

**BIBLIOTHECA INDICA;
COLLECTION OF ORIENTAL WORKS**

PUBLISHED UNDER THE SUPERINTENDENCE OF THE

ASIATIC SOCIETY OF BENGAL.

Nos. 125, 126, 147 & 150.

तैत्तिरीय-ब्राह्मणं ।

कृष्णयजुर्वेदीयं ।

सायनाचार्यकृत-वेदार्थप्रकाशाख्य-भाष्यसहितं ।

कतिपयपण्डितानां साहाय्यमवलम्ब्य

श्रीराजेन्द्रनाथ-मित्रेण परिशोधितं ।

THE TAITTIRIYA BRAHMANA

OF THE

BLACK YAJUR VEDA,

WITH THE

COMMENTARY OF SAYANACHARYA,

EDITED BY

RAJENDRALALA MITRA,

WITH THE ASSISTANCE OF SEVERAL LEARNED PANDITAS.

VOLUME I.

CALCUTTA :

973

PRINTED BY C. B. LEWIS, AT THE BAPTIST MISSION PRESS.

1859.

तैत्तिरीय ब्राह्मणे

प्रथमाष्टके

प्रथमाध्याय

प्रथमोऽनुवाकः ।

श्रीसिद्धिविनायकाय नमः ।

हरिः ॐ ।

ब्रह्म सन्धत्तं तन्मे जिग्वत्तं । द्युचः सन्धत्तं तन्मे जिग्वत्तं ।
इषः सन्धत्तं तां मे जिग्वत्तं । ऊर्जः सन्धत्तं तां मे जि-
ग्वत्तं । रयिः सन्धत्तं तां मे जिग्वत्तं । पुष्टिः सन्धत्तं तां मे
जिग्वत्तं । पूजाः सन्धत्तं तां मे जिग्वत्तं । पशून् सन्धत्तं
तान्मे जिग्वत्तं । स्तुतोऽसि जनधाः । देवास्त्वा शुक्रपाः
प्रणयन्तु ॥ १ ॥

सुवीराः पूजाः प्रजनयन् परीहि । शुक्रः शुक्रशो-
चिषा । स्तुतोऽसि जनधाः । देवास्त्वा मन्यपाः प्रणयन्तु ।
सुपूजाः पूजाः प्रजनयन् परीहि । मन्यो मन्यशोचिषा ।
सञ्जग्मानौ दिव आ पृथिव्यायुः । सन्धत्तं तन्मे जिग्वत्तं ।
प्राणः सन्धत्तं तन्मे जिग्वत्तं । अपानः सन्धत्तं तन्मे
जिग्वत्तं ॥ २ ॥

ध्यानः सन्धत्तं तन्मे जिन्वतं । चक्षुः सन्धत्तं तन्मे जिन्वतं । श्रोत्रः सन्धत्तं तन्मे जिन्वतं । मनः सन्धत्तं तन्मे जिन्वतं । वाचः सन्धत्तं तां मे जिन्वतं । आयुःस्थ आयुर्मे धत्तं । आयुर्यज्ञाय धत्तं । आयुर्यज्ञपतये धत्तं । प्राणःस्थः प्राणं मे धत्तं । प्राणं यज्ञाय धत्तं ॥ ३ ॥

प्राणं यज्ञपतये धत्तं । चक्षुःस्थश्चक्षुर्मे धत्तं । चक्षुर्यज्ञाय धत्तं । चक्षुर्यज्ञपतये धत्तं । श्रोत्रः स्थः श्रोत्रं मे धत्तं । श्रोत्रं यज्ञाय धत्तं । श्रोत्रं यज्ञपतये धत्तं । तौ देवौ शुक्रामन्थिनौ । कल्पयतं दैवीर्विशः । कल्पयतं मानुषीः ॥ ४ ॥

इषमूर्जमस्मासु धत्तं । प्राणान् पशुषु । पूजां मयि च यजमाने च । निरस्तः शण्डः । निरस्तो मर्कः । अपनुतौ शण्डामर्कौ सहामुना । शुक्रस्य समिदसि । मन्थिनः समिदसि । स प्रथमः सङ्कृतिर्विश्वकर्मा । स प्रथमो मित्रो वरुणो अग्निः । स प्रथमो बृहस्पतिश्चिकित्वान् । तस्माद्ब्रह्माय सुतमाजुहोमि ॥ ५ ॥

मयन्त्वपानः सन्धत्तं तन्मे जिन्वतं प्राणं यज्ञाय धत्तं मानुषीरग्निर्देव । इषादिपञ्चके वाचं ताम्मे पशून् सन्धत्तं ताम्मे प्राणाद्वितये तम्मे अन्यच्च तन्मे ॥ अनु० १ ॥

द्वितीयोऽनुवाकः ।

कृत्तिकास्वग्निमादधीत । एतद्वा अग्नेर्नक्षत्रं । यत्कृत्तिकाः । स्वायामेवैनं देवतायामाधाय । ब्रह्मवर्चसी भवति । मुखं वा एतन्नक्षत्राणां । यत्कृत्तिकाः । यः कृत्तिकास्वग्निमाधत्ते । मुख्य एव भवति । अथो खलु ॥ १ ॥

अग्निनक्षत्रमित्यपचायन्ति । गृहान् ह दाहुको भवति । पूजापतीरोहिण्यामग्निमसृजत । तं देवा रोहिण्यामादधत । ततो वै ते सर्वान्रोहानरोहन् । तद्रोहिण्यै रोहिणित्वं । यो रोहिण्यामग्निमाधत्ते । ऋभोत्येव । सर्वान्रोहान्रोहति । देवा वै भद्रास्सन्तोऽग्निमाधित्सन्त ॥ २ ॥

तेषामनादितोऽग्निरासीत् । अथैभ्यो वामं वसूपाम् । ते पुनर्वस्वोरादधत । ततो वैतान् वामं वसूपाम् । यः पुरा भद्रः सन्पापीयान्त्स्यात् । स पुनर्वस्वोरग्निमादधीत । पुनरेवैनं वामं वसूपाम् । भद्रो भवति । यः कामयेत दानकामा मे पूजाः स्युरिति । स पूर्वयोः फल्गुन्योरग्निमादधीत ॥ ३ ॥

अर्यम्णो वा एतन्नक्षत्रं । यत्पूर्वे फल्गुनी । अर्यमेति तमाहुर्वा ददाति । दानकामा अस्मै पूजा भवन्ति । यः कामयेत भगी स्यामिति । स उत्तरयोः फल्गुन्योरग्नि-

मादधीत । भगस्य वा एतन्नक्षत्रं । यदुत्तरे फल्गुनी ।
भग्येव भवति । कालकञ्जावै नामासुरा आसन् ॥ ४ ॥

ते सुवर्गाय लोकायामिमचिन्वन्त । पुरुष इष्टकामु-
पादधात्पुरुष इष्टकां । स इन्द्रो ब्राह्मणो ब्रुवाण इष्ट-
कामुपाधत्त । एषा मे चिन्वा नामेति । ते सुवर्गलोकमा-
प्रारोहन् । स इन्द्र इष्टकामावृहत् । तेवाकीर्यन्त । ये-
वाकीर्यन्त । तज्जर्णनाभयोऽभवन् । दावुदपततां ॥ ५ ॥

तौ दिव्यौ श्रानावभवतां । यो भ्रातृव्यवान्त्स्यात् ।
स चिन्वायामिममादधीत । अवकीर्येव भ्रातृव्यान् ।
ओजो बलमिन्द्रियं वीर्यमात्मन्धत्ते । वसन्ते ब्राह्मणोऽमि-
मादधीत । वसन्तो वै ब्राह्मणस्यर्तुः । स्वएवैनमृतावाधा-
य । ब्रह्मवर्चसी भवति । मुखं वा एतदहतूनां ॥ ६ ॥

यद्वसन्तः । यो वसन्तामिमाधत्ते । मुख्य एव भवति ।
अथो योनिमन्तमेवैनं प्रजातमाधत्ते । ग्रीष्मे राजन्य
आदधीत । ग्रीष्मो वै राजन्यस्यर्तुः । स्व एवैनमृतावा-
धाय । इन्द्रियावी भवति । शरदि वैश्य आदधीत । शर-
द्वै वैश्यस्यर्तुः ॥ ७ ॥

स्व एवैनमृतावाधाय । पशुमान् भवति । न पूर्वयोः
फल्गुन्योरमिमादधीत । एषा वै जघन्या राशिः संव-

त्सरस्य । यत्पूर्वे फल्गुनी । पृष्ठत एव संवत्सरस्याग्नि-
माधाय । पापीयान् भवति । उत्तरयोरादधीत । एषा वै
प्रथमा राशिः संवत्सरस्य । यदुत्तरे फल्गुनी । मुखत
एव संवत्सरस्याग्निमाधाय । वसीयान् भवति । अथो-
खलु । यदेवैनं यज्ञ उपनमेत् । अथादधीत । सैवास्य-
धिः ॥ ८ ॥

खल्वधित्सन्त फल्गुन्योरग्निमादधीतासन्नपततामृ-
तूनां वैश्यस्यर्तुरुत्तरे फल्गुनी षट् च ॥ अनु० २ ॥

तृतीयोऽनुवाकः ।

उद्धन्ति । यदेवास्या अमेध्यं । तदपहन्ति । अपोवो-
हति शान्त्यै । सिकतानि वपति । एतद्वा अग्नेर्वैश्वान-
रस्य रूपं । रूपेणैव वैश्वानरमवरुन्धे । ऊषान्निवपति ।
पुष्टिर्वा एषा पूजनं । यदूषाः ॥ १ ॥

पुष्ट्यामेव पूजनं नोऽग्निमाधत्ते । अथौ संज्ञान एव ।
संज्ञानं ह्येतत्पशूनां । यदूषाः । द्यावापृथिवी सहा-
स्तां । ते वियतो अब्रूतां । अस्त्वेव नौ सहयन्नियमिति ।
यदमुष्या यन्नियमासीत् । तदस्यामदधात् । अकृषा
अभवन् ॥ २ ॥

यदस्या यन्नियमासीत् । तदमुष्यामदधात् । तद-
 च्छन्द्रमसि कृष्णं । ऊषान्निवपन्नदोध्यायेत् । चावा-
 पृथिव्योरेव यन्नियेऽग्निमाधत्ते । अग्निर्देवेभ्योनिलायत ।
 आखुरूपं कृत्वा । स पृथिवीं प्राविशत् । स ऊतीः
 कुर्वाणः पृथिवीमनुसमचरत् । तदाखुकरीषमभवत्
 ॥ ३ ॥

यदाखुकरीषः सम्भारो भवति । यदेवास्य तत्र न्य-
 ष्णं । तदेवावरुन्धे । ऊर्जं वा एतः रसं पृथिव्या उपदी-
 का उद्दिहन्ति । यदल्मीकं । यदल्मीकवपा सम्भारो भ-
 वति । ऊर्जमेव रसं पृथिव्या अवरुन्धे । अथो ओच-
 मेव । ओचः ह्येतत् पृथिव्याः । यदल्मीकः ॥ ४ ॥

अबधिरो भवति । य एवं वेद । पूजापतिः पूजा
 अस्तृजत । तासामन्नमुपाक्षिप्यत । ताभ्यः सूदमुपप्रा-
 भिनत् । ततो वै तासामन्नं नाक्षीयत । यस्य सूदः सम्भा-
 रो भवति । नास्य गृहेऽन्नं क्षिप्यते । आपोवा इदमग्रे
 सलिलमासीत् । तेन प्रजापतिरश्राम्यत् ॥ ५ ॥

कथमिदः स्यादिति । सौऽपश्यत् पुष्करपर्शं तिष्ठत् ।
 सौऽमन्यत । अस्ति वै तत् । यस्मिन्निदमधितिष्ठतीति ।
 स वराहो रूपं कृत्वोपन्यमज्जत् । स पृथिवीमध आ-

र्क्षत् । तस्या उपहत्योदमज्जत् । तत्पुष्करपर्णेप्रथयत् ।
यदप्रथयत् ॥ ६ ॥

तत् पृथिव्यै पृथिवित्वं । अभूद्वा इदमिति । तद्भूम्यै
भूमित्वं । तां दिशोनु वातः समवहत् । ताः शर्करा-
भिरहः हत् । शं वै नोऽभूदिति । तच्छर्कराणां शर्क-
रत्वं । यद्वराहविहत् सन्भारो भवति । अस्यामेवाह-
म्बटकारमग्निमाधत्ते । शर्करा भवन्ति धृत्यै ॥ ७ ॥

अथो शन्त्वाय । सरिता अग्निराधेय इत्याहुः । आपो
वरुणस्य पत्न्य आसन् । ता अग्निरभ्यध्यायन् । ताः
समभवन् । तस्य रेतः परापतत् । तद्विरण्यमभवत् ।
यद्विरण्यमुपास्यति । सरितसमेवाग्निमाधत्ते । पुरुष इन्धै
स्वाद्रेतसोबीभत्सत् इत्याहुः ॥ ८ ॥

उत्तरत उपास्यत्यबीभत्सायै । अति प्रयच्छति ।
आर्त्तिमेवातिप्रयच्छति । अग्निर्देवेभ्योनिर्लायत । अश्वो-
रूपं कृत्वा । सोऽश्वत्ये संवत्सरमतिष्ठत् । तदश्वत्यस्या-
श्वत्यत्वं । यदाश्वत्यः सन्भारो भवति । यदेवास्य तच-
न्यक्तं । तदेवावरुन्धे ॥ ९ ॥

देवा वा ऊर्जं व्यभजन्त । तत उदुम्बर उदतिष्ठत् ।
ऊर्जा उदुम्बरः । यदौदुम्बरः सन्भारो भवति । ऊर्ज-

मेवावरुन्धे । तृतीयस्यामितो दिवि सोम आसीत् ।
तं गायत्र्या हरत् । तस्य पर्षमच्छिद्यत् । तत्पर्षोऽभवत् ।
तत्पर्षस्य पर्षत्वं ॥ १० ॥

यस्य पर्षमयः सम्भारो भवति । सोमपीथमेवावरुन्धे । देवा वै ब्रह्मन्नावदन् । तत्पर्ष उपाशृणोत् । सु-
अवावै नाम । यत्पर्षमयः सम्भारो भवति । ब्रह्मवर्च-
समेवावरुन्धे । प्रजापतिरग्निमसृजत् । सोऽबिभेत्प्रमा-
धक्ष्यतीति । तः शम्याशमयत् ॥ ११ ॥

तच्छम्यै शमित्वं । यच्छमीमयः सम्भारो भवति ।
शान्त्या अप्रदाहाय । अग्नेः सृष्टस्य यतः । विककृतं
भा आर्क्षत् । यद्वैककृतः सम्भारो भवति । भा एवा-
वरुन्धे । सहृदयोऽग्निराधेय इत्याहुः । मरुतोऽद्विरग्नि-
मतमयन् । तस्य तान्तस्य हृदयमाच्छिन्दन् । साश-
निरभवत् । यद्दशनिहतस्य दृक्षस्य सम्भारो भवति ।
सहृदयमेवाग्निमाधत्ते ॥ १२ ॥

जपा अभवन्नभवद्दुस्तीकोऽग्राम्यदप्रथयत्पृथ्यै बीभ-
त्सत इत्याह्वरुन्धे पर्षत्वमशमयदाच्छन्दः स्त्रीणि च ॥
अनु० ३ ॥

चतुर्थोऽनुवाकः ।

द्वादशसु विक्रामेष्वग्निमादधीत । द्वादशमासाः संवत्सरः । संवत्सरादेवैनमवरुन्धाधत्ते । यद्वादशसु विक्रामेष्वदधीत । परिमितमवरुन्धीत । चक्षुर्निमित्तमादधीत । इयद्वादशविक्रामा इति । परिमितश्चैवापरिमितश्चावरुन्धे । अन्तं वै वाचा वदति । अन्तं मनसा ध्यायति ॥ १ ॥

चक्षुर्वै सत्यं । अद्रा इति गत्याह । अदर्शमिति । तत्सत्यं । यश्चक्षुर्निमित्तेऽग्निमाधत्ते । सत्यएवैनमाधत्ते । तस्मादाहिताग्निर्नान्तं वदेत् । नास्य ब्राह्मणोनाश्वान् गृहे वसेत् । सत्ये ह्यस्याग्निराहितः । आग्नेयी वै रात्रिः ॥ २ ॥

आग्नेयाः पशवः । ऐन्द्रमहः । नक्तं गार्हपत्यमादधाति । पशून्वेवावरुन्धे । दिवाहवनीयं । इन्द्रियमेवावरुन्धे । अर्धोदिते सूर्य्यं आहवनीयमादधाति । एतस्मिन् वै लोके पुजापतिः पुजा असृजत । पुजा एव तद्यजमानः सृजते । अथो भूतश्चैव भविष्यश्चावरुन्धे ॥ ३ ॥

इडा वै मानवी यज्ञानूकाशिन्यासीत् । सामृणीत् । असुरा अग्निमादधत इति । तदगच्छत् । त आहवनीयमग्न्यादधत् । अथ गार्हपत्यं । अथान्वाहार्यप-

चनं । साब्रवीत् । पुतीच्येषाः श्रीरगात् । भद्राभूत्वा
पराभविष्यन्तीति ॥ ४ ॥

यस्यैवमग्निराधीयते । पुतीच्यस्य श्रीरेति । भद्रो
भूत्वा पराभवति । साशृणोत् । देवाअग्निमादधत्
इति । तदगच्छत् । तेऽन्वाहार्यपचनमगुआदधत् ।
अथ गार्हपत्यं । अथाहवनीयं । साब्रवीत् ॥ ५ ॥

प्राच्येषाः श्रीरगात् । भद्राभूत्वा सुवर्गं लोकमेष्ट-
न्ति । पुजान्तु न वेत्स्यन्तइति । यस्यैवमग्निराधीयते ।
प्राच्यस्य श्रीरेति । भद्रोभूत्वा सुवर्गं लोकमेति । पुजा-
न्तु न विन्दते । साब्रवीदिडा मनुं । तथा वाअहं तवाग्नि-
माधास्यामि । यथा प्रपुजया पशुभिर्मिथुनैर्जनिष्यसे ॥ ६ ॥

प्रत्यस्मिँल्लोके स्थास्यसि । अभि सुवर्गं लोकं जेष्य-
सीति । गार्हपत्यमगुआदधात् । गार्हपत्यं वाअनु पु-
जाः पशवः प्रजायन्ते । गार्हपत्येनैवास्मै पुजां पशून् प्रा-
जनयत् । अथान्वाहार्यपचनं । तिर्यङ्मिव वाअयं
लोकः । अस्मिन्नेव तेन लोके प्रत्यतिष्ठत् । अथाहव-
नीयं । तेनैव सुवर्गं लोकमभ्यजयत् ॥ ७ ॥

यस्यैवमग्निराधीयते । प्रपुजया पशुभिर्मिथुनैर्जायते ।
प्रत्यस्मिँल्लोके तिष्ठति । अभि सुवर्गं लोकं जयति ।

यस्य वाअयथादेवतमग्निराधीयते । आ देवताभ्योवृ-
 ष्यते । पापीयान् भवति । यस्य यथादेवतं । न देवता-
 भ्यश्चावृष्यते । वसीयान् भवति ॥ भृगूणां त्वाङ्गिरसां
 व्रतपते वृतेनादधामीति भृग्वङ्गिरसामादध्यात् । आ-
 दित्यानां त्वा देवानां व्रतपते वृतेनादधामीत्यन्यासां
 ब्राह्मणीनां पूजानां । वरुणस्य त्वा राक्षो व्रतपते वृते-
 नादधामीति राक्षः । इन्द्रस्य त्वेन्द्रियेण व्रतपते वृते-
 नादधामीति राजन्यस्य । मनोस्त्वा ग्रामण्यो व्रतपते
 वृतेनादधामीति वैश्यस्य । ऋभूणां त्वा देवानां व्रत-
 पते वृतेनादधामीति रथकारस्य । यथादेवतमग्निरा-
 धीयते । न देवताभ्यश्चावृष्यते । वसीयान् भवति ॥ ८ ॥

ध्यायति राचिश्चावरुन्धे भविष्यन्तोत्यब्रवीज्जनिष्यसे
 ऽजयद्वसीयान् भवति नव च ॥ अनु० ४ ॥

पञ्चमोऽनुवाकः ।

पूजापतिर्वाचः सत्यमपश्यत् । तेनाग्निमाधत्त । तेन
 वै सआर्धोत् । भूर्भुवः सुवरित्याह । एतद्वै वाचः सत्यं ।
 य एतेनाग्निमाधत्ते । ऋध्नोत्येव । अथो सत्यप्राशूरेव भ-
 वति । अथो य एवं विद्वानभिचरति । स्तृणुतएवैनं ॥ १ ॥

भूरित्याह । पूजाएव तद्यजमानः सृजते । भुवद्व-

त्याह । अस्मिन्नेव लोके प्रतितिष्ठति । सुवरित्याह ।
 सुवर्गएव लोके प्रतितिष्ठति । त्रिभिरक्षरैर्गाहपत्यमा-
 दधाति । त्रयद्विमे लोकाः । एषेवैनं लोकेषु प्रतितिष्ठत-
 माधत्ते । सर्वैः पञ्चभिराहवनीयं ॥ २ ॥

सुवर्गाय वाएष लोकायाधीयते । यदाहवनीयः ।
 सुवर्गएवासौ लोके वाचः सत्यः सर्वमाप्नोति । त्रि-
 भिर्गाहपत्यमादधाति । पञ्चभिराहवनीयं । अष्टौ स-
 म्यद्यन्ते । अष्टाक्षरा गायत्री । गायत्रौऽग्निः । यावानेवा-
 ग्निः । तमाधत्ते ॥ ३ ॥

पूजापतिः पूजाअसृजत । ताअस्मात्सृष्टाः परा-
 चीरायन् । ताभ्योज्योतिरुदयत्कृत्वा । तं ज्योतिः पश्य-
 न्तीः पूजाअभिसमावर्त्तन्त । उपरीवामिमुद्गृह्णीया-
 दुद्धरन् । ज्योतिरेव पश्यन्तीः पूजायजमानमभिसमा-
 वर्त्तन्ते । पूजापतेरक्ष्यश्वयत् । तत्परापतत् । तदश्वा-
 ऽभवत् । तदश्वस्याश्वत्वं ॥ ४ ॥

एष वै पूजापतिः । यदग्निः । पूजापत्योऽश्वः । यदश्वं
 पुरस्तान्नयति । स्वमेव चक्षुः पश्यन् पूजापतिरनूदेति ।
 वज्री वाएषः । यदश्वः । यदश्वं पुरस्तान्नयति । जाता-
 नेव धातृव्यान् प्रणुदते । पुनरावर्त्तयति ॥ ५ ॥

अनिध्यमाणानेव प्रतिनुदते । न्याहवनीयोगार्ह-
पत्यमकामयत् । निगार्हपत्यआहवनीयं । तौ विभाजं
नाशकोत् । सोऽश्वः पूर्ववाङ्भूत्वा । प्राञ्चं पूर्वमुदवहत् ।
तत्पूर्ववाहः पूर्ववाटत्वं । यदश्वं पुरस्तान्नयति । वि-
भक्तिरेवैनयोः सा । अथो नानावीर्यावेवैनौ कुरुते ॥ ६ ॥

यदुपत्युपरि शिरोहरेत । प्राणान् विच्छिन्द्यात् ।
अधोधः शिरोहरति । प्राणानां गोपीथाय । इयत्यग्रे
हरति । अथेयत्यथेयति । त्रयद्वमे लोकाः । एषेवैनं
लोकेषु प्रतिष्ठितमाधत्ते । पूजापतिरग्निमसृजत । सो-
ऽबिभेत्प्रमाधक्ष्यतीति ॥ ७ ॥

तस्य चेधामहिमानं व्यौहत् । शान्त्याअप्रदाहाय ।
यत् चेधामिराधीयते । महिमानमेवास्य तद्व्यूहति । शा-
न्त्याअप्रदाहाय । पुनरावर्त्तयति । महिमानमेवास्य
सन्दधाति । पशुर्वाएषः । यदश्वः । एष रुद्रः ॥ ८ ॥

यदग्निः । यदश्वस्य पदेऽग्निमादध्यात् । रुद्राय पशू-
नपिदध्यात् । अपशुर्यजमानः स्यात् । यन्नाकमयेत् ।
अनवरुद्धाअस्य पशवः स्युः । पार्श्वतआक्रमयेत् । यथा-
हितस्याग्नेरङ्गाराअभ्यववर्त्तेरन् । अवरुद्धाअस्य पश-
वोभवन्ति । न रुद्रायपिदधाति ॥ ९ ॥

चीणि हवींषि निर्वपति । विराजएव विक्रान्तं य-
जमानो नुविक्रमते । अग्नये पवमानाय । अग्नये पाव-
काय । अग्नये शुचये । यदग्नये पवमानाय निर्वपति ।
पुनात्येवैनं । यदग्नये पावकाय । पूतएवास्मिन्ननाद्यं
दधाति । यदग्नये शुचये ॥ ब्रह्मवर्चसमेवास्मिन्नुपरिष्ठा-
दधाति ॥ १० ॥

एनमाहवनीयं धत्तेऽश्वत्वं वर्त्तयति कुरुतइति रुद्रो
दधाति यदग्नये शुचये एकञ्च ॥ अनु० ५ ॥

षष्ठोऽनुवाकः ।

देवासुराः संयत्ता आसन् । ते देवा विजयमुपय-
न्तः । अग्नौ वामं वसु सन्धदधत् । इदमु नो भविष्यति ।
यदि नो जेष्यन्तीति । तदग्निर्नोत्सहमशक्नोत् । तत्
चेधा विन्यदधात् । पशुषु तृतीयं । अश्वेषु तृतीयं । आ-
दित्ये तृतीयं ॥ १ ॥

तद्देवा विजित्य । पुनरवारुत्सन्त । तेऽग्नये पवमा-
नाय पुरोडाशमष्टाकपालं निर्वपन् । पशवो वा अग्निः
पवमानः । यदेव पशुष्वासीत् । तत्तेनावारुन्धत् । तेऽग्नये
पावकाय । आपो वा अग्निः पावकः । यदेवाप्त्वासीत् ।
तत्तेनावारुन्धत् ॥ २ ॥

तेऽग्नये शुचये । असौ वाआदित्योऽग्निः शुचिः । यदे-
वादित्यआसीत् । तत्तेनावारुन्धत । ब्रह्मवादिनोवद-
न्ति । तनुवोवावैताअग्न्याधेयस्य । आग्नेयोवाअष्टाक-
पालोऽग्न्याधेयमिति । यत्तं निर्वपेत् । नैतानि । यथा-
त्मा स्यात् ॥ ३ ॥

नाङ्गानि । तादृगेव तत् । यदेतानि निर्वपेत् । न तं ।
यथाङ्गानि स्युः । नात्मा । तादृगेव तत् । उभयानि
सहनिरुप्याणि । यज्ञस्य सात्मत्वाय । उभयं वाएत-
स्येन्द्रियं वीर्यमाप्यते ॥ ४ ॥

योऽग्निमाधत्ते । ऐन्द्राग्नमेकादशकपालमनुनिर्वपेत् ।
आदित्यश्चरुं । इन्द्राग्नी वै देवानामयातयामानौ । ये
एव देवते अयातयाम्नी । ताभ्यामेवास्माइन्द्रियं वीर्य-
मवरुन्धे । आदित्यो भवति । इयं वाअदितिः । अस्या-
मेव प्रतितिष्ठति । धेन्वै वाएतद्रेतः ॥ ५ ॥

यदाज्यं । अनडुहस्तण्डुलाः । मिथुनमेवावरुन्धे ।
घृते भवति । यज्ञस्यालूक्षान्तत्वाय । चत्वारिआर्षेयाः
प्राञ्जन्ति । दिशामेव ज्योतिषि जुहोति । पशवोवा-
एतानि हवीःषि । एष रुद्रः । यदग्निः ॥ ६ ॥

यत्सद्यएतानि हवीःषि निर्वपेत् । रुद्राय पशूनपि

दध्यात् । अपशुर्यजमानः स्यात् । यन्नानुनिर्वपेत् ।
 अनवरुद्धा अस्य पशवः स्युः । द्वादशसु रात्रीष्वनुनिर्व-
 पेत् । संवत्सरप्रतिमावै द्वादशरात्रयः । संवत्सरेणै-
 वास्मै रुद्रः शमयित्वा । पशूनवरुन्धे । यदेकमेकतानि
 हवीःषि निर्वपेत् ॥ ७ ॥

यथा चीण्यावपनानि पूरयेत् । तादृक्तत् । न पूजन-
 नमुच्छिःषेत् । एकं निरुप्य । उत्तरे समस्येत् । तृतीय-
 मेवास्मै लोकमुच्छिःषति पूजननाय । तं पूजया पशु-
 भिरनुप्रजायते । अथो यज्ञस्यैवैषाभिक्रान्तिः । रथचक्रं
 प्रवर्त्तयति । मनुष्यरथेनैव देवरथं प्रत्यवरोहति ॥ ८ ॥

ब्रह्मवादिनोवदन्ति । होतव्यमग्निहोत्रांश्च होत-
 व्याश्मिति । यद्यजुषा जुहुयात् । अथथापूर्वमाहुती-
 र्जुहुयात् । यन्न जुहुयात् । अग्निः पराभवेत् । तूष्णीमेव
 होतव्यं । यथापूर्वमाहुतीर्जुहोति । नाग्निः पराभवति ।
 अग्नीधे ददाति ॥ ९ ॥

अग्निमुखानेवर्त्तून् प्रीणाति । उपबर्हिणं ददाति ।
 रूपाणामवरुन्धे । अश्वं ब्रह्मणे । इन्द्रियमेवावरुन्धे ।
 धेनुः होत्रे । आशिषएवावरुन्धे । अनङ्गाहमध्वर्यवे ।
 वह्निर्वाअनङ्गान् । वह्निरध्वर्युः ॥ १० ॥

वह्नि॑ नै॒व वह्नि॑ य॒ज्ञस्याव॑रुन्धे । मि॒थुनौ॑ गावौ ददा॒ति । मि॒थुन॑स्यावरु॒ध्यै । वा॒सो॑ ददाति । स॒र्वदे॒वत॑यं वै वा॒सः । स॒र्वी॒ ए॒व दे॒वताः॑ प्रीणाति । आ॒द्या॒ द॒शभ्यो॑ ददाति । द्वा॒ द॒श॒मा॒साः सं॒वत्सरः॑ । सं॒वत्सर॑ ए॒व प्र॒ति॒ति॒ष्ठति॑ । का॒ममू॒र्ध्वं दे॒यं । अ॒परि॑मित॒स्याव॑रु॒ध्यै ॥ ११ ॥

आ॒दि॒त्ये तृ॒तीय॑म॒स्वासी॑त्तत्ते॒नाव॑रुन्धत॒ स्यादा॑प्यते
रेतो॑ऽग्निरेकमेकमे॒तानि॑ ह॒वोऽ॒पि नि॒र्वपे॑त् पु॒त्यव॑रो॒हति॑ ददात्य॒ध्वर्यु॑र्दे॒यमे॑कञ्च ॥ अ॒नु० ६ ॥

सप्तमाऽनुवाकः ।

घ॒र्मः शि॒रस्त॑द्यम॒ग्निः । स॒म्प्रि॒यः प॒शुभि॑र्भुवत् ।
छ॒र्दि॒स्तोका॑य॒ तन॑याय यच्छ । वा॒तः प्रा॒णस्त॑द्यम॒ग्निः ।
स॒म्प्रि॒यः प॒शुभि॑र्भुवत् । स्व॒दितं॑ तो॒काय॑तन॒याय॑यितुं
प॒च । प्रा॒चीम॑न॒पृदि॑शं प्रेहि॒ वि॒द्वान् । अ॒ग्नेर॑ग्ने पु॒रो
अ॒ग्निर्भ॑वेह । वि॒श्वा आ॒शादी॑द्या॒नो वि॑भा॒हि । ऊ॒र्जो
धेहि॑ द्वि॒पदे॑ चतु॒ष्पदे॑ ॥ १ ॥

अ॒र्कश्चक्षु॑स्त॒दसौ॑ सू॒र्यस्त॑द्यम॒ग्निः । स॒म्प्रि॒यः प॒शुभि॑र्भुवत् । यत्ते॑ शु॒क्र शु॒क्रं व॑र्चः शु॒क्रा त॑नूः । शु॒क्रं ज्योति॑र॒जसं॑ । तेन॑ मे दी॒दिहि॑ तेन॒ त्वा॒दधे॑ । अ॒ग्निना॑ग्ने ब्र॒-

ह्यणा । आ॒न॒शे व्या॒न॒शे स॒र्व॒मा॒यु॒र्व्या॒न॒शे । ये ते॑ अ॒ग्रे
शि॒वे त॒नुवौ । वि॒राट् च॑ स्व॒राट् च॑ । ते मा॒वि॒श॒तां ते
मा॒ जि॒न्वतां ॥ २ ॥

ये ते॑ अ॒ग्रे शि॒वे त॒नुवौ । सं॒घ्राट् चा॒भि॒भू॒श्च । ते मा॒
वि॒श॒तां ते मा॒ जि॒न्वतां । ये ते॑ अ॒ग्रे शि॒वे त॒नुवौ । वि॒
भू॒श्च परि॒भू॒श्च । ते मा॒ वि॒श॒तां ते मा॒ जि॒न्वतां । ये ते॑
अ॒ग्रे शि॒वे त॒नुवौ । पृ॒थ्वी च॑ प्र॒भू॒तिश्च॑ । ते मा॒ वि॒श॒तां ते
मा॒ जि॒न्वतां । या॒स्ते अ॒ग्रे शि॒वास्त॒नुवः ॥ ता॒भि॒स्त्वा द॑धे ।
या॒स्ते अ॒ग्रे धो॒रास्त॒नुवः । ता॒भि॒रमु॒ङ्ग॒च्छ ॥ ३ ॥

च॒तु॒ष्प॒दे जि॒न्वतां त॒नुव॒स्त्रीणि॑ च ॥ ७ ॥

अष्ट॒माऽन॒वाकः ।

इ॒मे वा॒एते॑ लो॒का अ॒ग्नयः॑ । ते यद॒व्यावृ॒त्ता आ॒
धी॒येर॑न् । शो॒चये॑यु॒र्यज॑मानं । ध॒र्मः शि॒र इति॑ गा॒र्हप॒त्य॒
मा॒द॒धाति॑ । वा॒तः प्रा॒ण इत्य॑न्वा॒हार्य॑प॒चनं॑ । अ॒र्कश्च॒
क्षुरि॒त्याह॑वनीयं । तेनै॒वैना॒न्याव॑र्त्तयति । तथा न शो॒
च॒यन्ति॑ यज॑मानं । र॒थ॒न्त॒र॒म॒भिगा॑यति गा॒र्हप॒त्य॒आ॒
धी॒य॒मा॒ने । रा॒थ॒न्त॒रो॒वा अ॒यं लो॒कः ॥ १ ॥

अ॒स्मिन्ने॒वैनं॑ लो॒के प्र॑ति॒ष्ठि॒त॒मा॒धत्ते॑ । वा॒म॒दे॒व्य॒म॒-

भिगायतउधित्यमाणे । अन्तरिक्षं वै वामदेव्यं । अन्तरिक्षेवैनं प्रतिष्ठितमाधत्ते । अथो शान्तिवै वामदेव्यं । शान्तमेवैनं पशव्यमुद्धरते । बृहद्भिगायत-
आहवनीयआधीयमाने । बार्हतोवाअसौ लोकः । अमुष्मिन्नेवैनं लोके प्रतिष्ठितमाधत्ते । पूजापतिरग्नि-
मसृजत ॥ २ ॥

सोऽश्वोवारो भूत्वा पराङ्मैत् । तं वारवन्तीयेनावारयत । तद्वारवन्तीयस्य वारवन्तीयत्वं । श्यैतेन श्येती अकुरुत । तच्छ्यैतस्य श्यैतत्वं । यद्वारवन्तीयमभिगायते । वारयित्वैवैनं प्रतिष्ठितमाधत्ते । श्यैतेन श्येतीकुरुते । घर्मः शिरदति गार्हपत्यमादधाति । सशीर्षाणमेवैनमाधत्ते ॥ ३ ॥

उपैनमुत्तरोयज्ञोनमति । रुद्रोवाण्षः । यदग्निः । सआधीयमानईश्वरोयजमानस्य पशून् हिंसितोः । सम्प्रियः पशुभिर्भुवदित्याह । पशुभिरेवैनं सम्प्रियं करोति । पशूनामहिंसायै । हृदिस्तोकाय तनयाय यच्छेत्याह । आशिषमेवैतामाशास्ते । वातः प्राणइत्यन्वहार्यपचनं ॥ ४ ॥

सप्राणमेवैनमाधत्ते । स्वदितं तोकाय तनयाययितुं

प॒चेत्या॒ह । अ॒न्नमे॒वास्यै॑ स्व॒दयति॑ । प्रा॒चीम॑नु॒ पृ॒दिशं॑
 प्रेहि॑ वि॒द्वानित्या॒ह । विभ॑क्तिरे॒वैनयोः॑ सा । अथो॒ ना-
 ना॒वीर्या॒वेवैनौ॑ कुरुते । ऊ॒र्जसो॑ धेहि॒ द्विप॑दे चतु॒ष्पद-
 इत्या॒ह । आ॒शिषमे॒वैता॑माशास्ते । अ॒र्कश्चक्षु॑रित्या॒हव-
 नीय्यं॑ । अ॒र्कोवै॑ दे॒वाना॑मन्नं ॥ ५ ॥

अ॒न्नमे॒वावरु॑न्धे । तेन॑ मे दी॒दिहीत्या॒ह । समि॑न्ध-
 ए॒वैनं॑ । आ॒नशे॒ ध्यान॑शइति चि॒रुदि॑ङ्गयति । चय॑इमे
 लो॒काः । ए॒षेवैनं॑ लो॒केषु॑ प्र॒तिष्ठि॑तमाधत्ते । तत्तथा॑ न
 का॒र्य्यं । वी॒क्लि॑तमप्र॒तिष्ठि॑तमा॒दधी॑त । उ॒द्धृत्यै॒वाधा-
 या॑भि॒मन्थ्यः॑ । अ॒वीक्लि॑तमे॒वैनं॑ प्र॒तिष्ठि॑तमाधत्ते ॥ वि-
 राट् च॑ स्व॒राट् च॑ यास्ते॒ अग्ने॑ शि॒वास्त॑नुव॒स्ताभि॑स्त्वा-
 द॒धइत्या॒ह । ए॒तावा॒अग्नेः॑ शि॒वास्त॑नुवः । ताभि॑रे॒वै-
 नः॑ स॒मर्ध॑यति । यास्ते॒ अग्ने॑ घो॒रास्त॑नुव॒स्ताभि॑र॒मुं ग-
 ञ्छेति॑ ब्रूयाद्यं द्वि॒ध्यात् । ताभि॑रे॒वैनं॑ परा॒भाव॑यति ॥ ६ ॥

लो॒कोऽस्तृ॑जत॒नमा॑धत्त॒न्वाहा॒यप॑चन॒ द्वा॒नाम॑न्न-
 मेनं॑ प्र॒तिष्ठि॑तमाधत्ते पञ्च च ॥ अनु० ८ ॥

नवमोऽनुवाकः ।

श॒मीग॑र्भादग्निं म॒न्यते॑ । ए॒षा वा॒अग्ने॑र्य॒ज्ञिया॑ त॒नूः ।
 ता॒मेवा॑स्यै॒ जन॑यति । अ॒दितिः॑ पु॒त्रका॑मा । सा॒ध्येभ्यो॑

द्वंभ्यो ब्रह्मौदनमपचत् । तस्या उच्छेषणमददुः । त-
त्प्राश्नात् । सा रेतोऽधत्त । तस्यै धाता चार्यमा चाजा-
येतां । सा द्वितीयमपचत् ॥ १ ॥

तस्या उच्छेषणमददुः । तत्प्राश्नात् । सा रेतोऽधत्त ।
तस्यै मिचश्च वरुणश्चाजायेतां । सा तृतीयमपचत् ।
तस्या उच्छेषणमददुः । तत्प्राश्नात् । सा रेतोऽधत्त । तस्या
अशश्च भगश्चाजायेतां । सा चतुर्थमपचत् ॥ २ ॥

तस्या उच्छेषणमददुः । तत्प्राश्नात् । सा रेतोऽधत्त ।
तस्या इन्द्रश्च विवस्वाश्चाजायेतां । ब्रह्मौदनं पचति ।
रेत एव तदधाति । प्राश्नन्ति ब्राह्मणा औदनं । यदा-
ज्यमुच्छिष्यते । तेन समिधोभ्यज्या दधाति । उच्छेषणा-
द्वा अदिती रेतोऽधत्त ॥ ३ ॥

उच्छेषणादेव तद्रेतोऽधत्ते । अस्थि वा एतत् । यत्स-
मिधः । एतद्रेतः । यदाज्यं । यदाज्येन समिधोभ्यज्या-
दधाति । अस्थ्येव तद्रेतसि दधाति । तिस्र आ दधाति
मिथुनत्वाय । इयतीर्भवन्ति । पुजापतिना यज्ञमुखेन
समिताः ॥ ४ ॥

इयतीर्भवन्ति । यज्ञपुरुषा समिताः । इयतीर्भवन्ति ।
एतावद् वै पुरुषे वीर्यं । वीर्यसमिताः । आर्द्रा भवन्ति ।

आर्द्रमिव हि रेतः सिच्यते । चिचियस्याश्वत्यस्याद-
धाति । चिचमेव भवति । घृतवतीभिरादधाति ॥ ५ ॥

एतद्वाअग्नेः पियं धाम । यद्भृतं । पियेणैवैनं धाम्ना
समर्धयति । अथो तेजसा । गायत्रीभिर्ब्राह्मणस्याद-
ध्यात् । गायत्रछन्दावै ब्राह्मणः । स्वस्य छन्दसः प्रत्यय-
नस्त्वाय । चिष्टुग्भीराजन्यस्य । चिष्टुपछन्दावै राज-
न्यः । स्वस्य छन्दसः प्रत्ययनस्त्वाय ॥ ६ ॥

जगतीभिवश्यस्य । जगतीछन्दावै वैश्यः । स्वस्य छ-
न्दसः प्रत्ययनस्त्वाय । तः संवत्सरं गोपायेत् । संवत्स-
रः हि रेतो हितं वर्धते । यद्येनः संवत्सरे नोपन-
मेत् । समिधः पुनरादध्यात् । रेतएव तद्धितं वर्धमा-
नमेति । न माः समश्नीयात् । न स्त्रियमुपेयात् ॥ ७ ॥

यन्माः समश्नीयात् । यत्स्त्रियमुपेयात् । निर्वीर्यः
स्यात् । नैनमग्निरुपनमेत् । श्वआधास्यमानो ब्रह्मौदनं
पचति । आदित्यावाइतउत्तमाः सुवर्गं लोकमायन् ।
ते वाइतोयन्तं प्रतिनुदन्ते । एते खलु वादित्याः । यद्वा-
ह्यणाः । तैरेव सन्त्वं गच्छति ॥ ८ ॥

नैनं प्रतिनुदन्ते । बृहद्वादिनो वदन्ति । कासः ।
अग्निः कार्य्यः । योऽस्मै पूजां पशून् प्रजनयतीति । शल्कै-

स्ताः रात्रिमग्निमिन्धीत । तस्मिन्नुपव्युषमरणोनिष्ट-
पेत् । यथर्षभाय वाशितान्याविच्छायति । तादृगेव तत् ।
अपोदूह्यभस्माग्निं मन्यति ॥ ९ ॥

सैव साम्नेः सन्ततिः । तं मन्यित्वा प्राञ्चमुद्धरति ।
संवत्सरमेव तद्रेतो हितं प्रजनयति । अनाहितस्तस्या-
ग्निरित्याहुः । यः समिधोभ्याधायामिमाधत्तइति ।
ताः संवत्सरे पुरस्तादादध्यात् । संवत्सरादेवैनमवरु-
ध्याधत्ते । यदि संवत्सरे नादध्यात् । द्वादश्यां पुरस्ता-
दादध्यात् । संवत्सरप्रतिमावै द्वादशरात्रयः ॥ संवत्स-
रमेवास्याहिताभवन्ति । यदि द्वादश्यां नादध्यात् ।
व्यहे पुरस्तादादध्यात् । आहिताण्यस्य भवन्ति
॥ १० ॥

द्वितीयमपचक्षतुर्थमपचदद्वितीरेतोऽधत्त समिता-
घृतवतीभिरादधाति राजन्यः स्वस्य छन्दसः प्रत्ययन-
त्वायेयाङ्गच्छति मन्यति रात्रयश्चत्वारि च ॥ अनु० ९ ॥

दशमोऽनुवाकः ।

पूजापतिः पूजाअसृजत । स रिरिचानोऽमन्यत ।
स तपोऽतप्यत । स आत्मन् वीर्यमपश्यत् । तदवर्धत ।

तदस्मात्सहसोर्ध्वमसृज्यत । सा विराडभवत् । तां देवा-
सुराअगृह्णन्त । सोऽब्रवीत्प्रजापतिः । मम वाण्या ॥ १ ॥

दोहाएव युष्माकमिति । सा ततः प्राच्युदक्रामत् ।
तत्प्रजापतिः पर्यगृह्णात् । अथर्वपितुं मे गोपायेति ।
सा द्वितीयमुदक्रामत् । तत्प्रजापतिः पर्यगृह्णात् । नर्यं
पूजां मे गोपायेति । सा तृतीयमुदक्रामत् । तत्प्रजा-
पतिः पर्यगृह्णात् । शःस्य पशून्मे गोपायेति ॥ २ ॥

सा चतुर्थमुदक्रामत् । तत्प्रजापतिः पर्यगृह्णात् ।
सप्रथ सभां मे गोपायेति । सा पञ्चममुदक्रामत् ।
तत्प्रजापतिः पर्यगृह्णात् । अहंबुभिय मन्त्रं मे गोपा-
येति । अग्नी वाव सा तान् व्याक्रामत् । तान् प्रजापतिः
पर्यगृह्णात् । अथो पङ्क्तिमेव । पङ्क्तिर्वाण्या ब्राह्मणे
प्रविष्टा ॥ ३ ॥

तामात्मनोऽधिनिर्मिमीते । यद्भिराधीयते । तस्मा-
देतावन्तोऽग्नय्आधीयन्ते । पाण्डु इदं सर्वं । पाण्डु-
नैव पाण्डुः सृणोति । अथर्वपितुं मे गोपायेत्याह ।
अन्नमेवैतेन सृणोति । नर्यं पूजां मे गोपायेत्याह ।
पूजामेवैतेन सृणोति । शःस्य पशून्मे गोपायेत्याह
॥ ४ ॥

पशून्मेवैतेन स्पृणोति । संप्रथ सभां मे गोपायेत्या-
ह । सभामेवैतेनेन्द्रियः स्पृणोति । अहेबुधिय मन्त्रं
मे गोपायेत्याह । मन्त्रमेवैतेन श्रियः स्पृणोति । य-
दन्वाहार्यपचनेऽन्वाहार्यं पचन्ति । तेन सौऽस्याभीष्टः
पूतः । यज्ञाहंपत्यआज्यमधिश्यन्ति सम्पत्नीर्याज-
यन्ति । तेन सौऽस्याभीष्टः पूतः । यदाहवनीये जुह्व-
ति ॥ ५ ॥

तेन सौऽस्याभीष्टः पूतः । यत्सभायां विजयन्ते ।
तेन सौऽस्याभीष्टः पूतः । यदावसथेऽन्नः हरन्ति । तेन
सौऽस्याभीष्टः पूतः । तथास्य सर्व्वे पूताअभीष्टाआ-
धीयन्ते । पूर्वसथमेध्यन्नेवमुपतिष्ठेतैकमेकं । यथा ब्रा-
ह्मणाय गृहे वासिने परिदाय गृहानेति । तादृगेय तत् ।
पुनरागत्योपतिष्ठते ॥ सा भागेयमेवैषां तत् । सा तत-
जुध्वीरोहत् । सा रोहिण्यभवत् । तद्रोहिण्यै रोहिणि-
त्वं । रोहिण्यामग्निमादधीत । स्वएवैनं योनौ प्रतिष्ठि-
तमाधत्ते । ऋधोत्येनेन ॥ ६ ॥

एषा पशून्मे गोपायेति प्रविष्टा पशून्मे गोपायेत्याह
जुह्वति तिष्ठते सप्त च ॥ अनु० १० ॥

ब्रह्म सन्धत्तं कृत्तिकासूदन्ति द्वादशसु पूजापति-

वा॒चोदे॒वासुरा॒घर्म्मः॑ शिर॒इ॒मे वै श॒मीग॒र्भात्पु॒जाप॑तिः
स रि॒रि॒चानः॑ स तपः स॒आत्मन्वी॒र्य्यं द॑श ॥

ब्रह्म॒ सन्ध॑त्तं तौ दि॒व्याव॑द्या श॒न्त्वाय॑ प्रा॒च्येषां॑ यदु॒-
यु॒परि॑ यत्सद्यः सो॒श्वोवा॒रोभू॒त्वा ज॑गतीभि॒रशो॑तिः ॥
इति प्रथमोऽध्यायः ॥

हरिः ॐ ॥

प्रथमाष्टके द्वितीयाध्याये

प्रथमोऽनुवाकः ।

उ॒ङ्घ्र॒न्यमा॑नम॒स्याअ॒मेध्यं॑ । अ॒पपा॒प्मानं॑ यज॒मान॑स्य
हन्तु । शि॒वानः॑ सन्तु पु॒दिश॒श्चत॑स्रः । श॒न्नो मा॒ता
पृ॒थि॒वी तो॑कसा॒ता । श॒न्नोदे॒वीर॒भिष्ट॑ये । आ॒पोभ॑वन्तु
पी॒तये॑ । श॒न्यो॒रभि॑स्रवन्तु नः । वै॒श्वान॑रस्य रू॒पं । पृ॒थि॒-
व्यां परि॑स्रसा । स्यो॒नमा॑वि॒शन्तु॑ नः ॥ १ ॥

यदि॒दं दि॒वो यद॑दः पृ॒थि॒व्याः । स॒ञ्ज॒ज्ञाने॑ रोद॒सी
सम्ब॑भूवतुः । ऊ॒षान् कृ॒ष्णम॑वतु कृ॒ष्णमू॒षाः । इ॒होभ॑यो-
र्य॒ज्ञिय॑मागमि॒ष्ठाः । ऊ॒तीः कु॒र्व्वा॒णो यत् पृ॒थि॒वीम॑चरः ।
गु॒हाका॑रमा॒खुरूपं॑ पु॒तीत्य॑ । त॒त्ते न्य॑क्तमि॒ह स॒म्भर॑न्तः ।
श॒तं जी॑वेम श॒रदः॑ स॒वीराः॑ । ऊ॒र्जं पृ॒थि॒व्यार॑समा॒भ-
र॑न्तः । श॒तं जी॑वेम श॒रदः॑ पु॒रूचोः॑ ॥ २ ॥

वंश्रीभिरनुवित्तं गुहासु । ओषं त उर्व्यं बधिराभ-
वामः । पूजापतिस्तृष्टानां पूजानां । क्षुधोपहत्यै सुवितन्त्रौ
अस्तु । उपप्रभिन्नमिषमूर्जं पूजाभ्यः । सूदं गृहेभ्योरस-
माभरामि । यस्य रूपं विभ्रदिमामविन्दत् । गुहाप्र-
विष्टाः सरिरस्य मध्ये । तस्येदं विहतमाभरन्तः ।
अच्छं बटकारमस्यां विधेम ॥ ३ ॥

यत्पर्यपश्यत्सरिरस्य मध्ये । उर्वीमपश्यज्जगतः प्र-
तिष्ठां । तत्पुष्करस्यायतनाद्धि जातं । पर्श्वं पृथिव्याः प्रथ-
नं हरामि । याभिरदहज्जगतः प्रतिष्ठां । उर्वीमि-
मां विश्वजनस्य भर्त्री । तानः शिवाः शर्कराः सन्तु सर्वाः ।
अग्नेरेतश्चन्द्रः हिरण्यं । अद्भ्यः सम्भूतममृतं पूजासु ।
तत्सम्भरन्नुत्तरतोनिधाय ॥ ४ ॥

अतिपुयच्छन्दुरितिन्तरेयं । अश्वोरूपं कृत्वा यद-
श्वत्येतिष्ठः । संवत्सरं देवेभ्योनिलाय । तत्ते न्यक्तमिह
सम्भरन्तः । शतं जीवेम शरदः सर्वोराः । ऊर्जः पृथिव्या
अध्युत्थितोऽसि । वनस्पते शतवल्गुशो विरोह । त्वया वय-
मिषमूर्जं मदन्तः । रायस्योषेण समिषा मदेम । गाय-
त्रिया ह्रियमाणस्य यत्ते ॥ ५ ॥

पर्श्वमपतत्तृतीयस्यै दिवोधि । सोऽयं पर्श्वः सोमप-

सोऽङ्घ्रि जातः । ततोऽहरामि सोमपीथस्यावरुध्यै । देवानां
ब्रह्मवा दं वदेतां यत् । उपाशृणोः सुश्रवावै श्रुतोऽसि ।
ततोऽमामाविशतु ब्रह्मवर्चसं । तत्सम्भरः स दवरुन्धीय
साक्षात् । यथा ते सृष्टस्याग्नेः । हेतिमशमयत्पुजाप-
तिः । तामिमामप्रदाहाय ॥ ६ ॥

शमीः शान्त्यै हराम्यहं । यत्ते सृष्टस्य यतः । विक-
ङ्कतं भा आर्च्यं जातवेदः । तथा भासा सम्मितः । उ-
रुन्नोलोकमनुप्रभाहि । यत्ते तान्तस्य हृदयमाच्छिन्द-
जातवेदः । मरुतोऽङ्घ्रिस्तमयित्वा । एतत्ते तदशनेः स-
म्भरामि । सात्मा अग्ने सहृदयो भवेह । चिचियाद-
श्वत्यात्सम्भृतावृहत्यः ॥ ७ ॥

शरीरमभिसंस्कृतास्थ । पुजापतिना यज्ञमुखेन
सम्मिताः । तिस्रस्त्रिष्टुप्त्रिभिर्मिथुनाः प्रजात्यै । अश्वत्याङ्घ्रि-
व्यवाहाङ्घ्रि जातां । अग्नेस्तनू यज्ञियाः सम्भरामि । श-
न्तयोनिः शमीगर्भं । अग्नये प्रजनयितवै । यो अश्वत्यः
शमीगर्भः । आरुरोह त्वेसचा । तन्ते हरामि ब्रह्मणा
॥ ८ ॥

यज्ञियैः केतुभिः सह । यन्त्वा समभरं जातवेदः ।
यथा शरीरं भूतेषु न्यक्तं । स सम्भृतः सीद शिवः पुजाभ्यः ।

उरुन्नो^१लो^२कमनु^३नेषि वि^४द्वान् । प्रवे^५धसे^६ कवये^७ मे^८धाय ।
वचो^९ वन्दारु^{१०}दृषभाय^{११} दृष्णे^{१२} । यतो^{१३}भयमभयं^{१४} तन्नो^{१५} अस्तु ।
अवदेवान्^{१६} यजेहे^{१७}द्यान् । समिधा^{१८}ग्निं दु^{१९}वस्यत ॥ ९ ॥

घृतैर्बा^१धयता^२तिथिं । आस्मिन्^३ हव्याज^४होतन । उप-
त्वाग्ने^५ हविष्मतीः । घृताचीर्यन्तु^६ हर्यत । जुषस्व^७ समिधो^८
मम । तन्त्वा^९ समिद्धिर^{१०}ङ्गिरः । घृतेन^{११} वर्धयामसि । बृह-
च्छो^{१२}चायविद्य । समिध्यमानः^{१३} प्रथमो^{१४}नु धर्मः । सम-
क्तुभि^{१५}रज्यते विश्ववारः ॥ १० ॥

शोचिष्केशो^१ घृतनिर्णिक^२पावकः । सुयज्ञो^३ अग्निर्यज-
थाय^४ देवान् । घृतप्रतीको^५ घृतयोनि^६रग्निः । घृतैः^७ समि-
द्धो^८ घृतमस्यान्नं । घृतपृषत्त्वा^९ सरितो^{१०} वहन्ति । घृतं
पिवन्त्सुयज्ञा^{११} यस्मि^{१२} देवान् । आयुर्दा^{१३} अग्ने^{१४} हविषो^{१५} जु-
षाणः । घृतप्रतीको^{१६} घृतयोनि^{१७}रेधि । घृतं पीत्वा^{१८} मधु-
चारु^{१९}गन्धं । पितेव^{२०} पुत्रमभि^{२१}रक्षतादिमं ॥ ११ ॥

त्वामग्ने^१ समिधानं^२ यविष्ठ । देवादूतं^३ चक्रिरे^४ हव्य-
वाहं । उरुज्यसं^५ घृतयोनि^६माहुतं । त्वेषच्चक्षुर्दधिर^७
चोदयन्वति । त्वामग्ने^८ प्रदिव^९आहुतं^{१०} घृतेन । सुन्नायवः^{११}
सुषमिधा^{१२} समीधिरे^{१३} । स वादृधान^{१४}ओषधीभि^{१५}रक्षितः
उरुज्यासि^{१६} पार्थिवावितिष्ठसे । घृतप्रतीकश्च^{१७} अ-

तस्य धूरुषदं । अग्निं मित्रं न समिधानच्छ्रज्जते ॥ १२ ॥

इन्धानो अक्रोविदथेषु दीद्यत् । शुक्रवर्णामुदुनो
यः स ते धियं । पूजाअग्ने संवासय । आशाश्च पशुभिः
सह । राश्राण्यस्माआर्धेहि । यान्यासंत्सवितुः सवे ।
मही विष्पत्नी सदाने चतस्य । अर्वाचीरातं धरुणेरयी-
णां । अन्तर्वत्नी जन्धं जातवेदसं । अध्वराणां जनयथः
पुरोगां ॥ १३ ॥

आरोहतं दशतः शक्ररीर्मम । चृतेनाग्न आयुषा
वर्चसा सह । ज्योग्जीवन्त उत्तरामुत्तराः समां । दर्श-
महं पूरुमासं यन्नं यथा यजै । चत्विष्यवतीस्थो अग्नि-
रेतसौ । गर्भं दधाथान्ते वामहं ददे । तत्सत्यं यद्दीरं
बिभृथः । वीरं जनयिष्यथः । ते मत्प्रातः प्रजनिष्यथे ।
ते मा प्रजाते प्रजनयिष्यथः ॥ १४ ॥

पूजया पशुभिर्ब्रह्मवर्चसेन सुवर्गे लोके । अन्तात्स-
त्यमुपैमि । मानुषाह्व्यमुपैमि । दैवीं वाचं यच्छामि ।
शल्कैरग्निमिन्धानः । उभौ लोकौ सनेमहं । उभयो-
र्लोकयोर्ह्रिधा । अतिमृत्युं तराम्यहं । जातवेदोभु-
वनस्य रेतः । इह सिञ्च तपसो यज्जनिष्यते ॥ १५ ॥

अग्निमश्वत्यादधिहव्यवाहं । शमीगर्भाज्जनयन् यो

मयोऽभूः । अयं ते योनिर्कृत्वियः । यतो जातो अरो-
चथाः । तं जानन्नग्नारोह । अथा नो वर्धया रयिं ।
अपेतवीतविचसर्पतातः । येऽच स्थ पुराणा ये च नूत-
नाः । अदादिदं यमेवसानं पृथिव्याः । अक्रन्निमं
पितरो लोकमस्मै ॥ १६ ॥

अग्नेर्भस्मास्यग्नेः पुरीषमसि । सञ्ज्ञानमसि कामध-
रणं । मयि ते कामधरणं भूयात् । संवः सृजामि ह-
दयानि । सःसृष्टं मनो अस्तु वः । सःसृष्टः प्राणो
अस्तु वः । संयावः प्रियास्तनुवः । सम्प्रियाहृदयानि
वः । आत्मा वो अस्तु सम्प्रियः । सम्प्रियास्तनुवो
मम ॥ १७ ॥

कल्पेतां द्यावापृथिवी । कल्पन्तामापञ्चोषधीः ।
कल्पन्तामग्नयः पृथक् । मम ज्यैष्ठ्याय सव्रताः । येऽग्नयः
समनसः । अन्तरा द्यावापृथिवी । वासन्तिकावृतू
अभिकल्पमानाः । इन्द्रमिव देवा अभिसंविशन्तु ।
दिवस्त्वा वीर्येण । पृथिव्यै महिम्ना ॥ १८ ॥

अन्तरिक्षस्य पोषेण । सर्व्वपशुमादधे । अजीजनन्न-
मृतं मर्त्यासः । असेमाणं तरणिं वोदुज्जम् । दश स्व-
सारो अश्रुवः समीचीः । पुमाः सञ्जातमभिसरभ-

न्तां । पूजापतेस्त्वा प्राणेनाभिप्राणिमि । पूष्णः पोषेण
मह्यं । दीर्घायुत्वाय शतशारदाय । शतः शरद्वा आयुषे
वर्चसे ॥ १९ ॥

जीवात्त्वै पुण्याय । अहं त्वदस्मि मदसि त्वमेतत् ।
ममासि योनिस्तव योनिरस्मि । ममैव सन्वहहव्या-
न्यग्ने । पुत्रः पित्रे लोककृज्जातवेदः । प्राणे त्वामृतमा-
दधामि । अन्नादमन्नादाय । गोप्तारं गुप्त्यै । सुगा-
हपत्योविदहन्नरातीः । उषसश्चेयसी श्रेयसीर्दधत्
॥ २० ॥

अग्ने सपत्न्याः अपबाधमानः । रायस्योषमिषमूर्ज-
मस्मासु धेहि । इमाउ मामुपतिष्ठन्तु रायः । आभिः
पूजाभिरिह संवसेय । इहो इडा तिष्ठतु विश्वरूपी ।
मध्ये वसोर्दीर्घिदिहि जातवेदः । ओजसे बलाय त्वाद्यच्छे ।
वृषणे शुष्मायायुषे वर्चसे । सपत्नतूरसि वृचतूः । यस्ते
देवेषु महिमा सुवर्गः ॥ २१ ॥

यस्त आत्मा पशुषु प्रविष्टः । पुष्टिर्याते मनुष्येषु पृथे ।
तथा नो अग्ने जुषमाण इहि । दिवः पृथिव्याः पर्य-
न्तरिक्षात् । वातात्पशुभ्योऽध्योषधीभ्यः । यच्च यच्च
जातवेदः सम्बभूव । ततो नो अग्ने जुषमाण इहि । प्राची-

मनु॑ प॒दिशं॑ प्रेहि॑ वि॒द्वान् । अ॒ग्नेर॑ग्ने पु॒रोअ॑ग्निर्भव॒ह ।
वि॒श्वआ॑शादी॒द्यानो॑ विभा॒हि ॥ २२ ॥

ऊ॒र्ज॒न्नो॒धेहि॑ द्वि॒पदे॑ चतु॒ष्पदे॑ । अ॒न्व॒ग्नि॒रुष॑सा॒मग्र॑-
म॒स्थत् । अ॒न्व॒हानि॑ प्रथ॒मोजा॑तवे॒दाः । अ॒नु॒सूर्य्य॑स्य
पु॒रु॒चाच॑ र॒श्मीन् । अ॒नु॒द्यावा॑पृथि॒वी आ॑त॒तान् । वि॒क्र-
म॒स्व म॒हा॑ अ॒सि । वे॒दि॒ष॒न्मानु॑षेभ्यः । त्रि॒षु लो॒केषु॑
जा॒य॒हि । य॒दिदं॑ दि॒वो॒यद॑दः पृथि॒व्याः । सं॒वि॒दाने॑
रो॒द॒सी स॒म्बभू॑वत्तुः ॥ २३ ॥

तयोः पृ॒ष्ठे सी॑दतु जा॒तवे॑दाः । श॒म्भुः पु॒जाभ्य॑स्त॒नुवे॑
स्यो॒नः । पा॒णं त्वा॑मृत॒आद॑धामि । अ॒न्नाद॑म॒न्नाद्या॑य ।
गो॒प्तारं॑ गु॒प्त्यै । यत्तै॑ शु॒क्र शु॒क्रं व॑र्चः शु॒क्रा त॒नूः । शु॒क्रं ज्यो॑-
ति॒रज॑सं । तेन॑ मे दी॒दिहि॑ तेन॒ त्वा॒द॒धे । अ॒ग्निना॑ग्ने
ब्र॒ह्म॒णा । आ॒न॒शे व्या॑न॒शे स॒र्व॒मायु॑र्व्या॒न॒शे ॥ २४ ॥

न॒र्य्यै पु॒जां मे॑ गोपाय । अ॒मृत॑त्वाय जी॒वसे॑ । जा॒तां
ज॒नि॒ष्यमा॑णाश्च । अ॒मृतै॑ स॒त्ये प्र॑ति॒ष्ठितां॑ । अथ॑र्व्व पि॒तुं
मे॑ गोपाय । र॒स॒म॒न्नमि॑हाय॒षे । अ॒द॒व्यायो॑ऽशौ॒तत॑नो ।
अ॒वि॒ष॒न्नः पि॒तुं कृ॑णु । श॒स्त्रं प॒शून्मे॑ गोपाय । द्वि॒पादो॑
ये चतु॒ष्पदः॑ ॥ २५ ॥

अ॒ष्टा॒श॒फाश्च॑ य॒द्द॒हामे॑ । ये चै॒क॒श॒फाश्चा॑शु॒गाः ।

सप्रथ स॒भां मे गोपाय । ये॒च स॒भ्याः स॒भास॒दः । तानि-
न्द्रि॒याव॑तः कुरु । सर्व्व॒मायु॑रुपा॒सतां । अ॒हे बु॒ध्निय॑ मन्त्रं
मे गोपाय । यमृष॑यस्त्रयि॒विदा॒विदुः । ऋ॒चः सा॒मानि
यजू॑षि । सा हि श्रीर॒मृता स॒तां ॥ २६ ॥

चतुःशिखण्डा युवतिः सुपेशाः । घृतप्रतीका भुवनस्थ
मध्ये । मर्मज्यमाना महते सौभगाय । मर्ह्यं धुष्टव यज-
मनाय कामान् । इहैव सन्त च सतो वै अग्रयः । प्राणेन
वाचा मनसा विभर्म्मि तिरोमासन्तमायुर्माग्रहासीत् ।
ज्योतिषा वो वैश्वानरेणोपतिष्ठे । पञ्चधाग्नीन्व्यक्रामत् ।
विराट्सुष्टा पूजापतेः । ऊर्ध्वीरो हद्रोहिणी ॥ योनिरग्नेः
प्रतिष्ठितिः ॥ २७ ॥

विशन्तु नः पुरूचीर्विधेम निधापयन्तेऽप्रदाहाय बृह-
त्या ब्रह्मणा दुवस्यत विश्ववारइममृज्जते पुरोगां प्रज-
नयिष्यथो जनिष्यतेऽस्मै मम महिम्ना वर्चसे दधत्सुवर्गा
भाहि सम्बभूवतुरायुर्व्यानशे चतुष्पदः सतां पूजापते-
र्दे च ॥ अनु० १ ॥

द्वितीयोऽनुवाकः ।

नवैतान्यहानि भवन्ति । नव वै सुवर्गालोकाः । यदे-
तान्यहान्युपयन्ति । नवस्वेव तत्सुवर्गषु लोकेषु सचिणः

प्रति॒तिष्ठ॑न्तो॒यन्ति । अ॒ग्नि॒ष्टो॒माः परः॑ सा॒मानः का॒र्या-
इत्याहुः । अ॒ग्नि॒ष्टो॒मस॑मि॒तः सुव॑र्गो लो॒क इति॑ । द्वा-
द॒शाग्नि॑ष्टो॒मस्य॑ स्तो॒त्राणि॑ । द्वा॒द॒श॒मा॒साः संव॑त्सरः । तत-
न्न॒सू॒र्य्यं । उ॒क्था॒ एव॑ स॒प्तद॒शाः परः॑ सा॒मानः का॒र्याः ॥ १ ॥

प॒श॒वो॒वाउ॒क्थानि॑ । प॒शूना॑मव॒रुध्यै॑ । वि॒श्वजि॒दभि॒-
जि॒ताव॑ग्नि॒ष्टोमौ॑ । उ॒क्थाः स॒प्तद॒शाः परः॑ सा॒मानः ।
ते सः॑ स्तु॒तावि॒राज॑म॒भिस॑म्य॒द्यन्ते॑ । द्वे च॒र्चाव॑तिरि-
च्ये॒ते । एक॑या गौरतिरि॒क्तः । एक॑यायु॒रूनः॑ । सुव॑र्गो॒वै
लो॒कोज्योतिः॑ । ज॒र्ग्विराट् ॥ २ ॥

सुव॑र्गमे॒व तेन॑ लो॒कम॑भिज॒यन्ति॑ । यत्परः॑ राथ॒न्त-
रं । तत्प्र॑थ॒मेऽह॑न् का॒र्य्यं । बृ॒हद्दि॒तीये॑ । वै॒रूपं॑ तृतीये ।
वै॒राजं॑ चतु॒र्थे । शा॒क्रं प॒ञ्चमे॑ । रै॒वतः॑ ष॒ष्ठे । तदु॑ पृ॒ष्ठेभ्यो॑
न॒यन्ति॑ । स॒न्तत॑य॒न्ते ग्र॑हा॒गृह्य॑न्ते ॥ ३ ॥

अ॒ति॒ग्रा॒ह्याः परः॑ सा॒मसु॑ । इ॒माने॒वैतै॒र्लोका॑न्त॒सन्त-
न्वन्ति॑ । मि॒थुना॑न्ते ग्र॒हा॒गृह्य॑न्ते । अ॒ति॒ग्रा॒ह्याः परः॑
सा॒मसु॑ । मि॒थुन॑मे॒व तैर्य॑ज॒माना॑ अव॒रुन्ध॑ते । बृ॒हत्पृ॑ष्ठं
भ॒वति॑ । बृ॒हद्वै सुव॑र्गो॒लोकः॑ । बृ॒हतै॒व सुव॑र्गं लो॒कं
य॒न्ति । त्र्य॒स्त्रिं॒शि ना॑म॒ साम॑ । मा॒ध्यन्दि॑ने प॒वमा॑ने
भ॒वति ॥ ४ ॥

चयस्त्रिंशद्वै देवताः । देवता एवावरुन्धते । ये वा-
इतः पराञ्च संवत्सरमुपयन्ति । न हैनन्ते स्वस्ति सम-
श्रुवते । अथ येऽमुतोऽर्वाञ्चमुपयन्ति । ते हैनं स्वस्ति स-
मश्रुवते । एतद्वा अमुतोऽर्वाञ्चमुपयन्ति । यदेवं । यो ह खलु
वाव पूजापतिः । स उ वेवेन्द्रः । तद् देवेभ्योनयन्ति ॥ ५ ॥

कार्याविराड्गृह्यन्ते पवमाने भवतीन्द्र एकञ्च ॥

अनु० २ ॥

तृतीयोऽनुवाकः ।

सन्ततिर्वा एते ग्रहाः । यत्परः सामानः । विषूचीं
दिवा कीर्त्यं । यथा शालायै पक्षसी । एव संवत्सरस्य
पक्षसी । यदेतेन गृह्येत् । विषूचीं संवत्सरस्य पक्ष-
सी व्यवसंसेयातां । आर्तिमार्छेयुः । यदेते गृह्यन्ते ।
यथा शालायै पक्षसी मध्यमं वंशमभिसमायच्छति ॥ १ ॥

एव संवत्सरस्य पक्षसी दिवा कीर्त्यमभिसन्तन्वन्ति ।
नार्तिमार्छन्ति । एकविंशमहर्भवति । शुक्राग्राग्रहा-
गृह्यन्ते । प्रत्युत्तब्ध्यै सयत्वाय । सौर्य एतदहः पशुरा-
लभ्यते । सौर्योऽतिग्राह्योगृह्यते । अहरेव रूपेण सम-
र्धयन्ति । अथोअह एवैष बलिर्हियते । सप्तैतदहर-
तिग्राह्योगृह्यन्ते ॥ २ ॥

सप्त वै शीर्षण्याः प्राणाः । असावादित्यः शिरः पु-
जानां । शीर्षन्नेव पूजानां प्राणान् दधाति । तस्मात्सप्त-
शीर्षन् प्राणाः । इन्द्रोवृत्रं हत्वा । असुरान् पराभा-
व्य । स इमांस्लोकानभ्यजयत् । तस्यासौ लोकानाभिजि-
तआसीत् । तं विश्वकर्मा भूत्वाभ्यजयत् । यद्वैश्वकर्मा-
णोगृह्यते ॥ ३ ॥

सुवर्गस्य लोकस्याभिजित्यै । प्र वा एतेऽस्मास्लोकाच्च्य-
वन्ते । ये वैश्वकर्माणं गृह्यते । आदित्यश्चो गृह्यते । इयं
वा अदितिः । अस्यामेव प्रतितिष्ठन्ति । अन्योऽन्योगृ-
ह्यते । विश्वान्येवान्ये न कर्माणि कुर्व्वाणायन्ति । अ-
स्यामन्ये न प्रतितिष्ठन्ति । तावापराधीत्संवत्सरस्या-
न्योन्यो गृह्यते ॥ तावुभौ सह महावृते गृह्यते । यज्ञस्यै-
वान्तं गत्वा । उभयोर्लोकयोः प्रतितिष्ठन्ति । अर्क-
मुक्थं भवति । अन्नाद्यस्यावरुध्यै ॥ ४ ॥

समायच्छत्यतिगाह्यागृह्यन्ते गृह्यते संवत्सरस्या-
न्योन्यो गृह्यते पञ्चच ॥ अनु ०३ ॥

चतुर्थोऽनुवाकः ।

एकविंशत्य भवति । एतेन वै देवा एकविंशेन ।
आदित्यमितउत्तमं सुवर्गं लोकमारोहयन् । स वा-

एषद्वतएकविंशः । तस्य दशावस्तादहानि । दश
परस्तात् । स वाएष विराज्यभयतः प्रतिष्ठितः । विरा-
जि हि वाएषउभयतः प्रतिष्ठितः । तस्मादन्तरेमौ
लोकौ यन् । सर्वेषु सुवर्गेषु लोकेष्वभितपन्नेति ॥ १ ॥

देवावाञ्चादित्यस्य सुवर्गस्य लोकस्य । पराचो-
ऽतिपादादबिभयुः । तच्छन्दोभिरदृहन्त्यै । देवावा-
ञ्चादित्यस्य सुवर्गस्य लोकस्य । अवाचोऽवपादादबिभयुः ।
तं पञ्चभीरुश्मभिरुदवयन् । तस्मादेकविंशेऽहन् पञ्च
दिवाकीर्त्यानि क्रियन्ते । रश्मयोवै दिवाकीर्त्यानि ।
ये गायचे । ते गायत्रीषूत्तरयोः पवमानयोः ॥ २ ॥

महादिवाकीर्त्यं होतुः पृष्ठं । विकर्षं ब्रह्मसाम ।
भासोऽग्निष्टोमः । अथैतानि पराणि । परैर्वै देवाञ्चा-
दित्यं सुवर्गं लोकमपारयन् । यदपारयन् । पत्पराणां
परत्वं । पारयन्त्येनं पराणि । य एवं वेद । अथैतानि
स्वराणि । स्वरैर्वै देवाञ्चादित्यं सुवर्गं लोकमस्वार-
यन् । यदस्वारयन् । तत्स्वराणां स्वरत्वं । स्वारय-
न्त्येनं स्वराणि । य एवं वेद ॥ ३ ॥

एति पवमानयोः स्वराणि पञ्च च ॥ अनु० ४ ॥

पञ्चमोऽनुवाकः ।

अप्रतिष्ठां वा॒एते गच्छन्ति । येषां॑ संवत्सरेऽना॒मे-
ऽयं । ए॒काद॑शि॒न्याप्य॑ते । वैष्ण॒वं वा॒म॒न॒मा॒ल॒भ॒न्ते । य॒ज्ञो
वै विष्णुः । य॒ज्ञमे॒वा॒ल॒भ॒न्ते प्र॑तिष्ठित्यै । ऐन्द्रा॒ग्रमा॒ल॒-
भ॒न्ते । इन्द्रा॒ग्नी वै दे॒वाना॑म॒यात॑यामा॒नौ । ये ए॒व दे॒व-
ते अ॒यात॑याम्नी । ते ए॒वा॒ल॒भ॒न्ते ॥ १ ॥

वैश्वदे॒वमा॒ल॒भ॒न्ते । दे॒वता॑ए॒वाव॑रु॒न्धते । द्यावापृ॒-
थि॒व्यां धे॒नुमा॒ल॒भ॒न्ते । द्यावापृथि॒व्योरे॒व प्र॑ति॒तिष्ठ॑न्ति ।
वा॒यव्यं व॒त्समा॒ल॒भ॒न्ते । वा॒युरे॒वैभ्यो॑ यथा॒यत॑नाद्दे॒वता॑-
अ॒वरु॑न्धे । आ॒दि॒त्याम॒विं व॒शा॒मा॒ल॒भ॒न्ते । इ॒यं वा॒अ-
दि॑तिः । अ॒स्यामे॒व प्र॑ति॒तिष्ठ॑न्ति । मै॒त्राव॑रु॒णो॒मा॒ल॒-
भ॒न्ते ॥ २ ॥

मि॒त्रेणै॒व य॒ज्ञस्य॑ स्वि॒ष्टः श॑मयन्ति । वरु॒णेन॑ दुरि॒ष्टं ।
प्रा॒जाप॑त्यं तू॒परं म॑हावृ॒तआ॒ल॒भ॒न्ते । प्रा॒जाप॑त्योऽति॒-
ग्राह्यो॑ गृह्यते । अ॒हरे॒व रू॒पेण॑ स॒मर्ध॑यन्ति । अथो अ॒ह-
ए॒वैष ब॒लिर्द्ध्यते॑ । आ॒ग्नेय॑मा॒ल॒भ॒न्ते प्र॑तिप्र॒ज्ञात्यै॑ ।
अ॒जपे॑त्वा॒न्वा॒एते पू॒र्व्वैर्मा॑सै॒रव॑रु॒न्धते । यदे॒ते ग॒व्याः प॑-
श॒वआ॒ल॒भ॒न्ते । उ॒भये॑षां पशूनाम॒वरु॑न्धै ॥ यदति॒रि-
क्तामे॒काद॑शिनी॒मा॒ल॒भेर॑न् । अ॒ग्नि॒यं आ॒तृष्य॑म॒भ्यति॑रि-

चेत । यद्दौ दौ पशू समस्येयुः । कनीयश्चायुः कुर्वी-
रन् । यदेते ब्राह्मणवन्तः पशवश्चालभ्यन्ते । नाग्रियं
धातुव्यमभ्यतिरिच्यते । न कनीयश्चायुः कुर्वते ॥ ३ ॥

ते एवालभन्ते मैत्रावरुणीमालभन्तेऽवरुध्यै सप्तच ॥
अनु० ५ ॥

षष्ठाऽनुवाकः ।

पूजापतिः पूजाः सृष्ट्वा वृत्तौऽश्रयत् । तं देवाभूतानां
रसं तेजः सम्भृत्य । तेनैनमभिषज्यन् । महानववर्त्ती-
ति । तन्महावृतस्य महाव्रतत्वं । महद्व्रतमिति । तन्म-
हावृतस्य महाव्रतत्वं । महतोव्रतमिति । तन्महावृतस्य
महाव्रतत्वं । पञ्चविंशस्तोमो भवति ॥ १ ॥

चतुर्विंशत्यर्धमासः संवत्सरः । यद्वा एतस्मिन्त्संव-
त्सरेऽधिप्राजायत । तदन्नं पञ्चविंशमभवत् । मध्यतः
क्रियते । मध्यतो ह्यन्नमशितं धिनोति । अथो मध्यत-
एव पूजानामूर्गधीयते । अथ यद्वा इदमन्ततः क्रियते ।
तस्मादुदन्ते पूजाः समेधन्ते । अन्ततः क्रियते पूजनना-
यैव । चिदृच्छिरो भवति ॥ २ ॥

चेधाविहितः हि शिरः । लोमश्च वीरस्थि । परा
चास्तुवन्ति । तस्मात्तत्सद्वगेव । न मेद्यतोऽनुमेद्यति । न

कृश्यतोऽनु कृश्यति । पञ्चदशोऽन्यः पक्षो भवति । सप्त-
दशोऽन्यः । तस्मादयं स्यन्यतरमर्धमभिपर्यावर्तन्ते ।
अन्यतरतो हि तज्जरीयः क्रियते ॥ ३ ॥

पञ्चविंश आत्मा भवति । तस्मान्मध्यतः पञ्चोव-
रिष्ठाः । एकविंशं पुच्छं । द्विपदासु स्तुवन्ति प्रतिष्ठित्यै ।
सर्वेण सह स्तुवन्ति । सर्वेण ह्यात्मनात्मन्वी । सहा-
त्यतन्ति । एकैकामुच्छिषन्ति । आत्मन् ह्यङ्गानि ब-
ह्वानि । न वा एतेन सर्वः पुरुषः ॥ ४ ॥

यदितद्वेतोलोमानि दतो न खान् । परिमादः क्रि-
यन्ते । तान्येव ते न प्रत्युप्यन्ते । औदुम्बरस्तल्पो भवति ।
ऊर्वा अन्नमुदुम्बरः । ऊर्ज एवान्नाद्यस्यावरुध्यै । यस्य
तल्पसद्यमनभिजित् स्यात् । स देवानां साम्यक्षे ।
तल्पसद्यमभिजयानीति तल्पमारुह्योद्गायेत् । तल्पस-
द्यमेवाभिजयति ॥ ५ ॥

यस्य तल्पसद्यमभिजित् स्यात् । स देवानां साम्यक्षे ।
तल्पसद्यं मा पराजेषीति तल्पमारुह्योद्गायेत् ।
न तल्पसद्यं पराजयते । लेङ्गे शसति । महो वै लेङ्गः ।
महस एवान्नाद्यस्यावरुध्यै । देवासुराः संयत्ता आसन् ।
तत्रादित्ये व्यायच्छन्त । तं देवाः समजयन् ॥ ६ ॥

ब्राह्मणश्च शूद्रश्च चर्मकर्त्ते व्यायच्छेते । दैव्योवै वर्णो
 ब्राह्मणः । असुर्यः शूद्रः । इमे रात्सुरिमे सुभूतम-
 क्रन्नित्यन्यतरोब्रूयात् । इमउद्वासीकारिण इमे दुर्भू-
 तमक्रन्नित्यन्यतरः । यदेवैषाः सुकृतं या राद्धिः । तदन्य-
 तरोऽभिश्रोणाति । यदेवैषां दुष्कृतं या राद्धिः । तदन्य-
 तरोऽपहन्ति । ब्राह्मणः सञ्जयति ॥ अमुमेवादित्यं धा-
 तृव्यस्य संविन्दन्ते ॥ ७ ॥

भवति भवति क्रियते पुरुषोजयत्यजयञ्जयत्येकञ्च ॥

अनु० ६ ॥

उद्धन्यमानं नवैतानि सन्ततिरेकविंशष्टोऽप्र-
 तिष्ठां पुजापतिर्हत्तः षट् ॥

उद्धन्यमानः शोचिष्केशोऽग्ने सपत्नानतिगाह्यावै-
 श्वद्वमालभन्त पञ्चाशत् ॥

इति द्वितीयोऽध्यायः ॥

हरिः ॐ ।

प्रथमाष्टके तृतीयाध्याये

प्रथमोऽनुवाकः ।

दे॒वा॒सुराः संय॑त्ता॒आसन् । ते दे॒वावि॑जयमु॒पय॑-
न्तः । अ॒ग्नी॒षोम॑योस्तेज॒स्विनी॑स्त॒नूः स॒न्ध॑दधत । इ॒दमु॑
नोभविष्यति । यदि॑ नो॒जेष्य॑न्तीति । तेना॒ग्नी॒षोमा॒व-
प्रा॒क्राम॑तां । ते दे॒वावि॑जित्य । अ॒ग्नी॒षोमा॒वन्वै॑च्छन् ।
तेऽग्नि॑मन्व॒विदन्नु॑तु॒षूत्स॑न् । तस्य वि॒भक्ती॑भिस्तेज॒स्विनी॑-
स्त॒नूर॑वारुन्धत ॥ १ ॥

ते सोम॑मन्व॒विन्दन् । तम॑घ्नन् । तस्य॑ यथाभि॒ज्ञायं॑
त॒नूर्थ्य॑गृह्णत । ते ग्र॒हाअ॑भवन् । तद्ग्र॒हाणां॑ ग्र॒हत्वं ।
यस्यै॒वंवि॒दुषो॒ग्रहा॑गृह्णन्ते । तस्य॑ त्वे॒व गृ॒हीताः । ना-
ना॒ग्नेयं॑ पुनरा॒धेये॑ कुर्यात् । यदना॒ग्नेयं॑ पुनरा॒धेये॑
कुर्यात् । व्यृ॒द्धमे॒व तत् ॥ २ ॥

अना॒ग्नेयं॑ वा॒एतत्क्रि॑यते । यत्स॒मिध॑स्त॒नून॑पात-
मि॒डोब॑र्हिर्यजति । उ॒भावा॑ग्नेयावाज्यभा॒गौ स्या॑तां ।
अना॒ज्यभा॒गौ भव॑तइत्याहुः । यदु॒भावा॑ग्नेयावन्व॒च्छा-
वि॑ति । अ॒ग्नये॑ पव॒माना॑योत्तरः स्यात् । यत्पव॑मानाय ।

तेनाज्यभागः । तेन सौम्यः । वृधन्वत्याग्नेयस्याज्यभागस्य
पुरोनुवाक्या भवति ॥ ३ ॥

यथा सुसम्बोधयति । तादृगेव तत् । अग्निच्यक्ताः
पत्नीसंयाजानामृचः स्युः । तेनाग्नेयः सर्व्वं भवति । ए-
कधा तेजस्विनीं देवतामुपैतीत्याहुः । सैनमीश्वरा पु-
दहइति । नेति ब्रूयात् । पूजनं वाअग्निः । पूजनं न-
मेवोपैतीति । कृतयजुः सम्भृतसम्भारइत्याहुः ॥ ४ ॥

न सम्भृत्याः सम्भाराः । न यजुः कार्य्यमिति । अथो-
खलु । सम्भृत्याएव सम्भाराः । कार्य्यं यजुः । पुनराधे-
यस्य समृध्यै । तेनोपांशु प्रचरति । एष्यइव वाएषः ।
यत्पुनराधेयः । यथोपांशु नष्टमिच्छति ॥ ५ ॥

तादृगेव तत् । उच्चैः स्विष्टहृतमुत्सृजति । यथा नष्ट-
वित्वा प्राहायमिति । तादृगेव तत् । एकधा तेजस्विनीं
देवतामुपैतीत्याहुः । सैनमीश्वरा पुदहइति । तत्तथा
नोपैति । पूयानूयाजेष्टे विभक्तीः कुर्यात् । यथा
पूर्व्वमाज्यभागौ स्यातां । एवं पत्नीसंयाजाः ॥ तद्वै-
श्वानरवत्पूजनं नवत्तरमुपैतीति । तदाहुः । व्यृञ् वाए-
तत् । अनाग्नेयं वाएतत्क्रियतइति । नेति ब्रूयात् ।
अग्निं प्रब्रंमं विभक्तीनां यजति । अग्निमुत्तमं पत्नी-

संयाजानां । तेनाग्नेयं । तेन समृद्धं क्रियतइति ॥ ६ ॥

अरुन्धतैव तद्भवति सम्भृतसम्भार इत्याहुरिच्छति
पत्नीसंयाजानव च ॥ अनु० १

द्वितीयोऽनुवाकः ।

देवावै यथादशं यज्ञानाहरन्त । योऽग्निष्टोमं । य-
उक्थं । योऽतिराचं । ते सहैव सर्व्वे वाजपेयमपश्यन् ।
ते । अन्योन्यस्मै नातिष्ठन्त । अहमनेन यजाइति । ते
ऽब्रुवन् । आजिमस्य धावामेति ॥ १ ॥

तस्मिन्नाजिमधावन् । तं बृहस्पतिरुदजयत् । तेना-
यजत । स स्वाराज्यमगच्छत् । तमिन्द्रोऽब्रवीत् । मामनेन
याजयेति । तेनेन्द्रमयाजयत् । सोऽग्रं देवतानां पर्य्येत् ।
अगच्छत्स्वाराज्यं । अतिष्ठन्तास्मै ज्यैष्ठ्याय ॥ २ ॥

यएवं विद्वान् वाजपेयेन यजते । गच्छति स्वाराज्यं ।
अग्रं समानानां पर्य्येति । तिष्ठन्तेऽस्मै ज्यैष्ठ्याय । स वा एष
ब्राह्मणस्य चैव राजन्यस्य च यज्ञः । तं वा एतं वाजपेय-
इत्याहुः । वाजाप्योवाएषः । वाजः ह्येतेन देवारेषुन ।
सोमोवै वाजपेयः । योवै सोमं वाजपेयं वेद ॥ ३ ॥

वाज्यैवैनं पीत्वा भवति । आस्य वाजी जायते । अन्नं

व वाजपेयः । य एवं वेद । अत्यन्नं । आस्यान्नादोजा-
यते । ब्रह्म वै वाजपेयः । य एवं वेद । अस्ति ब्रह्मणान्नं ।
आस्य ब्रह्मा जायते ॥ ४ ॥

वाग्वै वाजस्य प्रसवः । य एवं वेद । करोति वाचा-
वीर्यं । ऐनं वाचा गच्छति । अपिवर्तो वाचं वदति ।
पूजापतिर्देवेभ्यो यज्ञान् व्यादिशत् । स आत्मन् वाजपेय-
मधत्त । तन्देवा अब्रुवन् । एष वाव यज्ञः । यद्वाजपेयः ॥ ५ ॥

अप्येव नोऽचास्त्विति । तेभ्य एतानुज्जितोः प्रायच्छत् ।
तावा एता उज्जितयो व्याख्यायन्ते । यज्ञस्य सर्व्वत्वाय ।
देवतानामनिर्भागाय । देवा वै ब्रह्मणश्चान्नस्य च शम-
लमपाघ्नन् । यद्ब्रह्मणः शमलमासीत् । सा गाथा ना-
राशस्यभवत् । यदन्नस्य । सा सुरा ॥ ६ ॥

तस्माद्वायतश्च मत्तस्य च न प्रतिगृह्यं । यत्प्रतिगृ-
ह्णीयात् । शमलं प्रतिगृह्णीयात् । सर्व्वावा एतस्य वा-
चोऽवरुद्धाः । यो वाजपेययाजी । या पृथिव्यां याग्नौ या
रथन्तरे । यान्तरिक्षे या वायौ या वामदेव्ये । या दिवि
यादित्ये या वृहति । यासु यौषधीषु या वनस्पतिषु ।
तस्माद्वाजपेययाज्यात्विर्जीनः ॥ सर्व्वाक्षस्य वाचोऽव-
रुद्धाः ॥ ७ ॥

धा॒वा॒मे॒ति॒ ज्यै॒ष्ठाय॒ वे॒दं ब॒ह्म॒ जा॒यते॒ वा॒ज॒पे॒यः
सुरा॒र्त्वि॒जी॒न॒एक॑श्च ॥ अ॒नु० २ ॥

द्वि॒त्योऽनु॒वाकः ।

दे॒वा॒वै य॒दन्यै॒र्ग्रहै॒र्यज्ञ॑स्य॒ नावा॑रु॒न्धत । त॒द॒ति॒ग्रा॒ह्यै-
र॒ति॒गृ॒ह्यावा॑रु॒न्धत । त॒द॒ति॒ग्रा॒ह्याणा॑म॒ति॒ग्रा॒ह्यत्वं । य-
द॒ति॒ग्रा॒ह्यागृ॑ह्यन्ते । य॒दे॒वान्यै॒र्ग्रहै॒र्यज्ञ॑स्य॒ नावा॑रु॒न्धे ।
त॒दे॒व तै॑र॒ति॒गृ॒ह्यावा॑रु॒न्धे । प॒ञ्च गृ॑ह्यन्ते । पा॒क्तो य॒ज्ञः ।
या॒वा॒ने॒व य॒ज्ञः । त॒मा॒प्त्वावा॑रु॒न्धे ॥ १ ॥

स॒र्व्वे॒न्द्रा॒भ॒वन्ति॑ । ए॒क॒धै॒व य॒ज॒मा॒नइ॒न्द्रि॒यं द॑ध-
ति । स॒प्त॒द॒श प्रा॒जाप॑त्याग्र॒हागृ॑ह्यन्ते । स॒प्त॒द॒शः पू॒जा-
प॑तिः । पू॒जाप॑ते॒रा॒र्यै । ए॒क॒य॒र्चा गृ॑ह्णाति । ए॒क॒धै॒व य॒ज॒-
मा॒ने वी॒र्य्यं॑ द॒धाति॑ । सो॒म॒गृ॒हाश्च॑ सु॒रा॒गृ॒हाश्च॑ गृ॒-
ह्णाति॑ । ए॒त॒द्वै दे॒वानां॑ प॒र॒म॒म॒न्नं । य॒त्सो॒मः ॥ २ ॥

ए॒त॒न्म॒नु॒ष्याणां॑ । य॒त्सु॒रा । प॒र॒मे॒णै॒वा॒स्मा॒अ॒न्नाद्ये॑-
ना॒वा॒र॒म॒न्नाद्य॑म॒वा॒रु॒न्धे । सो॒म॒गृ॒हान् गृ॑ह्णाति । ब्र॒ह्म॒णो
वा॒ए॒त॒त्तेजः॑ । य॒त्सो॒मः । ब्र॒ह्म॒ण॒ए॒व ते॒ज॒सा ते॒जो॒य॒ज॒-
मा॒ने द॑धाति । सु॒रा॒गृ॒हान् गृ॑ह्णाति । अ॒न्नस्य॑ वा॒ए॒त॒-
च्छ॒म॒लं । य॒त्सु॒रा ॥ ३ ॥

अ॒न्नस्यै॒व श॒म॒लेन॑ श॒म॒लं य॒ज॒मा॒नाद॑प॒ह॒न्ति । सो॒-

मग्रहाः५श्च सुरागृहाः५श्च गृह्णाति । पुमान् वै सोमः ।
स्त्री सुरा । तन्मिथुनं । मिथुनमेवास्य तद्यज्ञे करोति पु-
जननाय । आत्मानमेव सोमगृहैः सृणोति । जायाः५
सुरागृहैः । तस्माद्वाजपेययाज्यमुष्मिँल्लोके स्त्रियः५ स-
म्भवति । वाजपेयाभिजितः५ ह्यस्य ॥ ४ ॥

पूर्वे सोमगृहागृह्यन्ते । अपरे सुरागृहाः । पुरो-
क्षः५ सोमगृहान्त्सादयति । पश्चादक्षः५ सुरागृहान् । पा-
पस्य सस्यविधृत्यै । एष वै यजमानः । यत्सोमः । अन्नः५
सुरा । सोमगृहाः५श्च सुरागृहाः५श्च व्यतिषजति । अ-
न्नाद्येनैवैनं व्यतिषजति ॥ ५ ॥

सम्पृचस्थ सम्मा भद्रेण पृङ्क्त्याह । अन्नं वं भद्रं ।
अन्नाद्येनैवैनः५ सः५ सृजति । अन्नस्य वाएतच्छमलं । य-
त्सुरा । पाप्मेव खलु वै शमलं । पाप्मना वाएनमेतच्छ-
मलेन व्यतिषजति । यत्सोमगृहाः५श्च सुरागृहाः५श्च
व्यतिषजति । विपृचस्थविमा पाप्मनापृङ्क्तेत्याह
पाप्मनैवैनः५ शमलेन व्यावर्त्तयति ॥ ६ ॥

तस्माद्वाजपेययाजी पूतोमेध्या दक्षिण्यः । प्राङ्द्रवति
सोमगृहैः । अमुमेव तैर्लोकमभिजयति । पुत्यङ् सुरा-
गृहैः । इममेव तैर्लोकमभिजयति । प्रतिष्ठन्ति सोम-

गृहैः । यावदेव सत्यं । तेन सूयते । वाजसृङ्गाः । सुरा-
गृहान् हरन्ति । अन्तेनैव विश्वसस्तृजति ॥ हिर-
ण्यपाचं मधोः पूषं ददाति । मधव्योसानीति । एकधा
ब्रह्मण उपहरति । एकधैव यजमान आयुस्तेजो दधाति
॥ ७ ॥

आत्मावरुन्धे सोमः शमलं यत्सुराह्यस्यैनं व्यतिष-
जति व्यावर्त्तयति सृजति चत्वारि च ॥ अनु० ३ ॥

• चतुर्थोऽनुवाकः ।

ब्रह्मवादिनो वदन्ति । नाग्निष्टोमो नोक्थ्यः । न षो-
डशी नातिराचः । अथ कस्माद्वाजपेये सर्व्वं यज्ञकृतवो-
र्व्वरुध्यन्त इति । पशुभिरिति ब्रूयात् । आग्नेयं पशुमा-
लभते । अग्निष्टोममेव तेनावरुन्धे । ऐन्द्राग्नेनोक्थ्यं ।
ऐन्द्रेण षोडशिनस्तोचं । सारस्वत्यातिराचं ॥ १ ॥

मारुत्या वृहतस्तोचं । एतावन्तो वै यज्ञकृतवः । तान्
पशुभिरेवारुन्धे । आत्मानमेव स्पृणोत्यग्निष्टोमेन ।
प्राणापानावुक्थ्येन । वीर्य्यं षोडशिनस्तोचेण । वाच-
मतिराचेण । पूजां वृहतस्तोचेण । इममेव लोकमभि-
जयत्यग्निष्टोमेन । अन्तरिक्षमुक्थ्येन ॥ २ ॥

सुवर्गं लोकं षोडशिनस्तोचेण । देवयामानेव पथ

आरोहत्यतिरात्रेण । नाकः रोहति दृहतस्तोत्रेण ।
 तेज एवात्मन्धत्तआग्नेयेन पशूना । ओजोबलमैन्द्राग्ने-
 न । इन्द्रियमैन्द्रेण । वाचः सारस्वत्या । उभावेव देव-
 लोकञ्च मनुष्यलोकञ्चाभिजयति मारुत्या वशया ।
 सप्तदश प्राजापत्यान् पशूनालभते । सप्तदशः पूजा-
 पतिः ॥ ३ ॥

पूजापतेरायै । श्यामाएकरूपाभवन्ति । एवमिव
 हि पूजापतिः समृद्धै । तान्पर्यग्निकृतानुत्सृजति । म-
 रुतोयज्ञमजिघासन् पूजापतेः । तेभ्य एतां मारुतो
 वशमालभत । तयैवैनानशमयत् । मारुत्या पूचर्थ्य ।
 एतान् सञ्जपयेत् । मरुत एव शमयित्वा ॥ ४ ॥

एतैः प्रचरति । यज्ञस्याधाताय । एकधा वषाजुहोति ।
 एकदेवत्याहि । एते । अथो एकधैव यज्ञमानेवायं द-
 धाति । जैवारेण सप्तदशशरावेणैतर्हि प्रचरति । एत-
 त्पुरोडाशाहोते । अथो पशूनामेव ष्विद्रमपि दधाति ।
 सारस्वत्योत्तमया प्रचरति ॥ वाग्वै सरस्वती । तस्मात्पु-
 णानां वागुत्तमा । अथो पूजापतावेव यज्ञं प्रतिष्ठापय-
 ति । पूजापतिर्हि वाक् । अपन्नदती भवति । तस्मान्म-
 नुष्याः संख्यां वाचं वदन्ति ॥ ५ ॥

अतिराचमन्तरिक्षमुक्थ्येन पूजापतिः शमयित्वो-
त्तमया प्रचरति षट्च ॥ अनु० ४ ॥

पञ्चमोऽनुवाकः ।

साविचं जुहोति कर्मणः कर्मणः पुरस्तात् । कस्त-
द्वेदेत्याहुः । यद्वाजपेयस्य पूर्वं यदपरमिति । सवितृ-
प्रसूतएव यथा पूर्वं कर्मणि करोति । सवने सवने
जुहोति । आक्रमणमेव तत्सेतुं यजमानः कुरुते । सुव-
र्गस्य लोकस्य समर्थ्यै । वाचस्पतिर्वाचमद्य स्वदाति त
इत्याह । वाग्वै देवानां पुरान्नमासीत् । वाचमेवास्मा
अन्नं स्वदयति ॥ १ ॥

इन्द्रस्य वज्रोऽसि वार्त्तघ्नइति रथमुपावहरति वि-
जित्यै । वाजस्यनुप्रसवे मातरं महीमित्याह । यच्चैवेयं ।
यच्चास्यामधि । तदेवावरुन्धे । अथो तस्मिन्नेवोभयेऽभि-
षिच्यते । अप्स्वन्तरमृतमसु भेषजमित्यश्वान्पल्पूलय-
ति । अप्सु वा अश्वस्य तृतीयं प्रविष्टं । तदनुवे नन्ववस-
वते । यदप्सु पल्पूलयति ॥ २ ॥

यदेवास्याप्सु प्रविष्टं । तदेवावरुन्धे । बहु वा अश्वो-
मेध्यमुपगच्छति । यदप्सु पल्पूलयति । मेध्यानेवैनाम
करोति । वायुर्वा त्वामनुर्वात्वेत्याह । एतावा एतं देवता

अग्ने अश्वमयुञ्जन् । ताभिरेवैनान् युनक्ति । सवस्यो-
ज्जित्यै । यजुषा युनक्ति व्यावृत्त्यै ॥ ३ ॥

अपान्नपादाशु हेमन्निति सम्मार्ष्टि । मेध्यानेवनान्
करोति । अथोस्तौमेवैनानाजिःसरिष्यतः । विष्णुक्र-
मान् क्रमते । विष्णुरेव भूत्वेमाँल्लोकानभिजयति ।
वैश्वदेवोवै रथः । अकौ न्यङ्कावभितो रथं यावित्याह ।
याएव देवतारथे प्रविष्टाः । ताभ्य एव नमस्करोति ।
आत्मनोनात्यै ॥ अश्वमरथं भावुकोऽस्य रथोभवति ।
यएवं वेद ॥ ४ ॥

स्वदयति पल्पूलयति व्यावृत्त्याअनात्यै द्वे च ॥
अनु० ५ ॥

षष्ठाऽनुवाकः ।

देवस्याहःसवितुः प्रसवे बृहस्पतिना वाजजिता
वाजं जेषमित्याह । सवितृप्रसूतएव ब्रह्मणा वाजमु-
ज्जयति । देवस्याहःसवितुः प्रसवे बृहस्पतिना वाजं
जितावर्षिष्ठं नाकः रुहेयमित्याह । सवितृप्रसूतएव
ब्रह्मणा वर्षिष्ठं नाकः रोहति । चात्वाले रथचक्र-
न्निमित्तः रोहति । अतोवाअङ्गिरसउत्तमाः सुवर्गं
लोकमायन् । साक्षादेव यजमानः सुवर्गं लोकमे-

ति । आवेष्टयति । वज्रोवै रथः । वज्रैरौव दिशाऽभि-
जयति ॥ १ ॥

वाजिनाऽसाम् गायते । अन्नं वै वाजः । अन्नमेवा-
वरुन्धे । वाचोवर्षं देवेभ्योऽपाक्रामत् । तद्वनस्पतीन् प्रा-
विशत् । सैषा वाग्वनस्पतिषु वदति । या दुन्दुभौ । त-
स्मादुन्दुभिः सर्वावाचोऽतिवदति । दुन्दुभीन्त्समाघ्न-
न्ति । परमा वाग्वा वाक् ॥ २ ॥

या दुन्दुभौ । परमयैव वाचावरां वाचमवरुन्धे ।
अथो वाचएव वर्षं यजमानोऽवरुन्धे । इन्द्राय वाचं वद-
तेन्द्रं वाजं जापयतेन्द्रो वाजमजयिदित्याह । एष वा एत-
र्हीन्द्रः । योयजते । यजमानएव वाजमुज्जयति । सप्त-
दशप्रव्याधानाजिं धावन्ति । सप्तदशः स्तोत्रं भवति ।
सप्तदश सप्तदश दीयन्ते ॥ ३ ॥

सप्तदशः पूजापतिः । पूजापतिराग्नौ । अर्वांसि सप्ति-
रसि वाज्यसीत्याह । अग्निर्वा अर्वा । वायुः सप्तिः ।
आदित्यो वाजो । एताभिरेवास्मै देवताभिर्देवरथं यु-
नक्ति । पृष्टिवाहिनं युनक्ति । पृष्टिवाही वै देवरथः । दे-
वरथमेवास्मै युनक्ति ॥ ४ ॥

वाजिनोवाजं धावत काष्ठां गच्छतेत्याह । सुवर्गोवै

लो॒कः का॒ष्ठा । सु॒व॒र्गमे॒व लो॒कं य॒न्ति । सु॒व॒र्गं वा॒एत
लो॒कं य॒न्ति । य॒ञ्चाजिं॑ धा॒वन्ति । प्रा॒ञ्चो॒धाव॑न्ति ।
प्रा॒ङ्नि॒व॒हि सु॒व॒र्गो॒लो॒कः । च॒त॒सृ॒भि॒रनु॑मन्त्रयते । च॒-
त्वा॒रि॒ छन्दा॑सि । छन्दा॑भिरे॒वैनां॑ सु॒व॒र्गं लो॒कं ग॒-
म॒यति ॥ ५ ॥

प्र॒वा॒एते॑ऽस्मा॒लो॒काश्च॑वते । य॒ञ्चाजिं॑ धा॒वन्ति । उ॒द॒ञ्च
आ॒व॒र्त्तन्ते । अ॒स्मादे॒व तेन॑ लो॒कन्त्र॑यन्ति । र॒थ॒वि॒मा॒-
च॒नीयं॑ जु॒होमि॒ प्रति॑ष्ठित्ये॒वं । आ॒मा॒वाज॑स्य प्र॒स॒वो॒ज॒-
ग॒म्यादि॒त्याह॑ । अ॒न्नं वै वाजः॑ । अ॒न्नमे॒वारु॑न्धे । य॒था
लो॒कं वा ए॒तउज्ज॑यन्ति । य॒ञ्चाजिं॑ धा॒वन्ति ॥ ६ ॥

कृ॒ष्णलं॑ कृ॒ष्णलं॑ वाज॒सृङ्गाः॑ प्र॒यच्छ॑ति । यमे॒व ते वाजं॑
लो॒कमु॒ज्जय॑न्ति । तं प॒रि॒क्री॒याव॑रुन्धे । ए॒क॒धा बृ॒ह्मण॑
उप॑हरति । ए॒क॒धैव॑ यज॒माने॑ वी॒र्यं॑ दधाति । दे॒वावा॒-
ओष॑धी॒ष्वाजि॑म॒युः । ताव॑ह॒स्पति॑रु॒द॒जय॑त् । स नी॒वा॒-
रा॒न्नि॒र॒वृणी॑त । तन्नी॒वा॒राणां॑ नी॒वा॒र॒त्वं । नै॒वा॒रश्च॒रु॒-
र्भव॑ति ॥ ७ ॥

ए॒तद्वै दे॒वानां॑ प॒रम॑म॒न्नं । य॒न्नी॒वा॒राः । प॒रमे॒-
णै॒वास्मा॑ अ॒न्नाद्ये॒नाव॑रम॒न्नाद्य॑वरुन्धे । स॒प्त॒द॒श॒शरा॑वो
भव॑ति । स॒प्त॒द॒शः प॒जाप॑तिः । प॒जाप॑ते॒रास्यै॑ । ह्यी॒रे

भवति । रुचमेवास्मिन्दधाति । सर्पिषान् भवति मेध्य-
त्वाय । बार्हस्पत्योवाणष देवतया ॥ ८ ॥

योवाजपेयेन यजते । बार्हस्पत्यण चरुः । अश्वान्
सरिष्यतः रससुषश्चावधापयति । यमेव ते वाजं लो-
कमज्जयन्ति । तमेवावरुन्धे । अजीजियतवनस्पतय-
इन्द्रं वाजं विमुच्यध्वमिति दुन्दुभीन् विमुञ्चति । यमेव
ते वाजं लोकमिन्द्रियं दुन्दुभयउज्जयन्ति । तमेवा-
वरुन्धे ॥ ९

अभिजयति वाणषा वाग्दीयन्तेऽस्मै युनक्ति गमयति
यत्राजिन्धावन्ति भवति देवतयाष्टौ च ॥ अनु० ६ ॥

सप्तमोऽनुवाकः ।

तार्ष्यं यजमानं परिधापयति । यज्ञोवै तार्ष्यं । यज्ञे-
नैवैनं समर्धयति । दर्भमयं परिधापयति । पविचं वै
दर्भाः । पुनात्येवैनं । वाजं वाणषोऽवरुत्सते । योवा-
जपेयेन यजते । ओषधयः खलु वै वाजः । यद्दर्भमयं
परिधापयति ॥ १ ॥

वाजस्यावरुध्यै । जायएहि सुवोरोहावेत्याह ।
पत्न्या एवैष यज्ञस्याम्बारम्भो नवष्टित्यै । सप्तदशार-

त्रिर्यूपो भवति । सप्तदशः पूजापतिः । पूजापतेरास्यै ।
तूपरश्चतुरश्रिर्भवति । गौधूमश्च पालं । न वा एते ब्रीह-
यो न यवाः । यज्ञोधूमाः ॥ २ ॥

एवमिव हि पूजापतिः समृद्ध्यै । अथो अमुमेवास्यै
लोकमन्नवन्तं करोति । वासोभिर्वेष्टयति । एष वै यज-
मानः । यद्यूपः । सर्व्वदेवत्यं वासः । सर्व्वभिरेवैनं देव-
ताभिस्समर्धयति । अथो आक्रमणमेव तत्सेतुं यज-
मानः कुरुते । सुवर्गस्य लोकस्य समष्ट्यै । द्वादशवाज-
प्रसवीयानि जुहोति ॥ ३ ॥

द्वादशमासाः संवत्सरः । संवत्सरमेव प्रीणाति ।
अथो संवत्सरमेवास्मा उपदधाति । सुवर्गस्य लोकस्य
समष्ट्यै । दशभिः कल्पैरोहति । नव वै पुरुषे प्राणाः ।
नाभिर्दशमी । प्राणानेव यथा स्थानं कल्पयित्वा । सु-
वर्गं लोकमेति । एतावद्वै पुरुषस्य स्वं ॥ ४ ॥

यावत्प्राणाः । यावद्देवास्यास्ति । तेन सह सुवर्गं
लोकमेति । सुवर्देवाः अगन्मेत्याह । सुवर्गमेव लोक-
मेति । अमृता अभूमेत्याह । अमृतमिव हि सुवर्गो
लोकः । पूजापतेः पूजा अभूमेत्याह । पूजापत्योवा
अयं लोकः । अस्मादेव तेन लोकान्नैति ॥ ५ ॥

सम॑हं पु॒जया॑ सं मया॑ पु॒जेत्याह॑ । आ॒शिष॑मेवैतामा॒
शास्ते॑ । आ॒स॒पुटैर्घ्नन्ति॑ । अन्नं॑ वा॒दयं॑ । अ॒न्नाद्ये॑नै॒वैन॑
सम॑र्धयन्ति । ऊ॒षैर्घ्नन्ति॑ । ए॒ते हि सा॒क्षादन्नं॑ । यदू॒षाः ।
सा॒क्षादे॒वैन॑म॒न्नाद्ये॑न॒ सम॑र्धयन्ति । पर॑स्ता॒त्प्रत्य॑ञ्चं घ्न॒
न्ति ॥ ६ ॥

पु॒रस्ता॒द्धि प्र॑ती॒चीन॑मन्नम॒द्यते॑ । शी॒र्षतो॑घ्नन्ति ।
शी॒र्षतो॑द्यन्नम॒द्यते॑ । दि॒ग्भ्यो॑घ्नन्ति । दि॒ग्भ्यए॒वास्मा॑
अ॒न्नाद्य॑मवरुन्धने । ई॒श्वरो॒वाए॒ष परा॑ङ्मु॒दघः॑ । यो॒यू॒
प॒रो॒हति॑ । हि॒रण्म॑ध्यव॒रोहति॑ । अ॒मृतं॑ वै हि॒रण्म॑ ।
अ॒मृतं॑ सु॒वर्गे॒ल्लोकः॑ ॥ अ॒मृत॑ए॒व सु॒वर्गे॒ लोके॑ प्र॒ति॒
ति॒ष्ठति॑ । श॒तमा॑नं भवति । श॒तायुः॑ पु॒रुषः॑ श॒तेन्द्रि॑यः ।
आ॒युष्ये॒वेन्द्रि॑ये प्र॒ति॒ति॒ष्ठति॑ । पु॒ष्ट्यै॒ वा॒एत॑द्रूपं । यद्-
जा । चिःसं॒वत्सर॑स्यान्यान् प॒शून् परि॑प्र॒जाय॑ते । ब॒-
स्ता॒जिन॑म॒ध्यव॒रोहति॑ । पु॒ष्ट्यामे॒व पु॒जन॑ने प्र॒ति॒ति॒
ष्ठति॑ ॥ ७ ॥

परि॒धाप॑यति गो॒धूमा जुहोति॑ स्व॒नैति॑ प्र॒त्यञ्चं॑ घ्नन्ति
लो॒कोन॑व च ॥ अनु० ७ ॥

अष्टमोऽनुवाकः ।

सप्तान्नहोमाञ्जुहोति । सप्त वाअन्नानि । यावन्त्ये-
वान्नानि । तान्येवावरुन्धे । सप्त ग्राम्याओषधयः । स-
प्तारण्याः । उभयीषामवरुन्धै । अन्नस्यान्नस्य जुहोति ।
अन्नस्यान्नस्यावरुन्धै । यद्वाजपेययाज्यनवरुद्धस्याश्री-
यात् ॥ १ ॥

अवरुद्धेन व्यृध्येत । सर्वस्य समवदाय जुहोति ।
अनवरुद्धस्यावरुन्धै । औदुम्बरेण सुवेण जुहोति । ऊर्वा
अन्नमुदुम्बरः । ऊर्जएवान्नाद्यस्यावरुन्धै । देवस्य त्वा-
सवितुः प्रसवइत्याह । सवितुप्रसवएवैनं ब्रह्मणा
देवताभिरभिषिञ्चति । अन्नस्यान्नस्याभिषिञ्चति । अ-
न्नस्यान्नस्यावरुन्धै ॥ २ ॥

पुरस्तात्पृत्यश्चमभिषिञ्चति । पुरस्ताद्धि प्रतीचीन-
मन्नमद्यते । शीर्षतोऽभिषिञ्चति । शीर्षतोह्यन्नमद्यते ।
आमुखादन्ववसावयति । मुखतएवास्माअन्नाद्यं दधा-
ति । अग्नेस्त्वा साम्राज्येनाभिषिञ्चामीत्याह । एष वा
अग्नेः सवः । तेनैवैनमभिषिञ्चति । इन्द्रस्य त्वा साम्रा-
ज्येनाभिषिञ्चामीत्याह ॥ ३ ॥

इन्द्रियमेवास्मिन्नेतेन दधाति । इन्द्रस्यतेस्त्वा साम्रा-

ज्येनाभिषिञ्चामीत्याह । ब्रह्म वै देवानां बृहस्पतिः ।
ब्रह्मणैवैनमभिषिञ्चति । सोमगृहाः श्चावदानीयानि
चत्विग्भ्य उपहरन्ति । अमुमेव तैर्लोकमन्नवन्तं करो-
ति । सुरागृहाः श्चानवदानीयानि च वाजस्तृङ्गाः । इम-
मेव तैर्लोकमन्नवन्तं करोति । अथो उभयीष्टेवाभि-
षिच्यते । विमाथं कुर्वते वाजस्तृतः ॥ ४ ॥

इन्द्रियस्यावरुध्यै । अनिरुक्ताभिः प्रातः सवने स्तुव-
ते । अनिरुक्तः पूजापतिः । पूजापतेरास्यै । वाजवतीभि-
र्माध्यन्दिने । अन्नं वै वाजः । अन्नमेवावरुध्यै । शिपि-
विष्टवतीभिस्तृतीयसवने । यज्ञोवै विष्णुः । पशवः शि-
पिः ॥ यज्ञ एव पशुषु प्रतितिष्ठति । बृहदन्त्यं भवति ।
अन्तमेवैनः श्रियै गमयति ॥ ५ ॥

अश्रीयादन्नस्यान्नस्यावरुध्या इन्द्रस्य त्वा साम्रा-
ज्येनाभिषिञ्चामीत्याह वाजस्तृतः शिपिस्त्रीणि च ॥
अनु० ८ ॥

नवमाऽनुवाकः ।

नृषदन्त्वत्याह । पूजाव नृन् । पूजानामेवैतेन सू-
यते । द्रषदमित्याह । वनस्पतयोवै द्रु । वनस्पतीनामे-
वैतेन सयते । भवनसदमित्याह । यदा वै वसीयान्

भवति । भुवनमगन्निति वै तमाहुः । भुवनमेवैतेन गच्छति ॥ १ ॥

अप्सु षट्पदन्त्वा घृतसदमित्याह । अपामेवैतेन घृतस्य सूयते । व्योमसदमित्याह । यदा वै वसीयान् भवति । व्योमागन्निति वै तमाहुः । व्योमेवैतेन गच्छति । पृथिविषट्पदन्त्वान्तरिक्षसदमित्याह । एषामेवैतेन लोकानां सूयते । तस्माद्वाजपेययाजी न कञ्चन पुत्यवरोहति । अपीवहि देवतानां सूयते ॥ नाकसदमित्याह । यदा वै वसीयान् भवति । नाकमगन्निति वै तमाहुः । नाकमेवैतेन गच्छति । ये ग्रहाः पञ्चजनीना इत्याह । पञ्चजनानामेवैतेन सूयते । अपा रसमुदयसमित्याह । अपामेवैतेन रसस्य सूयते । सूर्यरश्मिः समामृतमित्याह सशुक्रत्वाय ॥ २ ॥

गच्छति सूयते नव च ॥ अनु० ६ ॥

दशमोऽनुवाकः ।

इन्द्रोवृचः हत्वा । असुरान् पराभाष्य । सोऽमावास्थां प्रत्यागच्छत् । ते पितरः पूर्व्वेद्युरागच्छन् । पितृन् यज्ञोऽगच्छत् । तं देवाः पनरयाचन्त । तमेभ्योन

पुनरददुः । तेऽब्रुवन् वरं दृणामहै । अथ वः पुनर्दा-
स्यामः । अस्मभ्यमेव पूर्वेद्युः क्रियतइति ॥ १ ॥

तमेभ्यः पुनरददुः । तस्मात्पितृभ्यः पूर्वेद्युः क्रियते ।
यत्पितृभ्यः पूर्वेद्युः करोति । पितृभ्यएव तद्यज्ञं नि-
ष्क्रीय यजमानः प्रतनुते । सोमाय पितृपीताय स्वधा
नमइत्याह । पितुरेवाधि सोमपीथमवरुन्धे । नहि
पिता प्रमीयमाणआहैष सोमपीथइति । इन्द्रियं वै
सोमपीथः । इन्द्रियमेव सोमपीथमवरुन्धे । तेनेन्द्रि-
येण द्वितीयां जायामभ्यश्रुते ॥ २ ॥

एतद्वै ब्राह्मणं पुरा वाजश्रवसाविदामक्रन् । तस्मा-
त्ते द्वे द्वे जाये अभ्याक्षत । यएवं वेद । अभि द्वितीयां
जायामश्रुते । अग्नये कव्यवाहनाय स्वधा नमइत्याह ।
यएव पितृणामग्निः । तं प्रीणाति । तिस्रआहुतीर्जु-
होति । चिर्निदधाति । षट् सम्पद्यन्ते ॥ ३ ॥

षड्वाच्यतवः । च्यतूनेव प्रीणाति । तूष्णीं मे क्षण-
मादधाति । अस्ति वाहि षष्ठच्यतुर्नवा । देवान् वै पि-
तृन्प्रीतान् । मनुष्याः पितरोनुप्रपियते । तिस्रआहु-
तीर्जुहोति । चिर्निदधाति । षट् सम्पद्यन्ते । षड्वा
च्यतवः ॥ ४ ॥

ऋतवः खलु वै देवाः पितरः । ऋतूनेव देवान् पितृन्प्रीणाति । तान् प्रीतान् । मनुष्याः पितरोनुप्रपियते । सकृदाच्छिन्नं बर्हिर्भयति । सकृदिव हि पितरः । चिर्निर्दधाति । तृतीये वाइतोऽलोके पितरः । तानेव प्रीणाति । पराङ्गवर्त्तते ॥ ५ ॥

ह्रीकाहि पितरः । ओष्मणोव्यावृतउपास्ते । ऊष्म भागाहि पितरः । ब्रह्मवादिनो वदन्ति । प्राश्यां न प्राश्यामिति । यत्प्राश्नीयात् । जन्यमन्नमद्यात् । प्रमायुकः स्यात् । यन्न प्राश्नीयात् । अहविः स्यात् ॥ ६ ॥

पितृभ्यश्चावृश्चेत् । अवग्रेयमेव । तन्नेव प्राशितन्नेवाप्राशितं । वीरं वै वा पितरः प्रयन्तो हरन्ति । वीरं वा ददति । दशञ्छिनन्ति । हरणभागाहि पितरः । पितृनेव निरवदयते । उत्तरआयुषि लोमं छिन्दीत । पितृणां ह्येतर्हि नेदीयः ॥ ७ ॥

नमस्करोति । नमस्करोहि पितृणां । नमोवः पितरोरसाय । नमोवः पितरः शुष्माय । नमोवः पितरो जीवाय । नमोवः पितरः स्वधायै । नमोवः पितरो मन्यवे । नमोवः पितरो घोराय । पितरो नमोवः । यस्तस्मिँल्लोके स्थ ॥ ८ ॥

युष्मास्तेन । येऽस्मिँल्लोके । मान्तेन । यएतस्मिँल्लो-
के स्थ । यूयं तेषां वसिष्ठाभूयास्त । येऽस्मिँल्लोके । अहं
तेषां वसिष्ठोभूयासमित्याह । वसिष्ठः समानानां भ-
वति । यएवं विद्वान् पितृभ्यः करोति । एष वै मनुष्याणां
यज्ञः ॥ ९ ॥

देवानां वाइतरे यज्ञाः । तेन वाएतत् पितृलोके
चरति । यत्पितृभ्यः करोति । स ईश्वरः प्रमेतोः । प्राजा-
पत्ययर्चा पुनरैति । यज्ञोवै प्रजापतिः । यज्ञेनैव सह
पुनरैति । न प्रमायुकोभवति । पितृलोके वाएतद्य-
जमानश्चरति । यत्पितृभ्यः करोति ॥ स ईश्वरआर्त्ति-
मार्त्तोः । प्रजापतिस्त्वावैनन्ततउन्नैतुमर्हतीत्याहुः ।
यत्प्राजापत्ययर्चा पुनरैति । प्रजापतिरेवैनन्ततउन्न-
यति । नार्त्तिमार्त्तंति यजमानः ॥ १० ॥

इत्यश्रुते पद्यन्ते पद्यन्ते षड्वा ऋतवोवर्त्ततेऽहविःस्या-
न्नेदीयःस्थ यज्ञोयजमानश्चरति यत्पितृभ्यः करोति
पञ्च च ॥

देवासुराअग्नीषोमयोर्देवावै यथादशीं देवावै यद्-
न्यैर्ग्रहैर्ब्रह्मवादिनोनाग्निष्टोमो न सावित्रं देवस्याहं
ताप्यं सप्तान्नहोमान्दृषदन्वेन्द्रो वृषः इत्वा दश ॥

दे॒वा॒सुरा॒वाज्ये॒वैनं॒ तस्मा॑द्वाज॒पेयया॒जी दे॒वस्या॒हं वा॒-
ज॒स्याव॑रु॒ध्याइन्द्रि॒यमे॒वास्मिन्॒ ह्रीका॑हि पि॒तरः॒ पञ्च॑-
षष्टि॥ ६५ ॥ हरिः ॐ ॥ इति तृतीयाध्यायः ॥

चतुर्थाध्यायः

प्रथमानुवाकः ।

उ॒भये॒ वा॒एते॒ पू॒जाप॑ते॒रध्य॑सृज्यन्त । दे॒वाश्चासु॑रा-
श्च । तान्न व्य॑जानात् । इ॒मेन्य॑इ॒मेन्य॑इति । स दे॒वान्
शू॒नक॑रोत् । तान॒भ्यषु॑णोत् । तांन् प॒वित्रे॑णापुनात् ।
तान् पु॒रस्ता॑त् प॒वित्रे॑स्य व्य॒गृह्णा॑त् । ते ग्र॒हाअ॑भवन् ।
तद्ग्र॒हाणां॑ ग्र॒हत्वं ॥ १ ॥

दे॒वता॑वा॒एता॒यज॑मानस्य गृ॒हे गृ॑ह्यन्ते । यद्ग्र॒हाः ।
वि॒दुरे॑नं दे॒वाः । यस्यै॒वं वि॒दुष॑एते ग्र॒हागृ॑ह्यन्ते । ए॒षा वै
सोम॑स्याहु॒तिः । यदु॒पाꣳशुः । सोमे॑न दे॒वाꣳस्त॑र्पया-
णीति॒ खलु॑ वै सोमे॑न यजते । यदु॒पाꣳशुं जु॑होति । सोमे॑
नैव तद्दे॒वाꣳस्त॑र्पयति । यद्ग्र॒हाꣳजु॑होति ॥ २ ॥

दे॒वाए॒व तद्दे॒वान् गच्छ॑न्ति । यच्च॑म॒सꣳजु॑होति । ते-
नै॒वानु॑रूपेण यज॑मानः सु॒वर्गं॒ लो॒कमे॑ति । किन्त्वे॒त-
दग्र॑आसीदित्याहुः । यत्पा॒त्राणी॑ति । इ॒यं वा॒एत॑दग्र
आसीत् । मृ॒ण्मया॑नि वा॒एतान्या॑सन् । तै॒द्दे॒वान्-

व्यावृत्तमगच्छन् । तएतानि दारुमयाणि पात्राण्यप-
श्यन् । तान्यकुर्वत ॥ ३ ॥

तैर्वै ते व्यावृत्तमगच्छन् । यद्दारुमयाणि पात्राणि
भवन्ति । व्यावृत्तमेव तैर्यजमानोगच्छति । यानि दा-
रुमयाणि पात्राणि भवन्ति । अमुमेव तैर्लोकमभिज-
यति । यानि मृन्मयानि । इममेव तैर्लोकमभिजयति ।
बृहन्वादिनावदन्ति । काश्चतस्रस्थालीर्वायव्याः सोम-
ग्रहणीरिति । देवावै पृश्निमदुहन् ॥ ४ ॥

तस्याएते स्तनाआसन् । इयं वै पृश्निः । तामा-
दित्याआदित्यस्थाल्या चतुष्पदः पशूनदुहन् । यदा-
दित्यस्थाली भवति । चतुष्पदएव तया पशून्यजमान
इमां दुहे । तामिन्द्र उक्थ्यस्थाल्येन्द्रियमदुहत् । यदु-
क्थ्यस्थाली भवति । इन्द्रियमेव तया यजमानइमां
दुहे । तां विश्वेदेवाआग्रयणस्थाल्योर्जमदुहन् । य-
दाग्रयणस्थाली भवति ॥ ऊर्जमेव तया यजमानइमां
दुहे । तां मनुष्याद्भुवस्थाल्यायुरदुहन् । यद्भुवस्थाली
भवति । आयुरेव तया यजमानइमां दुहे । स्थाल्या
गृह्णाति । वायव्येन जुहोति । तस्मादन्येन पात्रेण पशून्

दुहन्ति । अन्येन प्रतिगृह्णन्ति । अथो व्यावृत्तमेव
तद्यज्ञमानो गच्छति ॥ ५ ॥

गृहत्वं ग्रहाञ्जुहोत्यकुर्वतादुहन्नाग्रयणस्थाली भ-
वति नव च ॥ अनु० १ ॥

द्वितीयोऽनुवाकः ।

यवः सुराममश्विना । नमुचा वासुरेसचा । विपि-
पाना शुभस्पती । इन्द्रं कर्मस्वावतं । पुत्रमिव पितरा-
वश्विनोभा । इन्द्रावतं कर्मणा दःसनाभिः । यत्सुरामं
व्यपिबः शचीभिः । सरस्वती त्वा मघवन्नभीष्णात् । अ-
हाव्यग्ने हविरास्येते । सुचीव घृतञ्चमूद्व सोमः ॥ १ ॥

वाजसनिः रयिमस्मेसु वीरं । पृशस्तं धेहि यशसं
दृहन्तं । यस्मिन्नश्वासच्छपासउक्षणः । वशामेषा
अवसृष्टासआहुताः । कीलालपे सोमपृष्ठाय वेधसे ।
हृदा मतिं जनय चारुमग्नये । नानाहि वां देवहितः
सदोमितं । मासः सृष्टायां परमे व्योमन् । सुरा त्व-
मसि शुष्मिणी सोम एषः । मा माहिः सीत्वां योनिमा-
विशन् ॥ २ ॥

यदच शिष्टः रसिनः सुतस्य । यदिन्द्रो अपिबच्छ-
चीभिः । अहं तदस्य मनसा शिवेन । सोमः राजा-

नमिह भक्षयामि । द्वे कृती अशृणवं पितृणां । अहं
देवानामुत मर्त्यानां । ताभ्यामिदं विश्वं भुवनं समे-
ति । अन्तरा पूर्वमपरं च केतुं । यस्ते देव वरुण गाय-
चछन्दाः पाशः । तन्तएतेनावयजे ॥ ३ ॥

यस्ते देव वरुण चिष्टुपछन्दाः पाशः । तन्तएतेनाव-
यजे । यस्ते देव वरुण जगतीछन्दाः पाशः । तन्तएतेना-
वयजे । सोमोवाएतस्य राज्यमादत्ते । योराजा स-
नाज्योवा सोमेन यजते । देवसुवामेतानि हवींषि
भवन्ति । एतावन्तोवै देवानां सवाः । तएवास्मै स-
वान्प्रयच्छन्ति । तएनं पुनस्सुवन्ते राज्याय ॥ देवसू-
राजा भवति ॥ ४ ॥

सोमआविशन् यजे राज्यायैकञ्च ॥ अनु० २ ॥

तृतीयोऽनुवाकः ।

उदस्थाद्देव्यदितिर्विश्वरूपी । आयुर्यज्ञपतावधात् ।
इन्द्राय कृण्वती भागं । मित्राय वरुणाय च । इयं वा
अग्निहोत्री । इयं वाएतस्य निषीदति । यस्याग्निहोत्री
निषीदति । तामुद्धापयेत् । उदस्थाद्देव्यदितिरिति ।
इयं वै देव्यदितिः ॥ १ ॥

इयमेवास्मानुत्थापयति । आयुर्यज्ञपतावधादि-

त्याह । आयुरेवास्मिन्दधात्रि । इन्द्राय ह्यखती भागं
मित्राय वरुणाय चेत्याह । यथा यजुरेवैतत् । अवर्त्ति-
वा एषैतस्य पाप्मानं प्रतिख्याय निषीदति । यस्याग्नि-
होत्युपसृष्टा निषीदति । तां दुग्ध्वा ब्राह्मणाय दद्यात् ।
यस्यान्नं नाद्यात् । अवर्त्तिमेवास्मिन् पाप्मानं प्रतिमु-
ञ्चति ॥ २ ॥

दुग्ध्वा ददाति । न ह्यदृष्टा दक्षिणा दीप्यते । पृथिवीं
वारतस्य पयः प्रविशति । यस्याग्निहोत्रं दुह्यमानं
स्कन्दयति । यदद्य दुग्धं पृथिवीमसक्त । यदोषधीरप्य-
सरद्यदापः । पयोऽगृहेषु पयोऽग्नियासु । पयोवत्सेषु
पयो अस्तु तन्मयोत्याह । पयएवात्मन् गृहेषु पशुषु
धत्ते । अपउपसृजति ॥ ३ ॥

अङ्घ्रिरेवैनदाप्नोति । योवै यज्ञस्यार्त्तेनानार्त्तं सः सु-
जति । उभे वै ते तर्ह्यार्त्तः । अर्च्छति खलु वारतदग्नि-
होत्रं । यदुह्यमानं स्कन्दति । यदभिदुह्यात् । आर्त्ते-
नानार्त्तं यज्ञस्य सः सृजेत् । तदेव यादृकीदृक् च हो-
तव्यं । अथान्यां दुग्ध्वा पुनर्होतव्यं । अनार्त्तेनैवात्ते
यज्ञस्य निष्करोति ॥ ४ ॥

यद्युद्रुतस्य स्कन्देत् । यत्ततो हुत्वा पुनरेयात् । यज्ञं

विच्छिन्धात् । यच्च स्कन्देत् । तन्निषद्य पुनर्गृह्णीयात् ।
यच्चैव स्कन्दति । ततएवैनत्पुनर्गृह्णाति । तदेव यादृक्
कीदृक् च होतव्यं । अथान्यां दुग्ध्वा पुनर्होतव्यं । अ-
नात्तेनैवात्ते यज्ञस्य निष्करोति ॥ ५ ॥

वि वाएतस्य यज्ञश्चिद्यते । यस्याग्निहोत्रेऽधिश्रिते
श्वान्तरा धावति । रुद्रः खलु वाएषः । यदग्निः । यज्ञा-
मन्वत्यावर्त्तयेत् । रुद्राय पशूनपि दध्यात् । अपशुर्यज-
मानः स्यात् । यदपोऽन्वतिषिञ्चेत् । अनाद्यमग्नेरापः ।
अनाद्यमाभ्यामपि दध्यात् ॥ गार्हपत्याङ्गस्मादाय ।
इदं विष्णुर्विचिक्रमइति वैष्णव्यर्चाहवनीयाध्वः सय-
न्नुद्रवेत् । यज्ञोवै विष्णुः । यज्ञेनैव यज्ञः सन्तनेति ।
भस्मना पदमपि वपति शान्त्यै ॥ ६ ॥

वै देव्यदितिर्मुञ्चति सृजति करोति करोत्याभ्या-
मपि दध्यात्यञ्च च ॥ अनु० ३ ॥

चतुर्थोऽनुवाकः

नि वाएतस्याहवनिथ्यो गार्हपत्यं कामयते । नि गा-
र्हपत्यआहवनीयं । यस्याग्निमनुधुतः सूर्योऽभिनिम्नो-
चति । दर्भेण हिरण्यं प्रबध्य पुरस्ताद्धरेत् । अथाग्निं ।
अथाग्निहोत्रं । यद्धिरण्यं पुरस्ताद्धरति । ज्योतिर्वै

हिरण्यं । ज्योतिरेवैनं पश्यन्नुद्धरति । यद्भिं पूर्वः
हरत्यथामिहोचं ॥ १ ॥

भागधेयेनैवैनं प्रणयति । ब्राह्मणार्घ्येयउद्धरेत् ।
ब्राह्मणो वै सर्वादेवताः । सर्वाभिरेवैनं देवताभि-
रुद्धरति । अग्निहोत्रमुपसाद्यातमितोरासीत् । वृतमेव
हृतमनुम्रियते । अन्तं वा एष आत्मनो गच्छति । यस्ता-
म्यति । अन्तमेष यज्ञस्य गच्छति । यस्याग्निमनुद्धृतः
सूर्योऽभिनिम्रोचति ॥ २ ॥

पुनः समन्य जुहोति । अन्तेनैवान्तं यज्ञस्य निष्क-
रोति । वरुणो वा एतस्य यज्ञं गृह्णाति । यस्याग्निमनु-
द्धृतः सूर्योऽभिनिम्रोचति । वारुणं चरुं निर्वपेत् । ते-
नैव यज्ञं निष्क्रीणीते । निवा एतस्याहवनीयो गार्हपत्यं
कामयते । निगार्हपत्यआहवनीयं । यस्याग्निमनुद्धु-
तः सूर्योऽभ्युदेति । चतुर्गृहीतमाज्यं पुरस्ताद्धरेत् ॥ ३ ॥

अथामिं । अथामिहोचं । यदाज्यं पुरस्ताद्धरति ।
एतद्वा अग्नेः प्रियं धाम । यदाज्यं । प्रियेणैवैनं धाम्ना
समर्धयति । यद्भिं पूर्वः हरत्यथामिहोचं । भागधे-
येनैवैनं प्रणयति । ब्राह्मणार्घ्येयउद्धरेत् । ब्राह्मणो
वै सर्वादेवताः ॥ ४ ॥

सर्व्वाभिरेवैनं देवताभिरुद्धरति । पराची वाएतस्मै
व्युच्छन्ती व्युच्छति । यस्याग्निमनुधुतः सूर्योऽभ्युदेति ।
उषाः केतुना जुषतां । यज्ञं देवेभिरन्वितं । देवेभ्यो
मधुमत्तमः स्वहितिं पृत्यङ्घ्रिषद्याज्येन जुहुयात् । पृती-
चीमेवास्यै विवासयति । अग्निहोत्रमुपसाद्यातमितो-
रासीत । वृतमेव हतमनुम्रियते । अन्तं वाएषआ-
त्मनोगच्छति ॥ ५ ॥

यस्ताम्यति । अन्तमेष यज्ञस्य गच्छति । यस्याग्निम-
नुधुतः सूर्योऽभ्युदेति । पुनः समन्य जुहोति । अन्ते-
नैवान्तं यज्ञस्य निष्करोति । मित्रोवाएतस्य यज्ञं गृ-
ह्णाति । यस्याग्निमनुधुतः सूर्योऽभ्युदेति । मैत्रं चरुं नि-
र्वपेत् । तेनैव यज्ञं निष्क्रीणीते । यस्याहवनिव्येऽनुद्वाते
गार्हपत्यउद्वायेत् ॥ ६ ॥

यदाहवनीयमनुद्वाप्य गार्हपत्यं मन्येत् । विच्छिन्द्या-
त् । आठव्यमस्यै जनयेत् । यद्वै यज्ञस्य वास्तव्यं कि-
यते । तदनुर्द्वोऽवचरति । यत्पूर्वमन्ववस्येत् । वास्तव्य-
मग्निमुपासीत । रुद्रोऽस्य पशून्नातुकः स्यात् । आहवनी-
यमुद्वाप्य । गार्हपत्यं मन्येत् ॥ ७ ॥

इतः प्रथमं जज्ञे अग्निः । स्वाद्योनेरधि जातवेदाः ।

स गायत्रिया त्रिष्टुभा जगत्यां । देवेभ्यो हव्यं वहतु प्र-
जानन्निति । छन्दोभिरेवैनं स्वाद्योनेः प्रजनयति ।
गार्हपत्यं मन्यति । गार्हपत्यं वा अन्वाहिताग्नेः पशव
उपतिष्ठन्ते । स यदुद्वायति । तदनुपशवोऽपक्रामन्ति ।
इषे रय्यै रमस्व ॥ ८

सहसे द्युन्माय । ऊर्जे पत्यायेत्याह । पशवो वै रयिः ।
पशूनेवासमै रमयति । सारस्वतौ त्वोत्सौ समिन्धातामि-
त्याह । ऋक्सामे वै सारस्वतावुत्सौ । ऋक्सामाभ्यामे-
वैनं समिन्धे । संम्राडसि विराडसीत्याह । रथन्तरं वै
संम्राट् । बृहद्विराट् ॥ ९ ॥

ताभ्यामेवैनं समिन्धे । वज्रो वै चक्रं । वज्रो वा एतस्य
यज्ञं विच्छिनत्ति । यस्यानो वा रथो वान्तरामी याति ।
आहवनीयमुद्वाय्य । गार्हपत्यादुद्धरेत् । यदग्नेः पूर्वं
प्रभृतं पदं हि ते । सूर्यस्य रश्मीनन्वाततान । तच्च
रयिष्ठामनुसम्भरैतं । सन्नः सृज सुमत्या वाजवत्येति ॥
पूर्वैर्गैवास्य यज्ञेन यज्ञमनुसन्तनोति । त्वमग्ने स
प्रधा असीत्याह । अग्निः सर्वा देवताः । देवताभिरेव
यज्ञं सन्तनोति । अग्नये पथि हतं पुरोडाशमष्टाक-
पालं निर्वपेत् । अग्निमेव पथि हतं स्वेन भागधेयेनो-

पधावति । स एवैनं यन्नियं पन्थानमपि नयति । अनजान्
दक्षिणा । वही ह्येष समृद्धौ ॥ १० ॥

हरत्यथामिहोचं निम्नोचति हरेद्देवतागच्छत्यद्याये-
न्मन्येद्रमस्व बृहद्विराडेति नव च ॥ अनु० ४ ॥

निवै पूर्वं चीणि निम्नोचति दर्भेण यद्विराण्यममि-
होचं । पुनर्वरुणोवारुणं निवाएतस्याभ्युदेति चतुर्य-
हीतमाज्यं यदाज्यं यदग्निं पराच्युषाः । पुनर्मिचोमैचं
यस्याहवनि येनुद्धते गार्हपत्ये यद्वै मन्येदुद्धरेत् ॥

पञ्चमोऽनुवाकः ।

यस्य प्रातःसवने सोमोऽतिरिच्यते । माध्यन्दिन-
सवनं कामयमानोऽभ्यतिरिच्यते । गौर्धयति मरुतामिति
धयद्वतीषु कुर्वन्ति । हिनस्ति वै सन्ध्यधीतं । सन्धिव खलु
वाएतत् । यत्सवनस्यातिरिच्यते । यद्वयद्वतीषु कुर्व-
न्ति । सन्धेः शान्त्यै । गायत्र्यं सामं भवति पञ्चदशः
स्तोमः । तेनैव प्रातःसवनाद्भयन्ति ॥ १ ॥

मरुत्वतीषु कुर्वन्ति । तेनैव माध्यन्दिनात्सवनान्भ-
यन्ति । होतुश्चमसमनूयन्ते । होतानुशंसति । म-

मध्यतएव यज्ञः समादधाति । यस्य माध्यन्दिने सवने सोमोऽतिरिच्यते । आदित्यं तृतीयसवनं कामयमानोऽभ्यतिरिच्यते । गौरिवीतः सामं भवति । अतिरिक्तं वै गौरिवीतं । अतिरिक्तं यत्सवनस्यातिरिच्यते ॥ २ ॥

अतिरिक्तस्य शान्त्यै । बण्महाः असि सूर्य्येति कुर्वन्ति । यस्यैवादित्यस्य सवनस्य कामेनातिरिच्यते । तेनैवैनं कामेन समर्धयन्ति । गौरिवीतः सामं भवति । तेनैव माध्यन्दिनात्सवनान्नयन्ति । सप्तदशः स्तोमः । तेनैव तृतीयसवनान्नयन्ति । होतुश्चमसमनून्नयन्ते । होतानुशंसति ॥ ३ ॥

मध्यतएव यज्ञः समादधाति । यस्य तृतीयसवने सोमोऽतिरिच्येत । उक्थ्यं कुर्वीत । यस्योक्थ्येऽतिरिच्येत । अतिरात्रं कुर्वीत । यस्यातिरात्रेऽतिरिच्यते । तं वै दुष्प्रज्ञानं । यजमानं वा एतत्पशवश्चासाद्य यन्ति । बृहत्सामं भवति । बृहद्वाइमोऽस्योक्तान्दाधारः ॥ बाह्वताः पशवः । बृहत्तैवास्मै पशून्दाधारः । शिपिविष्टवतीषु कुर्वन्ति । शिपिविष्टो वै देवानां पुष्टं । पुष्ट्यैवैनः समर्धयन्ति । होतुश्चमसमनून्नयन्ते । होतानुशंसति । मध्यतएव यज्ञः समादधाति ॥ ५ ॥

यन्ति सवनस्यातिरिच्यते शःसति दाधाराष्टौ च ॥

अनु० ५ ॥

षष्ठोऽनुवाकः ।

एकैकोवै जनतायामिन्द्रः । एकं वाएताविन्द्रमभि-
सःसुनुतः । यौ द्वौ सःसुनुतः । पूजापतिर्वाएष विता-
यते । यद्यज्ञः । तस्य ग्रावाणोदन्ताः । अन्यतरं वाएते
सःसुन्वतोर्निर्वसति । पूर्व्वेणोपसृता देवताइत्याहुः ।
पूर्व्वोपसृतस्य वै श्रेयान्भवति । एतावन्त्याज्यानि भव-
न्त्यभिजित्यै ॥ १ ॥

मरुत्वतीः प्रतिपदः । मरुतोवै देवानामपराजित-
मायतनं । देवानामेवापराजितआयतने यतते । उभे
वृहद्रथन्तरे भवतः । इयं वाव रथन्तरं । असौ बृहत् ।
आभ्यामेवैनमन्तरेति । वाचश्च मनसश्च । प्राणाश्चापा-
नाश्च । दिवश्च पृथिव्याश्च ॥ २ ॥

सर्व्वस्माद्वित्ताद्देद्यात् । अभिवर्त्तोब्रह्मसाम भवति ।
सुवर्गस्य लोकस्याभिदृत्यै । अभिजिह्ववति । सुवर्गस्य
लोकस्याभिजित्यै । विश्वजिह्ववति । विश्वस्य जित्यै ।
यस्य भूयाः सोयज्ञकृतवइत्याहुः । स देवतावृङ्क्तइति ।
यद्यग्निष्टोमः सोमः पुरस्तात्त्यात् ॥ ३ ॥

उक्थं कुर्वीत । यद्युक्थं स्यात् । अतिराचं कुर्वीत ।
 यज्ञकृतुभिरेवास्य देवता वृक्ते । योवै छन्दोभिरभि-
 भवति । स सः सुन्वितोऽभिभवति । संवेशाय त्वोपवेश-
 य त्वेत्याह । छन्दांसि वै संवेशोपवेशः । छन्दोभिरे-
 वास्य छन्दांस्यभिभवति । इष्टर्गोवाच्यत्विजामध्वर्युः
 ॥ ४ ॥

इष्टर्गः खलु वै पूर्वोर्ध्वः क्षीयते । प्राणापानौ मृत्यो-
 मापातमित्याह । प्राणापानयोरेव श्रयते । प्राणापानौ
 मामाहासिष्टमित्याह । नैनं पुरायुषः प्राणापानौ ज-
 हितः । आर्त्तिं वाएते नियन्ति । येषां दीक्षितानां
 पुमीयते । तं यदववर्ज्युः । क्रूरकृतामिवैषां लोकः स्यात् ।
 आहर दहेति ब्रूयात् ॥ ५ ॥

तं दक्षिणतो वेद्यै निधाय । सर्पराज्ञिया ऋग्भिस्तु-
 युः । इयं वै सर्पतो राज्ञी । अस्याएवैनं परिददति ।
 व्यृद्धं तदित्याहुः । यस्तुतमननुशस्तमिति । होता प्रथ-
 मः प्राचीनावीतो मार्जालीयं परीयात् । यामीरनुब्रुवन् ।
 सर्पराज्ञीनां कीर्त्तयेत् । उभयौरेवैनं लोकयोः परि-
 ददति ॥ ६ ॥

अथोधवन्त्येवैनं । अथोन्ये चास्मै हवते । चिःपरि-

यन्ति । चयद्दमे लोकाः । एभ्यएवैनं लोकेभ्योऽधुवते ।
त्रिः पुनः परियन्ति । षट्सम्यद्यन्ते । षड्वाकृतवः । कृ-
तुभिरेवैनं धुवते । अग्नआयूषि पवसद्भिति प्रतिपदं
कुर्वीरन् ॥ रथन्तरसामैषाः सोमः स्यात् । आयुरे-
वात्मन्दधते । अथो पाप्मानमेव विजहतोयन्ति ॥ ७ ॥

अभिजित्यै पृथिव्याश्च स्यादध्वर्युर्ब्रूयात्सोकयोः प-
रिददति कुर्वीरस्तीणि च ॥ अनु० ६ ॥

सप्तमोऽनुवाकः ।

असुर्यं वाएतस्माद्वर्षं कृत्वा । पशवोऽवीर्यमपक्रा-
मन्ति । यस्य यूपोऽविरोऽहति । त्वाष्ट्रं बहु रूपमालभेत ।
त्वष्टा वै रूपाणामीशे । यएव रूपाणामीशे । सोऽस्मिन्
पशून् वीर्यं यच्छति । नास्मात्पशवोऽवीर्यमपक्रामन्ति ।
आर्त्तिमेते नियन्ति । येषां दीक्षितानामग्निरुद्वायति
॥ १ ॥

यदाहवनीयउद्वायेत् । यत्नं मन्येत् । विच्छिन्द्यात् ।
धातृव्यमस्मै जनयेत् । यदाहवनीयउद्वायेत् । आग्नी-
धादुद्धरेत् । यदाग्नीध्रउद्वायेत् । गार्हपत्यादुद्धरेत् ।
यज्ञार्हपत्यउद्वायेत् । अतएव पुनर्मन्येत् ॥ २ ॥

अत्र वाव स निलयते । यत्र खलु वै निलीनमुत्तमं
पश्यन्ति । तदेनमिच्छन्ति । यस्माद्द्वारो रुद्वायेत् । तस्या-
रणी कुर्यात् । क्रुमुकमपि कुर्यात् । एषा वा अग्नेः
प्रिया तनूः । यत् क्रुमुकः । प्रिययैवैनं तनुवा समर्ध-
यन्ति । गार्हपत्यं मन्यति ॥ ३ ॥

गार्हपत्योवा अग्नेर्योनिः । स्वादेवैनं योनेर्जनयति ।
नास्मै भ्रातृव्यं जनयति । यस्य सोम उपदस्येत् । सुव-
र्षः हिरण्यं द्वेधा विच्छिद्य । ऋजीषेऽन्यदा धूनुयात् ।
जुहुयादन्यत् । सोममेवाभिषुणोति । सोमं जुहोति ।
सोमस्य वा अभिषूयमाणस्य प्रिया तनूरुदक्रामत् ॥ ४ ॥

तत्सुवर्षः हिरण्यमभवत् । यत्सुवर्षः हिरण्यं कुर्व-
न्ति । प्रिययैवैनं तनुवा समर्धयन्ति । यस्याक्रीतः सोम-
मपहरेयुः । क्रीणीयादेव । सैव ततः प्रायश्चित्तिः । यस्य
क्रीतमपहरेयुः । आदाराश्च फाल्गुनानि चाभिषु-
णुयात् । गायत्रीयः सोममाहरत् । तस्य योऽशुः परा-
पतत् ॥ ५ ॥

तत्रादारा अभवन् । इन्द्रो वृचमहन् । तस्य वल्कः
परापतत् । तानि फाल्गुनान्यभवन् । पशवो वै फा-
ल्गुनानि । पशवः सोमो राजा । यदादाराश्च फाल्ग-

नानि चाभिषुणोति । सोममेव राजानमभिषुणोति ।
श्रुतेन प्रातःसवने श्रीणीयात् । दध्ना मध्यन्दिने ॥ ६ ॥

नीतमिश्रेण तृतीयसवने । अग्निष्टोमः सोमः स्याद्र-
थन्तरसाम । यद्युत्विजोवृताः स्युः । तएनं याजयेयुः ।
एकाङ्गां दक्षिणां दद्यात्तेभ्यएव । पुनः सोमं क्रीणीयात् ।
यज्ञेनैव तद्यज्ञमिच्छति । सैव ततः प्रायश्चित्तिः । सर्वा-
भ्योवा एष देवताभ्यः सर्वेभ्यः पृष्ठेभ्यः आत्मानमागु-
रते । यः सचायागुरते ॥ एतावान् खलु वै पुरुषः । या-
वदस्य वित्तं । सर्ववेदसे न यजेत । सर्वपृष्ठोऽस्य सोमः
स्यात् । सर्वाभ्यएव देवताभ्यः सर्वेभ्यः पृष्ठेभ्यः आत्मानं
निष्क्रीणीते ॥ ७ ॥

उदायति मन्थेन्मन्थत्यक्रामत्परापतन्मध्यन्दिनआ-
गुरते पञ्च च ॥ अनु० ७ ॥

अष्टमाऽनुवाकः ।

पर्वमानः सुवर्जनः । पवित्रेण विचर्षणिः । यः पृतः स
पुनातु मा । पुनन्तु मा देवजनाः । पुनन्तु मनवोधिया ।
पुनन्तु विश्वआयवः । जातवेदः पवित्रवत् । पवित्रेण पु-
नीहि मा । शुकेण देवदीद्यत् । अग्ने क्रत्वा क्रतूँरनु ॥ १ ॥

यत्ते पवित्रमर्चिषि । अग्ने विततमन्तरा । ब्रह्म तेन

पुनीमहे । उभाभ्यां देव सवितः । पवित्रेण सवेन च ।
इदं ब्रह्म पुनीमहे । वैश्वदेवी पुनती देव्यागात् । यस्यै
बह्वीस्तनुवीवीतपृष्ठाः । तया मदन्तः सधुमाद्येषु । व-
यं स्याम पतयोरयोणां ॥ २ ॥

वैश्वानरोरश्मिभिर्मा पुनातु । वातः प्राणेनैषिरो-
मयोभूः । द्यावापृथिवी पयसा पयोभिः । ऋतावरी
यन्निये मा पुनीतां । बृहद्भिः सवितस्तृभिः । वर्षिष्ठैर्दे-
वमन्मभिः । अग्ने दक्षैः पुनीहि मा । येन देवा अपुनत ।
येनापो दिव्यं कशः । तेन दिव्येन ब्रह्मणा ॥ ३ ॥

इदं ब्रह्म पुनीमहे । पावमानीरध्येति । ऋषिभिः
सम्भृतं रसं । सर्व्वं स पूतमश्नाति । स्वदितं मातरि-
श्वना । पावमानीर्यो अध्येति । ऋषिभिः सम्भृतं रसं ।
तस्मै सरस्वती दुहे । क्षीरं सर्पिर्मधूदकं । पावमानीः
स्वस्थयनीः ॥ ४ ॥

सुदुघाहि पयस्वतीः । ऋषिभिः सम्भृतोरसः । बा-
ह्येष्वमृतं हितं । पावमानीर्दिशन्तु नः । इमं लोक-
मथो अमुं । कामान्तसमर्धयन्तु नः । देवीर्देवैः समाभृ-
ताः । पावमानीः स्वस्थयनीः । सुदुघाहि घृतश्रुतः ।
ऋषिभिः सम्भृतोरसः ॥ ५ ॥

ब्राह्मणेष्मृतः हितं । येन देवाः पवित्रेण । आत्मानं
पुनते सदा । तेन सहस्रधारेण । पावमान्यः पनन्तु मा ।
प्राजापत्यं पवित्रं । शतोद्यामः हिरण्मयं । तेन ब्रह्म-
विदो वयं । पूतं ब्रह्म पुनीमहे । इन्द्रः सुनीती सह मा
पुनातु ॥ सोमः स्वस्त्या वरुणः समीच्या । यमोराजा
ग्रमृणाभिः पुनातु मां । जातवेदामोर्जयन्त्या पुनातु ॥ ६ ॥

अनुरयीणां ब्रह्मणा स्वस्त्ययनीः सदुधाहि घृतश्रुत
ऋषिभिः सम्मृतेरसः पुनातु चीणि च ॥ अनु० ८ ॥

नवमोऽनुवाकः ।

पूजावै सचमासत तपस्तप्यमानाञ्जुह्वतीः । देवा
अपश्यञ्चमसं घृतस्य पूरुः स्वधां । तमुपोदतिष्ठन्तमञ्जु-
ह्वुः । तेनार्धमासजर्मवारुन्धतं । तस्मादर्धमासे देवा
इज्यन्ते । पितरोऽपश्यञ्चमसं घृतस्य पूरुः स्वधां । तमु-
पोदतिष्ठन्तमञ्जुह्वुः । तेन मास्यूर्जमवारुन्धत । तस्मा-
न्मासि पितृभ्यः क्रियते । मनुष्या अपश्यञ्चमसं घृतस्य
पूरुः स्वधां ॥ १ ॥

तमुपोदतिष्ठन्तमञ्जुह्वुः । तेन द्वयीमूर्जमवारुन्धत ।
तस्माद्विरहो मनुष्येभ्य उपह्रियते । प्रातश्च सायञ्च ।

प॒शवोऽप॒श्यञ्च॒मसं॑ घृ॒तस्य॑ पू॒र्णः स्व॒धां । तमु॒पोद॑तिष्ठ-
न्तम॑जुहवुः । तेन॑ च॒यीमूर्ज॑मवा॒रुन्ध॑त । तस्मा॒त् चिर॑हः
प॒शवः प्रि॑रते । प्रा॒तः स॒ङ्गवे॑ सा॒यं । अ॒सुरा॑ अप॒श्यञ्च॒मसं॑
घृ॒तस्य॑ पू॒र्णः स्व॒धां ॥ २ ॥

तमु॒पोद॑तिष्ठन्तम॑जुहवुः । तेन॑ सं॒वत्सर॑ज्ज॒मवा॒रु-
न्ध॑त । ते दे॒वा अ॒मन्य॑न्त । अ॒मी वा॒इद॒मभू॑वन् । यद्-
यः स्म॑इति । तए॒तानि॑ चा॒तुर्मा॑स्यान्य॒पश्य॑न् । तानि
नि॒रव॑पन् । तैरे॒वैषां॑ ता॒मूर्ज॑मवृ॒ज्जत॑ । ततो॑ दे॒वा अ॒भ-
व॑न् । परा॑सुराः ॥ ३ ॥

यद्य॑जते । या॒मे॒व दे॒वाज्ज॑म॒वा॒रुन्ध॑त । तां ते॒नाव॑-
रुन्धे । यत्पि॒तृभ्यः॑ क॒रोति॑ । या॒मे॒व पि॒तर॑ज्ज॒मवा॒रु-
न्ध॑त । तां ते॒नाव॑रुन्धे । यदा॑व॒सथेऽन्नः॑ ह॒रन्ति॑ । या॒मे॒व
म॒न॒ष्याज्ज॑म॒वा॒रुन्ध॑तं । तां ते॒नाव॑रुन्धे । यद्व॒क्षिणां॑
द॒दाति॑ ॥ ४ ॥

या॒मे॒व प॒शव॑ज्ज॒मवा॒रुन्ध॑त । तां ते॒नाव॑रुन्धे । य-
च्चा॒तुर्मा॑स्यैर्य॑जते । या॒मे॒वा॒सुरा॑ज्ज॒मवा॒रुन्ध॑त । तां
ते॒नाव॑रुन्धे । भव॑त्या॒त्मना॑ । परा॑स्य॒ धातृ॑व्योभवति ।
वि॒राजो॑वा॒ण्णा वि॒क्रान्तिः॑ । यच्चा॒तुर्मा॑स्यानि । वैश्व॒दे-
वेना॒स्मिँस्त्र्यो॒के प्र॒त्यति॑ष्ठत् ॥ व॒रुण॑प॒ृथासैर॑न्तरि॒क्षे । सा-

क॒मे॒धैर॒मु॒ष्मि॒हो॒के । ए॒ष ह॒ त्वा वै तत्स॒र्व्वं भ॒वति । य॒ए॒व
वि॒द्वाः॑ आ॒तु॒र्मा॒स्यैर्य॒जते ॥ ५ ॥

म॒नु॒ष्या॒अ॒प॒श्य॒च॒म॒सं घृ॒तस्य॑ पू॒र्णः॑ स्व॒धाम॑सुरा
अ॒प॒श्य॒च॒म॒सं घृ॒तस्य॑ पू॒र्णः॑ स्व॒धाम॑सुरा द॒दा॒त्यतिष्ठ॑च॒-
त्वा॒रि च ॥ अ॒नु० ६ ॥

दशमोऽनुवाकः ।

अ॒ग्नि॒वी॒व स॑व॒त्सरः॑ । आ॒दि॒त्यः प॑रि॒वत्सरः॑ । च॒न्द्र॒मा
इ॒दा॒वत्सरः॑ । वा पु॒नर॑नु॒वत्सरः॑ । य॒द्वैश्व॑दे॒वेन॑ य॒जते ।
अ॒ग्नि॒मे॒व तत्स॑व॒त्सर॒माप्नो॑ति । तस्मा॑द्वैश्व॑दे॒वेन॑ य॒जमा॑-
नः । स॒व॒त्स॒रीणाः॑ स्व॒स्ति॒मा॒शास्त॑इ॒त्या॒शासी॑त । य॒द्व-
रु॒णप्र॑धा॒सैर्य॒जते । आ॒दि॒त्यमे॒व तत्प॑रि॒वत्सर॒माप्नो॑ति
॥ १ ॥

तस्मा॑द्वरु॒णप्र॑धा॒सैर्य॒जमानः॑ । प॒रि॒व॒त्स॒रीणाः॑ स्व॒-
स्ति॒मा॒शास्त॑इ॒त्या॒शासी॑त । यत्सा॑क॒मे॒धैर्य॒जते । च॒न्द्र-
म॑समे॒व तदि॑दा॒वत्सर॒माप्नो॑ति । तस्मा॑त्सा॒कमे॒धैर्य॒ज-
मा॑नः । इ॒दा॒व॒त्स॒रीणाः॑ स्व॒स्ति॒मा॒शास्त॑इ॒त्या॒शासी॑त ।
यत्पि॑तृ॒यज्ञे॑न॒ यज॑ते । दे॒वाने॒व तद॑न्व॒वस्य॑ति । अ॒थ॒वा
अ॒स्य वा॒युश्चा॒नु॒वत्सर॑श्चा॒प्नो॒तावुच्छि॑ष्येते । यच्छु॑ना॒सी-
री॒येण॑ य॒जते ॥ २ ॥

वा॒युमे॒व तद॒नुव॒त्स॒रमा॒प्नोति । तस्मा॑च्छु॒नासी॒री॒-
ये॒ण॒ यज॑मानः । अ॒नुव॒त्स॒रीणा॑ स्व॒स्तिमा॑शास्त॒इत्या॒-
शा॑सीत । सं॒वत्स॒रं वा॒ण॒षई॒प्सती॒त्याहुः । यश्चा॑तुर्मा॒-
स्यैर्य॑जत॒इति॑ । ए॒ष ह॒ वै सं॒वत्स॒रमा॒प्नोति । य॒एवं वि॒-
द्वाःश्चा॑तुर्मा॒स्यैर्य॑जते । वि॒श्वे दे॒वाः स॒मय॑जन्त । तेऽग्नि॒-
मे॒वाय॑जन्त । त॒एतं लो॒कम॑जयन् ॥ ३ ॥

यस्मि॑न्न॒ग्निः । यद्वै॑श्वदे॒वेन॒ यज॑ते । ए॒तं मे॒ लो॒कं ज॒-
यति॑ । यस्मि॑न्न॒ग्निः । अ॒ग्नेरे॒व सा॒युज्य॑मु॒पैति॑ । य॒दा
वैश्व॑दे॒वेन॒ यज॑ते । अथ॑ सं॒वत्स॒रस्य॑ गृ॒हप॑तिमा॒प्नोति ।
य॒दा सं॒वत्स॒रस्य॑ गृ॒हप॑तिमा॒प्नोति । अथ॑ स॒हस्र॑याजि॒-
नमा॑प्नोति । य॒दा स॒हस्र॑याजि॒नमा॑प्नोति ॥ ४ ॥

अथ॑ गृ॒हमे॒धिन॑मा॒प्नोति । य॒दा गृ॒हमे॒धिन॑मा॒प्नोति ।
अ॒थाग्नि॑र्भवति । य॒दाग्नि॑र्भवति । अथ॑ गौर्भवति । ए॒षा
वै वैश्व॑दे॒वस्य॒ मा॒त्रा । ए॒तद्वा॒एते॒षाम॒वमं॑ । अ॒तो॒तो॒वा
उ॒त्तरा॑णि॒ श्रेया॑सि॒ भव॑न्ति । यद्वि॒श्वे दे॒वाः स॒मय॑-
जन्त । तद्वै॑श्वदे॒वस्य॒ वैश्व॑दे॒वत्वं ॥ ५ ॥

अथा॑दि॒त्योवरु॑णः॒ राजा॑नं वरु॒णप्र॑धासैर्यजत ।
स॒एतं लो॒कम॑जयत् । यस्मि॑न्नादि॒त्यः । यद्वरु॑णप्र॑धासै॒-
र्य॑जते । ए॒तमे॒व लो॒कं ज॑यति । यस्मि॑न्नादि॒त्यः । आदि॒-

त्यस्यैव सायुज्यमुपैति । यदादित्योवरुणः राजानं
वरुणप्रधासैरयजत । तद्वरुणप्रधासानां वरुणप्रधासत्वं ।
अथ सोमो राजा छन्दांसि साकमेधैरयजत ॥ ६ ॥

स एतं लोकमजयत् । यस्मिंश्चन्द्रमाविभाति । य-
त्साकमेधैरयजते । एतमेव लोकञ्जयति । यस्मिंश्चन्द्रमा
विभाति । चन्द्रमस एव सायुज्यमुपैति । सोमो वै च-
न्द्रमाः । एष ह वै साक्षात् सोमं भक्षयति । य एवं विद्वान्-
त्साकमेधैरयजते । यत्सोमश्च राजा छन्दांसि च समै-
धन्त ॥ ७ ॥

तत्साकमेधानां साकमेधत्वं । अथर्त्तवः पितरः
पूजापतिं पितरं पितृयज्ञेनायजन्त । त एतं लोकमज-
यन् । यस्मिन्नुतवः । यत्पितृयज्ञेन यजते । एतमेव लोकं
जयति । यस्मिन्नुतवः । ऋतूनामेव सायुज्यमुपैति ।
यदृतवः । पितरः पूजापतिं पितरं पितृयज्ञेनायजन्त ।
तत्पितृयज्ञस्य पितृयज्ञत्वं ॥ ८ ॥

अथौषधयद्भुमं देवं व्यम्बकैरजयन्त प्रथेमहीति ।
ततो वै ता अग्रथन्त । य एवं विद्वांस्यम्बकैरयजते । प्र-
थते पूजया पशुभिः । अथ वायुः परमेष्ठिनः शुना-
सीरीयेणायजत । स एतं लोकमजयत् । यस्मिन्वायुः ।

यच्छुनासीरीयेण यजते । एतमेव लोकं जयति । य-
स्मिन् वायुः ॥ ९ ॥

वायोरेव सायुज्यमुपैति । ब्रह्मवादिनोवदन्ति
प्रचातुर्मास्ययाजी मीयता ३ न प्रमीयता ३ इति । जी-
वन् वाएष ऋतूनप्येति । यदि वसन्ता प्रमीयते । वस-
न्तोभवतिः । यदि ग्रीष्मे ग्रीष्मः । यदि वर्षासु वर्षाः ।
यदि शरदि शरत् । यदि हेमन् हेमन्तः ॥ ऋतुर्भूत्वा
संवत्सरमप्येति । संवत्सरः पूजापतिः । पूजापतिर्वा-
वैषः ॥ १० ॥

परिवत्सरमाप्नोति शुनासीरीयेण यजतेऽजयन्सह-
स्रयाजिनमाप्नोति वैश्वदेवत्वः । साकमेधैरयजत समै-
धन्त पितृयज्ञत्वं जयति यस्मिन् वायुर्हेमन्तस्त्रीणि च ॥
अनु० १० ॥

उभये युवः सुराममुदस्थान्निवै यस्य प्रातःसवन-
कैकोऽसुर्यं पवमानः पूजावै सचमासताग्निर्वाव संव-
त्सरोदश । उभये वाउदस्थात्सर्वाभिर्मध्यतोऽच वाव
ब्राह्मणेष्वथ गृहमेधिनः षट्षष्टिः ॥ हरिः ॐ ॥

इति चतुर्थोऽध्यायः ॥

हरिः ॐ ॥

प्रथमाष्टके पञ्चमाध्याये

प्रथमोऽनुवाकः ।

अग्नेः कृत्तिकाः । शुक्रं परस्ताज्ज्योतिरवस्तात् । पूजा-
पते रोहिणी । आपः परस्तादोषधयोऽवस्तात् । सोम-
स्येन्वका । विततानि परस्ताद्वयंतोऽवस्तात् । रुद्रस्य
बाहू । मृगयवः परस्ताद्विशारोऽवस्तात् । अदित्यै पुन-
र्वसू । वातः परस्ताद्रुद्रिमवस्तात् ॥ १ ॥

वृहस्पतेस्तिष्यः । जुह्वतः परस्ताद्यजमाना अवस्ता-
त् । सर्पाणामाश्लेषाः । अभ्यागच्छतः परस्तादभ्यान्व-
त्यन्तोऽवस्तात् । पितॄणां मघाः । रुदन्तः परस्तादफभृ-
शोऽवस्तात् । अर्यम्णः पूर्वे फल्गुनी । जाया परस्ता-
द्वषभोऽवस्तात् । भगस्योत्तरे । वहतवः परस्ताद्वहमाना
अवस्तात् ॥ २ ॥

देवस्य सवितुर्हस्तः । पूषवः परस्तात्सनिरवस्तात् ।
इन्द्रस्य चित्रा । ऋतं परस्तात्सत्यमवस्तात् । वायोर्नि-
ष्ठा । वृततिः परस्तादसिद्धिरवस्तात् । इन्द्राग्नियोर्विश-
खे । युगानि परस्तात्कृषमाणा अवस्तात् । मिचस्थानू-

राधाः । अभ्यारोहत्परस्तादभ्यारूढमवस्तात् ॥ ३ ॥

इन्द्रस्य रोहिणी । शृणत्परस्तात्प्रतिशृणदवस्तात् ।
निर्ऋत्यै मूलवर्हिणी । पृतिभञ्जन्तः परस्तात् प्रतिशृण-
न्तोऽवस्तात् । अपां पूर्वाअषाढाः । वचः परस्तात्समि-
तिरवस्तात् । विश्वेषां देवानामुत्तराः । अभिजयत्पर-
स्तादभिजितमवस्तात् । विष्णोः श्रोणा । पृच्छमानाः
परस्तात्पन्थाअवस्तात् ॥ ४ ॥

वसूनाः अविष्ठाः । भूतं परस्ताद्भूतिरवस्तात् । इ-
न्द्रस्य शतभिषक् । विश्वव्यचाः परस्ताद्विश्वक्षितिरव-
स्तात् । अजस्यैकपदः पूर्वे प्रोष्ठपदाः । वैश्वानरं पर-
स्ताद्वैश्रावसवमवस्तात् । अर्हेर्बुध्नियस्योत्तरे । अभि-
षिञ्चन्तः परस्तादभिशृण्वन्तोऽवस्तात् । पूष्णोरेवती ।
गावः परस्ताद्वत्साअवस्तात् ॥ अश्विनोरश्वयुजौ । ग्रा-
मः परस्तात्सेनाऽवस्तात् । यमस्यापभरणीः । अपकर्ष-
न्तः परस्तादपवहन्तोऽवस्तात् । पूष्णी पश्चाद्यत्ते देवा
अदधुः ॥ ५ ॥

अद्रिमवस्ताद्वहमानाअवस्तादभ्यारूढमवस्तात् प-
न्थाअवस्ताद्वत्साअवस्तात् पञ्चच ॥ अनु० १ ॥

द्वितीयोऽनुवाकः ।

यत् पुण्यं नक्षत्रं । तद्वष्टकुर्वीतोपव्युषं । यदा वै सूर्यो
उदेति । अथ नक्षत्रं नैति । यावति तत्र सूर्यो गच्छेत् ।
यत्र जघन्यं पश्यत् । तावति कुर्वीत । यत्कारी स्यात् ।
पुण्याह एव कुरुते । एवम्ह वै यज्ञेषु च शतद्युम्नश्च मा-
त्स्यो निरवसाययाञ्चकार ॥ १ ॥

यो वै नक्षत्रचियं पूजापतिं वेद । उभयोरेनं लोक-
योर्विदुः । हस्त एवास्थ हस्तः । चित्रा शिरः । निष्ठा हृ-
दयं । ऊरू विशाखे । पूतिष्ठानूराधाः । एष वै नक्षत्रचियः
पूजापतिः । य एवं वेद । उभयोरेनं लोकयोर्विदुः ॥ २ ॥

अस्मिन्श्चामुष्मिन्श्च । यां कामयेत दुहितरं प्रिया
स्यादिति । तान्निष्ठा यां दध्यात् । प्रियैव भवति । नैव
तु पुनरागच्छति । अभिजिन्नाम नक्षत्रं । उपरिष्ठाद-
षाढानां । अवस्ताच्छोणायै । देवास्त्राः संयत्ता आसन् ।
ते देवास्तस्मिन् नक्षत्रेऽभ्यजयन् ॥ ३ ॥

यदभ्यजयन् । तदभिजितेऽभिजित्वं । यं कामयेतान-
पज्यं जयेदिति । तमेतस्मिन् नक्षत्रे पातयेत् । अनपज-
यमेव जयति । पापपराजितमिव तु । पूजापतिः यशू-

नसृजत । ते नक्षत्रं नक्षत्रमुपातिष्ठन्त । ते समावन्त-
एवाभवन् । ते रेवतीमुपातिष्ठन्त ॥ ४ ॥

ते रेवत्यां प्राभवन् । तस्माद्रेवत्यां पशूनां कुर्वीत ।
यत्किंचार्वाचीनः सोमात् । प्रैव भवन्ति । सलिलं वा
इदमेन्तरासीत् । यदतरन् । तत्तारकाणां तारकत्वं ।
योवाइह यजते । अमुः स लोकं नक्षते । तन्नक्षत्राणां
नक्षत्रत्वं ॥ ५ ॥

देवगृहावै नक्षत्राणि । य एवं वेद । गृह्येव भवति ।
यानि वाइमानि पृथिव्याश्चित्राणि । तानि नक्षत्राणि ।
तस्मादक्षीलनामश्चित्रे । नावस्येन्न यजेत । यथा पा-
पाहे कुरुते । तादृगेव तत् । देवनक्षत्राणि वाअन्या-
नि ॥ ६ ॥

यमनक्षत्राण्यन्यानि । कृतिकाः प्रथमं । विशाखेउ-
त्तमं । तानि देवनक्षत्राणि । अनूराधाः प्रथमं । अप-
भरणीरुत्तमं । तानि यमनक्षत्राणि । यानि देवनक्ष-
त्राणि । तानि दक्षिणेन परियन्ति । यानि यमनक्ष-
त्राणि ॥ ७ ॥

तान्युत्तरेण । अश्वेषामरात्स्मेति । तदनूराधाः ।
ज्येष्ठमेषामवधिष्मेति । तज्ज्येष्ठघ्नी । मूलमेषामवृक्षामे-

ति । तन्मूलवर्हणी । यन्नासहन्त । तदषाढाः । यदश्वौ-
णत् ॥ ८ ॥

तच्छ्रोणा । यदश्वश्रोत् । तच्छविष्ठाः । यच्छतमभिष-
ज्यन् । तच्छतभिषक् । पृष्ठपदेषूदयच्छन्त । रेवत्याम-
रवन्त । अश्वयुजोरयुञ्जत । अपभरणीषपावहन् । तानि
वाएतानि यमनक्षत्राणि ॥ यान्येव देवनक्षत्राणि । तेषु
कुर्वीत यत्कारी स्यात् । पुण्याहएव कुरुते ॥ ९ ॥

चकारैवं वेदोभयौरेनं लोकयौर्विदुरजयनेवतीमु-
पातिष्ठन्त नक्षत्रत्वमन्यानि यानि यमनक्षत्राण्यश्वौ-
णद्यमनक्षत्राणि चोणि च ॥ अनु० २ ॥

तृतीयोऽनुवाकः ।

देवस्य सवितुः प्रातःप्रसवः प्राणः । वरुणस्य साय-
मासवोऽपानः । यत्प्रतीचीनं प्रातस्तनात् । प्राचीनं
सङ्गवात् । ततो देवा अग्निष्टोमं निरमिमीत । तत्तदात्त-
वीर्यं निर्मार्गः । मित्रस्य सङ्गवः । तत्पुण्यं तेजस्व्यहः ।
तस्मात्तर्हि पशवः समायन्ति । यत्प्रतीचीनं सङ्गवात् ॥ १ ॥

प्राचीनं मध्यन्दिनान् । ततो देवा उक्थं निरमिमीत ।
तत्तदात्तवीर्यं निर्मार्गः । बृहस्पतेर्मध्यन्दिनः । तत्पुण्यं
तेजस्व्यहः । तस्मात्तर्हि तेऽक्षिणं तपति । यत्प्रतीचीनं

मध्यन्दिनात् । प्राचीनमपराह्णात् । ततो देवाः षोड-
शिनं निरमिमीत । तत्तदात्तवीर्यं निर्मार्गः ॥ २ ॥

भगस्थापराह्णः । तत्पुण्यं तेजस्व्यहः । तस्मादपराह्णे
कुमार्योभगमिच्छमानाश्चरन्ति । यत्प्रतीचीनमपरा-
ह्णात् । प्राचीनं सायाह्णात् । ततो देवाश्चतिरात्रं निर-
मिमीत । तत्तदात्तवीर्यं निर्मार्गः । वरुणस्य सायं । तत्
पुण्यं तेजस्व्यहः । तस्मात्तर्हि नानृतं वदेत् ॥ ३ ॥

ब्राह्मणोवाञ्छाविशेनक्षत्राणां । समानस्याहः
पञ्च पुण्यानि नक्षत्राणि । चत्वार्यंश्वीलानि । तानि नव ।
यच्च परस्तान्नक्षत्राणां यच्चावस्तात् । तान्येकादश ।
ब्राह्मणोद्वादशः । य एवं विद्वान्त्संवत्सरं वृतं चरति ।
संवत्सरेणैवास्य वृतं गुप्तं भवति । समानस्याहः पञ्च-
पुण्यानि नक्षत्राणि ॥ चत्वार्यंश्वीलानि । तानि नव ।
आग्नेयी रात्रिः । ऐन्द्रमहः । तान्येकादश । आदित्यो
द्वादशः । य एवं विद्वान्त्संवत्सरं वृतं चरति । संवत्सरे-
णैवास्य वृतं गुप्तं भवति ॥ ४ ॥

सङ्गवात् षोडशिनं निरमिमीत तत्तदात्तवीर्यं नि-
र्मार्गोवदेन्नवति समानस्याहः पञ्च पुण्यानि नक्षत्रा-
ण्यष्टौ च ॥ अनु० ३ ॥

चतुर्थोऽनुवाकः ।

ब्रह्मवादिनोवदन्ति । कति पात्राणि यज्ञं वहन्ती-
ति । चयौदशेति ब्रूयात् । स यद्व्यात् । कस्तानि निर-
मिमितीति । पूजापतिरिति ब्रूयात् । स यद्व्यात् । कुत-
स्तानि निरमिमितीति । आत्मनइति । पाणापानाभ्या-
मेवोपाश्वन्तर्यामौ निरमिमित ॥ १ ॥

व्यानादुपाश्वसवनं । वाचरेन्द्रवायवं । दक्षक्रतुभ्यां
मैत्रावरुणं । ओषादाश्विनं । चक्षुषः शुक्रामन्यिनौ ।
आत्मनआग्रयणं । अङ्गेभ्यउक्थ्यं । आयुषोध्रुवं । पुति-
ष्ठायाचतुपात्रे । यज्ञं वाव तं पूजापतिर्निरमिमित ॥ स
निर्मितो नाधियत समवीयत । स एतान्पूजापतिर-
पि वापानपश्यन् । तान्निरवपत् । तैर्वै स यज्ञमप्यवपत् ।
यदपि वापाभवन्ति । यज्ञस्य धृत्याअसंव्याय ॥ २ ॥

उपाश्वन्तर्यामौ निरमिमितामिमित षट् च ॥
अनु० ४ ॥

पञ्चमोऽनुवाकः ।

चतमेव परमेष्ठि । चतन्नात्येति किञ्चन । चते
समुद्रआहितः । चते भूमिरियञ्छ्रिता । अग्निस्तिग्मेन
शेचिषा । तपआक्रान्तमणिहा । शिरस्तपस्याहितं ।

वैश्वानरस्य तेजसा । ऋतेनास्य निवर्त्तये । सत्येन परिवर्त्तये ॥ १ ॥

तपसास्यानुवर्त्तये । शिवेनास्योपवर्त्तये । शग्मेनास्याभिवर्त्तये । तदृतं तत्सत्यं । तदृतं तच्छकेयं । तेन शकेयं तेन राध्यासं । यद्वर्म्मः पर्यवर्त्तयत् । अन्तान् पृथिव्यादिवः । अग्निरीशानञ्जसा । वरुणोधीतिभिः सह ॥ २ ॥

इन्द्रो मरुद्भिः सखिभिः सह । अग्निस्त्रिग्मेन शेचिषा । तपश्चाक्रान्तमुष्णिहा । शिरस्तपस्याहितं । वैश्वानरस्य तेजसा । ऋतेनास्य निवर्त्तये । सत्येन परिवर्त्तये । तपसास्यानुवर्त्तये । शिवेनास्योपवर्त्तये । शग्मेनास्याभिवर्त्तये ॥ ३ ॥

तदृतं तत्सत्यं । तदृतं तच्छकेयं । तेन शकेयं तेन राध्यासं । योअस्याः पृथिव्यास्त्वचि । निवर्त्तयत्योषधीः । अग्निरीशानञ्जसा । वरुणोधीतिभिः सह । इन्द्रो मरुद्भिः सखिभिः सह । अग्निस्त्रिग्मेन शेचिषा । तपश्चाक्रान्तमुष्णिहा ॥ ४ ॥

शिरस्तपस्याहितं । वैश्वानरस्य तेजसा । ऋतेनास्य निवर्त्तये । सत्येन परिवर्त्तये । तपसास्यानुवर्त्तये । शि-

वेनास्योपवर्त्तये । शग्मेनास्याभिवर्त्तये । तद्दृतं तत्सत्यं ।
तद्दृतं तच्छकेयं । तेन शकेयं तेन राध्यासं ॥ ५ ॥

एकं मासमुदसृजत् । परमेष्ठी पूजाभ्यः । तेनाभ्यो
महश्चावहत् । अमृतं मर्त्याभ्यः । पूजामनुप्रजायसे । तदु
ते मर्त्यामृतं । येन मासाअर्द्धमासाः । ऋतवः परिव-
त्सराः । येन ते ते प्रजापते । ईजानस्य न्यवर्त्तयन् ॥ ६ ॥

तेनाहमस्य ब्रह्मणा । निवर्त्तयानि जीवसे । अग्निस्ति-
ग्मेन शोचिषा । तपश्चाक्रान्तमुष्णिहा । शिरस्तपस्या-
हितं । वैश्वानरस्य तेजसा । ऋतेनास्य निवर्त्तये । स-
त्येन परिवर्त्तये । तपसास्यानुवर्त्तये । शिवेनास्योपव-
र्त्तये ॥ शग्मेनास्याभिवर्त्तये । तद्दृतं तत्सत्यं । तद्दृतं तच्छ-
केयं । तेन शकेयं तेन राध्यासं ॥ ७ ॥

परिवर्त्तये सहाभिवर्त्तयउष्णिहा राध्यासं न्यवर्त्त-
यन्नुपवर्त्तये चत्वारिच ॥ अनु० ५ ॥

षष्ठोऽनुवाकः ।

देवावै यद्यज्ञेऽकुर्वन्त । तदसुराअकुर्वन्त । तेऽसुरा-
जुर्ध्वं पृष्ठेभ्योनापश्यन् । ते केशानग्रेऽवपन्त । अथ श्म-
श्रूणि । अथोपपक्षौ । ततस्तेऽवाञ्चआयन् । पराभवन् ।
यस्यैवं वपन्ति । अवाङेति ॥ १ ॥

अथो परैव भवति । अथ देवाजर्ध्वं पृष्ठेभ्योऽपश्यन् ।
तउपपक्षावग्रेऽवपन्त । अथ श्मश्रूणि । अथ केशान् ।
ततस्तेऽभवन् । सुवर्गं लोकमायन् । यस्यैवं वपन्ति ।
भवत्यात्मना । अथो सुवर्गं लोकमेति ॥ २ ॥

अथैतन्मनुर्वन्ने मिथुनमपश्यत् । स श्मश्रूण्यग्रेऽवपन्त ।
अथोपपक्षौ । अथ केशान् । ततो वै स प्राजायत पृजया
पशुभिः । यस्यैवं वपन्ति । प्रपृजया पशुभिर्मिथुनैर्जा-
यते । देवासुराः संयत्ता आसन् । ते संवत्सरे व्यायच्छ-
न्त । तान्देवाश्चातुर्मास्यैरेवाभिप्रायुञ्जत ॥ ३ ॥

वैश्वदेवेन चतुरो मासोऽष्टञ्जतेन्द्रराजानः । ता-
ञ्छीर्षं निचावर्त्तयन्त परिच । वरुणपृधासैश्चतुरो मा-
सोऽष्टञ्जत वरुणराजानः । ताञ्छीर्षं निचावर्त्तयन्त प-
रिच । साकमेधैश्चतुरो मासोऽष्टञ्जत सोमराजानः ।
ताञ्छीर्षं निचावर्त्तयन्त परिच । या संवत्सरउपजी-
वासीत् । तामेषामष्टञ्जत । ततो देवा अभवन् । परा-
सुराः ॥ ४ ॥

य एवं विद्वाःश्चातुर्मास्यैर्यजते । भ्रातृव्यस्यैव मासो-
ऽवृक्तः । शीर्षन्निचवर्त्तयते परिच । येषां संवत्सरउपजी-
वा । वृक्ते तां भ्रातृव्यस्य । क्षुधास्य भ्रातृव्यः पराभवति ।

लो॒हि॒ता॒य॒से॒न॒ नि॒व॒र्त्त॒य॒ते । यद्वा॒इ॒मा॒म॒ग्नि॒र्च॒ता॒वा॒ग॒ते
नि॒व॒र्त्त॒य॒ति । ए॒त॒दे॒वै॒नाः॑ रू॒पं कृ॒त्वा नि॒व॒र्त्त॒य॒ति । सा
त॒त॒श्च॒श्चो॒भू॒य॒सी भ॒व॒न्त्ये॒ति ॥ ५ ॥

प्र॒जा॒य॒ते । य॒ए॒वं वि॒द्वां॒ल्लो॒हि॒ता॒य॒से॒न॒ नि॒व॒र्त्त॒य॒ते ।
ए॒त॒दे॒व रू॒पं कृ॒त्वा नि॒व॒र्त्त॒य॒ते । स त॒तः श्च॒श्चो॒भू॒या॒न्
भ॒व॒न्ने॒ति । प्र॒व॒ जा॒य॒ते । चे॒ण्या श॒ल॒ल्या नि॒व॒र्त्त॒ये॒त । ची॒-
णि॒ ची॒णि॒ वै दे॒वा॒ना॒मृ॒द्वा॒नि । ची॒णि॒ च्छ॒न्दा॑ः॒सि । ची॒णि॒
स॒व॒ना॒नि । च॒य॒इ॒मे लो॒काः ॥ ६ ॥

च॒द्द॒ध्या॒मे॒व तद्दी॒र्त्ये॒षु लो॒केषु॑ प्र॒ति॒ति॒ष्ठ॒ति । य॒ज्ञा॒तु॒-
र्मा॒स्य॒या॒ज्या॒त्म॒नो॒ना॒व॒द्ये॒त् । दे॒वेभ्य॑आ॒व॒द्ये॒त् । च॒तृषु॑
च॒तृषु॑ मा॒सेषु॑ नि॒व॒र्त्त॒ये॒त् । प॒रोक्ष॑मे॒व तद्दे॒वेभ्य॑आ॒त्म॒नो॒-
ऽव॒द्य॒त्य॒ना॒व॒स्का॒य । दे॒वा॒नां वा॒ए॒ष॒आ॒नी॒तः । य॒ज्ञा॒तु॒-
र्मा॒स्य॒या॒जी । य॒ए॒वंवि॒न्नि॒व॒र्त्त॒य॒ते॒ परि॑ च । दे॒वता॑ए॒वा॒-
प्ये॒ति । ना॒स्य रु॒द्रः पू॒जां प॒शून्भि॑म॒न्य॒ते ॥ ७ ॥

ए॒त्ये॒त्य॒यु॒ञ्ज॒ता॒सु॒रा॒ए॒ति लो॒का॒म॒न्य॒ते ॥ अ॒नु० ६ ॥

सप्तमाऽनुवाकः ।

आ॒यु॒षः पू॒णः स॒न्त॒नु । पू॒णा॒द॒पा॒नः स॒न्त॒नु । अ॒-
पा॒ना॒द्या॒नः स॒न्त॒नु । व्या॒ना॒च्चक्षुः॑ स॒न्त॒नु । चक्षु॑षः ओ॒-

च॒ः सन्त॑नु । ओ॒चा॒न्मनः॑ सन्त॑नु । मन॑सो वाच॒ः स-
न्त॑नु । वा॒च॒आत्मान॑ः सन्त॑नु । आ॒त्मनः॑ पृथि॒वीः स-
न्त॑नु । पृथि॒व्या॒अन्तरि॑क्षः सन्त॑नु ॥ अ॒न्तरि॑क्षादि॒वः
सन्त॑नु । दि॒वः सु॒वः सन्त॑नु ॥ १ ॥

पृथि॒व्या॒अन्तरि॑क्षः सन्त॑नु द्वे च ॥ अनु० ७ ॥

अष्टमोऽनुवाकः ।

इन्द्रो॑दधी॒चोअ॒स्थभिः॑ । वृ॒त्राण्य॑प्रतिष्कृतः । ज॒घान॑
नव॒नीर्न॑व । इ॒च्छन्न॑श्वस्य॒ यच्छि॑रः । प॒र्व॒तेष॑प॒श्रितं॑ ।
तद्दि॒दच्छ॑र्य्य॒णाव॑ति । अ॒त्राह॑ गो॒रम॑न्वत । नाम॒ त्वष्टु॑-
रपी॒च्छं । इ॒त्या च॒न्द्रम॑सो गृ॒हे । इन्द्र॑मि॒ज्ञाथि॑नो॒बृ-
हत् ॥ १ ॥

इन्द्र॑म॒र्केभि॑र॒र्किणः॑ । इन्द्रं॑ वा॒णीर॑नूषत । इन्द्र॑इ॒द्व-
य्योः स॑चा । स॒मि॒क्ष॒आव॑चो॒युजा॑ । इन्द्रो॑व॒ज्री हि॑-
र॒ण्ययः॑ । इन्द्रो॑दी॒र्घाय॑ चक्ष॑से । आ सूर्य्यः॑ रो॒हय॑द्दि॒वि ।
वि गो॑भि॒रद्रि॑मैरयत् । इन्द्र॑वा॒जेषु॑ नोअ॒व । स॒हस्र॑प्रध॒-
नेषु॑ च ॥ २ ॥

उ॒ग्र॒उ॒ग्राभि॑रू॒तिभिः॑ । तमिन्द्रं॑ वाज॒याम॑सि । म॒हे
वृ॒त्राय॑ ह॒न्त॑वे । स वृ॒षा वृ॒षभो॑भुवत् । इन्द्रः॑ स॒दाम॑ने-

कृतः । अजिष्ठः सबले हितः । द्युम्नी श्लोकी स सौम्यः ।
गिरा वज्रो न सम्भृतः । सबलोऽनपच्युतः । ववक्षुरु-
ग्राश्चस्तृतः ॥ ३ ॥

बृहच्चास्तृतः ॥ अनु० ८ ॥

नवमोऽनुवाकः ।

देवा॒सुराः संय॑त्ता॒श्चासन् । स पू॒जाप॑तिरिन्द्रं ज्येष्ठं
पुत्र॑मप॒न्यध॑त्त । नेदे॑न॒मसुरा॑बलीयाः सोऽह॑न॒न्निति॑ ।
पृ॒ह्णादो॑ह॒वै का॒यध॑वः । वि॒रोच॑नः स्वं पुत्र॑मप॒न्यध॑त्त ।
नेदे॑नं दे॒वाऽह॑न॒न्निति॑ । ते दे॒वाः पू॒जाप॑तिमुप॒समे-
त्यो॑चुः । ना॒रा॒जक॑स्य यु॒द्धम॑स्ति । इन्द्र॑मन्विच्छा॒मेति॑ ।
तं य॑ज्ञकृ॒तुभि॑रन्वैच्छन् ॥ १ ॥

तं य॑ज्ञकृ॒तुभि॑र्नान्विन्दन् । तमिष्टि॑भि॒रन्वैच्छन् ।
तमिष्टि॑भि॒रन्वि॑न्दन् । तदिष्टी॑नामिष्टि॒त्वं । एष्ट॑योह॒
वै नाम॑ । ता॒इष्ट॑यइत्याचक्षते परोक्षे॑ण । परोक्ष॑प्रिया-
इव॒ हि दे॒वाः । तस्मा॑ए॒तमा॑ग्रावैष्ण॒वमेका॑दशकपालं
दीक्ष॒णीयं॑ निरवपन् । तद॑प॒द्रुत्या॑तन्वत । तान् प॒त्नीसं-
या॒जान्त॑उपा॒नयन् ॥ २ ॥

ते तद॑न्तमे॒व कृ॒त्वोद॑द्रवन् । ते प्रा॒यणी॑यम॒भिस॑मा-
रोहन् । तद॑प॒द्रुत्या॑तन्वत । ताञ्छ॒न्वन्त॑उपा॒नयन् ।

ते तदन्तमेव कृत्वोदद्रवन् । तत्रातिथ्यमभिसमारौ-
हन् । तदपद्रुत्यातन्वत । तानिडान्तुपानयन् । ते
तदन्तमेव कृत्वोदद्रवन् । तस्मादेताएतदन्ताद्दृष्टयः
सन्तिष्ठन्ते ॥ ३ ॥

एव॑ हि दे॒वाअकुर्व॑न्त । इति॑ दे॒वाअकुर्व॑न्त । इत्यु॒व
म॑नु॒ष्याः कुर्व॑न्ते । ते दे॒वाज॑चुः । यद्वा॒द्दमु॑च्चैर्यज्ञेन॒ च-
रा॑म । तन्नोऽसु॒राः पा॒प्मान॑नुविन्दन्ति । उपा॑ः शू॒पस॑दा
चरा॑म । तथा॒ नोऽसु॒राः पा॒प्मान॑नुवेक्ष्यन्तीति । तउ-
पा॑ः शू॒पस॑दम॒तन्व॑त । तिस्र॑ए॒व सा॑मिधेनीर॒नूच॑ ॥ ४ ॥

सुवे॑णा॒घा॒रमा॑घार्थ्य । तिस्रः॑ परा॒चीरा॑हुतीर्हु॒त्वा ।
सुवे॑णो॒पस॑दं जुह॒वाच्च॑क्रुः । उ॒ग्रं व॒चोअ॑पावधीन्त्वे॒षं
व॒चोअ॑पावधी॑ स्वाहेति । अ॒श॒नाया॑पिपा॒से ह॒ वा उ॒ग्रं
व॒चः । ए॒नश्च॑ वैर॒ह॒त्यश्च॑ त्वे॒षं व॒चः । ए॒त॑ ह॒वाव॑ तच्च-
तु॒र्द्धा वि॒हितं॑ पा॒प्मानं॑ दे॒वाअ॑पजघ्निरे । तयो॑ए॒वैत॑दे॒वं-
वि॒द्यज॑मानः । तिस्र॑ए॒व सा॑मिधेनीर॒नूच॑ । सुवे॑णा॒घा-
रमा॑घार्थ्य ॥ ५ ॥

तिस्रः॑ परा॒चीरा॑हुतीर्हु॒त्वा । सुवे॑णो॒पस॑दं जुहोति ।
उ॒ग्रं व॒चोअ॑पावधीन्त्वे॒षं व॒चोअ॑पावधी॑ स्वाहेति ।
अ॒श॒नाया॑पिपा॒से ह॒ वा उ॒ग्रं व॒चः । ए॒नश्च॑ वैर॒ह॒त्यश्च॑ त्वे॒षं

वचः । एतमेव तच्चतुर्धाविहितं पाप्मानं यजमानोऽपह-
ते । तेभिनीयैवाहः पशुमालभन्त । अन्हएव तद्देवा-
अवर्त्तिं पाप्मानं मृत्युमपजघ्निरे । तेनाभिनीयैव रात्रेः
प्राचरन् । रात्रियाएव तद्देवाअवर्त्तिं पाप्मानं मृत्यु-
मपजघ्निरे ॥ ६ ॥

तस्मादभिनीयैवाहः पशुमालभेत । अन्हएव तद्य-
जमानोऽवर्त्तिं पाप्मानं आतृव्यानपनुदते । तेनाभि-
नीयैव रात्रेः प्रचरेत् । रात्रियाएव तद्यजमानोऽवर्त्तिं
पाप्मानं आतृव्यानपनुदते । सण्डपवसथीये ह द्वि-
देवत्यः पशुरालभ्यते । द्वयं वाअस्मिँल्लोके यजमानः ।
अस्थि च मांसञ्च । अस्थि चैव तेन मांसञ्च यज-
मानः सस्फुरते । तावाएताः पञ्च देवताः । अग्नीषो-
मावग्निर्मिचावरुणौ ॥ पञ्चपञ्ची वै यजमानः । त्व-
द्भासं स्याव्यस्थि मज्जा । एतमेव तत्पञ्चधाविहित-
मात्मानं वरुणपाशान्मुञ्चति । भेषजतायै निर्वरुणत्वा-
य । तं सप्तभिश्छन्देभिः प्रातराह्वयन् । तस्मात् स-
प्तचतुरुत्तराणि छन्दांसि प्रातरनुवाकेऽनूच्यन्ते । तमे-
तयोपसमेत्योपासीदन् । उपास्मै गायता नरइति ।
तस्मादेतया बहिष्यवमानउपसद्यः ॥ ७ ॥

रेच्छन्ननयँस्तिष्ठन्तेऽनूचानूचं सुवेणाधारमाघा-
र्यं रात्रिया एव तद्देवा अवर्त्तिं पाप्मानं मृत्युमपजघ्निरे
मित्रावरुणौ नव च ॥ अनु० ६ ॥

जुह्वामेतं देवा यो जुहोत्येतमेव तद्यजमानस्ते-
ऽभिनीय देवा यजमानो देवा देवा यजमानो यजमानः
प्राचरन् प्रचरेदालभन्तालभेत मृत्युमपजघ्निरे मित्रा
वरुणौ भ्रातृव्यान् ॥

दशमाऽनुवाकः

स समुद्र उत्तरतः प्राज्वलद्भूम्यन्तेन । एष वाव स
समुद्रः । यच्चात्वालः । एष उवेव स भूम्यन्तः । यद्वेद्यन्तः ।
तदेतत् त्रिशलं त्रिपूरुषं । तस्मात्तं त्रिवितस्तं खनन्ति ।
स सुवर्णरजताभ्यां कुशीभ्यां परिगृहीत आसीत् । तं
यदस्याध्यजनयन् । तस्मादादित्यः ॥ १ ॥

अथ यत्सुवर्णरजताभ्यां कुशीभ्यां परिगृहीत आसी-
त् । सास्यं कैशिकता । तं चिहृताभिप्रास्तुवत । तं चि-
हृताददत् । तं चिहृताहरन् । यावती चिहृतोमाचा ।
तं पञ्चदशेनाभिप्रास्तुवत । तं पञ्चदशेनाददत् । तं
पञ्चदशेनाहरन् । यावती पञ्चदशस्य माचा ॥ २ ॥

तं सप्तदशेनाभिप्रास्तुवत । तं सप्तदशेनाददत् ।

तः सप्तदशेनाहरन् । यावती सप्तदशस्य मात्रा । तस्य
सप्तदशेन ह्रियमाणस्य तेजोहरोऽपतत् । तमेकविंशे-
नाभिप्रास्तुवत् । तमेकविंशेनाददत् । तमेकविंशे-
नाहरन् । यावत्येकविंशस्य मात्रा । ते यन्त्रिंशता स्तु-
वते ॥ ३ ॥

त्रिंशतैव तद्यजमानमाददते । तं त्रिंशतैव हरन्ति ।
यावती त्रिंशतोमात्रा । अग्निर्वै त्रिंशत् । यावद्वाअग्ने-
र्दहतो धूम उदेत्यानुष्येति । तावती त्रिंशतोमात्रा ।
अग्नेरेवैनं तत् । मात्राः सायुज्यः सलोकतां गमय-
न्ति । अथ यत् पञ्चदशेन स्तुवते । पञ्चदशेनैव तद्य-
जमानमाददते ॥ ४ ॥

तं पञ्चदशेनैव हरन्ति । यावती पञ्चदशस्य मात्रा ।
चन्द्रमावै पञ्चदशः । एषहि पञ्चदश्यामपक्षीयते ।
पञ्चदश्यामापूर्यते । चन्द्रमसएवैनं तत् । मात्राः सा-
युज्यः सलोकतां गमयन्ति । अथ यत् सप्तदशेन स्तुवते ।
सप्तदशेनैव तद्यजमानमाददते । तः सप्तदशेनैव ह-
रन्ति ॥ ५ ॥

यावती सप्तदशस्य मात्रा । पूजापतिर्वै सप्तदशः ।
पूजापतेरेवैनं तत् । मात्राः सायुज्यः सलोकतां गम-

यन्ति । अथ यदेकविंशेन स्तुवते । एकविंशेनैव त-
द्यजमानमाददते । तमेकविंशेनैव हरन्ति । यावत्ये-
कविंशस्य मात्रा । अतौ वाआदित्य एकविंशः । आ-
दित्यस्यैवैनं तत् ॥ ६ ॥

मात्राः सायुज्यः सलोकतां गमयन्ति । ते कुश्या ।
व्यघ्नन् । ते अहोरात्रे अभवतां । अहरेव सुवर्णाभवत् ।
रजता रात्रिः । स यदादित्य उदेति । एतामेव तत्सुव-
र्णां कुशीमनुसमेति । अथ यदस्तमेति । एतामेव तद्र-
जतां कुशीमनुसंविशति ॥ पृष्टादो हवै कायाधवः । वि-
रोचनः स्वं पुत्रमुदास्यत् । स प्रदरोऽभवत् । तस्मात्
प्रदरादुदकं नाचमेत् ॥ ७ ॥

आदित्यः पञ्चदशस्य मात्रा स्तुवते पञ्चदशेनैव त-
द्यजमानमाददते सप्तदशेनैव हरन्त्यादित्यस्यैवैनं त-
द्विशति चत्वारि च ॥ अनु० १० ॥

एकादशोऽनुवाकः ।

ये वै चत्वारस्तोमाः । कृतं तत् । अथ ये पञ्च । कलिः
सः । तस्माच्चतुष्टोमः । तच्चतुष्टोमस्य चतुष्टोमत्वं । तदा-
हुः । कृतमानि तानि ज्योतींषि । यतस्य स्तोमाद्भ-
ति । चित्पञ्चदशः सप्तदश एकविंशः ॥ १ ॥

एतानि वाव तानि ज्योतींषि । य एतस्य स्तोमाः ।
सोऽब्रवीत् । सप्तदशेन ह्रियमाणोऽब्यलेशिषि । भिष-
ज्यतमेति । तदश्विनौ धानाभिरभिषज्यतां । पूषा क-
रम्भेण । भारती परिवापेण । मित्रावरुणौ पयस्थया ।
तदाहुः ॥ २ ॥

यदश्विभ्यान्धानाः । पूषाः करम्भः । भारत्यै परि-
वापः । मित्रावरुणयोः पयस्थाय । कस्मादेतेषां हवि-
षामिन्द्रमेव यजन्तीति । एताद्येनं देवताइति ब्रूयात् ।
एतैर्हविर्भिरभिषज्यस्तस्मादिति । तं वसवोऽष्टाकपा-
लेन प्रातःसवनेऽभिषज्यन् । रुद्राएकादशकपालेन मा-
ध्यन्दिने सवने । विश्वे देवा द्वादशकपालेन तृतीयस-
वने ॥ ३ ॥

स यदष्टाकपालान् प्रातःसवने कुर्यात् । एकादश-
कपालान्माध्यन्दिने सवने । द्वादशकपालास्तृतीय-
सवने । विलोमं तद्यज्ञस्य क्रियेत । एकादशकपालानेव
प्रातःसवने कुर्यात् । एकादशकपालान्माध्यन्दिने स-
वने । एकादशकपालास्तृतीयसवने । यज्ञस्य सलोम-
त्वाय । तदाहुः । यद्वसूनां प्रातःसवनं ॥ रुद्राणां मा-
ध्यन्दिनं सवनं । विश्वेषां देवानां तृतीयसवनं । अथ

कस्मादेतेषां हविषामिन्द्रमेव यजन्तीति । एताह्यनं
देवताइति ब्रूयात् । एतैर्हविर्भिरभिषज्यस्तस्मादिति
॥ ४ ॥

एकविंशश्चाहुस्तृतीयसवने प्रातःसवनं पञ्च च ॥
अनु० ११ ॥

द्वादशोऽनुवाकः ।

तस्यावाचोऽवपादादबिभयुः । तमेतेषु सप्तसु छन्दः-
स्वश्रयन् । यदश्रयन् । तच्छ्रायन्तीयस्य श्रायन्तीयत्वं ।
यदवारयन् । तद्वारवन्तीयस्य वारवन्तीयत्वं । तस्या
वाचएवावपादादबिभयुः । तस्माएतानि सप्तचतुरत्त-
राणि छन्दास्युपादधुः । तेषामतिचीण्यरिच्यन्त । न
चीण्यदभवन् ॥ १ ॥

स वृहतीमेवास्पृशत् । द्वाभ्यामक्षराभ्यां । अहोरा-
चाभ्यामेव । तदाहुः । कतमा सा देवाक्षरा वृहती । यस्यां
तत्पत्यतिष्ठत् । द्वादश पौर्णमास्यः । द्वादशाष्टकाः । द्वा-
दशमावास्याः । एषा वाव सा देवाक्षरा वृहती ॥ २ ॥

यस्यां तत्पत्यतिष्ठदिति । यानि च छन्दास्यत्यरि-
च्यन्त । यानि च नोदभवन् । तानि निर्वीर्याणि ही-
नान्यमन्यन्त । साब्रवीद् वृहती । मामेव भूत्वा । मा-

मुपसंश्रयतेति । चतुर्भिरक्षरैरनुष्टुग्बृहतीन्नेदंभवत् ।
चतुर्भिरक्षरैः पङ्क्तिर्बृहतीमत्यरिच्यत । तस्यामेतानि
चत्वार्यक्षराण्यपच्छिद्यादधात् ॥ ३ ॥

ते बृहतीएव भूत्वा । बृहतीमुपसमश्रयतां । अष्टा-
भिरक्षरैरुष्णिग्बृहतीन्नेदंभवत् । अष्टाभिरक्षरैस्त्रिष्टु-
ग्बृहतीमत्यरिच्यत । तस्यामेतान्यष्टावक्षराण्यपच्छि-
द्यादधात् । ते बृहतीएव भूत्वा । बृहतोमुपसमश्रयतां ।
द्वादशभिरक्षरैर्यायत्री बृहतीन्नेदंभवत् । द्वादशभि-
रक्षरैर्जगती बृहतीमत्यरिच्यत । तस्यामेतानि द्वादशा-
क्षराण्यपच्छिद्यादधात् ॥ ४ ॥

ते बृहतीएव भूत्वा । बृहतीमुपसमश्रयतां । सोऽब्र-
वीत् पुजापतिः । छन्दांसि रथो मे भवत । युष्माभि-
रहमेतमध्वानमनुसञ्चराणीति । तस्य गायत्री च ज-
गती च पक्षावभवतां । उष्णिक् चिष्टुश्च प्रत्यौ ।
अनुष्टुप् च पङ्क्तिश्च धुर्यौ । बृहत्येवोद्धिरभवत् । स एतं
छन्दोरथमास्थाय ॥ एतमध्वानमनुसमचरत् । एतं
हवै छन्दोरथमास्थाय । एतमध्वानमनुसञ्चरति । ये-
नैष एतत्सञ्चरति । य एवं विद्वान्त्सोमै न यजते । य उ-
चैनमेवं वेद ॥ ५ ॥

अ॒भ॒व॒न्वा॒व सा दे॒वाक्ष॑रा बृ॒ह॒त्य॒द॒धा॒द्वा॒द्द॒शाक्ष॑रा-
ण्य॒प॒च्छि॒द्या॒द॒धा॒दा॒स्थाय॑ षट् च ॥ अनु० १२ ॥

अ॒ग्नेः कृ॒त्तिका॑ यत्पु॒ण्यं दे॒वस्य॑ सवि॒तुर्ब्र॑ह्म॒वादि॑नः
क॒त्यु॒तमे॒व दे॒वावा॑आयु॒षइ॒न्द्रो॒द॒धी॒चो॒दे॒वा॒सुराः॑ स पु॒-
जा॒प॒तिः स॒ समु॒द्रो॒ये वै च॒त्वार॒स्त॒स्या॒वा॒चो॒द्वा॒द॒श ॥
अ॒ग्नेः कृ॒त्तिका॑ दे॒वगु॑हा वा॒ञ्च॒तमे॒व॒र्ध्या॒मे॒व ति॒स्रः॑ परा॒-
चो॒र्ये॒ वै च॒त्वारो॑न॒वप॑ञ्चा॒शत् ॥ हरिः॑ ओम् ॥

इति पञ्चमोऽध्यायः ॥

हरिः ॐ ।

प्रथमाष्टके षष्ठाध्याये

प्रथमोऽनुवाकः ।

अ॒नु॒म॒त्यै पु॒रो॒डा॒शम॑ष्टाक॒पालं॑ निर्व॒पति॑ । ये पु॒त्य-
ञ्चः॑ श॒म्या॒या॒श्रव॑शी॒यन्ते॑ । तन्नै॒र्कृत॑तमेक॒कपालं॑ । इ॒यं
वा॒अनु॑म॒तिः । इ॒यं नि॒र्कृतिः॑ । नै॒र्कृते॒न पू॒र्व्वेण॑ प्र॒चर॑ति ।
पा॒प्मान॑मे॒व नि॒र्कृतिं॑ पू॒र्व्व्या॒न्नि॒रव॑द॒यते॑ । एक॒कपालो॑
भ॒वति॑ । एक॒धैव॑ नि॒र्कृतिं॑ नि॒रव॑द॒यते॑ । यद॒ह॒त्वा गा॒-
र्ह॑प॒त्यई॒युः ॥ १ ॥

रुद्रोभूत्वाग्निरनूत्याय । अध्वर्युश्च यजमानश्च ह-
न्यात् । वीहि स्वाहाहुतिं जुषाणइत्याह । आहुत्यैवै-
नः शमयति । नार्त्तिमाच्छत्यध्वर्युर्न यजमानः । एको-
ल्मके नयन्ति । तद्धि निर्वृत्यै भागधेयं । इमां दिशं
नयति । एषा वै निर्वृत्यै दिक् । स्वायामेव दिशि निर्वृतिं
निरवदयते ॥ २ ॥

स्वस्ततद्वरिणे जुहोति प्रदरे वा । एतद्वै निर्वृत्याआ-
यतनं । स्ववायतने निर्वृतिं निरवदयते । एष ते नि-
र्वृते भागइत्याह । निर्दिश्यतेवैनां । भूते ह विष्मत्यसी-
त्याह । भूतिमेवोपावर्त्तते । मुञ्चेममहसइत्याह । अ-
हसएवैनं मुञ्चति । अङ्गुष्ठाभ्यां जुहोति ॥ ३ ॥

अन्ततएव निर्वृतिं निरवदयते । कृष्णं वासः कृष्ण-
तूषं दक्षिणा । एतद्वै निर्वृत्यै रूपं । रूपेणैव निर्वृतिं
निरवदयते । अप्रतीक्षमायन्ति । निर्वृत्याअन्तर्हित्यै ।
स्वाहा नमोयइदं चकारेति पुनरेत्य गार्हपत्ये जुहोति ।
आहुत्यैव नमस्यन्तो गार्हपत्यमुपावर्त्तन्ते । आनुमतेन
प्रचरति । इयं वाअनुमतिः ॥ ४ ॥

इयमेवास्मै राज्यमनुमन्यते । धेनुर्दक्षिणा । इमा-
मेव धेनुं कुरुते । आदित्यं चरन्निर्वपति । उभयोश्चैव

पूजास्वभिषिच्यते । दैवीषु च मानुषीषु च । वरोद-
क्षिणा । वरोहि राज्यं समृध्यै । आग्नावैष्णवमेका-
दशकपालं निर्वपति । अग्निः सर्वादेवताः ॥ ५ ॥

विष्णुर्यज्ञः । देवताश्चैव यज्ञश्चावरुन्धे । वामनो वही
दक्षिणा । यद्वही । तेनाग्नयः । यद्वामनः । तेन वैष्णवः
समृध्यै । अग्नीषोमीयमेकादशकपालं निर्वपति । अग्नी-
षोमाभ्यां वाइन्द्रोवृचमहन्निति । यदग्नीषोमीयमे-
कादशकपालं निर्वपति ॥ ६ ॥

वार्चघ्नमेव विजित्यै । हिरण्यं दक्षिणासमृध्यै । इन्द्रो
वृचं हत्वा । देवताभिश्चेन्द्रियेण च व्यार्ध्यत । स एतमै-
न्द्राग्नमेकादशकपालमपश्यत् । तं निर्वपत् । तेन वै स
देवताश्चेन्द्रियश्चावरुन्धे । यदैन्द्राग्नमेकादशकपालं
निर्वपति । देवताश्चैव तेनेन्द्रियश्च यजमानोऽवरुन्धे ।
ऋषभोवही दक्षिणा ॥ ७ ॥

यद्वही । तेनाग्नेयः । यदृषभः । तेनैन्द्रः समृध्यै । आ-
ग्नेयमष्टाकपालं निर्वपति । ऐन्द्रं दधि । यदाग्नेयोभव-
ति । अग्निर्यै यज्ञमुखं । यज्ञमुखमेवाधिं परस्ताद्वत्ते । य-
दैन्द्रं दधि ॥ ८ ॥

इन्द्रियमेवावरुन्धे । ऋषभोवही दक्षिणा । यद्वही ।

तेनाग्नेयः । यदृषभः । तेनैन्द्रः समृध्यै । यावतीर्वै पूजा
ओषधीनामहुतानामाग्नन् । ताः पराभवन् । आग्र-
यणं भवति हुताद्याय । यजमानस्यापराभावाय ॥ ८ ॥

देवावाओषधीष्वाजिमयुः । तादृन्द्राग्नौउदजयतां ।
तावेतमैन्द्राग्नं द्वादशकपालं निरवृणातां । यदैन्द्राग्नो
भवत्युज्जित्यै । द्वादशकपालोभवति । द्वादशमासाः
संवत्सरः । संवत्सरेणैवास्माअन्नमवरुन्धे । वैश्वदेवश्चरु-
र्भवति । वैश्वदेवं वाअन्नं । अन्नमेवास्मै स्वदयति
॥ १० ॥

पृथमजोवत्सोदक्षिणा समृध्यै । सौम्यः श्यामाकं
चरुं निर्वपति । सोमोवाअकृष्टपचस्य राजा । अकृष्ट-
पचमेवास्मै स्वदयति । वासोदक्षिणा । सौम्यः हि दे-
वतया वासः समृध्यै । सरस्वत्यै चरुं निर्वपति । सर-
स्वते चरुं । मिथुनमेवावरुन्धे । मिथुनौ गावौ दक्षिणा
समृध्यै ॥ एति वाएष यज्ञमुखादध्याः । योऽग्नेर्देवताया-
एति । अष्टावेतानि हवीःषि भवन्ति । अष्टाक्षरा गा-
यत्री । गायत्रीऽग्निः । तेनैव यज्ञमुखादध्याअग्नेर्देवता
यैर्नैति ॥ ११ ॥

ईयुर्निरवदयतेऽङ्गुष्ठाभ्यां जुहोत्यनुमतिर्देवता निर्व-

पति वही दक्षिणा यदैन्द्रं दध्यपराभावाय स्वदयति
गावौ दक्षिणा समृध्यै षट् च ॥ अनु० १ ॥

द्वितीयोऽनुवाकः ।

वैश्वदेवेन वै पूजापतिः पूजाञ्च सृजत । ताः सृष्टान
प्राजायन्त । सोऽग्निरकामयत । अहमिमाः प्रजनयेयमि-
ति । स पूजापतये शुचमदधात् । सोऽशोचत् पूजामि-
च्छमानः । तस्माद्यच्च पूजा भुनक्ति यच्च न । तावुभौ
शोचतः पूजामिच्छमानौ । तास्वग्निसम्यसृजत् । ताञ्च-
ग्निरर्ध्यैत् ॥ १ ॥

सोमोरेतोऽदधात् । सविता प्राजनयत् । सरस्वती
वाचमदधात् । पूषापौषयत् । ते वाएते चिः संवत्सरस्य
प्रयुज्यन्ते । ये देवाः पुष्टिपतयः । संवत्सरोवै पूजापतिः ।
संवत्सरेणैवास्मै पूजाः प्राजनयत् । ताः पूजाजाताम-
रुतोऽग्नन् । अस्मानपि न प्रायुक्ष्यतेति ॥ २ ॥

स एतं पूजापतिर्मारुतः सप्तकपालमपश्यत् । तं नि-
रवपत् । ततोवै पूजाभ्योऽकल्पत । यन्मारुतो निरूप्य-
ते । यन्नस्य क्लृप्त्यै । पूजानामघाताय । सप्तकपालो भव-
ति । सप्त गणावै मरुतः । गणशरवास्यै विशं कल्पयति ।
स पूजापतिरशोचत् ॥ ३ ॥

याः पूर्वाः पूजाञ्जसृष्टिः । मरुतस्ताञ्जवधिषुः । कथमपराः सृजेयेति । तस्य शुष्मआण्डं भूतं निरवर्तत । तद्युदहरत् । तदपोषयत् । तत्प्राजायत । आण्डस्य वा एतद्रूपं । यदामिक्षा । यद्युद्धरति ॥ ४ ॥

पूजाएव तद्यजमानः पोषयति । वैश्वदेव्यामिक्षाभवति । वैश्वदेव्यैवै पूजाः । पूजाएवास्मै प्रजनयति । वाजिनमानयति । पूजास्वेव प्रजातासु रेतोदधाति । द्यावापृथिव्येककपालोभवति । पूजाएव प्रजाता द्यावापृथिवीभ्यामुभयतः परिगृह्णाति । देवासुराः संयत्ताआसन् । सोऽग्निरब्रवीत् ॥ ५ ॥

मामग्रेऽयजत । मया मुखेनासुरान् जेष्यथेति । मा द्वितीयमिति सोमोऽब्रवीत् । मया राज्ञा जेष्यथेति । मां तृतीयमिति सविता । मया प्रसूता जेष्यथेति । मां चतुर्थीमिति सरस्वती । इन्द्रियं वोऽहन्धास्यामीति । मां पञ्चममिति पूषा । मया प्रतिष्ठया जेष्यथेति ॥ ६ ॥

तेऽग्निना मुखेनासुरानजयन् । सोमेन राज्ञा । सवित्रा प्रसूताः । सरस्वतीन्द्रियमदधात् । पूषा प्रतिष्ठासीत् । ततोवै देवाव्यजयन्त । यदेतानि हवीः पि नि-

रु॒प्यन्ते॒ विजि॑त्यै । ने॒त्तर॑वे॒दिमु॑प॒वप॑ति । प॒शवो॑वा॒उ-
त्तर॑वे॒दिः । अजा॑ता॒इव॒ ह्येत॑र्हि प॒शवः॑ ॥ ७ ॥

ऐ॒दित्य॑शोच॒द्युङ्ग॑र॒त्यब्र॑वीत् प्र॒ति॒ष्ठया॑ जे॒ष्यथे॒त्येत॑र्हि
प॒शवः॑ ॥ अ॒नु० २ ॥

तृतीयाऽनुवाकः ।

चि॒दृद्ब॑र्हिर्भवति । मा॒ता पि॒ता पु॒त्रः । तदे॒व तन्मि॑थु॒-
नं । उ॒ल्वं गर्भो॑ज॒रायु॑ । तदे॒व तन्मि॑थु॒नं । चे॒धा ब॑र्हिः
सन्न॑ङ्गं भवति । चय॑ङ्मे लो॒काः । ए॒ष्वेव॑ लो॒केषु॑ प्र॒ति-
ति॑ष्ठति । ए॒क॒धा पुनः॑ सन्न॑ङ्गं भवति । ए॒क॒इव॒ ह्ययं॑
लो॒कः ॥ १ ॥

अ॒स्मिन्ने॒व तेन॑ लो॒के प्र॒ति॒ति॑ष्ठति । प॒सुवो॑भवन्ति ।
प॒थ॒म॒जामे॒व पु॒ष्टि॒मव॑रुन्धे । प॒थ॒म॒जोव॑त्सोद॒क्षिणा॑
समृ॑ध्यै । पृ॒षदा॑ज्यं गृह्णाति । प॒शवो॑वै पृ॒षदा॑ज्यं । प॒शू-
ने॒वाव॑रुन्धे । प॒ञ्च॒गृही॑तं भवति । पा॒ङ्गाहि॑ प॒शवः॑ । ब॒हु-
रूपं॑ भवति ॥ २ ॥

ब॒हुरू॒पाहि॑ प॒शवः॑ समृ॑ध्यै । अ॒ग्निं म॑न्यन्ति । अ॒ग्नि-
मु॒खावै॑ पू॒जाप॑तिः पू॒जाअ॑सृजत । यद॒ग्निं म॑न्यन्ति ।
अ॒ग्निमु॒खाए॒व तत्पू॒जाय॑ज॒मानः॑ सृजते । न॒व प्र॑जाया

इज्यन्ते । नवानूयाजाः । अष्टौ हवीःषि । द्वावाधारौ ।
द्वावाज्यभागौ ॥ ३

त्रिःशत्सम्पद्यन्ते । त्रिःशदक्षरा विराट् । अन्नं वि-
राट् । विराजैवान्नाद्यमवरुन्धे । यजमानो वाएककपा-
लः । तेजःआज्यं । यदेककपालआज्यमानयति । यज-
मानमेव तेजसा समर्द्धयति । यजमानोवाएककपालः ।
पशवआज्यं ॥ ४ ॥

यदेककपालआज्यमानयति । यजमानमेव पशुभिः
समर्द्धयति । यदल्पमानयेत् । अल्पाएनं पशवोभुञ्ज-
न्तउपतिष्ठेरन् । यद्वह्नीययेत् । बह्वएनं पशवोभुञ्ज-
न्तउपतिष्ठेरन् । बह्वानीयाविः पृष्ठं कुर्यात् । बह्व-
एवैनं पशवोभुञ्जन्तउपतिष्ठन्ते । यजमानोवाएकक-
पालः । यदेककपालस्यावद्येत् ॥ ५ ॥

यजमानस्यावद्येत् । उद्धामाद्येद्यजमानः । प्रवामी-
येत । सकृदेव ह्येतव्यः । सकृदिव हि सुवर्गोलोकः ।
हुत्वाभिजुहोति । यजमानमेव सुवर्गं लोकं गमयित्वा ।
तेजसा समर्द्धयति । यजमानोवाएककपालः । सुवर्गो-
लोकआहवनीयः ॥ ६ ॥

यदेककपालमाहवनीये जुहोति । यजमानमेव

सुवर्गं लो॒कं ग॑मति । यद्वस्तेन जुहु॒यात् । सुव॒र्गा॒ल्लो॒का-
द्यज॑मानमवविध्येत् । सु॒चा जु॑हेति । सुव॒र्गस्य॑ लो॒कस्य॑
सम॑ध्यै । यन्प्राङ्प॒द्येन॑ । दे॒वलो॒कम॒भिज॑येत् । यद्द-
क्षि॒णा पि॑तृलो॒कं । यत् पु॒त्यक् ॥ ७ ॥

रक्षा॑सि य॒ज्ञः ह॑न्युः । यदु॒दङ् । म॒नुष्य॑लो॒कम॒-
भिज॑येत् । प्र॒ति॒ष्ठि॒तो॒हो॒तव्यः॑ । ए॒क॒क॒पा॒लं वै प्र॑ति॒ति-
ष्ठ॑न्तं द्यावापृथि॒वी अ॒नुप्र॑ति॒तिष्ठ॑तः । द्यावापृथि॒वी-
कृ॒तवः॑ । कृ॒तून् य॒ज्ञः । य॒ज्ञं यज॑मानः । यज॑मानं पु॒जाः ।
तस्मात् प्र॒ति॒ष्ठि॒तो॒हो॒तव्यः॑ ॥ ८ ॥

वा॒जिनो॑यजति । अ॒ग्नि॒र्वा॒युः सू॒र्यः । ते वै वा॒जिनः॑ ।
ताने॒व तं तद्य॑जति । अथो ख॒ल्वाहुः॑ । छ॒न्दा॑सि वै वा॒-
जिन॒इति॑ । तान्ये॒व तद्य॑जति । कृ॒क॒सामे॑ वा॒इन्द्र॑स्य ह॒री
सोम॑पानौ । तयोः परि॒धय॑आ॒धानं॑ । वा॒जिनं॑ भाग-
धेयं ॥ ९ ॥

यदप्र॑हृत्य परि॒धीं जु॑हुयात् । अ॒न्तरा॑धानाभ्यां द्या
सम्प्र॑यच्छेत् । प्र॒हृत्य॑ परि॒धीं जु॑हेति । नि॒रा॒धा॒नाभ्या-
मे॒व द्या॑ सम्प्र॑यच्छति । ब॒र्हिषि॑ वि॒षिञ्च॑न् वा॒जिन॑मान-
यति । पु॒जावै ब॒र्हिः । रे॒तो॒वा॒जिनं॑ । पु॒जास्वे॒व रे॒तो
द॑धाति । स॒मुप॑हृत्य भक्ष॑यन्ति । ए॒तत्सो॑मपी॒याह्ये॑ते ॥

अथो॒आत्म॑न्ने॒व रे॒तो॒दध॑ते । यज॑मान॒उत्त॑मो॒भक्ष॑यति ।
प॒शवो॒वै वा॒जिनं॑ । यज॑मान॒एव॒ प॒शून् प्र॑ति॒ष्ठाप॑यन्ति
॥ १० ॥

लो॒को॒ब॒हुरूपं॑ भ॒वत्या॑ज्यभा॒गौ प॒शव॑आ॒ज्यम॑व॒द्ये-
दा॒हव॑नीयः पु॒त्यक् तस्मा॑त्प्रति॒ष्ठितो॑ होत॒व्यो भा॒गधे॑य-
मे॒ते च॒त्वारि॑ च ॥ अनु० ३ ॥

चतुर्थोऽनुवाकः ।

पू॒जाप॑तिः स॒वि॒ता भू॒त्वा पू॒जाअ॑सृजत । ता॒रु॒नम॑-
त्य॒मन्य॑न्त । ता॒अ॒स्माद॑पा॒क्राम॑न् । ताद॒रु॒णो भू॒त्वा पू॒जा
व॒रु॒णेना॑ग्राहयत् । ताः पू॒जाव॑रु॒णगृ॑हीताः । पू॒जाप॑तिं
पुन॒रुपा॑धाव॒न्नाथ॑मिच्छ॒मानाः । स॒र॒तान् पू॒जाप॑तिर्व-
रु॒णप्र॑धा॒सान॑पश्यत् । तां निर॑वपत् । तै॒र्वै स पू॒जाव॑रु-
ण॒पाशा॑दमुच्च॒त् । यद्व॑रु॒णप्र॑धा॒सानि॑रु॒प्यन्ते ॥ १ ॥

पू॒जाना॑म॒वरु॑णग्राहाय । तासां दक्षि॒णो बा॒हु॒न्या-
क्ता॒सीत् । स॒व्यः प्र॑सृतः । स॒र॒तां द्वि॒तीयां दक्षि॑ण-
तो वेदि॒मुद॑हन् । ततो॒वै स पू॒जानां॑ दक्षि॒णबा॒हुं प्रा॑-
सारयत् । यद्वि॒तीयां दक्षि॑णतो वेदि॒मुद॑हन्ति । पू॒जा-
नामे॒व तद्यज॑मानो दक्षि॒णं बा॒हुं प्र॑सारयति । तस्मा॑-

चातुर्मास्ययाज्यमुष्मिँल्लोकउभया बाहुः । यज्ञाभिजि-
तः ह्यस्य । पृथमात्राद्वेदी असंभिन्ने भवतः ॥ २ ॥

तस्मात्पृथमात्रं व्यसौ । उत्तरस्यां वेद्यामुत्तरवेदि-
मुपवपति । पशवोवाउत्तरवेदिः । पशूनेवावरुन्धे ।
अथो यज्ञपुरुषोनन्तरित्यै । एतद्वाह्मणान्येव पञ्च ह-
वीःषि । अथैषेन्द्राग्नोभवति । प्राणापानौ वाएतौ
देवानां । यदिन्द्राग्नी । यदैन्द्राग्नोभवति ॥ ३ ॥

प्राणापानावेवावरुन्धे । ओजोबलं वाएतौ देवानां ।
यदिन्द्राग्नी । यदैन्द्राग्नोभवति । ओजोबलमेवावरुन्धे ।
मारुत्यामिक्षा भवति । वारुण्यामिक्षा । मेषी च मेषश्च
भवतः । मिथुनाएव पूजा वरुणपाशान्मुञ्चति । लोम-
शौ भवतोमेध्यत्वाय ॥ ४ ॥

शमीपर्क्षीन्युपवपति । घासमेवाभ्यामपि यच्छति ।
पूजापतिमन्नाद्यन्नोपानमत् । स एतेन शतेध्मेन हवि-
षान्नाद्यमवारुन्धे । यत्परः शतानि शमीपर्क्षीनि भव-
न्ति । अन्नाद्यस्यावरुन्ध्यै । सौम्यानि वै करीराणि । सौ-
म्या खलु वाआहुतिर्दिवोदृष्टिं च्यावयति । यत्करो-
राणि भवन्ति । सौम्ययैवाहुत्या दिवोदृष्टिमवरुन्धे ॥
कायककपालो भवति । पूजानां कन्त्वाय । पतिपू-

रुधं करम्भपाचाणि भवन्ति । जाता एव पूजा वरुणपा-
शान्मुञ्चति । एकमतिरिक्तं । जनिष्यमाणा एव पूजा वरु-
णपाशान्मुञ्चति ॥ ५ ॥

निरुप्यन्ते भवतो भवति मेध्यत्वाय रुन्धे षट् च ॥
अनु० ४ ॥

पञ्चमोऽनुवाकः ।

उत्तस्यां वेद्यामन्यानि हवींषि सादयति । दक्षि-
णायां मारुतीं । अपधुरमेवैनां यनक्ति । अथो ओज-
एवासामवहरति । तस्माद्ब्रह्मणश्च क्षत्राच्च विशोऽन्यतो-
ऽपकुमिणीः । मारुत्या पूर्व्या प्रचरति । अन्तमेवाव-
यजते । वारुण्योत्तरया । अन्तत एवं वरुणमवयजते ।
यदेवाध्वर्युः करोति ॥ १ ॥

तद्यतिप्रस्थाता करोति । तस्माद्यच्चेयान् करोति ।
तत्पापीयान् करोति । पत्नीं वाचयति । मेध्यामेवैनां
करोति । अथो तपएवैनामुप च नयति । यज्जारं स-
न्तन्न प्रब्रूयात् । पियं ज्ञातिं रुन्ध्यात् । असौ मे जार-
इति निर्दिशेत् । निर्दिश्यैवैनं वरुणपाशेन ग्राहयति
॥ २ ॥

प्रधास्यान् हवामह इति पत्नीमुदानयति । अहूतै-

वैनां । यत्पत्नीं पुरोनुवाक्यामनुब्रूयात् । निर्व्वीर्य्यं
यजमानः स्यात् । यजमानोऽन्वाह । आत्मन्नेव वीर्य्यन्धत्ते ।
उभौ याज्याः सवीर्य्यत्वाय । यद्भामे यदरण्यइत्याह ।
यथोदितमेव वरुणमवयजते । यजमानदेवत्यो वाआ-
हवनीयः ॥ ३ ॥

भ्रातृव्यदेवत्योदक्षिणः । यदाहवनीये जुहुयात् ।
यजमानं वरुणपाशेन ग्राहयेत् । दक्षिणेऽग्नौ जुहोति ।
भ्रातृव्यमेव वरुणपाशेन ग्राहयति । शूर्पेण जुहोति ।
शीर्षतएव वरुणमवयजते । प्रत्यङ्गिष्ठजुहोति ॥ ४ ॥

प्रत्यङ्गेव वरुणपाशान्निर्मुच्यते । अकृन् कर्म कर्मकृत-
इत्याह । देवानृणं निरवदाय । अनृणा गृहानुपप्रैती-
ति वावैतदाह । वरुणगृहीतं वारतद्यज्ञस्य । यद्यजुषा
गृहीतस्यातिरिच्यते । तुषाश्च निष्कासश्च । तुषैश्च नि-
ष्कासेन चावभृथमवैति । वरुणगृहीतेनैव वरुणमवय-
जते । अपोऽवभृथमवैति ॥ ५ ॥

अप्सु वै वरुणः । साक्षादेव वरुणमवयजते । प्रति-
युतोवरुणस्य पाशइत्याह । वरुणपाशादेव निर्मुच्यते ।
अप्रतोक्षमायन्ति । वरुणस्यान्तर्हित्यै । रधोऽस्येधिषी-

महीत्याह । समिधैवाग्निं नमस्यन्त उपायन्ति । तेजो-
ऽसि तेजोमयि धेहीत्याह । तेज एवात्मन्धत्ते ॥ ६ ॥

करोति ग्राहयत्याहवनीयस्तिष्ठज्जुहोत्यपोऽवभृथ-
मवैति धत्ते ॥ अनु० ५ ॥

षष्ठोऽनुवाकः ।

देवासुराः संयत्ता आसन् । सोऽग्निरब्रवीत् । ममेय-
मनीकवती तनूः । तां प्रीणीत । अथासुरानभिभविष्य-
थेति । ते देवा अग्नयेऽनीकवते पुरोडाशमष्टाकपालं
निरवपन् । सोऽग्निरनीकवान्त्वेन भागधेयेन पीतः ।
चतुर्धानीकान्यजनयत् । ततो देवा अभवन् । परासु-
राः ॥ १ ॥

यदग्नयेऽनीकवते पुरोडाशमष्टाकपालं निर्वपति ।
अग्निमेवानीकवन्तः स्वेन भागधेयेन प्रीणाति । सोऽ-
ग्निरनीकवान्त्वेन भागधेयेन पीतः । चतुर्धानीकानि
जनयते । असौ वा आदित्योऽग्निरनीकवान् । तस्य र-
श्मयोऽनीकानि । साकः सूर्येणोद्यता निर्वपति । सा-
क्षा देवास्मा अनीकानि जनयति । ते सुराः पराजिता
यन्तः । द्यावापृथिवी उपाश्रयन् ॥ २ ॥

ते दे॒वाम॒रु॒ह्यः॑ सा॒न्त॒प॒ने॒भ्यश्च॒रुं॑ नि॒र॒व॒पन् । तान्
 द्या॒वा॒पृ॒थि॒वी॒भ्यामे॒वो॒भ॒यतः॑ स॒म॒त॒पन् । य॒न्म॒रु॒ह्यः॑
 सा॒न्त॒प॒ने॒भ्यश्च॒रुं॑ नि॒र्व॒पति॑ । द्या॒वा॒पृ॒थि॒वी॒भ्यामे॒व तदु॒-
 भ॒यतो॑यज॒मानो॑ आ॒तृ॒व्यात् सन्त॑पति । म॒ध्य॒न्दि॒ने नि॒-
 र्व॒पति॑ । तर्हि॑ ह॒ितेऽक्षि॑ण॒ष्ठन्त॑पति । च॒रु॒र्भव॑ति । स॒र्व्वत॑-
 ए॒वैना॒न्त॑सन्त॒पति॑ । ते दे॒वाः श्रौ॒विज॑यि॒नः सन्तः॑ । स॒र्व्वी॒-
 सां दु॒ग्धे गृ॒हमे॒धीयँ॑ च॒रुं॑ नि॒र॒व॒पन् ॥ ३ ॥

आ॒शि॒ता॒ए॒वाद्यो॑प॒व॒साम॑ । कस्य॒ वा॒हे॒दं । कस्य॒ वा॒श्रौ॒-
 भ॒वि॒तेति॑ । स श्रु॒तोऽभ॑वत् । तस्याहु॑तस्य॒ नाश्र॑न् । न
 हि दे॒वाअ॒हु॒तस्या॑श्र॒न्ति । तेऽब्रु॑वन् । कस्मा॒ इ॒मं ह्य॑ष्ट्या॒-
 म॒इति॑ । म॒रु॒ह्यो॒गृ॒हमे॒धिभ्य॑इत्य॒ब्रुवन् । तं म॒रु॒ह्यो॒गृ॒ह॒-
 मे॒धिभ्योऽजु॑हवः ॥ ४ ॥

ततो॑दे॒वाअ॒भवन् । परा॑सू॒राः । यस्यै॒वं वि॒दुषो॑ म॒-
 रु॒ह्यो॒गृ॒हमे॒धिभ्यो॑गृ॒हे जु॑ह्वति । भव॑त्या॒त्मना॑ । परा॑स्य
 आ॒तृ॒व्यो॒भव॑ति । यद्वै य॒ज्ञस्य॑ पा॒क॒चा क्रि॑यते । प॒श॒व्य॒-
 न्तत् । पा॒क॒चा वा॒एत॑त्क्रियते । यन्ने॒ध्माब॑र्हिर्भव॑ति ।
 न सा॒मिधे॒नीर॒न्वाह॑ ॥ ५ ॥

न प्र॒या॒जाइ॒ज्यन्ते॑ । नानू॒या॒जाः । य॒एवं वे॒द । प॒शु॒-
 मान् भ॑वति । आ॒ज्य॒भा॒गौ य॑जति । य॒ज्ञस्यै॒व चक्षु॑षी

नान्तरेति । मरुतो॑ गृहमे॒धीनो॑ यजति । भा॒ग॒धेये॑ नैवै-
नान्त॑सम॒र्धयति॑ । अ॒ग्निः स्वि॑ष्ठ॒कृतं॑ यजति॒ प्रति॑ष्ठित्यै ।
इ॒डान्तो॑ भवति ॥ प॒शवो॑ वा इ॒डा । प॒शुषे॑ वो परि॒ष्टात्
प्रति॑तिष्ठति ॥ ६ ॥

असुरा॑ अश्रयन् गृहमे॒धीयं॑ च॒रुं निर॑वपन्नजुह्वुर-
न्वाहे॒डान्तो॑ भवति॒ दे च ॥ अनु० ६ ॥

मप्तमोऽनुवाकः ।

यत्पत्नी॑ गृहमे॒धीय॑स्याश्रीयात् । गृहमे॒ध्ये॒व स्यात् ।
वि त्वस्य॑ यज्ञ॒कृ॒ध्येत॑ । यन्नाश्रीयात् । अगृहमे॒धी स्यात् ।
नास्य॑ यज्ञो॒बृ॒ध्येत॑ । प्रति॒वेशं॑ पचेयुः । तस्याश्रीयात् ।
गृहमे॒ध्ये॒व भवति॑ । नास्य॑ यज्ञो॒बृ॒ध्यते ॥ १ ॥

ते दे॒वा गृहमे॒धीये॑ने॒ष्ट्वा । आ॒शि॒ता अभ॑वन् । आञ्ज-
ताभ्य॑ञ्जत । अनु॒वत्सान्॑ वासयन् । तेभ्योऽसुराः॑ क्षुधं
प्राहि॑ष्वन् । सा दे॒वेषु॑ लो॒कम॑वि॒प्त्वा । असुरा॑न् पुन-
रगच्छन् । गृहमे॒धीये॑ने॒ष्ट्वा । आ॒शि॒ता भव॑न्ति । आञ्ज-
तेभ्य॑ञ्जते ॥ २ ॥

अनु॒वत्सान्॑ वासयन्ति । आ॒तृ॒व्यायै॑व तद्यज॑मानः
क्षुधं॑ प्राहि॑णोति । ते दे॒वा गृहमे॒धीये॑ने॒ष्ट्वा । इन्द्रा॑य
निष्का॒सं न्य॑दधुः । अ॒स्माने॒व श्व इन्द्रो॑ निहित॑ भागउपा-

वर्त्तितेति । तानिन्द्रोनिहितभागउपावर्त्तत । गृहमेधी-
येनेष्टा । इन्द्राय निष्कासं निदध्यात् । इन्द्रैवैनं नि-
हितभागउपावर्त्तते । गार्हपत्ये जुहोति ॥ ३ ॥

भागधेयेनैवैनं समर्धयति । ऋषभमाह्वयति । वष-
ट्कारएवास्य सः । अथो इन्द्रियमेव तद्दीप्यं यजमानो
भ्रातृव्यस्य वृक्षे । इन्द्रोवृचं हत्वा । परां परावतम-
गच्छत् । अपाराधमिति मन्यमानः । सोऽब्रवीत् । कइदं
वेदिष्यतीति । तैऽब्रुवन् मरुतोवरं वृणामहे ॥ ४ ॥

अथ वयं वेदाम । अस्मभ्यमेव प्रथमं हविर्निरूप्या-
ताइति । तएनमध्यक्रीडन् । तत्क्रीडिनां क्रीडित्वं । य-
न्मरुद्वाः क्रीडिभ्यः प्रथमं हविर्निरूप्यते विजित्यै ।
साकं सूर्येणोद्यता निर्वपति । एतस्मिन् वै लोकइ-
न्द्रोवृचमहन्त्समृध्यै । एतद्वाह्मणान्येव पञ्च हवीं-
षि । एतद्वाह्मणऐन्द्राग्रः । अथैष ऐन्द्रश्चरुर्भवति ॥
उद्धारं वाएतमिन्द्र उदहरत । वृचं हत्वा । अन्यासु
देवतास्वधि । यदेष ऐन्द्रश्चरुर्भवति । उद्धारमेव तं य-
जमानउद्धारते । अन्यासु पूजास्वधि । वैश्वकर्म्मण एक-
कपालोभवति । विश्वान्येव तेन कर्माणि यजमानोऽव-
रुन्धे ॥ ५ ॥

कृ॒ध्य॒तेऽभ्य॑ञ्ज॒ते जु॒होति॑ दृ॒णाम॒है भव॑त्य॒ष्टौ च
अनु० ७ ॥

अष्टमाऽनुवाकः ।

वै॒श्व॒दे॒वेन॒ वै पु॒जाप॑तिः पु॒जाअ॑सृज॒त । ता॒वरु॑णप्र॒घा॒सैर्व॑रुणपा॒शाद॑मुच्च॒त् । सा॒कमे॒धैः प्र॒त्य॒स्था॒पय॑त् ।
त्य॒म्बकै॑रु॒द्रं नि॒रवा॑दय॒त । पि॒तृ॒य॒ज्ञेन॑ सु॒वर्गं॑ लो॒कम॑-
गम॒यत् । यद्वै॑श्वदे॒वेन॒ यज॑ते । पु॒जाए॒व तद्य॑ज॒मानः॑ सृ-
ज॒ते । ता॒वरु॑णप्र॒घा॒सैर्व॑रुणपा॒शान् मु॑च्च॒ति । सा॒कमे॒धैः
प्र॒तिष्ठा॑पय॒ति । त्य॒म्बकै॑रु॒द्रं नि॒रव॑दय॒ते ॥ १ ॥

पि॒तृ॒य॒ज्ञेन॑ सु॒वर्गं॑ लो॒कं ग॑मय॒ति । द॒क्षि॒णतः॑ प्राची॒-
ना॒वीती॑ निर्व॑पति । द॒क्षि॒णावृ॑द्धि पि॒तृणां॑ । अ॒ना॒दृत्य॑
तत् । उ॒त्तर॑तए॒वोप॑वीय निर्व॑पेत् । उ॒भये॑ हि दे॒वाश्च॑
पि॒तर॑श्चे॒ज्यन्ते॑ । अथो॒ यदे॒व द॑क्षि॒णार्धे॑ऽधि॒श्रय॑ति । तेन॑
द॒क्षि॒णावृ॑त् । सो॒माय॑ पि॒तृम॑ते॒ पुरो॑डाशः षट्क॑पालं
निर्व॑पति । सं॒वत्स॑रो॒वै सोमः॑ पि॒तृमा॑न् ॥ २ ॥

सं॒वत्स॑रमे॒व प्री॑णाति । पि॒तृभ्यो॑ ब॒र्हिष॑ज्ञो॒धानाः॑ ।
मा॒सा॒वै पि॒तरो॑ ब॒र्हिष॑दः । मा॒साने॒व प्री॑णाति । य-
स्मिन् वा॒क्य॑तौ पु॒रुषः॑ प्र॒मीय॑ते । सोऽस्या॑मु॒ष्मिँल्लो॑के

भवति । बहुरूपाधानाभवन्ति । अहोरात्राणामभि-
जित्यै । पितृभ्योऽग्निष्वात्तेभ्योमन्यं । अर्द्धमासावै पित-
रोऽग्निष्वात्ताः ॥ ३ ॥

अर्द्धमासानेव प्रीणाति । अभिवाच्यायै दुग्धे भव-
ति । सा हि पितृदेवत्यं दुहे । यत्पूषं । तन्मनुष्याणां ।
उपर्यर्द्धादेवानां । अर्द्धः पितॄणां । अर्द्धउपमन्यति ।
अर्द्धाहि पितॄणां । एकयोपमन्यति ॥ ४ ॥

एका हि पितॄणां । दक्षिणोपमन्यति । दक्षिणावृद्धि
पितॄणां । अनारभ्योपमन्यति । तद्धि पितॄन् गच्छति ।
इमां दिशं वेदिमुद्धन्ति । उभये हि देवाश्च पितरश्चे-
ज्यन्ते । चतुस्तक्तिर्भवति । सर्वाह्यनुदिशः पितरः ।
अखाता भवति ॥ ५ ॥

खाता हि देवानां । मध्यतोऽग्निराधीयते । अन्ततो
हि देवानामाधीयते । वर्षीयानिध्वद्भ्याद्भवति व्यावृ-
त्यै । परिश्रयति । अन्तर्हितोहि पितृलोकोमनुष्य-
लोकात् । यत् परेषि दिनं । तद्देवानां । यदन्तरा ।
तन्मनुष्याणां ॥ ६ ॥

यत्समूलं । तत्पितॄणां । समूलं बर्हिर्भवति व्यावृत्यै ।
दक्षिणा स्तृणाति । दक्षिणावृद्धि पितॄणां । चिःपर्येति ।

तृतीये वाङ्मते लोके पितरः । तानेव प्रीणाति । चिः-
पुनः पर्येति । षट्सम्पद्यन्ते ॥ ७ ॥

षड्वा ऋतवः । ऋतूनेव प्रीणाति । यत्प्रस्तरं यजुषा
गृह्णीयात् । प्रमायुको यजमानः स्यात् । यन्न गृह्णीयात् ।
अनायतनः स्यात् । तूष्णीमेव न्यस्येत् । न प्रमायुको
भवति । नानायतनः । यत्नीन् परिधीन् परिदध्यात्
॥ ८ ॥

मृत्युना यजमानं परिगृह्णीयात् । यन्न परिदध्यात् ।
रक्षांसि यज्ञं हन्तुः । द्वौ परिधी परिदधाति । रक्ष-
सामपहत्यै । अथो मृत्योरेव यजमानमुत्सृजति । य-
त्नीणि चीणि हवींष्युदाहरयुः । चयस्त्रयणषां साकं
प्रमीयेरन् । एकैकमुदीचीनान्युदाहरन्ति । एकैकएवै-
षामन्वञ्चः प्रमीयते ॥ कशिपु कशिपव्याय । उपबर्हणमु-
पबर्हण्याय । आञ्जनमाञ्जन्याय । अभ्यञ्जनमभ्यञ्ज-
न्याय । यथाभागमेवैनान् प्रीणाति ॥ ९ ॥

निरवदयते पितृमानमिष्टात्ताणकयोपमन्यत्यखाता
भवति मनुष्याणां पद्यन्ते परिदध्यान्मीयते पञ्च च ॥
अनु० ८ ॥

नवमोऽनुवाकः ।

अ॒ग्नये॑ दे॒वेभ्यः॑ पि॒तृभ्यः॑ समि॒ध्यमा॑ना॒यानु॑ब्रूहीत्या॒ह ।
उ॒भये॑ हि दे॒वाश्च पि॒तर॑श्चेज्यन्ते । एका॒मन्वा॑ह ।
एका॒ हि पि॒तृणां॑ । चिर॒न्वा॑ह । चि॒र्हि दे॒वानां॑ । आ॒घा॒रा॒वाघा॑रयति । य॒ज्ञप॒रुषो॑रनन्तरित्यै । ना॒र्षेयं॑ वृ॒णी॒ते । न हो॑तारं ॥ १ ॥

यदा॒र्षेयं॑ वृ॒णी॒ते । यज्ञो॑तारं । पु॒मायु॑को॒यज॑मानः
स्यात् । पु॒मायु॑को॒होता॑ । तस्मान्न वृ॒णी॒ते । यज॑मानस्य
होतु॒र्गोपी॑थाय । अ॒पब॑र्हिषः प्रया॒जान् य॑जति । पु॒जावै
ब॑र्हिः । पु॒जाए॒व मृ॒त्योर्हो॑त्सृजति । आ॒ज्यभा॑गौ यज॒ति ॥ १ ॥

य॒ज्ञस्यै॒व चक्षु॑षी नान्तरे॑ति । पा॒चीना॒वीती॑ सोमं
यजति । पि॒तृदे॒वत्या॑हि । ए॒षाहु॑तिः । पञ्च॒कृत्वो॑ऽव॒द्यति॑ ।
पञ्च॒ हो॒ता दे॒वताः॑ । द्वे पु॒रोऽनु॑वा॒क्ये । या॒ज्यादे॒वता॑
वषट्का॒रः । ताए॒व प्रो॑णाति । सन्त॑तमव॒द्यति ॥ ३ ॥

च॒तूनां॑ सन्तत्यै । प्रै॒वैभ्यः॑ पू॒र्व्या पु॒रोऽनु॑वा॒क्यया॑
ह । प्र॒णय॑ति द्वितीयया । ग॒मय॑ति या॒ज्यया॑ । तृतीये
वा॒इतो॑ स्तो॒त्रे पि॒तरः॑ । अ॒ह्न॒एवै॒नां पू॒र्व्या पु॒रोऽनु॑वा॒क्यया॑
त्यानयति । रा॒त्रियै॑ द्वितीयया । ऐ॒वैना॑न् या॒-

ज्या गमयति । दक्षिणतोऽवदाय । उदङ्कृतिक्रामति
व्यावृत्यै ॥ ४ ॥

आस्वधेत्याश्रावयति । अस्तु स्वधेति पृत्याश्रावयति ।
स्वधा नम इति वर्षट्करोति । स्वधाकारो हि पितॄणां ।
सोममग्ने यजति । सोमप्रयाजाहि पितरः । सोमं पि-
तृमन्तं यजति । संवत्सरोवै सोमः पितृमान् । संवत्स-
रमेव तद्यजति । पितॄन् बर्हिषदो यजति ॥ ५ ॥

ये वै यज्वानः । ते पितरो बर्हिषदः । तानेव तद्य-
जति । पितॄन् भिष्वात्तान्यजति । ये वा अयज्वानो गृह-
मेधिनः । ते पितरोऽभिष्वात्ताः । तानेव तद्यजति । अभिं
कव्यवाहनं यजति । यएव पितॄणामग्निः । तमेव तद्य-
जति ॥ ६ ॥

अथो यथाग्निः स्वष्टकृतं यजति । तादृगेव तत् ।
एतत्ते ततयेच त्वामन्विति तिसृषु सक्तीषु निदधाति ।
तस्मादातृतीयात् पुरुषान्नाम न गृह्णन्ति । एतावन्तो
हीज्यन्ते । अच पितरो यथाभागं मन्दध्वमित्याह । क्ली-
काहि पितरः । उदञ्चो निष्क्रामन्ति । एषा वै मनुष्या-
णां दिक् । स्वामेव तद्दिशमनु निष्क्रामन्ति ॥ ७ ॥

आहवनीयमुपतिष्ठन्ते । न्येवास्मै तद्भुवते । यत्सत्या-

हवनीये । अथान्यच्च चरन्ति । आतमितोरुपतिष्ठन्ते ।
अग्निमेवोपदृष्टारं कृत्वा । पितृन्निरवदयन्ते । अन्तं
वारते प्राणानां गच्छन्ति । यश्चातमितोरुपतिष्ठन्ते ।
सुसन्दृशं त्वावयमित्याह ॥ ८ ॥

प्राणो वै सुसन्दृक् । प्राणमेवात्मन्दधते । योजान्वि-
न्द्रते हरीइत्याह । प्राणमेव पुनरयुंक्त । अक्षन्नमीम-
दन्त हीति गार्हपत्यमुपतिष्ठन्ते । अक्षन्नमीमदन्ताय
त्वोपतिष्ठामइति वावैतदाह । अमीमदन्त पितरः
सोम्याइत्यभिप्रपद्यन्ते । अमीमदन्त पितरोऽथ त्वाभि-
प्रपद्यामइति वावैतदाह । अपः परिषिञ्चति । मा-
र्जयत्येवैनान् ॥ ९ ॥

अथो तर्पयत्येव । तृप्यति पूजया पशुभिः । य एवं
वेद । अपबर्हिषावनूयाजौ यजति । पूजावै बर्हिः । पू-
जा एवमृत्योरुत्सृजति । चतुरः प्रयाजान् यजति । द्वाव-
नूयाजौ । षट्सम्पद्यते । षड्वा कृतवः ॥ कृतूनेव प्रीणा-
ति । न पत्यन्वास्ते । न संयाजयन्ति । यत्पत्यन्वासीत् ।
यत्संयाजयेयुः । प्रमायुका स्यात् । तस्मान्नान्वास्ते । न
संयाजयन्ति । पत्नियै गोपीथाय ॥ १० ॥

होतारमाज्यभागौ यजति सन्ततमवद्यति व्याहृत्यै

बर्हिषदे॑यजति॒ तमे॒व तद्य॑जत्यनु॒निष्क्राम॑न्त्या है॒नानु॒-
तवो॑नव॒ च ॥ अनु० ६ ॥

दशमोऽनुवाकः ।

प॒तिपू॒रुष॑मेक॒कपाला॑न्निर्व॒पति॑ । जा॒ता ए॒व पू॒जा रु॒द्रा-
न्नि॒रव॑दयते । एक॒मति॑रि॒क्तं । ज॒निष्य॑माणा ए॒व पू॒जा
रु॒द्रान्नि॒रव॑दयते । एक॒कपाला॑भवन्ति । एक॒धैव॑ रु॒द्र-
न्नि॒रव॑दयते । नाभि॑धारयति । यद॑भि॒धारये॑त् । अ॒न्त-
र॒वचा॑रिणः रु॒द्रं कु॑र्यात् । ए॒कोऽल्मु॑के नयन्ति ॥ १ ॥

तच्चि॒ रु॒द्रस्य॑ भा॒गधे॑यं । इ॒मां दि॒शं य॑न्ति । ए॒षा वै
रु॒द्रस्य॑ दिक् । स्वा॒यामे॒व दि॒शि रु॒द्रन्नि॒रव॑दयते । रु॒द्रो
वा॒अ॒पशु॑काया॒आहु॑त्यै नातिष्ठत । अ॒सौ ते॑ प॒शुरि॑ति
निर्दि॑शेद्यं द्विष्यात् । यमे॒व द्वेष्टि॑ । तम॑स्मै प॒शुनि॑र्दि॒श-
ति । यदि॒ न द्वि॑ष्यात् । आ॒खुस्ते॑ प॒शुरि॑ति ब्रूयात् ॥ २ ॥

न गा॒म्यान् प॒शून् हि॒नस्ति॑ । ना॒र॒ण्यान् । च॒तुष्प॑थे
जु॒होति॑ । ए॒ष वा॒अ॒ग्नीनां॑ प॒क्षी॒शेना॑म । अ॒ग्नि॒वत्ये॒व
जु॒होति॑ । म॒ध्यमे॑न॒ पर्से॑न जुहोति । स्तु॒थे॒षा । अ॒थो
ख॒लु । अ॒न्तम॑नै॒व हो॑तव्यं । अ॒न्तत॑ ए॒व रु॒द्रन्नि॒रव॑द-
यते ॥ ३ ॥

ए॒ष ते॑ रु॒द्रभा॑गः स॒ह स्व॑स्वामि॒कये॒त्याह॑ । श॒र॒द्वा अ॒स्या-

म्बिका स्वसा । तया वा॒एष द्वि॒नस्ति । यः॑ द्वि॒नस्ति । त-
यै॒वैनः॑ सह॒ शम॑यति । भे॒षजं॑ गव॒इत्या॑ह । याव॑न्त॒एव
गा॒म्याः प॒शवः॑ । तेभ्यो॑भे॒षजं॑ करोति । अ॒वाम्ब॒रुद्र॒म-
दि॒मही॑त्याह । आ॒शिष॒मेवै॒तामा॑शास्ते ॥ ४ ॥

त्य॒म्बकं॑ य॒जाम॑ह॒इत्या॑ह । मृ॒त्योर्मु॑क्षी॒यमा॑मृ॒तादि॑ति
वावै॑तदाह । उ॒त्कि॑रन्ति । भ॒गस्य॑ ली॒प्सन्ते । मू॒ते कृ॒-
त्वा॑स॒जन्ति । यथा॑ ज॒नं य॒ते॒वसं॑ करोति । ता॒दृगे॒व तत् ।
ए॒ष ते॑ रु॒द्रभा॒गइ॒त्या॑ह नि॒रव॑त्यै । अ॒प्रती॑क्ष॒माय॑न्ति ।
अ॒पः परि॑षिञ्चति ॥ रु॒द्रस्या॑न्तर्हि॒त्यै । प्र॒वा॒एते॑ऽस्माँल्लो॒-
का॑च्च॒यन्ते । ये॒ त्य॒म्बकै॑श्चरन्ति । आ॒दि॒त्यं च॒रुं पु॒नरे॒-
त्य॑ निर्व॑पति । इ॒यं वा॒अ॒दि॒तिः । अ॒स्यामे॒व प्र॑ति॒तिष्ठ॑-
न्ति ॥ ५ ॥

य॒न्ति ब्रू॒यान्नि॒रव॑दयते शास्ते सिञ्चति षट् च ॥
अनु० १० ॥

अनु॑म॒त्यै वै॒श्वदे॒वेन॒ ताः सृ॒ष्टास्त्रि॒दृत् पु॒जाप॑तिः स-
वि॒तोत्तर॑स्यां दे॒वासुराः॑ सोऽग्नि॑र्मम * य॒त्पत्नी॑ वै॒श्वदे॒वेन॒
ता व॑रुण॒प्रघा॑सैर॒भये॑ दे॒वेभ्यः॑ प्र॒तिपू॑रुषं द॒श ॥ १० ॥

अनु॑म॒त्यै प्रथ॑म॒जोव॑त्सो बहु॒रूपा॑हि प॒शव॑स्तस्मात्

प्रथमाचं यद्मयेऽनीकवतउद्धारं वा * अमये देवेभ्यः
प्रतिपूरुषं पञ्चसप्ततिः ॥ ७५ ॥ हरिः ओम् ॥

इति षष्ठोऽध्यायः ॥

हरिः ॐ ।

प्रथमाष्टके सप्तमाध्याये

• प्रथमाऽनुवाकः ।

एतद्ब्राह्मणान्येव पञ्च हवीःषि । अथेन्द्राय शुना-
सीराय पुरोडाशं द्वादशकपालं निर्वपति । संवत्सरो
वाइन्द्रा शुनासीरः । संवत्सरेणैवास्मा अन्नमवरुन्धे । वा-
यव्यं पयोभवति । वायुर्वै दृष्ट्यै प्रदापयिता । स एवास्मै
दृष्टिं प्रदापयति । सौर्य्यैककपालो भवति । सूर्य्येण
वाअमुष्मिँल्लोके दृष्टिर्धृता । स एवास्मै दृष्टिं नियच्छ-
ति ॥ १ ॥

द्वादशगवःसीरं दक्षिणा समृध्यै । देवासुराः संय-
त्ताआसन् । ते देवाअग्निमब्रुवन् । त्वया वोरेणासुरा-
नभिभवामेति । सोऽब्रवीत् । चेधाहमात्मानं विकरि-

ष्यइति । स चेधात्मानं व्यकुरुत । अग्निं तृतीयं । रुद्रं
तृतीयं । वरुणं तृतीयं ॥ २ ॥

सोऽब्रवीत् । कइदं तुरीयमिति । अहमितीन्द्रोऽब्र-
वीत् । सन्तु सृजावहाइति । तौ समसृजेतां । सइन्द्र-
स्तुरीयमभवत् । यदिन्द्रस्तुरीयमभवत् । तदिन्द्रतुरी-
यस्येन्द्रतुरीयत्वं । ततोवै देवाव्यजयन्त । यदिन्द्रतुरीयं
निरूप्यते विजित्यै ॥ ३ ॥

वहिनी धेनुर्दक्षिणा । यद्वहिनी । तेनाग्नेयी । यज्ञैः ।
तेन रौद्री । यद्वेनुः । तेनैन्द्री । यत्स्त्री सती दान्ता । तेन
वारुणी समृध्यै । पूजापतिर्यज्ञमसृजत ॥ ४ ॥

तः सृष्टः रक्षाःस्यजिघांसन् । स एताः पूजापति-
रात्मनो देवतानिरमिमीत । ताभिर्वै स दिग्भ्यो रक्षाः-
सि प्राणुदत । यत्पञ्चावत्तीयं जुहोति । दिग्भ्य एतद्यज-
मानो रक्षाःसि प्राणुदते । समूढः रक्षः सन्दग्धः रक्ष-
इत्याह । रक्षाःस्येव सन्दहति । अग्नये रक्षोघ्ने स्वाहे-
त्याह । देवताभ्य एव विजिग्यानाभ्यो भागधेयं करोति ।
पृष्टिवाहीरथोदक्षिणा समृध्यै ॥ ५ ॥

इन्द्रोवृत्रं हत्वा । असुरान् पराभाव्य । नमुचिमासुरं
नालभत । तः शच्यागृह्णात् । तौ समलभेतां । सोऽस्मा-

द॒भि॒शु॒न॒त॒रोऽभ॒वत् । सौऽब्र॒वीत् । स॒न्धाः स॒न्द॒धाव॒है ।
अथ॒ त्वावः॑ स॒क्ष्यामि॑ । न मा॒ शु॒ष्को॒ण॒ नाद्रै॑ण॒ हनः॑ ॥ ६ ॥

न दि॒वा न न॒क्त॒मि॒ति । स॒ए॒त॒म॒पां फे॒न॒म॒सि॒ञ्च॒त् । न
वा॒ण॒ष शु॒ष्को॒नाद्रौ॑ व्यु॒ष्टा॒सीत् । अ॒नु॒दि॒तः सूर्यः॑ । न
वा॒ए॒त॒हि॒वा । न न॒क्तं । त॒स्यै॒तस्मिँ॑सो॒के । अ॒पां फे॒ने॒न शि॒-
र॒उ॒द॒वर्त्त॑यत् । तदे॒न॒म॒न्व॒वर्त्त॑त् । मि॒च॒द्भु॒गि॒ति ॥ ७ ॥

स॒ए॒ता॒न॒पा॒मा॒र्गा॒न॒ज॒न॒यत् । ता॒न॒जु॒हो॒त् । तै॒र्वै
स र॒क्षाः॒स्य॒पा॒हन्* । यद॒पा॒मा॒र्ग॒हो॒मो॒भ॒व॒ति । र॒क्ष-
सा॒म॒प॒ह॒त्यै । ए॒को॒ऽबु॒के॒न य॒न्ति । त॒द्भि र॒क्ष॒सां भा॒ग-
धे॒यं । इ॒मां दि॒शं य॒न्ति । ए॒षा वै र॒क्ष॒सां दिक् । स्वा॒या-
म॒व दि॒शि र॒क्षाः॒सि ह॒न्ति ॥ ८ ॥

स्व॒हो॒त॒इ॒रि॒णे जु॒हो॒ति प्र॒द॒रे वा । ए॒त॒द्वै र॒क्ष॒सा॒मा-
य॒त॒नं । स्व॒ए॒वा॒य॒त॒ने र॒क्षाः॒सि ह॒न्ति । प॒र्ण॒म॒ये॒न सु॒वे॒ण
जु॒हो॒ति । ब्र॒ह्म॒ वै प॒र्णः । ब्र॒ह्म॒णै॒व र॒क्षाः॒सि ह॒न्ति । दे॒-
व॒स्य॒ त्वा स॒वि॒तुः प्र॒स॒व॒इ॒त्या॒ह । स॒वि॒त॒प्र॒सू॒त॒ए॒व र॒क्षाः॒-
सि ह॒न्ति । इ॒तः॒ र॒क्षो॒व॒धि॒ष्म र॒क्ष॒इ॒त्या॒ह । र॒क्ष॒साः॒-
स्तृ॒त्यै ॥ यद्व॒स्ते तद्व॒क्षि॒णा नि॒र॒व॒त्यै । अ॒प्र॒ती॒क्ष॒मा॒य॒न्ति ।
र॒क्ष॒सा॒म॒न्त॒र्हि॒त्यै ॥ ९ ॥

यच्छति वरुणं तृतीयं विजित्या अस्तृजत समृध्यै ह-
नोमिचद्भुगिति हन्ति स्तृत्यै चीणि च ॥ अनु० १ ॥

द्वितीयोऽनुवाकः ।

धाचे पुरोडाशं द्वादशकपालं निर्वपति । संवत्सरो वै
धाता । संवत्सरेणैवास्मै पूजाः प्रजनयति । अन्वेवास्मा-
अनुमतिर्मन्यते । रात राका । प्र सिनीवाली जनयति ।
पूजास्वेव प्रजातासु कुक्षा वाचं दधाति । मिथुनौ गावौ
दक्षिणा समृध्यै । आग्नावैष्णवमेकादशकपालं निर्व-
पति । ऐन्द्रावैष्णवमेकादशकपालं ॥ १ ॥

वैष्णवं चिकपालं । वीर्यं वा अग्निः । वीर्यमिन्द्रः ।
वीर्यं विष्णुः । पूजा एव प्रजाता वीर्यं प्रतिष्ठापयति ।
तस्मात्प्रजा वीर्यावतीः । वामनक्षत्रभोवही दक्षिणा ।
यद्वही । तेनाग्नेयः । यद्वषभः ॥ २ ॥

तेनैन्द्रः । यद्वामनः । तेन वैष्णवः समृध्यै । अग्नीषो-
मीयमेकादशकपालं निर्वपति । इन्द्रासोमीयमेकाद-
शकपालं । सौम्यं चरुं । सोमो वै रेतोधाः । अग्निः पू-
जानां प्रजनयिता । वृद्धानामिन्द्रः प्रदापयिता । सोम-
एवास्मै रेतोदधाति ॥ ३ ॥

अग्निः पूजां प्रजनयति । वृद्धामिन्द्रः प्रयच्छति । ब-
भुर्दक्षिणा समृध्यै । सोमापौष्णं चरुं निर्व्वपति । ऐन्द्रा-
पौष्णं चरुं । सोमो वै रेतोधाः । पूषा पशूनां प्रजन-
यिता । वृद्धानामिन्द्रः प्रजापयिता । सोमएवास्मै रेतो
दधाति । पूषा पशून् प्रजनयति ॥ ४ ॥

वृद्धानिन्द्रः प्रयच्छति । पौष्णश्चरुर्भवति । इयं वै
पूषा । अस्यामेव प्रतितिष्ठति । श्यामोदक्षिणा समृ-
ध्यै । बहु व पुरुषामध्यमुपगच्छात । वश्वानर द्वादश-
कपालं निर्व्वपति । संवत्सरोवाअग्निर्वैश्वानरः । संव-
त्सरेणैवैनं स्वदयति । हिरण्यं दक्षिणा ॥ ५ ॥

पविचं वै हिरण्यं । पुनात्येवैनं । बहु वै राजन्याऽनृतं
करोति । उपजाम्यै हरते । जिनाति ब्राह्मणं । वदत्य-
नृतं । अनृते खलु वै क्रियमाणे वरुणोऽगृह्णाति । वा-
रुणं यवमयं चरुं निर्व्वपति । वरुणपाशादेवैनं मुञ्चति ।
अश्वोदक्षिणा ॥ वारुणोहि देवतयाश्वः समृध्यै ॥ ६ ॥

ऐन्द्रावैष्णवमेकादशकपालं यदृषभोदधाति पूषा
पशून् प्रजनयति हिरण्यं दक्षिणा दक्षिणैकैश्च ॥
अनु० २ ॥

द्वतीयोऽनुवाकः ।

रत्निनामेतानि हवींषि भवन्ति । एते वै राष्ट्रस्य
प्रदातारः । एते पादातारः । यएव राष्ट्रस्य प्रदातारः ।
ये पादातारः । तएवास्मै राष्ट्रं प्रयच्छन्ति । राष्ट्रमेव भ-
वति । यत्समाहृत्य निर्वपेत् । अरत्निमः स्युः । यथा-
यथं निर्वपति रत्नित्वाय ॥ १ ॥

यत्सद्योनिर्वपेत् । यावतीमेकेन हविषाशिषमव-
रुन्धे । तावतीमवरुन्धोत । अन्वहं निर्वपति । भूयसी-
मेवाशिषमवरुन्धे । भूयसोयज्ञकृतूनुपैति । बार्हस्पत्यं
चरुं निर्वपति बृहन्नणोगृहे । मुखतएवास्मै ब्रह्मा सःश्य-
ति । अथो ब्रह्मन्नेव क्षत्रमन्वारम्भयति । शितिपृष्ठो
दक्षिणा समृध्यै ॥ २ ॥

ऐन्द्रमेकादशकपालः राजन्यस्य गृहे । इन्द्रियमे-
वावरुन्धे । ऋषभोदक्षिणा समृध्यै । आदित्यं चरुं म-
हिष्यै गृहे । इयं वाअदितिः । अस्यामेव प्रतितिष्ठति ।
धेनुर्दक्षिणा समृध्यै । भगाय चरुं वावातायै गृहे । भ-
गमेवास्मिन्दधाति । विचित्रगर्भा पृष्ठौही दक्षिणा स-
मृध्यै ॥ ३ ॥

नैर्ऋतं चरुं परिवृत्तयै गृहे कृष्णानां ब्रीहोणां नख-

निभिन्नं । पाप्मानमेव निर्वर्तति निरवदयते । कृष्णा-
कूटा दक्षिणा समृध्यै । आग्नेयमष्टाकपालः सेनान्यो
गृहे । सेनामेवास्य सःश्यति । हिरण्यं दक्षिणा समृ-
ध्यै । वारुणं दशकपालः सूतस्य गृहे । वरुणसवमेवा-
वरुन्धे । महानिरष्टो दक्षिणा समृध्यै । मारुतः सप्त-
कपालं ग्रामण्योगृहे ॥ ४ ॥

अन्नं वै मरुतः । अन्नमेवावरुन्धे । पृश्निर्दक्षिणा स-
मृध्यै । सावित्रं द्वादशकपालं क्षत्तुर्युहे प्रसूत्यै । उप-
ध्वस्तोदक्षिणा समृध्यै । आश्विनं द्विकपालः सङ्गृही-
तुर्युहे । अश्विनौ वै देवानां भिषजौ । ताभ्यामेवास्मै
भेषजं करोति । सवात्यौ दक्षिणा समृध्यै । पौष्णं चरुं
भागदुघस्य गृहे ॥ ५ ॥

अन्नं वै पूषा । अन्नमेवावरुन्धे । श्यामोदक्षिणा
समृध्यै । रौद्रं गावीधुकं चरुमक्षावापस्य गृहे । अन्त-
तएव रुद्रं निरवदयते । शबलउद्दारोदक्षिणा समृ-
ध्यै । द्वादशैतानि हवीःषि भवन्ति । द्वादश मासाः
संवत्सरः । संवत्सरेणैवास्मै राष्ट्रमवरुन्धे । राष्ट्रमेव भ-
वति ॥ ६ ॥

यन्न प्रतिनिर्वपेत् । रत्निनआशिषोऽवरुन्धीरन् ।

प्रतिनिर्वपति । इन्द्राय सुचाम्णे पुरोडाशमेकादशक-
पालं । इन्द्रायाः होमुचै । आशिषे एवावरुन्धे । अयन्नो
राजा वृचहा राजा भूत्वा वृचं वध्यादित्याह । आ-
शिषमेवैतामाशस्ते । मैत्राबार्हस्पत्यं भवति । श्वेतायै
श्वेतवत्सायै दुग्धे ॥ ७ ॥

बार्हस्पत्ये मैत्रमपि दधाति । ब्रह्म चैवास्मै क्षत्रञ्च
समीचीं दधाति । अथो ब्रह्मन्नेव क्षत्रं प्रतिष्ठापयति ।
बार्हस्पत्येन पूर्व्वेण प्रचरति । मुखतएवास्मै ब्रह्म सं-
श्रयति । अथो ब्रह्मन्नेव क्षत्रमन्वारम्भयति । स्वयं कृता
वेदिर्भवति । स्वयं दिनं बर्हिः । स्वयं कृतइध्मः । अन-
भिजितस्याभिजित्यै ॥ तस्माद्रात्रामरण्यमभिजितं । सैव
श्वेता श्वेतवत्सा दक्षिणा समृध्यै ॥ ८ ॥

रत्नित्वाय समृध्यै पष्ठौही दक्षिणा समृध्यै ग्राम-
ण्योगृहे भागदुग्धस्य गृहे भवति दुग्धेऽभिजित्यै द्वे च ॥
अनु० ३ ॥

चतुर्थोऽनुवाकः ।

देवसुवामेतानि हवीःषि भवन्ति । एतावन्तौवै दे-
वानाः सुवाः । तएवास्मै सवान् प्रयच्छन्ति । तएनः
सुवन्ते । अग्निरेवैनं गृहपतीनाः सुवते । सोमोवन-

स्यतीनां । रुद्रः पशूनां । बृहस्पतिर्वाचां । इन्द्रो ज्येष्ठा-
नां । मित्रः सत्यानां ॥ १ ॥

वरुणो धर्मपतीनां । एतदेव सर्वं भवति । सविता
त्वा प्रसवानां सुवतामिति हस्तं गृह्णाति प्रसूत्यै । ये
देवा देवसुवः स्येत्याह । यथा यजुरे वैतत् । महते स्रवाय
महतआधिपत्याय महते जानराज्यायेत्याह । आशि-
षमेवैतामाशास्ते । एष वो भरता राजा सोमोऽस्माकं
ब्राह्मणानां राजेत्याह । तस्मात् सोमराजानो ब्राह्म-
णाः । प्रतित्यन्नाम राज्यमधायीत्याह ॥ २ ॥

राज्यमेवास्मिन् प्रतिदधाति । स्वान्तनुवं वरुणो अ-
शिश्नेदित्याह । वरुणसवमेवावरुण्ये । शुचेर्मित्रस्य ब्र-
त्या अभूमेत्याह । शुचिमेवैनं ब्रह्म करोति । अमन्महि
महतकृतस्य नामेत्याह । मनुतएवैनं । सर्वे व्राता
वरुणस्याभूवन्नित्याह । सर्वे व्रातमेवैनं करोति । विमि-
चरावैररातिमतारीदित्याह ॥ ३ ॥

अरातिमेवैनं तारयति । असूषुदन्त यज्ञिया कृते-
नेत्याह । स्वदयत्येवैनं । व्युचितो जरिमाणन्नआनडि-
त्याह । अयुरेवास्मिन्दधाति । दाभ्यां विमृष्टे । द्विपा-
द्यजमानः प्रतिष्ठित्यै । अग्नीषोमीयस्य चैकादशकपा-

सस्य देवसुवाञ्च हविषामग्नये स्विष्टकृते समवद्यति ।
 देवताभिरेवैनमुभयतः परिगृह्णाति । विष्णुकृमान्
 क्रमते ॥ विष्णुरेव भूत्वेमाँल्लोकानभिजयति ॥ ४ ॥

सत्यानामधायीत्याहातारीदित्याह क्रमतएकञ्च ॥

अनु० ४ ॥

पञ्चमाऽनुवाकः ।

अर्थेतरस्येति जुहोति । आहुत्यैवैना निष्क्रीय गृह्णा-
 ति । अथो हविष्कृतानामेवाभिष्टतानां गृह्णाति । वह-
 न्तीनां गृह्णाति । एतावाअपाः राध्रं । राध्रमेवासौ
 गृह्णाति । अथो अयमेवैनमभिवहन्ति । अपां पतिर-
 सीत्याह । मिथुनमेवाकः । वृषास्यर्मिरित्याह ॥ १ ॥

जर्मिमन्तमेवैनं करोति । वृषसेनोऽसीत्याह । से-
 नामेवास्य सःश्यति । वृजक्षितस्येत्याह । एतावाअपां
 विशः । विशमेवासौ पर्युहति । मरुतामोजस्येत्याह ।
 अन्नं वै मरुतः । अन्नमेवावरुन्धे । सूर्यवर्चसस्येत्याह
 ॥ २ ॥

राध्रमेव वर्चस्व्यकः । सूर्यत्वचसस्येत्याह । सत्यं वा-
 एतत् । यद्वर्षति । अन्तं यदा तपति वर्षति । सत्या-
 नृतेएवावरुन्धे । नैनः सत्यानृतेउदिते द्विस्तः ।

यए॒वं वे॒द । मां दा॒स्ये॒त्याह । रा॒ष्ट्रमे॒व ब्र॒ह्मव॑र्च॒स्यकः॑
॥ ३ ॥

वा॒शा॒स्ये॒त्याह । रा॒ष्ट्रमे॒व व॒श्यकः॑ । श॒क्वरी॑स्ये॒त्याह ।
प॒श॒वो॒वै श॒क्वरीः॑ । प॒शूने॒वाव॑रु॒न्धे । वि॒श्वभृ॑त॒स्ये॒त्याह ।
रा॒ष्ट्रमे॒व प॒य॒स्यकः॑ । ज॒न॒भृ॒त॒स्ये॒त्याह । रा॒ष्ट्रमे॒वेन्द्रि॒या॒
व्य॒कः । अ॒ग्नेस्ते॑ज॒स्या॒स्ये॒त्याह ॥ ४ ॥

रा॒ष्ट्रमे॒व ते॑ज॒स्यकः॑ । अ॒पा॒मोष॑धी॒नाः र॒स॒स्ये॒त्या॒
ह । रा॒ष्ट्रमे॒व म॑ध॒व्य॒मकः॑ । सा॒र॒स्वतं॑ ग्र॒हं गृ॑ह्णाति । ए॒षा
वा॒अ॒पां पृ॑ष्ठं । यत्स॒र॒स्वती॑ । पृ॒ष्ठमे॒वैनः॑ स॒मा॒ना॒नां
क॒रोति॑ । षोड॒शभि॑र्गृह्णाति । षोड॒शक॒लो॒वै पु॑रुषः । या॒
वा॒ने॒व पु॑रुषः ॥ तस्मि॑न् वी॒र्य॑न्दधाति । षोड॒शभि॑र्जु॒हो॒
ति॑ षोड॒शभि॑र्गृह्णाति । द्वाचिः॑ श॒त्स॒म्य॒द्यन्ते॑ । द्वाचिः॑ श॒
दक्ष॑रानुष्टुप् । वा॒ग॒नु॒ष्टुप् स॒र्वी॒णि छ॒न्दाः॑सि । वा॒चै॒वै॒
नः स॒र्वे॒भि॒च्छ॒न्दा॑भिर॒भिषि॑ञ्चति ॥ ५ ॥

ज॒र्म्मि॑रि॒त्याह॑ सू॒र्य॒व॒र्च॒स॒स्ये॒त्याह॑ ब्र॒ह्मव॑र्च॒स्यक॑स्ते॒
ज॒स्या॒स्ये॒त्याहै॒व पु॑रुषः षट् च ॥ अनु० ५ ॥

षष्ठोऽनुवाकः ।

दे॒वी॒रा॒पः स॒म॒धु॒मती॑र्मधु॒मती॑भिः सृ॒ज्य॒ध्व॒मित्या॑ह ।
ब्र॒ह्म॒णै॒वै॒नाः सः॑ सृ॒जति॑ । अ॒ना॒धृ॒ष्टाः सी॒द॒ते॒त्याह॑ ।

ब्रह्मणवैनाः सादयति । अन्तरा होतुश्च धिष्णियं ब्राह्मणाच्छः॑ सिनश्च सादयति । आग्नेयोवै होता । ऐन्द्रो ब्राह्मणाच्छः॑ सी । तेजसा चैवेन्द्रियेण चोभयतौराष्ट्रं परिगृह्णाति । हिरण्येनात्पुनाति । आहुत्यै हि पविचाभ्यामुत्पुनन्ति व्यावृत्यै ॥ १ ॥

शतमानं भवति । शतायुः पुरुषः शतेन्द्रियः । आयुष्येवेन्द्रिये प्रतितिष्ठति । अनिमृष्टमसीत्याह । अनिमृष्टः॑ ह्येतत् । वाचोबन्धुरित्याह । वाचोह्येष बन्धुः । तपोजाइत्याह । तपोजाह्येतत् । सोमस्य दाचमसीत्याह ॥ २ ॥

सोमस्य ह्येतद्दाचं । शुक्रावः शुक्रणोत्पुनामीत्याह । शुक्राद्यापः । शुक्रः॑ हिरण्यं । चन्द्राश्चन्द्रेणेत्याह । चन्द्राद्यापः । चन्द्रः॑ हिरण्यं । अमृताश्चमृतेनेत्याह । अमृताद्यापः । अमृतः॑ हिरण्यं ॥ ३ ॥

स्वाहा राजसूयायेत्याह । राजसूयाय ह्येता* उत्पुनाति । सधमादो दुम्नि नीरुर्जस्ताइति वारुण्यर्चा गृह्णाति । वरुणसवमेवावरुन्धेः एकया गृह्णाति । एकधैव यजमाने वीर्य्यन्दधाति । क्षत्रस्योत्सवमसि क्षत्रस्य यो-

नि॒र॒सो॒ति॒ ता॒र्य्यञ्चो॒ष्णो॒षञ्च॒ प्रय॑च्छति स॒योनि॒त्वाय॑ ।
एक॑शतेन दर्भपुञ्जोलैः पवयति । श॒तायुर्वै पु॒रुषः॑ श॒त॒-
वी॒र्य्यः । आ॒त्मैक॑शतः ॥ ४ ॥

या॒वा॒ने॒व पु॒रुषः॑ । तस्मिन् वी॒र्य्ये॒न्दधा॑ति । द॒ध्याश॑-
यति । इन्द्रि॒यमे॒वावरु॑न्धे । उ॒दु॒म्बर॑माशयति । अ॒न्ना-
द्य॒स्यावरु॑ध्यै । श॒ष्या॒ग्याश॑यति । सु॒रा॒बलि॑मे॒वैनं॑ करो-
ति । आ॒विद॑गता भवन्ति । आ॒विद॑मे॒वैनं॑ गमयन्ति ॥५॥

अ॒ग्निरे॒वैनं॑ ग॒र्हप॑त्येनावति । इन्द्रे॒ इन्द्रि॒येण॑ । पू॒षा
प॒शुभिः॑ । मि॒त्रावरु॑णौ प्रा॒णापा॒नाभ्यां॑ । इन्द्रो॒ वृ॒चाय॑
वज्रमु॒दय॑च्छत् । स दि॒वस॑मलिखत् । सोऽ॒र्य्य॒म्णः प॒न्था अ॒-
भवत् । स आ॒वि॒न्ने द्या॒वापृ॑थि॒वी धृ॒तव्र॑ते॒इति॑ द्या॒वा-
पृथि॒वीउ॒पाधा॑वत् । स आ॒भ्यामे॒व प्र॑सूतइन्द्रो॒ वृ॒चाय॑
वज्रं॑ प्रा॒हरत् । आ॒वि॒न्ने द्या॒वापृ॑थि॒वी धृ॒तव्र॑ते॒इति॑ य-
दा॒ह ॥ ६ ॥

आ॒भ्यामे॒व प्र॑सू॒तोय॑ज॒मानो॒वज्रं॑ आ॒तृ॒व्याय॑ प्र॒ह-
रति॑ । आ॒वि॒न्ना दे॒व्यदि॑तिर्विश्वरू॒पीत्या॑ह । इ॒यं वै दे॒-
व्यदि॑तिर्विश्वरू॒पी । अ॒स्यामे॒व प्र॑ति॒तिष्ठ॑ति । आ॒वि॒न्नो-
ऽय॑म॒सावा॑मु॒ध्याय॑णोऽस्यां वि॒श्यस्मि॑ना॒प्रइ॒त्याह॑ । वि॒श्वैवै॒-
न॑ रा॒ष्ट्रेण॑ स॒मर्द्ध॑यति । म॒हते॑ श्र॒चाय॑ म॒हत॑आधिप-

त्याय मह॒ते जान॑राज्यायेत्याह । आ॒शिषमे॒वैतामाशा॑-
स्ते । एष॒ वै भर॑ता राजा सोमोऽस्माकं ब्राह्म॒णाना॑ः
राजेत्याह । तस्मात् सोम॑राजानोब्राह्म॒णाः ॥ ७ ॥

इन्द्र॑स्य वज्रोऽसि॒ वाच॑घ्नइति॒ धनुः॑ प्रयच्छति॒ विजि॑-
त्यै । श॒त्रुबा॑धना॒स्थेती॒षून् । श॒त्रून्नेवा॒स्य बा॑धन्ते । पा॒त मा
पु॒त्यञ्च॑ पा॒त मा ति॒र्य्यञ्च॑म॒न्वञ्च॑ मा पा॒तेत्याह॑ । ति॒स्रोवै
श॒र॒व्याः । पु॒तोची॑ ति॒रश्च॒नूची॑ । ताभ्य॑ए॒वैनं॑ पान्ति ।
दि॒ग्भ्यो मा पा॑तेत्याह । दि॒ग्भ्यए॒वैनं॑ पान्ति । वि॒श्वो-
भ्यो मा ना॒घ्राभ्यः॑ पा॒तेत्याह॑ ॥ अ॒परि॑मितादे॒वैनं॑ पान्ति ।
हि॒र॒ण्यव॑र्णावुषसां विरो॒कइति॑ चि॒ष्टुभा॑ बा॒ह्वउ॒ङ्गुला॑-
ति । इन्द्रि॑यं वै वी॒र्य्यं चि॑ष्टुक् । इन्द्रि॑यमे॒व वी॒र्य्यमु॑परि॒-
ष्टादा॑त्मन्त्यत्ते ॥ ८ ॥

व्या॒वृ॒त्यै दा॑चमसीत्याहामृतः॑ हि॒र॒ण्यमे॑कश॒तोऽग॑-
मय॒न्त्याह॑ ब्राह्म॒णाना॑घ्राभ्यः पा॒तेत्याह॑ च॒त्वारि॑ च ॥
अनु० ६ ॥

सप्तमाऽनुवाकः ।

दि॒शोव्या॑स्थापयति । दि॒शाम॑भिजित्यै । यद॑नु॒प्र॒का॒-
मेत् । अ॒भिदि॑शैजयेत् । उ॒त्तुमा॑द्येत् । मन॑सानु॒प्र॒का॒-

मति । अभिदिशेजयति । नोन्माद्यति । समिधमाति-
ष्ठेत्याह । तेजएवावरुन्धे ॥ १ ॥

उग्रा मा तिष्ठेत्याह । इन्द्रियमेवावरुन्धे । विराज
मा तिष्ठेत्याह । अन्नाद्यमेवावरुन्धे । उदीची मा तिष्ठे-
त्याह । पशूनेवावरुन्धे । ऊर्द्धा मा तिष्ठेत्याह । सुवर्गमेव
लोकमभिजयति । अनूजिहीते । सुवर्गस्य लोकस्य स-
मष्ट्यै ॥ २

मारुतएव भवति । अन्नं वै मरुतः । अन्नमेवावरुन्धे ।
एकविंशतिकपालोभवति प्रतिष्ठित्यै । योऽरण्येऽनुवा-
क्यो गणः । तं मध्यत उपदधाति । ग्राम्यैरेव पशुभिरा-
रण्यान् पशून् परिगृह्णाति । तस्मान्नाग्न्यैः पशुभिरार-
ण्याः पशवः परिगृहीताः । पृथिवैन्यः । अभ्यषिच्यत
॥ ३ ॥

स राष्ट्रन्नाभवत् । स एतानि पार्थान्यपश्यत् । तान्य-
जुहोत् । तैव स राष्ट्रमभवत् । यत् पार्थानि जुहोति ।
राष्ट्रमेव भवति । बार्हस्पत्यं पूर्वेषामुत्तमं भवति । ऐन्द्र-
मुत्तरेषां प्रथमं । ब्रह्म चैवास्मै ह्यवच्च समीची दधा-
ति । अथो ब्रह्मन्नेव ह्यचं प्रतिष्ठापयति ॥ ४ ॥

षट्पुर्स्तादभिषेकस्य जुहोति । षट्पुर्रिष्टात् । द्वा-

दश सपद्यन्ते । द्वादश मासाः संवत्सरः । संवत्सरः खलु
 वै देवानां पूः । देवानामेव पुरं मध्यतोव्यवसर्पति ।
 तस्य न कुतश्च नोपाव्याधोभवति । भूतानामेवैष्टीर्जु-
 होति । अत्रात्र वै मृत्युर्जायते । यत्र यत्रैव मृत्युर्जायते ॥
 ततएवैनमवयजते । तस्माद्राजसूयेनेजानः सर्वमायु-
 रेति । सर्वे ह्यस्य मृत्यवोवेष्टाः । तस्माद्राजसूयेनेजा-
 नानाभिचरितवै । पृत्यगेनमभिचारः स्तृणुते ॥ ५ ॥

रुन्धे समध्याअसिच्यत स्थापयति जायते पञ्च च ॥

अनु० ७ ॥

अष्टमोऽनुवाकः ।

सोमस्य त्विषिरसि तवैव मे त्विषिर्भूयादिति शादू-
 लचर्मोपस्तृणाति । यैव सोमे त्विषिः । या शादूले । ता-
 मेवावरुन्धे । मृत्योर्वाणष वस्मिः । यच्छादूलः । अमृत-
 हिरण्यं । अमृतमसि मृत्योर्मा पाहोति हिरण्यमुपा-
 स्यति । अमृतमेव मृत्योरन्तर्धत्ते । शतमानं भवति ॥ १ ॥

शतायुः पुरुषः शतेन्द्रियः । आयुष्येवेन्द्रिये प्रतिति-
 षति । दिद्योन्मा पाहीत्युपरिष्ठादधि निदधाति । उभ-
 यतएवासौ शर्म दधाति । अवेष्टादन्दशूकाइति क्लीब-

सीसेन विध्यति । द॒न्द॒शू॒का॒ने॒वाव॑यजते । तस्मात् क्ली॒बं
द॒न्द॒शू॒काद॑ः शु॒काः । निर॑स्तं नमु॒चेः शिर॑ इति लोहि॒-
ताय॑सन्निर॑स्यति । पा॒प्मान॑मे॒व नमु॑चिन्निर॑वदयते ।
प्रा॒णा॒आत्म॑नः पूर्वे॑ऽभिषि॒च्या इत्या॑हुः ॥ २ ॥

सोमो॒राजा॒ वरु॑णः । दे॒वा ध॑र्म॒सुव॑श्च॒ ये । ते ते॒ वाच॑ः
सुव॑न्तां ते ते प्रा॒णः सु॑वन्ता॒मित्या॑ह । प्रा॒णाने॒वात्म॑नः
पूर्वा॑न॒भिषि॑ञ्चति । यद्व॒यात् । अ॒ग्नेस्त्वा तेज॑सा॒भिषि॑-
ञ्चामी॑ति । तेज॑स्यै॒व स्यात् । दु॒श्च॑र्मा तु भवेत् । सो-
म॑स्य त्वा द्यु॒म्नेना॒भिषि॑ञ्चामी॒त्याह । सौ॒म्योवै दे॒वत॑या
पु॒रुषः ॥ ३ ॥

स्वयै॒वैनं॑ दे॒वत॑या॒भिषि॑ञ्चति । अ॒ग्नेस्तेज॑से॒त्याह ।
तेज॑ए॒वास्मि॑न्दधाति । सूर्य॑स्य॒ वर्च॑से॒त्याह । वर्च॑ए॒वास्मि॑-
न्दधाति । इन्द्र॑स्य॒न्द्रिये॑णे॒त्याह । इन्द्रि॑यमे॒वास्मि॑न्दधा॒-
ति । मि॒त्रावरु॑णयोर्वी॒र्ये॑णे॒त्याह । वीर्य॑मे॒वास्मि॑न्दधाति ।
म॒रुता॑मो॒जसे॒त्याह ॥ ४ ॥

ओज॑ए॒वास्मि॑न्दधाति । क्ष॒त्राणां॑ क्ष॒त्रप॑तिर॒सीत्या॑ह ।
क्ष॒त्राणामे॒वैनं॑ क्ष॒त्रप॑तिं करोति । अ॒ति॒दिव॑स्याही॒त्याह ।
अत्य॑न्या॒न्याही॑ति वा॒यैत॑दाह । स॒माव॑ट् च॒न्नध॑रा-
गु॒दीची॑रि॒त्याह । रा॒ष्ट्रमे॒वास्मि॑न्ध्रु॒वम॑कः । उ॒च्छे॑षणेन

जुहोति । उच्छेषणभागेवै रुद्रः । भागधेयेनैव रुद्रन्नि-
रुवदयते ॥ ५ ॥

उदङ्परेत्याग्राध्रे जुहोति । एषा वै रुद्रस्य दिक् । स्वा-
यामेव दिशि रुद्रन्निरवदयते । रुद्र यत्ते क्रयीपरं नामे-
त्याह । यद्वा अस्य क्रयीपरं नाम । तेन वा एष हिनस्ति ।
यः हिनस्ति । तेनैवैनः सह शमयति । तस्मै हुतमसि
यमेष्टमसीत्याह । यमा देवास्य मृत्युमवयजते ॥ ६ ॥

प्रजापते न त्वदेतान्यन्यद्वति तस्यै गृहे जुहुयात् ।
यां कामयेत राष्ट्रमस्यै पूजा स्यादिति । राष्ट्रमेवास्यै
पूजा भवति । पर्णमयेनाध्वर्युरभिषिञ्चति । ब्रह्मवर्चस-
मेवास्मिन्त्वषिन्दधाति । औदुम्बरेण राजन्यः । ऊ-
र्जमेवास्मिन्ननाद्यं दधाति । आश्वत्थेन वैश्यः । विशा-
मेवास्मिन् पुष्टिं दधाति । नैयग्रोधेन जन्यः ॥ मित्रा-
एवेवास्मै कल्पयति । अथो प्रतिष्ठित्यै ॥ ७ ॥

भवत्याहुः पुरुषओजसेत्याह निरवदयते यजते
जन्यो द्वे च ॥ अनु० ८ ॥

नवमोऽनुवाकः ।

इन्द्रस्य वज्रोऽसि वाचं घ्नइति रथम्पावहरति विजि-

त्यै । मि॒त्रावरु॑णयोस्त्वा प्र॒शास्त्रोः पु॒शिषा यु॒न॒ज्मीत्या॑ह ।
ब्र॒ह्मणै॑वैनं दे॒वता॑भ्यां यु॒नक्ति॑ । पु॒ष्टिवा॑हि॒नं यु॒नक्ति॑ ।
पु॒ष्टिवा॑ही वै दे॒वर॑थः । दे॒वर॑थमे॒वास्मै॑ यु॒नक्ति॑ । त्रयोऽ॒-
श्वाभ॑वन्ति । रथश्चतु॑र्थः । द्वौ स॒व्येष्ट॑सार॒थी । षट्स॒म्य॒-
द्यन्ते ॥ १ ॥

ष॒ष्ठा॒क्ष॒तवः॑ । ऋ॒तुभि॑रे॒वैनं॑ यु॒नक्ति॑ । वि॒ष्णुक॑मान्
क्र॒मते॑ । वि॒ष्णुरे॒व भू॒त्वेमाँ॑ल्लो॒कान॒भिज॑यति । यः क्ष॒-
त्रियः॑ प्र॒ति॒हितः॑ । सौऽन्वा॒रभ॑ते । रा॒ष्ट्रमे॒व भ॑वति । त्रि॒-
ष्टुभा॑न्वा॒रभ॑ते । इ॒न्द्रि॒यं वै त्रि॒ष्टुक् । इ॒न्द्रि॒यमे॒व यज॑-
माने दधा॑ति ॥ २ ॥

म॒रुतां॑ प्र॒सवे॑जेष॒मित्या॑ह । म॒रुद्भि॑रे॒व प्र॑सू॒त॒उज्ज॑-
यति । आ॒सं म॒नइ॒त्याह॑ । यदै॒व म॒नसै॒षीत् । तदा॑पत् ।
रा॒ज॒न्यं जि॑नाति । अ॒नाक्रा॑न्त॒एवा॑क्र॒मते॑ । वि॒वा॒एष
इ॒न्द्रि॒येण॑ वी॒र्य्ये॑ण॒र्ध्यते॑ । योरा॑ज॒न्यं जि॑नाति । स॒म॒ह॒-
मि॒न्द्रि॒येण॑ वी॒र्य्ये॑णेत्या॑ह ॥ ३ ॥

इ॒न्द्रि॒यमे॒व वी॒र्य्यमा॑त्म॒न्यत्ते॑ । प॒शूनां॑ म॒न्युर॑सि॒ तवै॒व
मे॒ म॒न्युर्भू॑यादिति॒ वारा॑ही॒उपा॑न॒हावु॑पमु॒च्चते॑ । प॒शू॒-
नां वा॑एष म॒न्युः । यद्द॑रा॒हः । तेनै॒व प॑शूनां म॒न्युमा॑त्म॒-
न्यत्ते॑ । अ॒भिवा॑इ॒यः सु॑षु॒वाणं॑ का॒मय॑ते । तस्यै॒श्वरे॒न्द्रि॒यं

वीर्यमादातोः । वाराहीउपानहावुपमुञ्चते । अस्या-
एवान्तर्धत्ते । इन्द्रियस्य वीर्यस्यानात्यै ॥ ४ ॥

नमोमात्रे पृथिव्याइत्याहाहिः सायै । इयदस्यायु-
रस्यायुर्मे धेहीत्याह । आयुरेवात्मन्धत्ते । ऊर्गस्यूजं
मे धेहीत्याह । ऊर्गमेवात्मन्धत्ते । युङ्गसि वर्चोऽसि वर्चा
मयि धेहीत्याह । वर्चमेवात्मन्धत्ते । एकधा ब्राह्मण उप-
हरति । एकधैव यजमान आयुरूजं वर्चोदधाति । र-
थविमोचनीया जुहोति प्रतिष्ठित्यै ॥ ५ ॥

चयोऽश्वाभवन्ति । रथश्चतुर्थः । तस्माच्चतुर्जुहोति ।
यदुभौ सहावतिष्ठेतां । समानं लोकमियतां । सह स-
ङ्गहीचा रथवाहने रथमादधाति । सुवर्गादेवैनं लो-
कादन्नर्दधाति । हःसः शुचिषदित्यादधाति । ब्रह्मणै-
वैनमुपावहरति । ब्रह्मणा दधाति ॥ अतिच्छन्दसा द-
धाति । अतिच्छन्दावै सर्वाणि छन्दाःसि । सर्वेभि-
रेवैनं छन्दोभिरादधाति । वर्षं वाष्पा छन्दसां । यद-
तिच्छन्दाः । यदतिच्छन्दसा दधाति । वर्षेवैमः समा-
नानां करोति ॥ ६ ॥

पद्यन्ते दधाति वीर्येणेत्याहानात्यै प्रतिष्ठित्यै ब्रह्म-
णा दधाति सप्त च ॥ अनु० ६ ॥

मि॒त्रोऽसि॒ वरु॑णोऽसीत्याह । मै॒त्रं वा॒ञ्च॒हः । वा॒रु॒णी
रा॒त्रिः । अ॒हो॒रा॒त्राभ्या॑मे॒वैन॑मुपावहरति । मि॒त्रोऽसि॒
वरु॑णोऽसीत्याह । मै॒त्रोवै॑ दक्षिणः । वा॒रु॒णः स॒व्यः । वै॒
श्व॒दे॒व्यामि॒क्षा । स्व॒मे॒वैनौ॑ भा॒ग॒धेय॑मुपावहरति । स॒म॒
हं वि॒श्वेदे॒वैरि॒त्याह ॥ १ ॥

वै॒श्व॒दे॒व्या वै प्र॒जाः । ता॒ण॒वाद्याः॑ कुरुते । क्ष॒त्रस्य॒ ना॒
भि॒रसि॒ क्ष॒त्रस्य॒ योनि॑रसीत्य॒धीवा॑समास्तृणाति स॒यो॒
नि॒त्वाय॑ । स्यो॒ना मासी॑द सु॒षदा॑ मासी॒देत्या॑ह । य॒था
य॒जुरे॒वैतत् । मा त्वा हि॑ः॒सीन्मा॑ मा हि॑ः॒सीदि॒त्याहा
हि॑ः॒सायै॑ । नि॒षसा॑द धृ॒तव्र॑तो॒वरु॑णः प॒त्या स्वा॑साम्रा॒
ज्याय॑ सु॒क्रतु॑रि॒त्याह । साम्रा॑ज्यमे॒वैनः॑ सु॒क्रतुं॑ करोति ।
ब्र॒ह्मा॑ ३ त्वः॑ रा॒जन् ब्र॒ह्मासि॑ स॒विता॑सि स॒त्यस॑व॒इ॒
त्या॑ह । स॒वितार॑मे॒वैनः॑ स॒त्यस॑वं करोति ॥ २ ॥

ब्र॒ह्मा॑ ३ त्वः॑ रा॒जन् ब्र॒ह्मासीन्द्रो॑ऽसि स॒त्यौजा॑इत्याह ।
इन्द्र॑मे॒वैनः॑ स॒त्यौज॑सं करोति । ब्र॒ह्मा॑ ३ त्वः॑ रा॒जन्
ब्र॒ह्मासि॑ मि॒त्रोऽसि॒ सुशे॑व॒इत्या॑ह । मि॒त्रमे॒वैनः॑ सु॒शेवं॑
करोति । ब्र॒ह्मा॑ ३ त्वः॑ रा॒जन् ब्र॒ह्मासि॑ वरु॑णोऽसि स॒त्य॒
ध॒र्मे॒त्याह । वरु॑णमे॒वैनः॑ स॒त्यध॑र्मा॒णं करो॑ति । स॒वि॒
तासि॑ स॒त्यस॑व॒इत्या॑ह । गा॒यत्री॑मे॒वैते॑नाभि॒व्याह॑रति ।

इन्द्रोऽसि सत्यौजा इत्याह । त्रिष्टुभमेवैतेनाभिव्याहरति ॥ ३ ॥

मित्रोऽसि सशेव इत्याह । जगतीमेवैतेनाभिव्याहरति । सत्यमेता देवताः । सत्यमेतानि छन्दांसि । सत्यमेवावरुन्धे । वरुणोऽसि सत्यधर्मेत्याह । अनुष्टुभमेवैतेनाभिव्याहरति । सत्यानृते वा अनुष्टुप् । सत्यानृते वरुणः । सत्यानृते एवावरुन्धे ॥ ४ ॥

नैनं सत्यानृते उदिते हिंस्तः । य एवं वेद । इन्द्रस्य वज्रोऽसि वार्चघ्न इति स्फ्यं प्रयच्छति । वज्रोवै स्फ्यः । वज्रेणैवास्मा अवरपरं रन्धयति । एवं हि तच्छ्रेयः । यदस्मा एते रध्येयुः । दिशोऽभ्ययं राजा भूदिति पञ्चाक्षान् प्रयच्छति । एतेवै सर्व्वेयाः । अपराजायिनमेवैनं करोति ॥ ५ ॥

आदन्मुद्गुवते । परमेष्ठी वारुणः । यदोदनः । परमामेवैनं श्रियं गमयति । सुश्लोकांश्च सुमङ्गलांश्च सत्यराजाश्च नित्याह । आशिषमेवैतामाशास्ते । श्यौनः श्येपमास्थापयते । वरुणपशुदेवैनं मुञ्चति । परः शतं भवति । शतायुः पुरुषः शतेन्द्रियः ॥ आयुष्येवेन्द्रिये प्रतिष्ठति । मारुतस्य चैकविंशतिकपालस्य वैश्वदेव्यै

चामि॑क्षाया॒अ॒ग्नये॑ स्वि॒ष्ट॒कृते॑ सम॒व॒द्यति॑ । दे॒वता॑भिरे॒वै-
न॒मु॒भ॒यतः॑ परि॒गृह्णा॑ति । अ॒पां न॒म्रे स्वा॒हो॒र्जो॒न॒म्रे स्वा॒-
हा॒ग्नये॑ गृ॒हप॑तये स्वा॒हेति॑ ति॒स्र॒आहु॑तीर्जु॒होति॑ । चय॑-
इ॒मे लो॒काः । ए॒षेव॑ लो॒केषु॑ प्र॒तिति॑ष्ठति ॥ ६ ॥

दे॒वैरि॒त्याह॑ स॒त्यस॑वं करोति चि॒ष्ट॒भमे॒वैते॑नाभि-
व्या॒हर॑ति स॒त्यानृ॑ते॒एवा॑वरु॒न्धे करो॑ति श॒तेन्द्रि॑यः षट्
च ॥ अनु० १० ॥

एतद्ब्रा॑ह्म॒णानि॑ धा॒चे र॒त्विनां॑ दे॒वसु॒वाम॒र्थेऽतो॒दे-
वो॒र्हि॒शः सोम॑स्येन्द्र॒स्य मि॒त्रो॒द॒श ॥ १० ॥

एतद्ब्रा॑ह्म॒णानि॑ वैष्ण॒वं चि॒क॒पा॒ल॒म॒न्नं वै पू॒षावा॑-
शा॒स्येत्या॑ह दि॒श॒उ॒द॒ङ्प॒रेत्य॒ब्रह्मा॑ ३ त्व॑ राज॒ञ्चतुः॑-
षष्टिः ॥ ६४ ॥ हरिः ओ३म् ॥

इति सप्तमोऽध्यायः ॥

हरिः ॐ ॥

प्रथमाष्टके अष्टमाध्याये

प्रथमोऽनुवाकः ।

वरु॑णस्य सुषु॒वाण॑स्य द॒श॒धेन्द्रि॑यं वी॒र्यं॑ परा॒प॒तत् ।
तत्स॑ः॒सृ॒ङ्गि॒रनु॑स॒र्म॒स॒र्पत् । तत्स॑ः॒सृ॒पाः स॑ः॒सृ॒प॒त्वं । अ॒-

ग्निना देवेन प्रथमेऽहं ननु प्रायुक्त्वा । सरस्वत्या वाचा
द्वितीये । सवित्रा प्रसवेन तृतीये । पूषा पशुभिश्चतुर्थे ।
वृहस्पतिना ब्रह्मणा पञ्चमे । इन्द्रेण देवेन षष्ठे । वरु-
णेन स्वया देवतया सप्तमे ॥ १ ॥

सोमैः न राज्ञाष्टमे । त्वष्टा रूपेण नवमे । विष्णुना
यज्ञेनाप्रोत् । यत्सः सृष्टो भवन्ति । इन्द्रियमेव तद्दीर्घं
यजमानश्चाप्रोति । पूर्वा पूर्वा वेदिर्भवति । इन्द्रियस्य
वीर्यस्यावरुध्यै । पुरस्तादुपसदाः सौम्यैः प्रचरति ।
सोमो वै रेतोधाः । रेत एव तद्दधाति ॥ अन्तरा त्वाष्ट्रेण ।
रेत एव हितं त्वष्टा रूपाणि विकरोति । उपरिष्टा द्वै-
ष्णवेन । यज्ञो वै विष्णुः । यज्ञ एवान्ततः प्रतितिष्ठति ॥ २ ॥

सप्तमे दधाति पञ्च च ॥ अनु० १ ॥

द्वितीयोऽनुवाकः ।

जामि वा एतत् कुर्वन्ति । यत्सद्यो दीक्षयन्ति सद्यः
सोमं क्रीणन्ति । पुण्डरिसृजां प्रयच्छत्यजामित्वाय ।
अङ्गिरसः सुवर्गं लोकं यन्तः । अप्सु दीक्षातपसी प्रा-
वेशयन् । तत्पुण्डरीकमभवत् । यत्पुण्डरिसृजां प्रय-
च्छति । साक्षादेव दीक्षातपसी अवरुन्धे । दशभिर्वत्स-
तरैः सोमं क्रीणाति । दशाक्षरा विराट् ॥ १ ॥

अन्नं विराट् । विराजैवान्नाद्यमवरुन्धे । मुष्कराभवन्ति सेन्द्रुत्वाय । दशपेयोभवति । अन्नाद्यस्यावरुन्धै । शतं ब्राह्मणाः पिबन्ति । शतायुः पुरुषः शतेन्द्रियः । आयुष्येवेन्द्रिये प्रतितिष्ठति । सप्तदशः स्तोत्रं भवति । सप्तदशः पूजापतिः ॥ २ ॥

पूजापतेरास्यै । पूकाशावध्वर्यवे ददाति । पूकाशमेवेनं गमयति । सजमुज्ञाचे । व्येवास्यै वासयति । रुक्मः होत्रे । आदित्यमेवास्माउन्नयति । अश्वं प्रस्तोतृप्रतिहर्तृभ्यां । पूजापत्योवाअश्वः । पूजापतेरास्यै ॥ ३ ॥

द्वादशपष्ठौहीर्ब्रह्मणे । आयुरेवावरुन्धे । वशां मैत्रावरुणाय । राष्ट्रमेव वश्यकः । ऋषभं ब्राह्मणाच्छसिने । राष्ट्रमेवेन्द्रियाव्यकः । वाससी नेष्टापोतृभ्यां । पवित्रेण्वास्यैते । स्थूरियवाचितमच्छावाकाय । अन्तएव वरुणमवयजते ॥ ४ ॥

अनञ्जाहमग्नीधे । वह्निर्वाअनञ्जान् । वह्निरग्नीत् । वह्निर्नैव वह्नि यज्ञस्यावरुन्धे । इन्द्रस्य सुपुवाणस्य चैधेन्द्रियं वीर्यं परापतत् । भृगुस्तृतीयमभवत् । आयन्तीयं तृतीयं । सरस्वती तृतीयं । भार्गवोहोता भवति । आयन्तीयं ब्रह्मसामं भवति ॥ वारवन्तीयमग्निष्टोमसा-

मं । सारस्वतीरपोऽगृह्णाति । इन्द्रियस्य वीर्यस्यावरुध्यै ।
 आयन्तीयं ब्रह्मसामं भवति । इन्द्रियमेवास्मिन् वीर्यं
 श्रयति । वारवन्तीयमग्निष्टोमसामं । इन्द्रियमेवास्मिन्
 वीर्यं वारयति ॥ ५ ॥

विराट् पूजापतिरश्वः पूजापतेराश्वै यजते ब्रह्मसामं
 भवति सप्त च ॥ अनु० २ ॥

तृतीयोऽनुवाकः

ईश्वरोवाण्य दिशोऽनुन्मदितोः । यं दिशोऽनुव्या-
 स्थापयन्ति । दिशामवेष्टयोभवन्ति । दिक्ष्वेव प्रतिति-
 ष्ठत्यनुन्मादाय । पञ्च देवतायजति । पञ्च दिशः । दि-
 क्ष्वेव प्रतितिष्ठति । हविषो हविष इष्ट्वा वार्हस्पत्यमभि-
 धारयति । यजमानदेवत्यैवै वृहस्पतिः । यजमानमेव
 तेजसा समर्धयति ॥ १ ॥

आदित्यामल्हां गर्भिणीमालभते । मारुतीं पृश्निं
 पष्ठौहीं । विशञ्चैवास्मै राष्ट्रञ्च समीचीं दधाति । आ-
 दित्या पूर्वाया प्रचरति । मारुत्योत्तरया । राष्ट्रञ्च
 विशमनुब्रूयाति । उच्चैरादित्याया आश्रावयति । उ-
 पांशु मारुत्यै । तस्मादाष्टं विशमतिवदति । गर्भिण्या-
 दित्या भवति ॥ २ ॥

इन्द्रियं वै गर्भः । राष्ट्रमेवेन्द्रियाव्यक्तः । अगर्भा मा-
रुती । विद्मै मरुतः । विशमेव निरिन्द्रियामकः । देवा-
सुराः संयत्ता आसन् । ते देवा अश्विनोः पूषन्वाचः स-
त्यः सन्निधाय । अन्तेनासुरानभ्यभवन् । तेऽश्विभ्यां
पूष्णे पुरोडाशं द्वादशकपालं निरवपन् । ततो वै ते
वाचः सत्यमवारुन्धत ॥ ३ ॥

यदश्विभ्यां पूष्णे पुरोडाशं द्वादशकपालं निर्वपति ।
अन्तेनैव भ्रातृव्यानभिभूय । वाचः सत्यमवारुन्धे ।
सरस्वते सत्यवाचे चरुं । पूर्वमेवोदितं । उत्तरेणाभि-
युणाति । सविचे सत्यप्रसवाय पुरोडाशं द्वादशकपालं
प्रसूत्यै । दूतान् प्रहिणोति । आविदग्ता भवन्ति ।
आविदमेवैनं गमयन्ति ॥ अथो दूतेभ्य एव न च्छिद्यते ।
तिसृधन्वः शुष्कदृतिर्दक्षिणा समृध्यै ॥ ४ ॥

अर्धयति भवत्यरुन्धत गमयन्ति द्वे च ॥ अनु० ३ ॥

चतुर्थोऽनुवाकः ।

आग्नेयमष्टाकपालं निर्वपति । तस्माच्छिशिरे कुरु-
पञ्चालाः प्राञ्चोयान्ति । सौम्यं चरुं । तस्मादसन्तं व्य-
वसायादयन्ति । साविचं द्वादशकपालं । तस्मात् पुर-

स्ताद्यवानाः सविचाविरुन्धते । वार्हस्पत्यं चरुं । सवि-
चैव विरुध्य । ब्राह्मणायवानादधते । त्वाष्ट्रमष्टाक-
पालं ॥ १ ॥

रूपाण्येव तेन कुर्वते । वैश्वानरं द्वादशकपालं ।
तस्माज्जघन्ये नैदाघे प्रत्यञ्चः कुरुपञ्चालायान्ति । सा-
रस्वतं चरुं निर्वपति । तस्मात् प्रावृषि सर्वावाचो
वदन्ति । पौष्णेन व्यवस्यन्ति । मैत्रेण कृण्वन्ते । वारुणेन
विधृता आसते । क्षैत्रपत्येन पाचयन्ते । आदित्येनाद-
धते ॥ २ ॥

मासि मास्येतानि हवींषि निरूप्याणीत्याहुः ।
तेनैवर्तून् प्रयुङ्क्ष्विति । अथो खल्वाहुः । कः संवत्सरं
जीविष्यतीति । षडेव पूर्व्वेद्युर्निरूप्याणि । षडुत्तरेद्युः ।
तेनैवर्तून् प्रयुङ्क्ष्वे । दक्षिणोरथवाहनवाहः पूर्व्वेषां द-
क्षिणा । उत्तरउत्तरेषां । संवत्सरस्यैवान्तौ युनक्ति ॥
सुवर्गस्य लोकस्य समष्ट्यै ॥ ३ ॥

त्वाष्ट्रमष्टाकपालं दधते युनक्त्येकं च ॥ अनु० ४ ॥

पञ्चमोऽनुवाकः ।

इन्द्रस्य सुषुवाणस्य दशधेन्द्रियं वीर्य्यं परापतत् ।
स यत्प्रथमं निरष्टीवत् । तत्कलमभवत् । यद्वितीयं ।

तददरं । यत्तृतीयं । तत्कर्कन्धु । यन्नस्तः । स सिं॒हः ।
यदक्ष्योः ॥ १ ॥

स शार्दूलः । यत्कर्णयोः । स वृकः । यजुर्ध्वः । स सोमः ।
यावाची । सा सुरा । चयाः सक्तवोभवन्ति । इन्द्रिय-
स्यावैरुध्यै । चयाणि लोमानि ॥ २ ॥

त्विषिमेवावरुन्धे । चयोग्रहाः । वीर्यमेवावरुन्धे ।
नाम्ना दशमी । नव वै पुरुषे प्राणाः । नाभिर्दशमी । प्रा-
णा इन्द्रियं वीर्यं । प्राणानेवेन्द्रियं वीर्यं यजमानश्चात्म-
न्धत्ते । सीसेन क्लीवाच्छयाणि क्रीणाति । न वा एतदयो
न हिरण्यं ॥ ३ ॥

यत्सीसं । न स्त्री न पुमान् । यत् क्लीबः । न सोमो
न सुरा । यत्सौचामणीसमृद्धौ । स्वादी त्वा स्वादुने-
त्याह । सोममेवैनां करोति । सोमोऽस्यश्चिभ्यां पच्यस्व
सरस्वत्यै पच्यस्वेन्द्राय सूचाम्णे पच्यस्वेत्याह । एताभ्यो
ह्येषा देवताभ्यः पच्यते । तिस्रः सः सृष्टा वसति ॥ ४ ॥

तिस्रो हि रात्रीः क्रीतः सोमो वसति । पुनातु ते प-
रिस्रुतमिति । यजुषा पुनाति ध्यावृत्यै । पवित्रेण पुना-
ति । पवित्रेण हि सोमं पुनन्ति । वायुः पूतः पवित्रेणेति ।
नैतया पुनीयात् । व्यृद्धा ह्येषा । अतिपवितस्यैतया पुनी-

यात् । कुविदङ्गेत्यनिरुक्तया प्राजापत्यया गृह्णाति ॥ ५ ॥

अनिरुक्तः पूजापतिः । पूजापतेरास्यै । एकयर्चा गृह्णाति । एकधैव यजमाने वीर्यं दधाति । आश्विनं धूम्रमालभते । आश्विनौ वै देवानां भिषजौ । ताभ्यामेवासौ भेषजं करोति । सारस्वतं मेघं । वाग्वै सरस्वती । वाचैवैनं भिषज्यति ॥ ऐन्द्रमृषभः सेन्द्रत्वाय ॥ ६ ॥

अश्व्योर्लोमानि हिरण्यं वसति गृह्णाति भिषज्यत्येकञ्च ॥ अनु० ५ ॥

षष्ठाऽनुवाकः ।

यत्त्रिषु यूपेष्वालभेत । बहिर्द्धास्मादिन्द्रियं वीर्यं दध्यात् । भ्रातृव्यमस्मै जनयेत् । एकयूपश्चालभते । एकधैवास्मिन्निन्द्रियं वीर्यं दधाति । नास्मै भ्रातृव्यं जनयति । नैतेषां पशूनां पुरोडाशाभवन्ति । ग्रहपुरोडाशा ह्येते । युवः सुराममश्विनेति सर्वदेवत्ये याज्यानुवाक्ये भवतः । सर्वा एव देवताः प्रीणाति ॥ १ ॥

ब्राह्मणं परिक्रीणीयादुच्छेषणस्य पातारं । ब्राह्मणो ह्याहुत्याउच्छेषणस्य पाता । यदि ब्राह्मणं न विन्देत् । वल्मीकवपायामवनयेत् । सैव ततः प्रायश्चित्तिः । यद्वै-

सौचामण्यै व्यृद्धं । तदस्यै समृद्धं । नानादेवत्याः पशवश्च
पुरोडाशाश्च भवन्ति समृद्धौ । ऐन्द्रः पशूनामुत्तमो भ-
वति । ऐन्द्रः पुरोडाशानां प्रथमः ॥ २ ॥

इन्द्रिये एवास्यै समीचीं दधाति । पुरस्तादनूयाजा-
नां पुरोडाशैः प्रचरति । पशवो वै पुरोडाशाः । पशूने-
वावरुन्धे । ऐन्द्रमेकादशकपालं निर्वपति । इन्द्रियमेवा-
वरुन्धे । सावित्रं द्वादशकपालं प्रसृत्यै । वारुणं दशक-
पालं । अन्ततएव वरुणमवयजते । वडबा दक्षिणा ॥ ३ ॥

उत वाएषाश्चसूते । उताश्चतरं । उत सोम उत सु-
रा । यत्सौचामणीसमृद्धौ । बार्हस्पत्यं पशुं चतुर्थम-
तिपवितस्यालभते । ब्रह्म वै देवानां बृहस्पतिः । ब्रह्म-
सौव यज्ञस्य व्यृद्धमपि वपति । पुरोडाशवानेष पशुर्भव-
ति । न ह्येतस्य ग्रहं गृह्णन्ति । सोमप्रतीकाः पितरस्तृ-
ष्णुतेति शतातृष्णायाः समवनयति ॥ ४ ॥

शतायुः पुरुषः शतेन्द्रियः । आयुष्येवेन्द्रिये प्रतिति-
ष्ठति । दक्षिणेऽग्नौ जुहोति । पापवस्यस्य व्यावृत्यै । हि-
रण्यमन्तरा धारयति । पूतामेवैनां जुहोति । शतमानं
भवति । शतायुः पुरुषः शतेन्द्रियः । आयुष्येवेन्द्रिये प्र-
तितिष्ठति । यच्चैव शता तृष्णां धारयति ॥ ५ ॥

तन्निदधाति प्रतिष्ठित्यै । पितॄन् वा॒एतस्यैन्द्रि॒यं
 वी॒र्यं गच्छति । य॒ः सोमा॑ऽति॒पव॑ते । पि॒तॄणां॑ या॒ज्यानु॒-
 वा॒क्याभि॒रुप॑तिष्ठते । यदे॒वास्य॑ पि॒तॄनिन्द्रि॒यं वी॒र्यं ग॒-
 च्छति । तदे॒वावरु॑न्धे । ति॒सृभि॒रुप॑तिष्ठते । तृतीये वा॒-
 इ॒तो॒लोके॑ पि॒तरः॑ । ताने॒व प्री॑णाति । अथो ची॒णि वै
 य॒ज्ञस्यैन्द्रि॒याणि॑ ॥ अ॒ध्वर्यु॑र्हो॒ता बृ॒ह्मा । तउ॑प॒तिष्ठ॑न्ते ।
 या॒न्येव य॒ज्ञस्यैन्द्रि॒याणि॑ । तैरे॒वास्मै॑ भे॒षजं॑ करोति ॥ ६ ॥
 प्री॒णाति॑ पृथ॒मो दक्षि॑णा स॒मव॑नयति धा॒रय॑तीन्द्रि॒-
 याणि॑ च॒त्वारि॑ च ॥ अनु० ६ ॥

सप्तमोऽनुवाकः ।

अ॒ग्नि॒ष्टोम॑मग॒न्नाह॑रति । य॒ज्ञमु॒खं वा॒अग्नि॒ष्टोमः॑ ।
 य॒ज्ञमु॒खमे॒वारभ्य॑ स॒वमा॑क्रमते । अथै॒षोऽभि॑षे॒चनी॑य-
 श्वतु॒स्त्रि॒ःश॑प॒वमा॑नोभवति । चय॑स्त्रि॒ःश॒द्वै दे॒वताः॑ ।
 ता॒एवा॑प्नोति । पु॒जाप॑तिश्चतु॒स्त्रि॒ःशः॑ । तमे॒वाप्नो॑ति । स॒ः-
 श॒रण॑ष स्तो॒मा॒नाम॑यथापूर्व्वं । यदि॒षमा॑स्तो॒माः ॥ १ ॥
 ए॒तावा॑न् वै य॒ज्ञः । या॒वान् प॑व॒मानाः॑ । अ॒न्त॒श्छे॒षणं॑
 त्वा॒अन्य॑त् । यत्स॒माः प॑व॒मानाः॑ । तेना॒स॒ःश॑रः । तेन
 यथापूर्व्वं । आ॒त्मनै॒वाग्नि॒ष्टोमे॑न॒भ्रोति॑ । आ॒त्मना॑

पुण्योभवति । पूजा वा उक्थानि । पशव उक्थानि* । यदु-
क्थो भवत्यनुसन्तत्यै ॥ २ ॥

स्तोमाः पशव उक्थान्येकञ्च ॥ अनु० ७ ॥

अष्टमोऽनुवाकः ।

उप त्वा जामयोगिर इति प्रतिपद्भवति । वाग्व वायुः ।
वाच एवैषोऽभिषेकः । सर्वा सामेव पूजानां सूयते ।
सर्वा एनं पूजाराजेति वदन्ति । एतमुत्थं दशक्षिपद्-
त्याह । आदित्या वै पूजाः । पूजानामेवैतेन सूयते ।
यन्ति वा एते यज्ञमुखात् । ये सं भार्या अक्रन् ॥ १ ॥

यदाह पवस्व वाचो अग्निय इति । तेनैव यज्ञमुखान्न-
यन्ति । अनुष्टुक् प्रथमा भवति । अनुष्टुगुत्तमा । वाग्वा-
अनुष्टुक् । वाचैव प्रयन्ति । वाचोद्यन्ति । उद्धतोर्भवन्ति ।
उद्धदा अनुष्टुभोरूपं । आनुष्टुभोराजन्यः ॥ २ ॥

तस्मादुद्धतोर्भवन्ति । सौर्यनुष्टुगुत्तमा भवति । सुव-
र्गस्य लोकस्य सन्तत्यै । यो वै सवादेति । नैनं स्वउप-
नमति । यः सामभ्यएति । पापीयान्त्सुपुवाणोभव-
ति । एतानि खलु वै सामानि । यत्पृष्ठानि । यत्पृष्ठा-
नि भवन्ति ॥ ३ ॥

काशीस्थपुस्तके, पशव उक्थानि । प्रजा वा उक्थानि । इति पाठ-
व्यवथा वर्त्तते

तैरेव सवान्नैति । यानि देवराजानां सामानि ।
 तैरमुष्मिल्लोकञ्च भोति । यानि मनुष्यराजानां सामानि ।
 तैरस्मिल्लोकञ्च भोति । उभयोरेव लोकयो-
 र्च भोति । देवल्लोके च मनुष्यलोके च । एकविंशोऽभि-
 षेचनीयस्योत्तमो भवति । एकविंशः केशवपनीयस्य
 प्रथमः । सप्तदशो दशपेयः ॥ ४ ॥

विद्वा एकविंशः । राष्ट्रं सप्तदशः । विश्वैतन्म-
 ध्यतोऽभिषिच्यते । तस्माद्वा एष विशां प्रियः । विशो हि
 मध्यतोऽभिषिच्यते । यद्वा एनमदोदिशोऽनुव्यास्थापय-
 न्ति । तत्सुवर्गं लोकमभ्यारोहति । यदि मं लोकं न प्र-
 त्यवरोहेत् । अतिजनं वेयात् । उद्वा माचेत् ॥ यदेष
 प्रतीचीनस्तोमो भवति । इममेव तेन लोकं प्रत्यवरो-
 हति । अथो अस्मिन्नेव लोके प्रतितिष्ठत्यनुन्मादाय
 ॥ ५ ॥

अक्रन्नाजन्त्यो भवन्ति दशपेयो माचेत् चीणि च ॥
 अनु० ८ ॥

नवमाऽनुवाकः ।

इयं वै रजता । असौ हरिणी । यद्रुकौ भवतः ।
 आभ्यामेव न मुभयतः परिगृह्णाति । वरुणस्य वा अभि-

षिच्यमानस्यापः । इन्द्रियं वीर्यं निरघ्नन् । तत्सुवर्णं
हिरण्यमभवत् । यद्रुक्ममन्तर्दधाति । इन्द्रियस्य वी-
र्यस्यानिर्घाताय । शतमानो भवति शतक्षरः ॥ शतायुः
पुरुषः शतेन्द्रियः । आयुष्येवेन्द्रिये प्रतितिष्ठति । आयु-
र्वै हिरण्यं । आयुष्याएवैनमभ्यतिक्षरन्ति । तेजोवै हि-
रण्यं । तेजस्याएवैनमभ्यतिक्षरन्ति । वर्चोवै हिरण्यं ।
वर्चस्याएवैनमभ्यतिक्षरन्ति ॥ १ ॥

शतक्षरोऽष्टौ च ॥ अनु० ६ ॥

दशमोऽनुवाकः ।

अप्रतिष्ठितो वाएष इत्याहुः । यो राजसूयेन यजत-
इति । यदा वाएष एतेन द्विराचेण यजते । अथ प्रति-
ष्ठा । अथ संत्सरमाप्नोति । यावन्ति संवत्सरस्याहोरा-
चाणि । तावतीरेतस्य स्तोत्रीयाः । अहोरात्रेष्वेव प्रति-
तिष्ठति । अग्निष्टोमः पूर्वमहर्भवति । अतिरात्र उत्तरं
॥ १ ॥

नानैवाहोरात्रयोः प्रतितिष्ठति । पौर्णमास्यां पूर्व-
महर्भवति । व्यष्टकायामुत्तरं । नानैवार्धमासयोः प्रति-
तिष्ठति । अमावास्यायां पूर्वमहर्भवति । उद्दृष्ट उत्तरं ।

नानैव मासयोः प्रतितिष्ठति । अथो खलु । येव स-
मानपक्षे पुण्याहे स्यातां । तयोः कार्यप्रतिष्ठित्यै ॥ २ ॥

अपश्योदिराचइत्याहुः । हे ह्येते छन्दसो । गा-
यत्रञ्च चैष्टुभञ्च । जगतीमन्तर्यन्ति । न तेन जग-
तीकृतेत्याहुः । यदेनां तृतीयसवने कुर्वन्तीति । यदा
वाष्पा हीनस्याहर्भजते । साहस्य वा सवनं । अथैव
जगती कृता । अथ पश्यः ॥ व्यष्टिर्वाण्ष द्विराचः । य-
एवंविद्वान् द्विराचेण यजते । व्येवास्माउच्छति । अथो
तमएवापहते । अग्निष्टोमं ततआहरति । अग्निः सर्वा
देवताः । देवतास्वेव प्रतितिष्ठति ॥ ३ ॥

उत्तरं प्रतिष्ठित्यै पश्यः सप्त च ॥ अनु० १० ॥

वरुणस्य जामीश्वरआग्नेयमिन्द्रस्य यचिषमिष्टोम-
मुपत्वेयं वै रजताऽप्रतिष्ठितो दश ॥ १० ॥

वरुणस्य यदश्विभ्यां यक्षिषु तस्मादुदतीः सप्तचि-
शत् ॥ ३७ ॥ ॐ तत्सत् । हरिः ॐ ॥

इति तैत्तिरीयशाखीयब्राह्मणे प्रथमाष्टकः समाप्ति-
मगमत् ॥

माधवीये वेदार्थप्रकाशे तैत्तिरीय-ब्राह्मणभाष्यम् ।



आद्यकाण्डे प्रथमप्रपाठके

प्रथमोऽनुवाकः ।

श्रीगणेशाय नमः ।

हरिः ॐ ।

वागीशाद्याः सुमनसः सर्वार्थानामुपक्रमे ।

यन्नत्वा हतहत्याः सुस्तन्नमामि गजाननम् ॥ १ ॥

यस्य निःश्वमितं वेदा यो वेदेभ्योऽखिलं जगत् ।

निर्धमे तमहं वन्दे विद्यातीर्थमहेश्वरम् ॥ २ ॥

यत्कटाक्षेण तद्रूपं दधदुक्कमहीपतिः ।

आदिशन्माधवाचार्यं वेदार्थस्य प्रकाशने ॥ ३ ॥

ये पूर्वोत्तरमीमांसे ते व्याख्यायातिमङ्गहात् ।

हृपालुर्माधवाचार्यो वेदार्थं वक्तुमुद्यतः ॥ ४ ॥

व्याख्याता सुखबोधाय तैत्तिरीयकसंहिता ।

तद्ब्राह्मणं आकरिष्ये सुखेनार्थविबुद्धये ॥ ५ ॥

यद्यपि संहितायां “इषेतोर्जीला” इत्यादीनां दर्शपूर्णमास-
मन्त्राणामादौ समाश्नातत्वात् तद्वाख्यानरूपे ब्राह्मणे पौरोडा-
शिककाण्डमादौ पठितव्यन्तथापि दर्शपूर्णमासयोरारहवनीयाद्य-
ग्निसापेक्षत्वादग्नीनां चाधानसाध्यत्वात् प्रथमकाण्डस्याद्ये प्रपा-
ठकेऽन्याधानविधिरुच्यते । यद्यपि ‘कृत्तिकास्त्रग्निमादधीत’ इत्य-

यमेव आधानब्राह्मणस्य उपसङ्गमस्तथापि संहितायां ग्रहकाण्डे
 शुक्रामन्थिग्रहप्रचारार्थानां मन्त्राणामनुकृतेनात्र वक्तव्यत्वात् तेषा-
 म्ब्राह्मणसनीयफलप्रतिपादकत्वेन मङ्गलरूपत्वादाद्यानुवाके तान्
 परिशिष्टान् मन्त्रानभिदधानोऽर्थान्मङ्गलाचरणं सम्पादयति ।
 ‘ब्रह्म सन्धत्तं’ इत्यादिना ॥ ब्रह्मशब्दो जगत्कारणे परमात्मनि
 मुख्यतया वेदे प्रयुज्यते । तथाचैतरेयिणः स्वकीयोपनिषदि समा-
 मनन्ति ‘प्रज्ञा प्रतिष्ठा प्रज्ञानं ब्रह्म’ इति । (३अ०।१क०) । तैत्ति-
 रीयाश्च ‘सत्यं ज्ञानमनन्तं ब्रह्म’ इति । (२ब्रह्मो।१अ०) वाजसनेयि-
 नश्च ‘विज्ञानमानन्दं ब्रह्म’ इति* । एवं सति ब्रह्मशब्दप्रतिपादके-
 ऽस्य वर्षमात्रके परब्रह्मणि सहसा बुद्धिस्थत्वादर्थान्मङ्गलाचरणं
 सम्पादयते । तस्य ब्रह्मणः प्रतिपादकत्वेन वेदोऽपि ब्रह्मशब्दस्यार्थः ।
 ततो गन्धादौ वेदपुरुषोऽनुसृतो भवति । तादृशस्य वेदाध्ययना-
 ध्यापनयोर्मुखाधिकारसम्पादिका ब्राह्मणजातिरपि ब्रह्मशब्द-
 स्यार्थः, सोऽयमत्र मन्त्रे विवक्षितः । उत्तरवाक्यगतचचशब्दसाह-
 चर्यात् । एवं सत्यत्र प्रतिपाद्यत्वेनाविवक्षितोऽपि परमात्मा सह-
 सा प्रतीयमानो विघ्नपरिहारादिरूपं मङ्गलं सम्पादयति । यथा
 ब्राह्मणभोजनार्थमानीयमानस्य दधिकुम्भस्य दर्शनेन यामा-
 न्तरे जिगमिषूणां मङ्गलं तद्वत् । तस्मादाद्यानुवाके ‘ब्रह्म
 सन्धत्तं’ इत्यादि मन्त्राणामास्त्रानं युक्ततरम् । मन्त्रविनियोगं
 चापस्तम्बो दर्शयति । अपरेणोत्तरेण वेदेर्यहावरत्नो चासन्धत्ते ॥
 “ब्रह्म सन्धत्तं तन्मे जिन्वतम् । चच५ सन्धत्तं तन्मे जिन्वतम् ।

* एतत् प्रमाणं वाजसनेयसंहितायां न दृश्यते ।

इषः सन्धत्तं तां मे जिव्यतम् । ऊर्जः सन्धत्तं तां मे जिव्यतम् ।
 रयिः सन्धत्तं तां मे जिव्यतम् । पुष्टिः सन्धत्तं तां मे जिव्यतम् ।
 प्रजाः सन्धत्तं तां मे जिव्यतम् । पशून् सन्धत्तं तान्मे जिव्यतम्”
 इति ॥ अथाध्वर्युः शुक्रपात्रं प्रतिप्रस्थाता मन्थिपात्रञ्चादाय
 उत्तरे वेदेः पश्चाद्भागेऽवस्थापयतः स्वहस्तस्थिते पात्रे परस्पर-
 रसंसृष्टे कुरुतः । यदा स्वकीयावरत्नी परस्परसंसृष्टौ कुरुतः । हे
 ग्रहौ युवां ‘ब्रह्म’ यजमानसम्बन्धिनीं ब्राह्मणजातिं ‘सन्धत्तं’ स्वा-
 चितधर्मराहित्यं यथा न भवति तथा सप्तादयतम् । किञ्च मे
 तद्ब्रह्म मदीयां ब्राह्मणजातिं ‘जिव्यतं’ प्रीणयतम् । एवमपि सर्वत्र
 योज्यम् ॥ ‘सन्धत्तं’ देशाधिपतिस्वामिगता चतुर्यजातिः । ‘इड्’
 इत्यन्तम् । ‘ऊर्जः’ क्षीरादिरसः । ‘रयिं’ धनम् । ‘पुष्टिः’ शरीर-
 पोषः । ‘प्रजाः’ पुत्रपौत्रादिः । ‘पशवः’ गवादयः ॥

कल्पः । ‘स्तुतोऽसि जनधाः । देवास्त्वा शुक्रपाः प्रणयन्तु’
 इति । ‘शुक्रमध्वर्युरादत्ते’ इति पूर्वोक्तग्रहसन्धानात् प्राग्वेद-
 मुपादानम् । पाठक्रमादर्थक्रमस्य बलवत्त्वात् ॥ हे शुक्रग्रह त्वम-
 स्माभिः स्तुतोऽसि । हे ‘जनधाः’ जनानां धारयितः । ‘शुक्रपाः’
 ये देवाः शुक्रपात्रस्थस्य सोमस्य पातारक्षे त्वां प्रकर्षणाहवनी-
 यममीपे नयन्तु ॥ १ ॥

कल्पः । ‘सुवीराः प्रजाः प्रजनयन् परीहि । शुक्र शुक्र-
 गोचिषा’ इति । ‘दक्षिणेनाध्वर्युः प्रतिपद्यते’ इति पात्रं हस्तेभ्यो
 गृहीत्वा हविर्धानस्य पूर्वद्वारि निर्गतोत्तरवेदेर्दक्षिणेन मार्गेण
 पूर्वस्थां दिग्ध्वर्युर्गच्छति । हे शुक्रग्रह ‘शुक्रगोचिषा’ भास्व-

रदीष्टा युक्तः । ‘सुवीराः’ शोभनवीरमृत्युयुक्ताः ‘प्रजाः’ पुत्र-
पौत्रादिकाः ‘प्रजनयन्’ उत्पादयन् उत्तरवेदेः परितो गच्छ ॥

कल्पः । ‘स्तुतोऽसि जनधाः । देवास्त्वा मन्यिपाः प्रणयन्तु’
इति । ‘मन्यिनं प्रतिप्रस्थाता’ इति । ‘आदत्ते’ इत्यनुवर्त्तते । हे
मन्यिग्रह त्वमस्माभिः स्तुतोऽसि । हे ‘जनधाः’ जनानां धार-
यितः, मन्यिपात्रस्य सोमस्य पातारो ये देवास्ते त्वां प्रकर्षे-
णाहवनीयसमीपे नयन्तु ॥

कल्पः । ‘सुप्रजाः प्रजाः प्रजनयन् परीहि । मन्यी मन्यिशो-
चिषा’ इति । उत्तरेण प्रतिप्रस्थाता’ इति । ‘प्रतिपद्यते’ इत्यनुव-
र्त्तते । हे ग्रह, त्वं ‘मन्यी’ मन्यिनामको ग्रहो भूत्वा ‘मन्यिशोचि-
षा’ मन्थ्यास्यस्य तव तेजसा युक्तः, शोभनापत्योपेताः ‘प्रजाः’
भ्रातृबन्धादियुक्ताः ‘प्रजनयन्’ उत्पादयन् ‘परीहि’ उत्तर-
वेदेः उत्तरभागे परीत्य पूर्वस्यां दिशि गच्छ ॥

कल्पः । अग्नेषोत्तरवेदिं गृहावरणी चासन्धत्तः । ‘सञ्ज-
ग्मानौ दिव आ पृथिव्यायुः । सन्धत्तं तन्मे जिन्वतम् । प्राणः
सन्धत्तं तन्मे जिन्वतम् । अपानः सन्धत्तं तन्मे जिन्वतम् ॥ २ ॥

द्यानः सन्धत्तं तन्मे जिन्वतम् । चक्षुः सन्धत्तं तन्मे जिन्वतम् ।
श्रोत्रं, मनः, वाचः, सन्धत्तं तां मे जिन्वतम्’ इति । हे
शुक्लामन्यिनौ युवां ‘सञ्जग्मानौ’ परस्परं सङ्गतौ ऐकमत्यङ्गतौ
‘आ दिवो’ द्युलोकसहितया पृथिव्या च सङ्गतावस्मदीयमायुः
‘सन्धत्तं’ सम्यग् धारयतमभिवर्द्धयतमित्यर्थः । ‘प्राणः’ ऊर्ध्व-
गामी वायुः । ‘अपानो’ अधोगामी वायुः । ‘व्यानो’ मध्यवायुः ।

चक्षुःश्रोत्रे मनोवाक् च इत्येतानोद्भियाणि, एतेषु सर्वेषु पूर्व-
वद्व्याख्येयम् ॥ 'ब्रह्म सन्धत्तं' इत्यत्रोत्तरवेदेः पश्चात् सन्धानम्
इह तु पुरस्तादिति विशेषः ॥

कल्पः । अथैनावध्यर्थुरभिमन्त्रयते । 'आयुःस्य आयुर्मे ध-
त्तम् । आयुर्यज्ञाय धत्तम् । आयुर्यज्ञपतये धत्तम् । प्राणस्यः
प्राणं मे धत्तम् । प्राणं यज्ञाय धत्तम्' ॥ २ ॥

'प्राणं यज्ञपतये धत्तम् । चक्षुःस्य चक्षुर्मे धत्तम् । चक्षुर्यज्ञाय
धत्तम् । चक्षुर्यज्ञपतये धत्तम् । श्रोत्रस्यः श्रोत्रं मे धत्तम् ।
श्रोत्रं यज्ञाय धत्तम् । श्रोत्रं यज्ञपतये धत्तम् । तौ देवौ शु-
क्रामन्थिनौ । कल्पयतं दैवीर्विशः । कल्पयतं मानुषीः' ॥

'इषमूर्जमस्मासु धत्तम् । प्राणान् पशुषु । प्रजां मयि च यज-
माने च' इति । हे शुक्रामन्थिनौ, युवाम् 'आयुःस्यः' आयुषः स्वा-
मिनौ, भवथः । अतो 'मे' ममाध्यर्थीरायुर्धत्तम् । तथा यज्ञस्या-
प्यायुर्धत्तम् । समान्तिरेव यज्ञस्यायुः । तथा 'यज्ञपतये' यजमा-
नस्याप्यायुरभिवर्द्धयतम् । एवं प्राणादिषु योज्यम् । 'तौ' युवां
प्राणादिस्वामिनौ 'शुक्रामन्थिनौ' ग्रहद्वयाधिपती देवौ 'दैवी-
र्विशः' देवसम्बन्धिनीः प्रजाः 'कल्पयतम्' अस्मदनुकूलाः कुरुतम् ॥
तथा मनुष्यजातियुक्ताः प्रजास्यास्मदनुकूलाः कुरुतम् ॥ ४ ॥

किञ्च 'इषं' ग्रीष्माद्यन्नम् 'ऊर्जं' क्षीरादिरसश्चास्मासु
स्थापयतम् । 'पशुषु' गवादिषु चिरजीवनहेतुन् प्राणान् स्था-
पयतम् । 'मयि' अध्यर्थी चास्मिन् यजमाने च 'प्रजां' पुत्रपौ-
त्रादिरूपां स्थापयतम् ।

कल्पः । अप्रोक्षितौ शकलौ वह्निर्वेदेर्निरस्यतः 'निरस्तौ शण्डामर्कौ सहामुना' इति । 'निरस्तः षण्ड' इति वा, अध्वर्युद्वयं मनसा ध्यायन् 'निरस्तो मर्क इति' प्रतिप्रस्थातेति । अत्र द्विवचनान्तो मन्त्रः शाखान्तरगतः । योऽयं शण्डाख्योऽसुरपुरोहितः सोऽयं यज्ञभूमेर्वेदेर्वह्निर्निष्काशितः । यस्य मर्काख्योऽसुरपुरोहितः सोऽपि वह्निर्निष्काशितः । इत्याभ्यां मन्त्राभ्यां उभावप्रोक्षितौ काष्ठशकलौ वह्निर्निरस्यतः ॥

कल्पः । तौ प्रोक्षिताभ्यां शकलाभ्यामभिधाय प्रोक्षिताभ्यामधस्तात् पांशून्पध्वंसयतः "अपनुत्तौ शण्डामर्कौ सहामुना" इति । अथञ्च मन्त्रार्थक्रमानुसारेण शकलनिरसनमन्त्रात् प्रागेव द्रष्टव्यः । पात्रयोरधस्तनपांशुरूपेणावस्थितौ शण्डामर्कावमुनास्मद्वेद्येण सहापनुत्तौ निराकृतौ ॥

कल्पः । प्रोक्षितावाधत्तः । 'शूक्रस्य समिदसि' इत्यध्वर्युः 'मन्थिनः समिदसि' इति प्रतिप्रस्थातेति अप्रोक्षितौ शकलौ वह्निर्निरस्य प्रोक्षितौ शकलावग्रावाधत्तः । हे शकल, त्वं शूक्रग्रहस्य समिन्धनहेतुरसि । तथा हे शकल, त्वं मन्थिग्रहस्य समिन्धनहेतुरसि ।

कल्पः । शूक्रामन्थिनौ प्रतिनिगद्य होमः । 'स प्रथमः सृष्टिर्विश्वकर्मा । स प्रथमो मित्रो वरुणो अग्निः । स प्रथमो बृहस्पतिश्चिकित्वा । तस्मा इन्द्राय सुतमाजुहोमि' इति ॥ ५ ॥

इतरग्रहेषु होतृप्रयुक्तवषट्कारेणैव होमः । न त्वध्वर्योर्मन्त्रपाठोऽस्ति, इह त्वेनं मन्त्रं प्रतिनिगद्य होमः कर्त्तव्यः । 'स'

इन्द्रः 'प्रथमो' देवानां मध्ये मुख्यः 'सङ्कृतिः' समीचीनाकृतिः,
जगद्रक्षणरूपव्यापारो यस्यासौ वा सङ्कृतिः । विश्वानि कर्माणि
जगद्रक्षणहेतुभूतानि असुरशुद्धादीनि यस्यासौ 'विश्वकर्मा' स
एव मुख्य इन्द्रो मूर्तिविशेषान् धृत्वा मित्रादिरूपः सम्यक् ।
स एवेन्द्रः 'चिकित्वान्' सर्वज्ञानकुशलो बृहस्पतिरपि सम्यक् ।
तस्मै तादृशायेन्द्राय सुतमभिषुतमिमं सोमं सर्वतो जुहोमि ।
अत्र विनियोगसङ्ग्रहः ।

‘अध्वर्युस्य प्रतिप्रस्थाता चादाय यद्वावुभौ ।

ब्रह्मशुक्रामन्यपात्रं सन्धत्ते वेदिपश्चिमे ॥

स्तुतो यद्वावाददीत सुवीर्यातो दिशोर्दयोः ।

सञ्जग्म वेदेः पुरतः सन्धत्तः पूर्वतो यज्ञौ ॥

आयुर्मन्त्रपतेऽध्वर्युर्निरस्तः शकलौ त्यजेत् ।

अपपांशुमपध्यस्य शुक्रामन्यदयावुभौ ॥

प्रेक्षितौ शकलौ क्षिप्त्वा स प्रेति यद्वायोरुज्जतिः ।

स्तुतः शुचिर्निरस्तेति द्वयं द्वयमुदीरितम् ॥

आद्यानुवाके कथिता मन्वा ऐते त्रयोदश ॥

इति सायनाचार्यविरचिते माधवीये वेदार्थप्रकाशे यजु-
र्ब्राह्मणे आद्यकाण्डस्य प्रथमप्रपाठके प्रथमोऽनुवाकः ॥ १ ॥

अथ द्वितीयोऽनुवाकः ।

प्रथमानुवाके सोमयागशेषभूताः शुक्रामन्ययज्ञप्रचार-
मन्वा उक्ताः । अथाधानप्रकरणमारभ्यते । तत्रास्मिन्ननुवाके का-
लविशेषं विधत्ते ।

‘कृत्तिकास्त्रिमादधीत । एतद्वाग्नेर्नक्षत्रम् । यत् कृत्तिकाः ।
 स्वायामेवैनं देवतायामाधाय । ब्रह्मवर्चसी भवति’ इति । अग्नि-
 चयनकाण्डे बाहुला नितत्रिरित्याद्याः कृत्तिकान्ता यस्मिन्
 दिने चन्द्रेण संयुज्यन्ते तस्मिन् दिने तासु कृत्तिकासु चन्द्र-
 योगं प्राप्तासु अन्याधानं कुर्यात् । यदेतत् कृत्तिकासम्पातरूपं
 तदग्निसम्बन्धि नक्षत्रम् । अतएवान्यत्रास्मात् ‘कृत्तिका नक्षत्रमग्नि-
 र्देवता’ इति । अत आधेयस्याग्नेः कृत्तिकास्वाधाने सति स्वरू-
 पभूतायामेव देवतायामाधानं कृतं भवति । अग्नेर्ब्राह्मणाभि-
 मानित्वात् । तत्प्रसादेनाधीतश्रुताध्ययनरूपब्रह्मवर्चससम्पन्नो
 भवति । प्रकारान्तरेण प्रसंशति । ‘मुखं वा एतं नक्षत्राणां यत्
 कृत्तिकाः । यः कृत्तिकास्त्रिमाधत्ते । मुख्य एव भवति’ इति ।
 ‘कृत्तिकाः’ इति यत् तदेतन्नक्षत्राणां मध्ये ‘मुखं’ प्रथमं नक्षत्रम् ।
 अतएव नक्षत्रप्रतिपादकेऽप्यनुवाके आदौ पश्यते । ‘कृत्तिकानक्ष-
 त्रमग्निर्देवता’ इति । एकत्र अग्नेः कृत्तिकाः शुक्रं परस्तात्’ इति ।
 अन्यत्र ‘अग्निर्नः पातु कृत्तिका नक्षत्रं देवमिन्द्रियं’ इत्येतत् । तदे-
 तत् सर्वमन्त्रानुवाकेषु इष्टिविधायकेऽप्यनुवाके एतदीयैवेष्टिरा-
 दावास्माता । ‘अग्निर्वा अकामयत अन्नादो देवानां स्वामिति’ ।
 स एतमग्नये कृत्तिकाभ्यः पुरोडाशमष्टाकपालं निरवपत्’ इति ।
 अतो मुखभूतासु कृत्तिकास्वादधानः पुमान् सर्वेषु स्वयं मुख्यो
 भवति । अस्मिन् पक्षे गुणमुक्त्वा दोषमपि कश्चिद्दर्शयति । ‘अथो
 खलु’ ॥ १ ॥

‘अग्निनक्षत्रमित्यपचायन्ति । गृहान् च दाहको भवति’ इति ।

पूर्वोक्तगुणवैलक्षण्यद्योतनायाथोशब्दः । अभिज्ञाः खल्वग्निदं-
ताकमिदं नचत्रमित्येवं निन्दन्ति । तस्मिन्नचत्रे आदधानस्य
यजमानस्य गृहान् सोऽग्निर्दाऊको' दहनशीलो भवति ।

अथ निर्दोषं नचत्रं विधत्ते । 'प्रजापती रोहिणामग्नि-
मसृजत् । तं देवा रोहिणामादधत् । ततो वै ते सर्वान्रो-
हानरोहन् । तद्रोहिण्यै रोहिणित्वम् । यो रोहिण्यामग्निमा-
धत्ते । अघ्नोत्येव । सर्वान्रोहारोहति' इति ॥ रुह्यन्ते प्राप्यन्त-
इति रोहः कामास्ते च यस्यां रुह्यन्ते सा रोहिणी । 'अघ्नो-
त्येव' समृद्धो भवत्येव । समृद्धिरेव 'सर्वान्' इत्यनेन विश्व-
दीकृता ॥

नचत्रान्तरं विधत्ते । 'देवा वै भद्राः सन्तोऽग्निमाधित्सन्त,
[२] तेषामनाहितोऽग्निरासीत् । अथैभ्यो वामं वस्रपाक्रामत् ।
ते पुनर्वस्रोरदधत् । ततो वै तान् वामं वस्रपावर्त्तत । यः
पुरा भद्रः सन् पापीयान्स्यात् । स पुनर्वस्रोरग्निमादधत् ।
पुनरेवैनं वामं वस्रपावर्त्तते । भद्रो भवति' इति । 'भद्राः'
धनसम्पन्नाः 'आधित्सन्त' आधातुमैच्छन् धनगर्वेण अद्वारा-
दित्यादग्निः सम्यगाहितो न स्यात् । अनन्तरं तेन विकलानु-
ष्ठानेन तदीयं 'वामं' वननीयं मणिमुक्तादिकं धनं तेभ्योऽप-
गतम् । ततः 'ते' देवाः अद्वारलो भूत्वा पुनर्वस्रं नचत्रौ तारका-
विशेषौ यस्मिन् दिने चन्द्रेण युक्तौ तस्मिन् दिनेऽग्निं सम्यगा-
धाय तद्धनं पुनर्लब्धवन्तः । 'ततोऽप्यन्योऽपि पूर्वं धनिकः सन्
केनापि निमित्तेन पश्चात् 'पापीयान्' स्यात्' अत्यन्तनिर्धनो

भवेत् । स पुनर्वसोरग्निमाधाय पूर्ववद्धनं प्राप्य सर्वेषां मध्ये
‘भद्रः’ पूज्यो भवति ॥

अथ नक्षत्रान्तरं विधत्ते । ‘यः कामयेत दानकामा मे
प्रजाः स्युरिति । स पूर्वयोः फल्गुन्योरग्निमादधीत [३]
‘अर्थ्यम्णे वा एतन्नक्षत्रम् यत् पूर्वं फल्गुनी । अर्थ्यमेति त-
माहुर्गो ददाति । दानकामा अस्मै प्रजा भवन्ति’ इति ।
सर्वाः प्रजा ‘मे’ मङ्गं धनं दातुमिच्छन्त्विति ‘यो’ यजमानः
कामयेत सोऽयं पूर्वयोः फल्गुन्योराधाय प्रजाभिर्देतं धनं
लभते । एतच्च नक्षत्रमर्थ्यमदेवताकम् । ‘फल्गुनीनक्षत्रमर्थ्यमा
देवता’ इत्यन्यत्राज्ञानात् । अरीन् यमयति धनदानेन वशी-
करोतीत्यर्थ्यमा धनस्य दाता ॥

नक्षत्रान्तरं विधत्ते । ‘यः कामयेत भगी स्यामिति । स
उत्तरयोः फल्गुन्योरग्निमादधीत । भृगस्य वा एतन्नक्षत्रम् ।
यदुत्तरे फल्गुनी । भृगेव भवति’ इति । ऐश्वर्यादिगुणषट्क
कामः । तथा च स्मर्यते

“ऐश्वर्यस्य समयस्य धर्मस्य यशसः श्रियः ।

ज्ञानवैराग्ययोश्चैव षणां भग इतीरितम्” इति ॥

तत् कामं उत्तरयोः फल्गुन्योराधाय तत् फलं प्राप्नोति ।
उत्तरफल्गुन्योर्भगदेवताकत्वमन्यत्राज्ञातम् । ‘फल्गुनीनक्षत्रं भगो
देवता’ इति ॥

अथ नक्षत्रान्तरं विधत्ते । ‘कालकञ्जा वै नामासुरा आ-
सन् [४] ‘ते सुवर्गाश्च लोकायाग्निमचिन्वन् । पृथ्व इष्ट-

कामुपादधात् पुरुष इष्टकाम् । स इन्द्रो ब्राह्मणोब्रुवाण इष्ट-
कामुपाधत्त । एषा मे चित्रा नामेति । ते सुवर्गलोकमाप्रा-
रोहन् । स इन्द्र इष्टकामावृहत् । तेवाकीर्यन्त । येवाकी-
र्यन्त । त ऊर्षनाभयोऽ- भवन् । द्वावुदपतताम् [५] तौ
दिव्यौ श्यानावभवताम् । यो भ्रातृव्यान्त्यात् । स चित्रा-
यामग्निमादधीत । अवकीर्यैव भ्रातृव्यान् । ओजोबलमिन्द्रियं
वीर्यमात्मन्वत्ते' इति । कालकञ्जशब्देऽसुरविशेषनामधेयम् ।
ते चासुरी यदा स्वर्गार्थं अग्निं चेतुं प्रारभन्त, तदानीमेकै-
कोऽसुर एकैकामिष्टकामुपादधात् । तानसुरान् जेतुकाम
इन्द्रो वेषान्तरं कृत्वा ब्राह्मणोऽहमिति ब्रुवाणः मध्ये प्रविश
कार्ष्णिदिष्टकामुपाधत्त । तदानीं मनसि 'एषा मे' मदी-
येष्टका चित्रा इति नामधेयेन युक्ता अपेक्षितविचित्रफलप्र-
दाहत्वात् इत्यमन्यत । तेन चाग्निचयनेनासुराः स्वर्गमारोढुं
प्रारभन्त । तदानीं स इन्द्रः स्वकीयां तामिष्टकां चितेरुद्धृ-
तवान् । चितिभ्रंशेन मार्गमध्य एवासुराः प्रभ्रष्टाः । ते चोर्ष-
नाभिनामकाः लूताकीटाः प्राभवन् । तेन कीटेन संसृष्टं
तन्तुजालमूर्षशब्देनोच्यते । तस्मिन्नूर्षे सूत्रजाले स्थिता अभयो
भीतिरहिता आसते । ते ह्याधारयोः काष्ठयोर्मध्ये आकाशे
तन्तुजालं सृष्ट्वा तत्र निर्भयास्तिष्ठन्तीत्येतत् सर्वं लोक-
प्रसिद्धम् । ऊर्षानाभय इति पदद्वयं मिलित्वा एकं नाम-
धेयम् । 'तनूनपात्' इति पदद्वयं यथैकस्याग्नेर्नाम तद्वत् ।
तेषामसुराणां मध्ये द्वावसुरौ अङ्कातिशयात् स्वर्गं प्राप्ता-

विति भंशान्तत्र देवल्लोके श्रानावभूताम् । यस्मादन्नेन्द्रश्चित्रा-
भिरिष्टकाभिस्तान्सुरान् विनाशितवान्, तस्माद्यजमानश्चि-
त्रानक्षत्रेऽग्निमाधाय भ्रातृवान् विनाशय स्वस्मिन्नेजश्रादिकं
स्थापयति । ‘ओजः’ बलहेतुरष्टमो धातुः । ‘बलं’ प्रसि-
द्धम् । ‘इन्द्रियं’ चक्षुरादिकम् । ‘वीर्यं’ तदीयव्यवहारपा-
टवम् ॥

इत्थं नक्षत्राणि विधायाधिकारिविशेषादृढन् विधत्ते । “व-
सन्ते ब्राह्मणेऽग्निमादधीत । वसन्तो वै ब्राह्मणस्यर्तुः । स्व एवै-
नमृतावाधाय । ब्रह्मवर्चसो भवति । मुखं वा एतदृढनाम् [६]
‘यद्वसन्तः । यो वसन्ताग्निमाधत्ते । मुख्य एव भवति । अथो
योनिमन्तमेवैनं प्रजातमाधत्ते । यीशे राजन्य आदधीत । यीशो
वै राजन्यस्यर्तुः । स्व एवैनमृतावाधाय । इन्द्रियावी भवति ।
शरदि वैश्व आदधीत । शरद्वै वैश्वस्यर्तुः [७] स्व एवैन-
मृतावाधाय । पशुमान् भवति” इति ॥ ‘वसन्तः’ वसन्तर्तुः
तस्य च ब्राह्मणस्य प्राथम्यसाम्यात् स्वस्वामिभावात् स्वकीयश्च-
तावादधानस्य ब्राह्मणस्य स्वीचितं ब्रह्मवर्चसमेव फलम् । किञ्च ।
‘मधुस्र माधवस्र वासन्तिकादृढ’ इत्याह्नानात् । मुख्यं प्राथम्यं
वसन्तस्याप्यवगन्तव्यम् । अपि च । यथा स्त्रीणां ऋतुविशेषे प्र-
वृत्तः पुरुषः प्रजननसमर्थो भवति, तथा ऋतुविशेषे ‘योनिमन्तं’
प्रजननसामर्थ्यवन्तं प्रादुर्भूतं प्रजातं चाग्निमाधत्ते ॥ एवं यीश-
शरदाक्ययोरपि व्याख्येयम् ॥

पूर्वं काम्य आधाने पूर्वोत्तरफलुनीनक्षत्रद्वयं विहितम् ।

इदानीन्तु नित्य आधाने नक्षत्रमेकं निषिध्येतरदिधत्ते । “न पूर्वयोः फल्गुनोरग्निमादधीत । एषा वै जघन्या रात्रिः संवत्सरस्य । यत् पूर्वं फल्गुनी । पृष्ठत एव संवत्सरस्याग्निमाधाय । पापीयान् भवति । उत्तरयोरारादधीत । एषा वै प्रथमा रात्रिः संवत्सरस्य । यदुत्तरे फल्गुनी । मुखत एव संवत्सरस्याग्निमाधाय । वसीयान् भवति” इति । फाल्गुनमासे येयं पूर्णिमा तत्र प्राप्तं यत् पूर्वफल्गुनीनक्षत्रं तद्युक्ता रात्रिः पूर्वसंवत्सरस्य समाप्तिस्थानीया । अतस्तत्रादधानः संवत्सरस्य ‘पृष्ठतः’ पृष्ठभागेऽनुष्ठानादरिद्रो भवति । उत्तरफल्गुनीनक्षत्रे भाविसंवत्सरादित्वात् तत्रादधानः संवत्सरप्रारम्भ एवाधायात्यन्तधनिको भवति ।

पचान्तरं विधत्ते । ‘अथो खलु । यदैवैनं यज्ञ उपनमेत् । अथादधीत । सैवास्यर्द्धिः” इति ॥ अन्येऽभिज्ञा एवमाहुः खलु यस्मिन्नेव काले ‘एनं’ पुरुषं सोमयज्ञः प्राप्नुयात्, सोमयागं करिष्याम्यहमिति बुद्धिरुदियात्, तदानीमेवादधीत । न तु नक्षत्रादिकं परीक्षितव्यम् । सैव सोमयागबुद्धिरेवास्य पुरुषस्य नक्षत्रादिकत्तत्त्वविहितकालसमृद्धिः । अतएव सूत्रकारेणोक्तम् । “सोमेन यक्ष्यमाणो नक्तुर्न नक्षत्रम्” इति । अत्र मीमांसा-द्वितीयाध्यायस्य षष्ठपादे चिन्तितम् ।

“आधानं किं प्रकृत्यर्थं वज्रिमात्रेण वा युतम् ।

संस्कृताग्निप्रणाल्यैतत् पर्ववत्प्रकृतौ स्थितम् ॥

लौकिकाकारमात्रत्वे विफलत्वात् कृतौ यतिः ।

पर्शस्याहवनीयादौ शास्त्रीयेऽस्तु स्वतन्त्रता” ॥

अनारभ्याधीतं पर्शमयीलम् । यथा जुहः प्रसिद्धा प्रकृतौ निविष्टा तथैवाग्निप्रणाख्या तत्संस्काररूपमाधानं प्रकृतौ निविष्टत इति चेत् । मैवं, वैषम्यात् । द्विविधो हि जुह्वा आकारः लौकिकः शास्त्रीयश्च । अरतिमात्रदैर्घ्यहंसमुखत्वविलत्वादिरूपो दृश्यमानो लौकिकः । अपूर्व्यत्वाकारस्तु शास्त्रीयः । तथोरपूर्व्यत्वं क्रतुप्रवेशमन्तरेण नास्ति । तत्र यदि लौकिकाकारमात्रे पर्यवस्येत् तदा पर्शमयीत्वं विफलं भवेत् । काष्ठान्तरेणापि तदाकारस्य सुसम्पादकत्वात् । अतोऽपूर्व्यत्वाय पर्शता क्रतौ प्रविष्टा । आहवनीयादीनां त्वेक एव शास्त्रीयाकारः । स च विधिवत्तादाधानेनैव जन्यते नान्यथा । तस्मादाधानस्य क्रतुप्रवेशं विनैव शास्त्रीयाहवनीयाद्याकारसम्पादनार्थत्वादग्निमात्रेण तत् संयुज्यते । तथासति पर्शवैषम्यात् प्रकृतावप्रविश्याग्नीनुत्पाद्य क्रतुवत्त्वात्तच्चेणावतिष्ठते । ततो लौकिकपापसम्पादितसुवर्षग्रीष्मादिवदाधानसम्पादितानां स्वतन्त्राणामेवाहवनीयाद्यग्नीनां पश्चाद्वाक्यैः क्रतुषु विनियोगोऽस्तु । तत्रैवान्यच्चिन्तितम् ।

“आधानं पवमानादेरिष्टेरङ्गं न वा भवेत् ।

अग्नीनामिष्टिशेषत्वात् तद्वाराऽस्य तदङ्गता ॥

अनारभ्य विधानात्तु नाङ्गं कस्यचिदाहितम् ।

अग्न्यर्थत्वात्तत्समेष्टिरग्नयस्त्वग्निहोत्रगाः” ॥

इदमाश्नायते । “अग्नये पवमानायाष्टाकपालं निर्वपेद्ग्नये

पावकायाग्रये शुचये” इति । ‘वसन्ते ब्राह्मणेऽग्निमादधीत’ इति च । तत्राधानं पवमानादीनामिष्टीनामङ्गभवेत्, कुतः दर्शपूर्णमासविक्रतिषु पवमानादीष्टिषु चोदकप्राप्तानामाहवनीयाद्यग्नीनां ? इष्ट्यङ्गत्वे सति अग्निद्वारा तत्संस्काररूपस्याधानस्यापि तदङ्गताया अनिर्वार्यत्वादिति चेत् । मैवम् । न ह्येतदाधानं कस्यचित्कृतोः प्रकरणे पठितं किन्वनारभ्याधीतम् । अतो न कस्याप्येतदङ्गम्, किन्वाधानवदिष्टीनाम् । अग्निसंस्कारार्थत्वात् परस्परं नास्त्यङ्गाङ्गिभावशङ्का ॥ ननु पवमानेऽप्यङ्गत्वाभावे अग्निसंस्कारवैयर्थ्यादिग्निद्वारा तदङ्गत्वं युक्तमिति चेन्न । संस्कृतानामग्नीनामग्निहोत्राद्युत्तरक्रतुषु तत्तदाक्यैर्विनियोगावगमात् । तस्मान्नाधानमङ्गम् । द्वितीयाध्यायस्य तृतीयपादे चिन्तितम् ।

“वसन्ते विप्र आदध्यात् तत्रैवोपनयीत तम् ।

अनुवादः प्रापणं वाऽनुवादः कालसिद्धये ॥

अन्तरेणाग्निविद्याभ्यां कर्मानुष्ठित्यसम्भवात् ।

कृष्णे आधानोपनीती प्राप्ता विप्रादयस्ततः ॥

लौकिकाग्नेः पुस्तकाच्च तत्सिद्धेर्नास्ति कल्पनम् ।

कालविप्रादिसंयुक्तं अतोऽप्राप्तं विधीयते” ॥

“वसन्ते ब्राह्मणेऽग्निमादधीत । यीमे राजन्यः । शरदि वैश्यः” इति श्रूयते । वसन्ते ब्राह्मणमुपनयीत । यीमे राजन्यं, शरदि वैश्यम्, इति च । तत्र वसन्तादिकालविशेषं विधातुं ब्राह्मणादयोऽनुद्यन्ते । न च तेषां प्राप्यभावः । कल्पनुष्ठानान्य-

थानुपपत्त्या कृतत्वात् । न ह्याहुत्याधारभूतमग्निं अनुष्ठानप्र-
कारश्चापिकां विद्याञ्च विना कर्मानुष्ठानं सम्भवति । अग्निस्य
नाधानमन्तरेणास्तीति ब्राह्मणादिकर्तृकमाधानं कल्पयति ।
विद्या चोपनयनपूर्वकाध्ययनमन्तरेण न सम्भवतीति ब्राह्मणा-
द्युपनयनं कल्पयन्तीति तत्प्राप्तिरिति चेत् । मैवम् । लौकि-
काग्नौ होतुं पुस्तकपाठेनाधिगन्तुञ्च शक्यत्वेनाधानोपनयनयो-
रकल्पने ब्राह्मणादीनामप्राप्तेः । तस्मादसन्तादिकालविशिष्ट-
ब्राह्मणादिकर्तृकेनाधानोपनेत्रा विधीयते । षष्ठाध्यायस्य प्रथ-
मपादे चिन्तितम् ।

“पुंसोरेकस्य वाऽऽधानं वसानावित्यतो द्वयोः ।

एष सौमविधिर्द्वित्वं दम्पत्योरेकता ततः” ॥

आधाने श्रूयते “सौमे वसानावग्निमादधीयातां” इति ।
तत्र वसानाविति पुत्तिङ्गवद्विवचनम् । उभयोः पुंसोराधानेऽधि-
कार इति चेत् । मैवम् । सौमस्याप्राप्तस्य विधेयतया पुंस्त्व-
स्यापि विधाने वाक्यभेदान्न तद्विधीयते । किन्तु दम्पत्योः स-
हाधिकारेण प्राप्तं द्वित्वमनूयते । पतिश्च पत्नी चेति विगृह्य
पतिशब्दस्यैकशेषात् पुत्तिङ्गद्विवचनमविरुद्धम् । तस्मादाधाने-
ऽधिकारिणः पुंस एकत्वमेव ।

इति सायनाचार्यविरचिते माधवीये वेदार्थप्रकाशे कृष्ण-
यजुर्ब्राह्मणे आद्यकाण्डे प्रथमप्रपाठके द्वितीयोऽनुवाकः ॥

अथ तृतीयोऽनुवाकः ।

द्वितीयानुवाके आधानार्थं नक्षत्रादिकालोऽभिहितः । तृतीये देवयजनार्थाः सम्भारा उच्यन्ते । यदुक्तं सूत्रकारेण । “प्राचीनप्रवणं देवयजनमुद्धृत्य” इति । तदिदं विधत्ते । “उद्धन्ति । यदेवास्या अमेध्यम् । तदपहन्ति” इति । भूमेरूर्द्ध्वभागं खनित्रादिना खनेत् । तेन निष्ठीवनादिनिमित्तं यदमेध्यं तदपहतं भवति । उद्धननमन्तस्तु ‘उद्धृत्यमानं’ इत्यादि । स चोपरितनप्रपाठकादौ आस्नातत्वात् । तत्रैव व्याख्यास्यते । एवमुत्तरेष्वपि विधिषु द्रष्टव्यम् ।

अथ विधत्ते, “अपो वोचति शान्त्यै” इति । उद्धननकृता भूमेर्वेदना जलेन शाम्यति । ‘आपो वै शान्ता’ इति अन्यत्रोपशमहेतुत्वश्रवणात् ।

विधत्ते । “सिकतानि वपति । एतद्वा अभैर्वैश्वानरस्य रूपम् । रूपेणैव वैश्वानरमवरुन्धे” इति । सिकतानां तद्रूपत्वं वैश्वानरस्य रूपमिति मन्त्रादवगन्तव्यम् । सिकतादयो द्रव्यविशेषा देवयजनभूमौ प्रक्षेपणीयाः सम्भाराः । अतएव सूत्रकारेणोक्तम् । ‘सप्त पार्थिवान् सम्भारानाहरति । एवं वानस्पत्यान्’ इति । तत्र पार्थिवेषु सिकतारूप एकः सम्भार उक्तः ।

द्वितीयं सम्भारं विधत्ते । ‘ऊषां निवपति । पुष्टिर्वा एषा प्रजननम् । यदूषाः’ [१] पुष्ट्यामेव प्रजननेऽग्निमाधत्ते । अथो सञ्ज्ञान एव । सञ्ज्ञानं ह्येतत् पशूनाम् । यदूषाः’ इति । पशवो ह्यषरक्षेत्रोत्पन्नं दणादिकं रसान्तरयुक्तत्वादाद-

रेण भक्षयित्वा पुष्टाः सन्तोऽपत्यानुत्पादयन्ति । तस्मादूषा
लवणाभ्रसा मिश्रितास्तस्यावयवा इति यावत् । सैषा पुष्टिः
प्रजननञ्च । तस्मादूषनिवपेन तदुभयप्राप्तिः । अपि च सञ्-
ज्ञाने प्रदेश एवाग्निराहितो भवति । एतच्चोषरक्षेत्रं पशूनां
सञ्ज्ञानम् । पशवो ह्याघ्राणेन तत् संस्थानं जानन्ति । तस्मा-
दूषा आधानस्य स्थाने निवपनीयाः ।

एवं निवपनकाले ध्यानविशेषं विधत्ते । “द्यावापृथिवी सहा-
स्ताम् । ते वियती अभूताम् । अस्वेव नौ सहयज्ञियमिति । यद्-
मुष्या यज्ञियमासीत् । तदस्यामदधात् । त ऊषा अभवन्” [२]
यदस्या यज्ञीयमासीत् । तदमुष्यामदधात् । तददस्यन्द्रमसि
कृष्णम् । ऊषान्विवपन्नदो ध्यायेत् । द्यावापृथिव्योरेव यज्ञिये-
ऽग्निमाधत्ते’ इति । सृष्टिकाले द्याव्यापृथिव्यौ मध्यगतान्तरि-
चव्यवधानरहिते अभूतां तदा प्राणिनामवकाशार्थमीश्वरा-
नुज्ञया परस्परवियोगं गते । वियोगकाले च स्नेहातिशयात्
परस्परमेवाब्रूताम् । आवयोर्यज्ञयोगं यत् सारमस्ति तत् सहैव
तिष्ठतु । भूसारस्य दिवो वियोगो माभूत् । द्युसारस्य च भू-
मेर्वियोगो माभूदिति । ततोऽमुष्या दिवः सम्बन्धि यद्यज्ञियं
सारं तदस्यां पृथिव्यां सा द्यौः स्थापयते । ते च द्युलोकसारंश्चा
एते दृश्यमाना भूम्यवयवादूषरूपा अभवन् । तस्यां पृथिव्यां
यज्ञियं सारमासीत् । तदमुष्यां दिवि भूमिरस्थापयत् । तच्च
स्थापितं भूसारं अदो दृश्यमानं चन्द्रमसि कलङ्करूपं कृष्णं, त-
स्माद्भूसारत्वादूषाणां निवपनकाले तत् कृष्णरूपमत्र तिष्ठति

इति ध्यायेत् । तथा सति द्युलोकसम्बन्धिन्यूपे भूलोकसम्बन्धिनि कृष्णे चाग्निराहितो भवति ।

अथ तृतीयं सन्भारं विधत्ते । “अग्निर्देवेभ्यो निस्त्रायत । आरु रूपं कृत्वा । स पृथिवीं प्राविशत् । स ऊतीः कुर्व्वाणः पृथिवीमनुसमचरत् । तदाखुकरीषमभवत् [३] यदाखुकरीषः सन्भारो भवति । यदेवास्तत्र न्यक्तम् । तदेवावरुन्धे’ इति । अग्निः कदाचित् केनापि निमित्तेन देवेभ्योऽपरक्तः सन् मूषिको भूत्वा तदीयं रूपञ्च सम्पूर्णं कृत्वा निलीनो देवैरदृश्यो भूत्वा, स च पृथिवीं प्रविष्टो बिलानि कुर्व्वाणोऽनुक्रमेण भूमेरन्तरेव समचरत् । यद्विलनिर्झाणे निःसारितं पांशुरूपं तदेतदाखुकरीषं, तस्मिन् समृते सति तत्र निगूढं यदग्नेस्तेजस्तत् सर्वं प्राप्नोति ॥

अथ चतुर्थसन्भारं विधत्ते । “ऊर्जं वा एतः रमं पृथिव्या उपदीका उद्दिहन्ति । यदल्मीकं । यदल्मीकवपासन्भारो भवति । ऊर्जमेव रमं पृथिव्या अवरुन्धे । अथो ओचमेव । ओचः स्तेतत् पृथिव्याः । यदल्मीकः’ इति ॥ ४ ॥ ‘उपदीकाः’ पिपीलिकासमाना आर्द्रकृतमृत्तिकोपचयचमा जन्तवः, ते हि पृथिव्याः सम्बन्धिनमूर्जशब्दाभिधेयं रमं पृथिव्याः सकाशादूर्द्धमानीयोपचिन्वन्ति । तत्सन्भारेण भूसारं प्राप्नोति । अपि च ओत्तेन्द्रियसामर्थ्यमपि प्राप्नोति । दल्मीकस्य पृथिवीओचत्वात् । एतद्देदनं प्रशंसति । “अबधिरो भवति । य एवं वेद” इति ॥

अथ पञ्चमं सम्भारं विधत्ते । “प्रजापतिः प्रजा असृजत । तासामन्नमुपाचीयत । ताभ्यः सूदमुपप्राभिनत् । ततो वै तासामन्नं नाचीयत । यस्य सूदः सम्भारो भवति । नास्य गृहेऽन्नं चीयते” इति । पुरा कदाचित् प्रजापतिः सृष्टानां प्रजानां यदन्नं तद्भुज्यमानमुपचीणमभूत् ततः प्रजार्थं “सूदम्” शोथजलप्रदेशावस्थितं कर्दममुपानीय प्राभिनत् । तेषु तेषु पृथ्वीप्रदेशेषु पृथक् पृथक् प्रसारितवान् । ततस्तत्र तत्र सस्यात्पत्तौ सत्यां तासां प्रजानामन्नमचीणमभूत् । अतस्तत्सम्भारेण गृहेऽन्नमन्नं भवति ॥

अथ षष्ठं सम्भारं विधत्ते । “आपो वा इदमग्रे सलिलमासीत् । तेन प्रजापतिरत्राम्यत् [५] कथमिदं स्यादिति । सोऽपश्यत् । पुष्करपर्णं तिष्ठत् । सोऽमन्यत । अस्ति वै तत् । यस्मिन्निदमधितिष्ठतीति । स वराहो रूपं कृत्वापन्यमज्जत् । स पृथिवीमध आर्च्छत् । तस्या उपहत्योदमज्जत् । तत् पुष्करपर्णंऽप्रययत् । यदप्रययत् [६] तत् पृथिव्यै पृथिविलम् । अभूद्वा इदमिति । तद्भूम्यै भूमिलम् तां दिशोऽनु वातः समवहत् । तां शर्कराभिरदृष्टत् । शं वै नोऽभूदिति । तच्छर्कराणां शर्करत्वम् । यद्वराहविद्धत् सम्भारो भवति । अस्यामेवाकृष्यट्कारमग्निमाधत्ते । शर्करा भवन्ति धृत्यै [७] अथो शन्वाय” इति । इदमिदानीं दृश्यमानं गिरिनदीसमुद्रादिकं स्थावरं मनुष्यगवादिकं जङ्गमञ्च सृष्टेः पूर्वं ईदृशं नासीत् । किन्तु सलिलं, प्लवतौ औणादिक इत्येव । इदं दृश्यमानं

जगत् सलिलङ्कारणेन सङ्गतं अविभागापन्नम् । यदा 'इमे वै लोकाः सरिरं' इति श्रुतेः । सरिरशब्देन लोका उच्यन्ते । रलयोरभेदात् सलिलरूपमासीत् । तत्राप्याप एव, न तु भूमिस्वरूपम् । तदानां प्रजापतिस्तेन सिद्धचित्तजगन्निमित्तेनाश्रितम् । पर्यालोचनरूपं तपोऽकुरुत । कथं नामेदं सर्वं जगद्भवेत् इति विचार्य तस्य सलिलस्य मध्ये दीर्घनालाग्रेऽवस्थितमेकं पद्मपत्रमपश्यत् । तच्च दृष्ट्वा मनस्येवमतर्कयत् । यस्मिन्नाधार इदं सनालं पद्मपत्रमधिश्रित्य तिष्ठति तदस्य किञ्चिदधस्तादस्येव इति तर्कयित्वा च स प्रजापतिर्वराहो भूत्वा तदीयं रूपं च सम्यक् कृत्वा पद्मपत्रनालस्य समीपे जलमध्ये निमग्नोऽभूत् । मग्नश्चाभावधस्ताद् भूमिं प्राप्तवान् । तस्या भूमेः सकाशात् कियतीमथार्द्रां मृदं स्वदंष्ट्रा पृथक्कृत्य सलिलस्योपर्युन्मज्जनं कृतवान् । तच्च मृद्रूपं तस्मिन् पुष्करपर्णे प्रसारितवान् । यस्मादियं मृत्तिका प्रथिता तस्मात् पृथ्वीनाम सम्पन्नम् । ततः सन्नुष्ट इदं स्थावरजङ्गमाधारभूतं वस्त्वभूदित्युवाच । ततो भवति इति व्युत्पत्त्या भूमिनाम सम्पन्नम् । तामार्द्रभूमिमुलक्ष्य शोषयितुञ्चतस्त्रो दिशोऽप्यनुप्रजापतिसङ्कल्पाद्वायुः सम्प्रवृत्तः । शुश्रून्तीं तां भूमिं स प्रजापतिः शर्कराभिः क्षुद्रपाषाणैर्दृढीचकार । कृत्वा च 'नोऽस्माकं' शं सुखमभू'दित्युवाच । तस्मात् कारणाच्छं सुखं कृतमामिरिति व्युत्पत्त्या शर्करेति नाम सम्पन्नम् । यस्माद्वराहेणानीताया मृदः ईदृशो महिमा, तस्माद्वराहेण भूमौ विहितं खनितं अस्यां मृत्स्वरूपं सम्भर-

णीयं, तथा सत्यां भूम्यामेव वैयर्थ्यं यथा न भवति तथाग्नि-
माधत्ते । यस्माच्छर्कराभिर्भूमिर्दृढीकृता तस्मादत्रापि ‘धृत्यै’
दाढ्याय शर्करा प्रक्षेप्यया । अथो अपि च ‘शक्त्वाय’ सुखसि-
द्धये शर्कराः कार्याः ॥

अथ सप्तमं सभारं विधत्ते । “सरेता अग्निराधेय इत्याहुः ।
आपो वरुणस्य पत्नय आसन् । ता अग्निरभ्यधायत् । ताः सम-
भवन् । तस्य रेतः परापतत् । तद्द्विरण्यमभवत् । यद्द्विरण्यमु-
पास्यति । सरेतसमेवाग्निमाधत्ते’ इति । या अब्देवता वरु-
णस्य भार्याः ताः कामुकोऽग्निर्ध्यात्वा सभोगं कृतवान् । त-
दानीं व्यग्रस्य तस्य रेतो भूमौ पतित्वा द्विरण्यमभूत् । अतोऽत्र
द्विरण्ये प्रक्षिप्ते सति सरेतस्कोऽग्निरादितो भवति । एतस्य
द्विरण्यस्य प्रक्षेपस्थानं विधत्ते ।

“पुरुष इन्वेखाद्रेतसो बीभत्सत इत्याहुः” [८] उत्त-
रत उपास्यत्यबीभत्सायै’ इति । इन्वा इति निपातद्वयं मि-
लित्वा प्रसिद्धिमाचष्टे । लोके सर्वोऽपि पुरुषः स्वकीयं रेतो
हस्तेन स्पृष्टं जुगुप्सते । तदेतत् प्रसिद्धमित्यभिज्ञा आहुः । त-
स्मादत्राग्निस्थापनप्रदेशं विद्यायोत्तरस्मिन् पार्श्वे द्विरण्यं प्रक्षि-
पेत् । तत्राबीभत्सायै सम्पद्यते । यदुक्तं सूत्रकारेण । “देव्याय
रजतं प्रयच्छति” इति ।

तदिदं विधत्ते । “अति’ प्रयच्छति । अर्त्तिमेवातिप्रय-
च्छति” इति । देवयजने प्रक्षिप्तं सुवर्णं अतिक्रम्यान्त्यद्रजतं प्रय-
च्छेत् । तथा सति स्वात्मानमतिक्रम्यान्त्यसौ देव्याय स्वकीयामी-

र्त्तिं दत्तवान् भवति । तदेवं पार्थिवाः सम्भारा अभिहिताः ।

अथ वानस्पत्येषु सप्तसु सम्भारेषु प्रथमं सम्भारं विधत्ते ।
“अग्निर्देवेभ्यो निलायत । अश्वो रूपं कृत्वा । सोऽश्वत्ये संवत्सर-
मतिष्ठत् । तदश्वत्यस्याश्वत्यत्वम् । यदाऽश्वत्यः सम्भारो भवति ।
यदेवाश्व तत्र न्यक्तम् । तदेवावरुन्धे” इति ॥ कदाचिदग्निर्देवे-
भ्योऽपक्रम्याश्वो भूत्वा तदीयं रूपं सम्यक् अश्वत्यवृत्ते निरूढः
संवत्सरमात्रमतिष्ठत् । अश्वस्तिष्ठत्यस्मिन्निति व्युत्पत्त्या तस्य वृत्त-
स्याश्वत्यनाम सम्यक्त्वम् । तस्मादश्वत्यसम्भारेण तत्र निगूढमग्रेऽस्तेजः
प्राप्नोति ॥

द्वितीयं सम्भारं विधत्ते । “देवा वा ऊर्जं व्यभजन्त । तत-
उदुम्बर उदतिष्ठत् । ऊर्ज्वा उदुम्बरः । यदौदुम्बरः सम्भारो
भवति । ऊर्जमेवावरुन्धे” इति । देवाः सर्वे कदाचिदत्रोप-
विश्यान्नरमं विभक्तवन्तः । तदा तस्मिं स्थाने पतितादन्नरमात्
उदुम्बरवृक्ष उदतिष्ठत् । तस्मादन्नरमस्यैवोदुम्बरत्वात् तत्स-
म्भारेणान्नरसम्प्राप्नोत्येव ।

अथ तृतीयं सम्भारं विधत्ते । “तृतीयस्यामितो दिवि
सोम आसीत् । तं गायत्र्याऽहरत् । तस्य पर्षमच्छिद्यत ।
तत्पर्षोऽभवत् । तत्पर्षस्य पर्षत्वम् [१०] ‘यस्य पर्षमयः
सम्भारो भवति । सोमपीथमेवावरुन्धे” इति । इतो भूलो-
कादारभ्यागणनायामन्तरिक्षमतिक्रम्य परतो वर्त्तमाना या
द्यौः तृतीया तस्यां सोमवल्ली स्थिता । तच्च सोमं गायत्री
देवता, तत्रत्यैः सोमरक्षकैः सह युद्धं कृत्वा समाहरत् ।

अथ च वृत्तान्तः कद्रूश्च वै सुपर्णा चेत्यनुवाके प्रपञ्चितः । सद्दसा समानीयमानस्य तस्य सोमस्यैकं पर्णं द्विजं सद्रूमौ पतित्वा पलाशवृक्षोऽभवत् । पर्णजन्यत्वात् तस्य वृक्षस्य पर्णं नाम सम्यन्नम् । सोमजन्यस्य तस्य सम्भरणेन सोमपानमेव प्राप्नोति ॥

पुनरपि तमेव सम्भारं प्रशंसति । “देवा वै ब्रह्मन्नवदन्त । तत्पर्णं उपाशृणोत् । सुश्रवा वै नाम । यत्पर्णमयः सम्भारो भवति । ब्रह्मवर्चसमेवावरुन्धे” इति । देवाः कचिदेकान्ते पलाशवृक्षच्छायायामुपविश्य परस्मिन् ब्रह्मणि संवादं कृतवन्तः । तत् सर्वं समीपे स्थितः पलाशवृक्षोऽशृणोत् । शोभनं वस्तु श्रुतवान् इति व्युत्पत्त्या सुश्रवा इति तस्य नाम सम्यन्नम् । तस्मात् परं ब्रह्म श्रुतवतो वृक्षस्य सम्भरणेन ब्रह्मवर्चसमेव प्राप्नोति ॥

अथ चतुर्थं सम्भारं विधत्ते । “प्रजापतिरग्निमसृजत । सोऽविभेत्प्रमाधक्ष्यतीति । तः शम्याऽशमयत् [११] ‘तच्छस्यै-शमित्वम् । यच्छमीमयः सम्भारो भवति । शान्त्या अप्रदाहाय” इति । प्रजापतिरग्निं सृष्ट्वा मामयमग्निः प्रधक्ष्यतीति भीतः शमीशाखया ज्वालामशमयत् । शमयत्यनेनेति व्युत्पत्त्या शमीति नाम सम्यन्नम् । अतस्तत्सम्भारः पूर्वं विद्यमानस्य दाहस्य उपशान्त्यै । इतः परमदाहाय च सम्यच्यते ॥

अथ पञ्चमं सम्भारं विधत्ते । “अग्नेः सृष्टस्य यतः । विकृत्तं भा आर्क्षत् । यद्वैकृत्तः सम्भारो भवति । भा एवावरुन्धे” इति । प्रजापतिना सृष्टोऽग्निस्त्वरया गच्छन् विकृत्तवृक्ष-

मपश्यत्, तदा तदीयं तेजो वृक्षं प्राप्नोत् । अतस्तत्सम्भारे
सति भा एव दीप्तिरेवावरुन्धे ।

अथ षष्ठं सम्भारं विधत्ते । “सहृदयोऽग्निराधेय इत्याहुः ।
मरुतोऽद्भिरग्निमतमयन् । तस्य तान्तस्य हृदयमाच्छिन्दन् ।
साशनिरभवत् । यदशनिहतस्य वृक्षस्य सम्भारो भवति । सहृद-
यमेवाग्निमाधत्ते” इति । मरुतः कदाचिदग्निना सह विरोधे
सति तमग्निमद्भिरशक्तिमजनयन्नित्यर्थः । ‘अतमयन्’ ग्लानिं
प्रापयन् । ततो निःशक्तेरग्रे हृदयमाच्छिन्दन् । तस्य हृदय-
मशनिरूपेणोदभूत् । तस्मादशनिहतस्य वृक्षस्य सम्भारेण सह-
दयोऽग्निराहितो भवति ॥ १२ ॥

इति सायनाचार्यविरचिते माधवीये वेदार्थप्रकाशे यजु-
ब्राह्मणे आद्यकाण्डे प्रथमप्रपाठके तृतीयोऽनुवाकः ॥ ३ ॥

अथ चतुर्थोऽनुवाकः ।

तृतीये देवयजनदेशे प्रचेप्तव्याः सम्भारा उक्ताः, अथ च-
तुर्थे तैः सम्भारैर्युक्तेष्वायतनेषु वैज्ञाधानमभिधीयते । यदुक्तं
सूत्रकारेण । “प्राचीनप्रवणं देवयजनमुद्धृत्य तस्मिन्नुदीचीनवल्गुं
शरणं करोति । तस्याग्रेण मध्यमं वल्गुं गार्हपत्यायतनं भवति ।
तस्मात् प्राचीनमष्टासु प्रक्रमेषु ब्राह्मणस्याहवनीयायतनमेका-
दशसु राजन्यस्य द्वादशसु वैश्यस्य चतुर्विंशत्यामपरिमिते वा
यावता वा चक्षुषा मन्यते । तस्मान्नातिदूरमाधेय इति सर्वेषा-
मविशेषेण श्रूयत इति” ॥

तत्रैकं पक्षं विधत्ते । “द्वादशसु विक्रामेष्वग्निमादधीत । द्वादशमासाः संवत्सरः । संवत्सरादेवैनमवस्थाधत्ते” इति । विक्रामः प्रक्रमः । स च द्विविधः । तथाचोक्तम् । “प्रक्रमो द्विपदस्त्रिपदो वा” इति । गार्हपत्याद् द्वादशसु विक्रामेषु समाप्तेषु आहवनीयायतनं कृत्वा तत्राग्निमादध्यात् । सङ्ख्यासाम्येन मासद्वारा संवत्सरबलादेनमग्निमवस्थ आधानंकृतवान् ॥

पक्षान्तरं विधत्ते । “यद्वादशसु विक्रामेष्वमादधीत । परिमितमवस्थीत । चक्षुर्निमित आदधीत । इयद्वादश विक्रामाश्च इति । परिमितश्चैवापरिमितश्चावस्थे” इति । द्वादशसु विक्रामेष्वमाधाने सति देशस्य पादेन परिमितत्वात् फलमपि परिमितमेव भवति । तस्माद्देशो न पादेन परिमातव्यः, किन्तु चक्षुषा दृष्टा प्रायेणैतावान् देशो द्वादशविक्रामः सम्भवतीति निश्चयित्वादादधीत । एवं सति पादेन परिमितत्वाभावान्न परिमितदोषो भविष्यति । चक्षुषा परिमितत्वात् तदीयगुणश्च भवति ॥

चाक्षुषनिश्चयद्योतनार्था भुतिः । इममेव पक्षं पुनः प्रशंसति । “अनृतं वै वाचा वदति । अनृतं मनसा ध्यायति [१] चक्षुर्वै सत्यम् । अद्राश्चित्याह । अदर्शमिति । तत्सत्यम् । यश्चक्षुर्निमितेऽग्निमाधत्ते । सत्य एवैनमाधत्ते” इति । वाङ्मनसयोरनृतविषयत्वमपि कश्चित् दृष्टम् । चक्षुस्तु पुरोवर्त्तिवस्तुनो याथार्थ्यमेव पश्यतीति तत् सत्यस्वरूपम् । अतएव लोकेऽपि दूरदेशवृत्तान्तं पुरुषमुखादाकर्ण्य किन्त्वमेव दृष्टवान् वृत्ता-

न्तमशीत्येवं सत्यत्वनिश्चयाय पृच्छन्ति । विचारार्थं भ्रुतिः । सोऽप्यहमेव दृष्टवानस्मीति यदा ब्रूते तदा तत्सत्यमिति निश्चिन्वन्ति । तस्माच्चतुर्निमित्तस्य सत्यत्वात् सत्यदेशेऽग्निराहितो भवति । यत्तु लोके शुक्तिरजतादिदर्शनं तच्च काचकामलादिदोषकृतमिति न कदाचिदपि चतुः सत्यं व्यभिचरति ॥

इदानीं प्रसङ्गादाहिताग्नेः कश्चिद्भ्रमं दर्शयति । “तस्मादाहिताग्निर्नानृतं वदेत् । नास्य ब्राह्मणो नाश्वान् गृहे वसेत् । सत्ये ह्यस्याग्निराहितः” इति । यस्माच्चतुर्निमित्तत्वेन सत्यभूते देशेऽयमग्निराहितस्तस्मादाहिताग्निः सत्यमेव वदेत् । नन्वनृतम् । सत्यानृतयोरेकत्र विरोधात् । गृहस्थस्य गृहे ब्राह्मणस्यानश्वतो यो निवासः सोऽप्यनृतसमानः, तस्मात्तं ब्राह्मणं भोजयेदेव ।

देशविशेषं विधाय कालविशेषं विधत्ते । “आग्नेयी तै रात्रिः [२] आग्नेयाः पशवः । ऐन्द्रमहः । नक्तं गा पत्यमादधाति । पशून्नेवावरुन्धे । दिवाहवनीयम् । इन्द्रियमेवावरुन्धे” इति । रात्रावग्नेः प्रकाशाधिक्याद्रात्रिराग्नेयी । एतच्चाग्निहोत्रब्राह्मण उपपादितम् । “अग्निं वा आदित्यः सायं प्रविशति । तस्मादग्निर्दूरान्नक्तं ददृशे” इति । अग्नेः पशुप्रदत्तात् पशूनामाग्नेयत्वम् । एतच्चान्युपस्थानब्राह्मणे देवैरभिहितम् । “इममेवाग्निं स्ववाम स नः स्तुतः पशून् पुनर्दास्यति” इति । तेऽग्निमस्तुवन् स एभ्यः स्तुतो रात्रिया अथहरभि पशून् निरार्ज्जदिति । एवमिन्द्रस्याहः-सम्बन्धो ब्राह्मणान्तराद् द्रष्टव्यः । तस्माद्रात्रौ गार्हपत्याधानेन पशून् प्राप्नोति अह्न्याहवनीयाधानेन इन्द्रियं प्राप्नोति ॥

अहन्यपि विशेषं विधत्ते । “अर्धादिते सूर्य्यं आहवनीय-
मादधाति । एतस्मिन् वै लोके प्रजापतिः प्रजा असृजत ।
प्रजा एव तद्यजमानः सृजते । अथो भूतञ्चैव भविष्यच्चावस्थे”
[३] इति । लोक्यतेऽवगम्यते इति व्युत्पत्त्या लोकशब्दः काल-
परः । अर्द्धादयकाले प्रजानां सृष्टत्वात् तत्राधानं प्रजार्थं
भवति । अपि च उदयस्यासम्पूर्णत्वात् भूतमतीतं रात्रिरूपञ्च
भविष्यदागम्यहस्येत्युभयं प्राप्तं भवति ॥

अथाधातव्यानामग्नीनां क्रमं निर्णेतुमाहवनीयस्य प्राथम्यं
निराचष्टे । “इडा वै मानवी यज्ञानुकाशिन्वासीत् । साऽऽगृणोत् ।
असुराग्निमादधत इति । तदगच्छत् । त आहवनीयमग्न आ-
दधत । अथ गार्हपत्यम् । अथान्वाहार्यपचनम् । साऽब्रवीत् । प्र-
तीच्येषां श्रीरगात् । भद्रा भूत्वा पराभविष्यन्तीति [४]
यस्यैवमग्निराधीयते । प्रतीच्यस्य श्रीरेति । भद्रो भूत्वा पराभ-
वति” इति । इडानाम् गोरूपा काचिद्देवता । सा च मनु-
सम्बन्धिनी । तत्सम्बन्धश्च मानवी धृतपदी मैत्रावरुणीति इडो-
पाक्कानस्य ब्राह्मणे स्पष्टमान्नातम् । मानवीत्याह मनुर्ह्येतामग्ने-
ऽपश्यदिति । सा चेडा ‘यज्ञानुकाशिनी’ यज्ञतत्त्वप्रकाशनसमर्था
आसीत् । सा कदाचिदसुराणामग्न्याधानवार्त्तां श्रुत्वा द्रष्टुं
गता । दृष्ट्वा मनोः पार्श्वे समागत्यैवमुवाच “असुराः प्रथमं
पूर्व्वदिगवस्थितमाहवनीयमाधाय ततः पश्चिमदिगवस्थितं गा-
र्हपत्यमाहितवन्तः । अनन्तरं दक्षिणाग्निम् । तथा चाधानसुकृतेन
किञ्चित्कालं धनिका भूत्वा पश्चादिनाशं प्राप्स्यन्ति । एतेषां प-

स्त्रिमाभिमुखत्वेन प्रवृत्तत्वादेतेषां श्रीरपि प्रतीची प्रतिकूलग-
मना सती तेभ्योऽसुरेभ्यो निवर्त्तयिष्यते” इति ॥ अतोऽसुरव-
दिदानोन्तनस्य आहिताग्नेरपि अन्ते पराभवो भवति ।

अथान्वाहार्यपचनस्य प्राथम्यं निराचष्टे । “साऽऽष्टणोत् । देवा
अग्निमादधत इति । तदगच्छत् । तेऽन्वाहार्यपचनमग्न आद-
धत । अथ गार्हपत्यम् अथाहवनीयम् । साऽब्रवीत् [५] प्राच्ये-
षाऽ श्रीरगात् । भद्रा भूत्वा सुवर्गं लोकमेष्यन्ति । प्रजान्तु
न वेत्यन्त इति । यस्यैवमग्निराधीयते । प्राच्यस्य श्रीरेति ।
भद्रा भूत्वा सुवर्गं लोकमेति । प्रजान्तु न विन्दते” इति । पूर्व-
वद्वाख्येयम् । अत्र गार्हपत्यादूर्द्ध्वं प्राङ्मुखप्रवृत्तेर्देवानां श्रीरपि
प्राचीं प्रवृत्ता । प्रहृष्टं पूर्वदिगवस्थितं स्वर्गं अश्नुति गच्छतीति
प्राची । तस्माद्देवानां स्वर्गप्राप्तिर्भविष्यति किन्तु प्रजाहेतोर्गा-
र्हपत्यस्य पूर्वमाधानाभावात् प्रजां न लप्स्यन्ते । एवं तादृगा-
धानकर्त्तरि यजमानेऽपि द्रष्टव्यम् ॥

अथ गार्हपत्यस्य प्राथम्यं विधत्ते । “साब्रवीदिडा मनुम् ।
तथा वा अहं तवाग्निमाधास्यामि । यथा प्रप्रजया पशुभिर्मिथु-
नैर्जनिष्यमे [६] प्रत्यस्मिँल्लोके स्थास्यमि । अभि सुवर्गं लोकं
जेष्यमीति । गार्हपत्यमग्न आदधात् । गार्हपत्यं वा अनु प्रजाः
पशवः प्रजायन्ते । गार्हपत्येनैवास्मै प्रजां पशून् प्राजनयत् । अ-
थान्वाहार्यपचनं । तिर्यङ्ङिव वां अयं लोकः । अस्मिन्नेव तेन
लोके प्रत्यतिष्ठत् । अथाहवनीयम् । तेनैव सुवर्गं लोकमभ्यजयत्
[७] यस्यैवमग्निराधीयते । सप्रजया पशुभिर्मिथुनेर्जायते ।

प्रत्यस्मिँल्लोके तिष्ठति । अभि सुवर्गं लोकं जयति” इति । गार्ह-
पत्यस्य प्रजापशुस्वामित्वात् तस्य प्रथमाधानेन तत्प्राप्तिः । गा-
र्हपत्यस्य दक्षिणभागे स्थितो योऽयमन्वाहार्यपचनः तस्य ति-
र्थक्षेत्रेण वर्त्तमानस्य ऊर्द्धगमनाभावेन मनुष्यलोकसदृशत्वात्
तदाधानेन मनुष्यलोके प्रतिष्ठा तत ऊर्द्धमाहवनीयाधानाय
प्राङ्मुखप्रवृत्तेः स्वर्गस्य च प्राग्वर्त्तित्वात् तत्प्राप्तिः ॥

अथाधिकारिभेदेनाधानमन्त्रविशेषान् विधत्ते । “यस्य वा
अथथादेवतमग्निराधीयते । आ देवताभ्योऽवृच्छते । पापीयान्
भवति । यस्य यथादेवतम् । न देवताभ्योऽवृच्छते । वसीयान्
भवति । भृगूणां त्वाङ्गिरसां व्रतपते व्रतेनादधामीति भृग्व-
ङ्गिरसामादध्यात् । आदित्यानां त्वा देवानां व्रतपते व्रते-
नादधामीत्यन्यासां ब्राह्मणीनां प्रजानाम् । वरुणस्य त्वा राज्ञो
व्रतपते व्रतेनादधामीति राज्ञः । इन्द्रस्य त्वेन्द्रियेण व्रतपते
व्रतेनादधामीति राजन्यस्य । मनोस्त्वा ग्रामण्यो व्रतपते व्रते-
नादधामीति वैश्यस्य । ऋभूणां त्वा देवानां व्रतपते व्रतेनाद-
धामीति रथकारस्य । यथादेवतमग्निराधीयते । न देवताभ्य-
ोऽवृच्छते । वसीयान् भवति” इति [८] यस्य पुरुषस्य याभिमा-
निनी देवता तामनतिक्रम्याधानं तस्य पुरुषस्याधानं यथादेव-
तमाधानमित्युच्यते । तदतिक्रमे सति देवताद्रोहो दारिद्र्यञ्च
भवति । अनतिक्रमे तु देवताप्रसादो धनसम्पत्तिश्च भवति ।
ये मनुष्या भृगुगोत्रोत्पन्ना ये चाङ्गिरसगोत्रोत्पन्नाः* तेषामु-

भयेषां तत्प्रतिपादकेन 'भृगूणाम्' इति मन्त्रेणाधानम् । “हे व्रतपते” कर्मस्वामिन्नग्रे भृगूणामङ्गिरसांश्च सम्बन्धिना “व्रतेन” कर्मविशेषेण निमित्तभूतेन “त्वामादधामि” इहायतने स्थापयामीति मन्त्रार्थः । एवमुत्तरत्रापि योज्यम् । गोत्रान्तर्गतानां ब्राह्मणानामादित्या एव देवताः । अभिषिक्तस्य राज्ञो वरुणो देवता इतरस्य क्षत्रियस्य इन्द्रो देवता । “इन्द्रियेण व्रतेन” इन्द्रियाभिवृद्धिहेतुना कर्मणेत्यर्थः । वैश्यस्य ग्रामनिर्व्वाहको मनुदेवता । “रथकारः” अनुलोमजः सङ्कीर्णजातिः । तस्य च्छभवो देवता । एतैर्मन्त्रैर्यथादेवतमाधानं सम्पद्यते ॥

अत्र मीमांसा षष्ठाध्यायस्य प्रथमपादे चिन्तितम् ।

“विप्रादिर्नैव रथकदन्यो वायस्तु योगतः ।

रूढेर्वर्णान्तरं तस्याधाने वर्षर्तुर्दृश्यते” ॥

आधाने श्रूयते । “वर्षासु रथकार आदधीत” इति । तत्र रथं करोतीति व्युत्पत्त्या त्रैवर्णिको रथकार इति चेत् । मैवम् । सङ्कीर्णजातिविशेषे रूढत्वात् । वैशायां क्षत्रियादुत्पन्ना माहिष्यः । शुद्रायां वैश्यादुत्पन्ना करणी । तस्यां करण्यां माहिष्यादुत्पन्नो रथकारः । तथा च याज्ञवल्क्यः ।

“माहिष्येण करण्यां तु रथकारः प्रजायते” इति ॥

तस्य च रथकारस्याधानकालो वर्षर्तुः ॥

इति सायनाचार्यविरचिते माधवीये वेदार्थप्रकाशे छण्ण-यजुर्ब्राह्मणे आद्यकाण्डे प्रथमप्रपाठके चतुर्थोऽनुवाकः ॥ ४ ॥

अथ पञ्चमोऽनुवाकः ।

चतुर्थे त्रयाणामाहवनीयादीनामाधानमुक्तं, पञ्चमे तत्रैव कच्चिद्विशेषं पवमानहवींषि चाभिदधाति ।

तत्रादौ व्याहृतिमन्त्रान् विधत्ते । “प्रजापतिर्वाचः सत्यम-
पश्यत् । तेनाग्निमाधत्त । तेन वै स आर्भोत् । भूर्भुवः सुवरि-
त्याह । एतद्वै वाचः सत्यम् । य एतेनाग्निमाधत्ते । च्छभ्रात्येव ।
अथो सत्यप्राशूरेव भवति । अथो य एवं विद्वानभिचरति ।
स्तृणुत एवैनम्” [१] इति । वाचः सम्बन्धि यत् सत्यं अवश्यम्भावि
फलसाधनं मन्त्ररूपं तच्छास्त्रमुखेन दृष्ट्वा प्रजापतिस्तेनाग्निमा-
धाय समृद्धोऽभूत् । “किं तत्सत्यम्” इति पृच्छद्भ्यः शिष्येभ्यो “भू-
र्भुवः सुवः” इति मन्त्रस्वरूपं प्राह । एतस्य वाक्सम्बन्धि सत्यत्वात्
एतेनाग्निमादधानः समृद्धो भवति । अपि चासौ सत्यप्राशूर्भव-
त्येव । प्रकर्षेणाश्रयते व्याप्यतेऽभिमतमनेनेति प्राशूः पराक्रमः ।
सत्यः कदाचिदप्यविसंवादी प्राशूः, अपि च एवं व्याहृतिमहि-
मानं विद्वान् शत्रुं मारयितुमभिचरन्नेनं हिनस्त्येव ॥

सामर्थ्यप्रदर्शनेन व्याहृतित्रयं प्रशंसति । “भूरित्याह । प्रजा
एव तद्यजमानः सृजते । भुव इत्याह । अस्मिन्नेव लोके प्रति-
तिष्ठति । सुवरित्याह । सुवर्ग एव लोके प्रतितिष्ठति” इति ।
योऽयं भूरिति मन्त्रमुच्चारयति असौ तन्मन्त्रसामर्थ्येन प्रजाः
पुत्रपौत्रादिका उत्पादयति । एवमुत्तरयोरपि योज्यम् ।

सामान्येन विहितं व्याहृतित्रयं पुनर्विशेषाकारेण विधत्ते ।

त्रिभिरक्षरैर्गार्हपत्यमादधाति । त्रय इमे लोकाः । एष्वेवैनं लो-
केषु प्रतिष्ठितमाधत्ते । सर्वैः पञ्चभिराहवनीयम् [२] सुवर्गाय
वा एष लोकायाधीयते । यदाहवनीयः । सुवर्ग एवासौ लोके
वाचः सत्यः सर्वमाप्नोति” इति । भूभुव इत्येतानि त्रीण्य-
क्षराणि तैराधीयमानः त्रितयाम्यालोकत्रये प्रतिष्ठितोऽग्निरा-
हितो भवति । भूभुवः सुवरिति पञ्चाक्षराणि तैराधीयमा-
नस्याहवनीयस्य स्वर्गार्थत्वात् स्वर्गे वाक्सम्बन्धि ह्यत्तं सत्यमसौ
प्राप्नोति ॥

अथ तत् त्रयं पञ्चकं च मिलित्वा प्रशंसति । “त्रिभिर्गार्हप-
त्यमादधाति । पञ्चभिराहवनीयम् । अष्टौ मन्थयन्ते । अष्टाक्षरा
गायत्री । गायत्रोऽग्निः । यावानेवाग्निः । तमाधत्ते” इति [१]
अग्नेर्मुखजत्वेन गायत्रीसम्बन्धित्वम् । यदुक्तं सूत्रकारेण “गार्हपत्ये
प्रणयनीयमाश्वत्यमिभ्रमादीपयति सिकतास्रोपयमनीरूपकल्प-
यते तमुद्यच्छति” इति ॥

तदेतद्विधत्ते । “प्रजापतिः प्रजाअसृजत । ता अस्मात् सृष्टाः
पराक्षीरायन् । ताभ्यो ज्योतिरुदगृह्णात् । तं ज्योतिः पश्यन्तीः
प्रजा अभिसमावर्त्तन्त । उपरीवाग्निमुद्गृहीयादुद्धरन् । ज्योतिरेव
पश्यन्तीः प्रजा यजमानमभिसमावर्त्तन्ते” इति । प्रजापतिना
सृष्टाः प्रजाः ‘पराक्ष्यः’ पुनरावृत्तिरहिता यदा गताः तदा
प्रजापतिः ताभ्यो ज्योतिरुदगृह्णात् । अन्धकारे पलायमानानां
प्रजानां दर्शनार्थं किञ्चिदीपमूर्द्धमुद्भूतवान् । तासु प्रजा ज्यो-
तिर्दृष्ट्वा तं प्रजापतिमभिलक्ष्य समावृताः । अतो गार्हपत्या-

दाहवनीयं प्रत्यग्निमुद्धरन् ऊर्ध्वमेव गृहीयात् न त्वधो धारयेत् । तेन सर्वाः प्रजाः ज्योतिः पश्यन्धो यजमानं प्रत्यावर्त्तन्ते । यदुक्तं सूत्रकारेण “प्राज्ञोऽश्वः प्रथमा अभिप्रव्रजन्ति” इति ॥

तदेतद्विधत्ते । “प्रजापतेरक्ष्यश्चयत् । तत्परापतत् । तदश्वोऽभवत् । तदश्वस्याश्वत्वम् [४] एषं वै प्रजापतिः । यदग्निः । प्राजापत्योऽश्वः । यदश्वं पुरस्तान्नयति । स्वमेव चक्षुः पश्यन् प्रजापतिरनुदेति” इति । पुरा कदाचित् प्रजापतेरक्षिगोखकं केनापि व्याधिनाच्छूनं भूत्वा भूमौ पतितं सदश्वरूपेणोदभूत् । अश्वयदयमिति व्युत्पत्त्या तस्याश्वनाम सम्पन्नम् । अग्निश्च प्रजापतिमृष्टत्वात् प्रजापतिरेव । अश्वस्योक्तरीत्या प्राज्यापत्यः । तस्मादाहवनीयं प्रति गच्छन्नश्वं पुरस्तान्नयेत् । तथा सति स्वकीयमेव चक्षुः पश्यन् प्रजापतिरूपोऽग्निरनुगच्छति ।

एतदेवाश्वस्य पुरोगमनं पुनः प्रशंसति । “वज्री वा एषः । यदश्वः । यदश्वं पुरस्तान्नयति । जातानेव भ्रातृव्यान् प्रणुदते” इति । वज्रिवद्युद्धे विनाशहेतुत्वादश्वो वज्री । स च पुरस्तान्नोयमानः यजमानस्य पूर्वमुत्पन्नान् भ्रातृव्यान् विनाशयति । वज्रसमानदन्तोपेतत्वादास्य वज्रित्वम् । एतदेवाभिप्रेत्याग्निब्राह्मणे समानातम् । “वज्री वा एष यदश्वो दह्निरन्यतो दह्नो भूयान्” इति ॥

आहवनीयपर्यन्तं नीतस्याश्वस्य तेनैव पथा पुनरावृत्तिं विधत्ते । “पुनरावर्त्तयति [५] अनिष्टमाणानेव प्रतिनुदते” इति ।

आहवनीयात् पुनरावृत्त्या भविष्यतः शत्रून् प्रतिषन्नाति । य-
दुक्तं सूत्रकारेण “पूर्ववाडश्चो भवति” इति ॥

तदिदं विधत्ते । “न्याहवनीयो गार्हपत्यमकामयत । निगा-
र्हपत्य आहवनीयम् । तौ विभाजं नाशक्नोत् । सोऽश्वः पूर्ववाड्
भूत्वा । प्राञ्चं पूर्वमुदवहत् । तत्पूर्ववाहः पूर्ववाट्वम् । यदश्वं
पुरस्तात्तयति । विभक्तिरेवैनयोः सा । अथो नानावीर्यावेवैनौ
कुरुत” इति [६] पुरा कदाचिदाहवनीयो “गार्हपत्यं नितरा-
मकामयत” गार्हपत्यधर्मं धृतवानित्यर्थः । गार्हपत्यञ्च नितरा-
माहवनीयधर्मं धृतवान् । ततः तौ उभावग्नौ सङ्कीर्णधर्मतया
प्रजापतिर्विभाजं विभक्तुं नाशक्नोत् । ततस्तद्विभागाय स्वयं पूर्व-
वाडश्चो भूत्वा धर्मसाङ्ग्यं परिहृत्य “प्राञ्चं” प्राग्देशनिवासयोग्यं
आहवनीयं पूर्वमुदवहत् । पूर्वदेशं प्रत्युद्धृत्य नीतवान् । पूर्व-
वाडित्यश्वविशेषः । सेनामध्ये इतरेभ्योऽश्वेभ्यः पूर्वं वहतीति वा
पूर्वस्मिन् वयस्यत्यन्तबाल एव वहतीति वा पूर्ववाट् । अतस्ता-
दृशमश्वमत्र पुरस्तात्तयेत् । तस्य च विभागत्वमत्वात् “एनयो”
अन्योः सैव “विभक्ति” विभागः । पूर्वदेशेऽवस्थितः* आहवनीयः
पश्चिमदेशेऽवस्थितो गार्हपत्य इति विभागः । अपि च धर्मसा-
ङ्ग्यपरिहारादेनावुभावग्नौ भिन्नवीर्यावेव करोति । पत्नीसंया-
जहोमाधारत्वलक्षणं वीर्यं गार्हपत्यस्यैव । आग्नेयादिहविरा-
धारत्वलक्षणमाहवनीयस्यैव । यदुक्तं सूत्रकारेण “न कर्णदघ्न-
मित्युद्धृत्वाति” ॥

* अत्र पूर्वदेशेऽस्मिन्निति वा पाठः ।

तदिदं विधत्ते । “यदुपर्युपरि शिरो हरेत् । प्राणान् वि-
च्छिन्द्यात् । अधोधः शिरो हरति । प्राणानां गोपीयाय” इति ।
हस्तेनोद्धृत्याहवनीयं प्रति नीयमानमग्निं “शिर उपर्युपरि”
शिरःसमीपवर्त्तिन्यूर्ध्वभागे यदि धृत्वा विच्छित्त्वा हरेत् तदा
प्राणान् विच्छिन्देरन् । अतः प्राणरक्षणाय शिरसः समीपव-
र्त्तिन्यधःप्रदेशे धृत्वा नयेत् । यदुक्तं सूत्रकारेण “जानुदग्ने धा-
रयमाणस्तृतीयमध्वनोऽग्निः हरति नाभिदग्ने तृतीयमास्यदग्ने
तृतीयम्” इति ॥

तदेतदङ्गुल्याभिनयन् विधत्ते । “इयत्यग्रे हरति । अथेय-
त्यथेयति । त्रय इमे लोकाः । एष्वेवैनं लोकेषु प्रतिष्ठितमाधत्ते”
इति । जानुदग्ने इव नाभिदग्नास्यदग्नयोरपि ॥

एतस्मादग्निप्रणयनात् पूर्वमग्नेर्विभागं विधत्ते । “प्रजापति-
रग्निमसृजत् । सोऽविभेत् प्र मा धक्ष्यतीति [७] तस्य त्रेधा महि-
मानं व्यौहत् । शान्त्या अप्रदाहाय । यत् त्रेधाग्निराधीयते ।
महिमानमेवास्य तद्भूहति । शान्त्या अप्रदाहाय” इति । अग्निं
सृष्ट्वा तदीयदाहात् बिभ्यत् प्रजापतिस्तदीयसामर्थ्यं त्रेधा
व्यभजत् । सोऽयं विभागो ज्वालायाः शान्त्यै स्वविषये दाहा-
भावाय च सम्यक् । एवमत्राधितुरपि गार्हपत्यादग्नेरेकं भागं
आहवनीयार्थमपरं भागं दक्षिणान्यर्थं च विभज्य शान्त्यर्थम-
प्रदाहार्थं च त्रेधा कुर्यात् ॥

तत्राहवनीयार्थस्याग्नेराहवनीयायतनं विधत्ते । “पुनराव-
र्त्तयति । महिमानमेवास्य सन्दधाति” इति । विभागेन योऽग्ने-

महिमा शान्तस्तं माहमानं पुनः सन्धातुं विभक्तमाहवनीय-
माहवनीयायतने स्थापयेत् ॥

तत्र स्थापने किञ्चिद्विशेषं विधत्ते । “पशुर्वा एषः । यदश्वः ।
एष रुद्रः [८] यदग्निः । यदश्वस्य पदेऽग्निमादध्यात् । रुद्राय
पशूनपि दध्यात् । अपशुर्यजमानः स्यात् । यन्नाक्रमयेत् । अ-
नवरुद्धा अस्य पशवः स्युः । पार्श्वत आक्रमयेत् । यथाहितस्याग्ने-
रङ्गारा अभ्यववर्त्तेरन् । अवरुद्धा अस्य पशवो भवन्ति । न रु-
द्रायापिदधाति” इति [९] अत्रेदं चिन्त्यते । पुरस्तादानीतमश्वं
किमाहवनीयायतनमाक्रमयेन्न वेति । उभयमप्येतदनुपपन्नम् ।
अश्वस्य पशुत्वात् । अग्नेः क्रूरदेवत्वाच्च । अश्वपदलाञ्छिते प्र-
देशेऽग्निस्थापने सति क्रूरदेवाय पशून् समर्पयेत् । ततो यज-
मानः पशुरहितः स्यात् । अनाक्रमणे तु यजमानस्य पशवो
न सम्भवेयुः । अत उभयदोषपरिहारार्थं आयतनस्य कस्मिं-
स्वित्पार्श्वे तमश्वमाक्रमयेत् । स्वायतने स्थापितस्य प्रज्वाल्यमान-
स्याग्नेरङ्गारा येन प्रकारेण तदश्वपदमभिलक्ष्य स्वत एव प्रवृत्ता
भवन्ति, तथा समीपवर्त्तिप्रदेशमाक्रमयेत् । एवं सति अङ्गा-
राणामश्वपदे प्रविष्टत्वात् पशवोऽपि लभ्यन्ते । स्वयं बुद्धिपूर्व-
कमश्वपदेऽग्नेरप्रतिष्ठापनात् उग्रदेवाय पशवोऽपि समर्पिता न
भवेयुः । इत्यमाधानगतो विशेषो निरूपितः ॥

अथ पवमानहवींषि विधत्ते । “त्रीणि हवींषि निर्वपति ।
विराज एव विक्रान्तं यजमानोऽनुविक्रमते” इति । विशेषेण रा-
जते इति विराडग्निः, तस्य “विक्रान्तं” सामर्थ्यमनु यजमानोऽपि

“विक्रमते” समर्थो भवति ॥ सामान्येन विहितानां हविषां दे-
वताविशेषान् विधत्ते । “अग्नये पवमानाय । अग्नये पावकाय ।
अग्नये शुचये । यदग्नये पवमानाय निर्वपति । पुनात्येवेनम् ।
यदग्नये पावकाय । पूत एवास्मिन्नन्नाद्यं दधाति । यदग्नये
शुचये । ब्रह्मवर्चसमेवास्मिन्नुपरिष्ठाद् दधाति” इति [१०] “पव-
मानः” स्वयं शुद्धः । “पावकः” अन्यस्य शोधकः “शुचिः”
दीप्यमानः । तत्र प्रथमेन यजमानस्य शुद्धिः । द्वितीयेनान्न-
प्राप्तिः । तृतीयेन फलदयस्योपरिष्ठाद् ब्रह्मवर्चसप्राप्तिः । अत्र
मीमांसाद्वितीयाध्यायस्य षष्ठपादे चिन्तितम् ।

संस्कृते पवमानेष्ट्या वज्रौ सेष्टिर्नवेष्टयः ।

वज्रौ तत्संस्कृते कार्याष्टोदकस्थानुरोधतः ॥

ष्टोदकः पवमानेष्टौ न तां प्रापयितुं प्रभुः ।

अनङ्गत्वेष्वसिद्धिभ्यां दृष्टयस्तदसंस्कृते ॥

पवमानादीष्टिभिराहवनीयाद्यग्नयः संस्क्रियन्ते । संस्कृतेष्व-
ग्निहोत्रदर्शपूर्णमासा हि क्रतवः प्रवर्तन्ते । तथा सति विमताः
पवमानेष्टयः ताभिरिष्टिभिः संस्कृते वज्रौ कार्या इष्टित्वादि-
तरेष्टिवत् षोदकस्यैवं सत्यनुगृहीतो भवति । एताभिरिष्टिभिः
संस्कृते वज्रौ प्रकृत्यनुष्ठानादिति प्राप्ते ब्रूमः । यद्यपि पवमा-
नेष्टिर्विक्रतिः, तथापि षोदको न तस्यां पवमानेष्टौ पवमाने-
ष्टिभिः संस्कृते वज्रौ तां पवमानेष्टिमतिदेष्टुं प्रभवति । प्रकृतौ
प्रयाजादिपवमानेष्टेरङ्गत्वाभावात् । किञ्च एतस्याः पवमानेष्टेः
संस्कृताग्निसिद्ध्यर्थं पवमानेष्ट्यन्तराङ्गीकारे तत्रापि तथेत्यन्व-

स्यायामिष्टिरेव न सिद्धोत् । तस्मात्ताभिरिष्टिभिरसंस्कृते वज्रौ
पवमानेष्टयः कर्त्तव्या लुप्यदशमस्य द्वितीये । लुप्यते पवमानेष्टौ
निर्वापः क्रियते ऽथवा । लुप्यते साधनाभावात् तेन मुखो न
लुप्यते । आधानप्रकरणान्नातायां पवमानेष्टौ निर्वापसाधनं
नास्ति अग्निहोत्रसाधानोत्तरकालीनत्वेन तद्धोमसाधनभूता-
याः तस्या अपि तथात्वाप्राप्ते ब्रूमः । मुखो निर्वापस्तं प्रति गुण-
भूताग्निहोत्रहवणी । न हि गुणलोपेन मुखो लोप्नुमर्हति । किञ्च
आधानकाले स्वरूपेणैव अविद्यमानायामग्निहोत्राहवण्यां साध-
नत्वं दुरापेतम् । ततः साधनाभावादित्यनुपन्यासः । तस्मान्निर्वापो
न लुप्यते । मीमांसापञ्चमाध्यायस्य तृतीयपादे चिन्तितम् ।

आहिते पवमानेष्टिसंस्कृते वाग्निहोत्रकम् ।

आधानेनाग्निनिष्पत्तेस्तस्माच्चे कर्म्मसम्भवात् ॥

आधानस्यानपेक्षस्य नान्युत्पादकता मता ।

समुचितस्य हेतुत्वात् कर्म्म स्यादिष्टिसंस्कृते ॥

अग्न्याधानादूर्द्ध्वं विलम्ब्य पवमानेष्टयः क्रियन्ते । दादशसु
रात्रोष्णनुनिर्वपेदितोष्टिकालविधानात् ताभ्यः पुरा दादशसु
दिनेष्वग्निहोत्रमनुष्ठेयम् । आधानमात्रेणाहवनीयाद्यग्नेर्निष्पन्न-
त्वादिति प्राप्ते ब्रूमः । आधानेन पवमानेष्टिनिरपेक्षेण नाह-
वनीयाद्यग्निरुत्पद्यते । अन्यथा पवमानेष्टिवैयर्थ्यप्रसङ्गात् । न च
विकल्पः । आधानमुपजीव्य तस्मादुत्तरकाले तद्विधानात् । तत
इष्टिभिः समुचित्यैवाधानमन्युत्पादकमितीष्टिभिः संस्कृते वज्रौ
पश्चादग्निहोत्रानुष्ठानम् ।

इति श्रीसायनाचार्यविरचिते माधवीये वेदार्थप्रकाशे दृष्ट्वा-
यजुर्ब्राह्मणे आद्यकाण्डे प्रथमप्रपाठके पञ्चमोऽनुवाकः ॥ ५ ॥

अथ षष्ठाऽनुवाकः ।

पञ्चमे पवमानहविंषि सङ्क्षियोक्तानि । अथ षष्ठे तद्विस्तारो
हविरन्तराणि दक्षिणाश्चोच्यन्ते । तत्र प्रथमं तावत्पवमानहविषा-
न्देवताविशेषस्य पूर्वमनुक्तत्वात् तदनुवादेन हविर्विशेषं विधत्ते ।
“देवासुराः संयत्ता आसन् । ते देवा विजयमुपयन्तः । अग्नौ
वामं वसु सत्यदधत् । इदमु नो भविष्यति । यदि नो जेय-
न्तीति । तदग्निर्नात्सहमशक्रोत् । तत् त्रेधा विन्यदधात् । पशुषु
तृतीयम् । अश्वे तृतीयम् । आदित्ये तृतीयम् [१] तद्देवाविजित्य ।
पुनरवारुन्धत् । तेऽग्नये पवमानाय पुरोडाशमष्टाकपालं नि-
रवपन् । पशवो वा अग्निः पवमानः । यदेव पशुश्चासीत् । त-
त्तेनावारुन्धत् । तेऽग्नये पावकाय । आपो वा अग्निः पावकः ।
यदेवाश्वासीत् । तत्तैनावारुन्धत् [२] तेऽग्नये शुचये । असौ
वा आदित्योऽग्निः शुचिः । यदेवादित्य आसीत् । तत्तेनावारु-
न्धत्” इति । यदा देवासुराः परस्परं युद्धेद्युक्ताः तदानीं विज-
यमपेक्षमाणा देवाः स्वकीयं “वामं” वमनोयं “वसु” धनम् अग्नौ
सत्यक् स्थापितवन्तः । तेषामयमभिप्रायः । यद्यस्मान्सुरान्
जेयन्ति तदानीमापत्कालेऽस्माकमिदमेव धनं जोवनाय भ-
विष्यतीति । अग्निश्च तान् भाराधिक्येन तद्धनमुद्धृत्य षोडं
नाशक्रोत् । तत् त्रेधा विभज्य पश्यादिषु स्थापितवान् । तदानीं

देवाश्च असुरान् विजित्य पुनः स्वकीयं धनं प्राप्तुमैच्छन् ।
तदा पश्चाद्यभिमानिदेवतासु स्थापितं धनं बलादवरोद्धुम-
शक्ताः सन्तः तदुत्कोचार्थं पवमानगुणकायामग्रे पुरोडाशं नि-
रवपन् । पशवश्च पवमानान्यधीनत्वात् तत्स्वरूपाः, तेन च
हविषा पवमानमग्निं तर्पयित्वा पशुष्ववस्थितं धनं स्वीकृतवन्तः ।
एवं ते देवाः पावकगुणकायामग्रे पुरोडाशं निरवपन्नित्यनुव-
र्त्तन्ते । अपां पावकान्यधीनत्वात्, तन्मुखेनाप्सु स्थितं प्राप्नुवन् ।
तथा शुचिगुणकायामग्रे पुरोडाशं निरूप्य तस्याग्नेरादित्य-
रूपत्वात् आदित्ये स्थापितं धनमवाप्नुवन् । तस्मादेताभ्यो दे-
वताभ्यः प्रत्येकमष्टाकपालं पुरोडाशं निर्वपेदिति द्रव्यविधि-
रुच्येयः ॥

अथेतेषां हविषामाग्नेयेन हविरन्तरेण सह निर्वापं विधत्ते ।
“ब्रह्मवादिनो वदन्ति । तनुवो वावैता अग्न्याधेयस्य । आग्नेयो वा
अष्टाकपालोऽग्न्याधेयमिति । यत्तं निर्वपेत् । नैतानि । यथात्मा
स्यात्[३] नाङ्गानि । तादृगेव तत् । यदेतानि निर्वपेत् । न तम् ।
यथाङ्गानि स्युः । नात्मा । तादृगेव तत् । उभयानि सह निरु-
प्याणि । यज्ञस्य सात्मत्वाय” इति । याः पूर्वोक्ताः पवमाना
अग्न्यादिदेवतास्त्रिस्तथा अग्न्याधेयरूपस्य देवविशेषस्य शरी-
राणि । यस्तु ताभ्योऽतिरिक्तः अष्टाकपाल आग्नेयः, सोऽग्न्या-
धेयस्य स्वरूपभूतः पूर्वोक्तशरीरत्रयस्वामी । एवं सति आग्नेयं
निरूप्य पवमानहविषामनिर्वापे अवयवरहितः केवल आत्मैव
स्यात् । अथ तानि हवींषि निरूप्य आग्नेयस्य निर्वापो न क्रियेत

तदानीमात्मरहिताः केवला अवयवा एव स्युः । तस्मादाग्नेयेन सह पूर्वाणि त्रीणि हवींषि निरूप्याणि । तथा सति यज्ञस्य सावयवत्वं सात्त्विकञ्च सम्पद्यते ॥

अथानुनिर्वाणं हविर्विधत्ते । “उभयं वा एतस्तेन्द्रियं वीर्यमाप्यते [४] योऽग्निमाधत्ते । ऐन्द्राग्नेमेकादशकपालमनुनिर्वपेत् । आदित्यश्चरुम् । इन्द्राग्नी वै देवानामयातयामानौ । ये एव देवते अयातयान्नी । ताभ्यामेवास्मा इन्द्रियं वीर्यमवरुन्धे । आदित्यो भवति । इयं वा अदितिः । अस्यामेव प्रतितिष्ठति” इति । अग्निमादधानस्तेन्द्रियवीर्यस्य प्राप्ता भवितव्यम् । अतस्तत्सिद्ध्यर्थमिन्द्राग्निदेवताकं पुरोडाशमनुनिर्वपेत् । देवानां मध्ये इन्द्राग्न्ये रगतसारत्वात् तत्प्रसादेनेन्द्रियवीर्यप्राप्तिर्भवति । अगतसारत्वञ्चानयोर्जेतृत्वादवगन्तव्यम् । जयश्च राजसूयप्रकरणे पद्यते । “देवा वा ओषधोय्याजिमयुः । ता इन्द्राग्नी उदजयताम्” इति । आदित्यश्चरुर्निर्वापेण भूम्यां प्रतितिष्ठति । भूमेरखण्डनीयत्वेनादितित्वात् ॥

अस्य चरोः सहकारिद्रव्यं घृतं विधत्ते । “धेनौ वा एतद्रेतः [५] यदाज्यम् । अनडुहस्तण्डुलाः । मिथुनमेवावरुन्धे । घृते भवति । यज्ञस्य लूचान्तत्वाय” इति । आज्यस्य धेनुनिष्पाद्यत्वात्तद्रेतस्त्वम् । तण्डुलानाञ्चानडुहाकृष्टायां भूमौ निष्पाद्यत्वात्तद्रेतस्त्वम् । अत उभयमेलने सति मिथुनं सम्पद्यते । तस्माच्चरुनिष्पत्तयं घृतं तण्डुलाः प्रक्षप्तव्याः । एतेन घृतेन यज्ञस्य अलूचान्तत्वं सम्पद्यते । लूचो रूचः स्नेहरहितः परुषः तद्वैपरी-

त्याच्चालूचः तादृशोऽन्तः समीपवर्त्ती द्रव्यविशेषो यज्ञस्य सो-
ऽयमलूचान्तस्तस्य भावोऽलूचान्तत्वं तत्सिद्धये घृतस्वीकारः ।
यदुक्तं सूत्रेण । “चतुर्धा करणकालस्यादित्यञ्चरं ब्रह्मणे परि-
हरति तच्चत्वार आर्षेयाः प्राश्नन्ति ॥

तदिदं विधत्ते । “चत्वार आर्षेयाः प्राश्नन्ति । दिशामेव
ज्योतिषि जुहोति” इति । योऽयमादित्यश्चरः तस्यैतत् हवि-
र्वचचतुर्धाकरणं नास्ति किन्तु ब्रह्मणो हस्ते सर्वं दत्त्वा चत्वार-
श्चत्विजः प्राश्नीयुः । तेषां श्रुताध्ययनसम्पन्नत्वायैवत्वम् । अतए-
वान्यत्रान्नातम् । “आर्षेयो यः शुश्रुवान्” इति । चतुःसङ्ख्यामा-
स्येन दिशाञ्चतसृणां सम्बन्धिनि ज्योतिषि ऊतं भवति ॥

उक्तानां हविषां कालविशेषं विधत्ते । “पशवो वा एतानि
हवींषि । एष रुद्रः । यदग्निः [६] यत्सद्य एतानि हवींषि
निर्वपेत् । रुद्राय पशून्पि दध्यात् । अपशुर्यजमानः स्यात् ।
यन्नानुनिर्वपेत् । अनवरुद्धा अस्य पशवः स्युः । द्वादशसु रात्री-
ष्वनुनिर्वपेत् । संवत्सरप्रतिमा वै द्वादश रात्रयः । संवत्सरेणैवास्मै
रुद्रः शमयित्वा । पशून्वरुन्धे” इति । अत्रेदं विचिन्त्यते ।
यस्मिन् दिने अग्नय आहितास्तस्मिन् दिने किमेतानि हवींषि
निर्वपेत् किं वा नेति । तत्र निर्वापो न युक्तः । एतेषां हविषां
पशुसाधनत्वेन पशुरूपत्वात् । आहितस्य चाग्नेः क्रूरदेवत्वात्
तस्मै क्रूराय पशुसमर्पणप्रसङ्गात् यजमानोऽप्यपशुः स्यात् ।
अनिर्वापपक्षे तु पशवो न सन्पादिताः स्युः । अतो दोषद्वय-
परिहारायाधानादूर्ध्वं द्वादशसु रात्रीषु गतासु पश्चादूर्ध्वीषि

निर्वपेत् । द्वादशमह्याया नामद्वारेण तामां संवत्सरमदृशत्वादे-
तद्यजमानार्थं संवत्सरेणैवाग्निं शान्तं कृत्वा पशून् प्राप्नोति

तन्निर्वापे कञ्चिद्विशेषं विधत्ते । “यदेकमेकमेतानि हवींषि
निर्वपेत् [७] यथा त्रीणावपनानि पूरयेत् । तादृक्तत् । न
प्रजननमुच्छिषेत् । एकं निरूप्य । उत्तरे समस्येत् । तृतीयमे-
वास्मै लोकमुच्छिषति प्रजननाय । तं प्रजया पशुभिरनुप्र-
जायते । अथो यज्ञस्यैवैषाभिक्रान्तिः” इति । एतानि त्रीणि
पवमानहवींषि पृथक् पृथगेव निर्वपेदिति केषाञ्चिन्मन्दानां
पक्षः । तस्मिन् पक्षे यथा लोके त्रीणि बीजावापस्यानानि चे-
त्राणि बीजैः पूरितानि भवन्ति, तथा लोकत्रयस्यापि त्रिभि-
र्हविर्भिः पूरितत्वाद्यजमानस्य स्वातन्त्र्येण प्रजात्यत्तिस्थानं कि-
मपि नावशिष्येत; तस्मात् प्रथममेकं हविः पृथक् निरूप्य द्विती-
यतृतीये हविषी सम्भूय निर्वपेत् । तथा सति निर्वापद्वयेन
लोकद्वयस्यैव पूरितत्वात् तृतीयो लोको यजमानस्य प्रजात्या-
दनायावशेषितो भवति । ततस्तं लोकमनु यजमानः प्रजापशु-
समृद्धो भवति । अपिच यत् तृतीयलोकावशेषणं एषा यज्ञस्यै-
वाभिक्रान्तिरभितो व्याप्तिः । प्रजापशुरूपस्य तत्फलस्य निष्प-
न्नत्वात् । यदुक्तं सूत्रकारेण “प्राञ्चोऽश्वप्रथमा अभिप्रव्रजन्ति ।
दक्षिणतो ब्रह्मा रथं रथचक्रं वा प्रवर्त्तयति यावच्चक्रं त्रिः परि-
वर्त्तते” इति ॥

तदेतद्विधत्ते । “रथचक्रं प्रवर्त्तयति । मनुष्यरथेनैव देवरथं
प्रत्यवरोहति” [८] इति । गार्हपत्यादाहवनीयं प्रत्यग्नेः प्रण-

यनकाले रथचक्रस्य प्रवर्त्तनम् । अनेन मनुष्यरथप्रवर्त्तनेन नीयमानाग्न्यर्थं देवरथ एव प्रवर्त्तितो भवति ॥

अथ मीमांसामुखेन होमनिर्णयं करोति । “ब्रह्मवादिनो वदन्ति । होतव्यमग्निहोत्रांश्च न होतव्याश्मिति । यद्यजुषा जुहुयात् । अथवापूर्वमाहुतीर्जुहुयात् । यन्न जुहुयात् । अग्निः पराभवेत् । तूष्णीमेव होतव्यम् । यथापूर्वमाहुतीर्जुहोति । नाग्निः पराभवति” इति । नेयं नित्याग्निहोत्रविषया मीमांसा । तस्य पवमानेष्टिभ्य ऊर्द्धं प्रवर्त्तिष्यमाणत्वात् । किन्तु आधानाङ्गमेतत् किञ्चित्कर्म्म पूर्णाहुतेः प्राक् प्रवर्त्तमानत्वात् । पूर्णाहुत्यन्तमग्न्याधानमित्याश्रयायनेनोक्तम् । “अस्य चाधानाङ्गस्याङ्गहोत्रस्य मन्त्रेण होमे सति अथवापूर्वत्वं प्रमज्यत । तथा हि । अग्निहोत्रशब्देऽत्र नित्याग्निहोत्रधर्मानतिदिशति । नित्याग्निहोत्रे च सूर्या ज्योतिर्ज्योतिः सूर्यः स्वाहेति” । अयं अहनि पठितो होममन्त्रः सोऽत्र प्रसक्तः । अहन्येव ह्रयमानत्वात् । प्रकृतिभूते त्वग्निहोत्रे रात्रावेवोपक्रमात् । ‘अग्निर्ज्योतिर्ज्योतिरग्निः स्वाहा’ इति मन्त्रस्य रात्रिहोमाङ्गत्वात् । तेन मन्त्रेण प्रथममनुष्ठाय पश्चात् प्रातःकाले ‘सूर्या ज्योतिः’ इति मन्त्रेणानुष्ठानमित्येष क्रमः । इह त्वादावेव ‘सूर्या ज्योतिः’ इति मन्त्रेणानुष्ठानप्रकृतिवैलक्षण्यादथवापूर्वत्वम् । अहोमपचे तु आधानेनोत्पन्नोऽग्निराहाराभावात् पराभूतोभवेत् । अतो दोषद्वयं परिहर्तुं मन्त्रं परित्यज्य तूष्णीमेव होतव्यम् । तथा सति मन्त्रवैपरीत्याभावादथवापूर्वत्वदोषो न भवेत् । होमस्यानुष्ठितत्वादग्नेः

पराभवोऽपि न भवति । यदुक्तं सूत्रकारेण । “आग्नेयस्य दक्षिणा-
काले दक्षिणां ददात्यजं पूर्णपात्रमुपवर्हणं सार्वसूत्रम्” इति अ-
ग्नीध्रे उपवर्हणं ददाति, अश्वं ब्रह्मणेऽध्वर्यवे वाऽऽहवनीयदेशेऽन-
ङ्गाहमध्वर्यवेऽपरेण गार्हपत्यं धेनुं होत्रे वामो गावौ मिथुनौ
गावौ नवञ्च रथं ददाति । तानि साधारणानि सर्वेषामादा-
दशभ्यो ददातीत्युक्ताह “काममूर्ध्वं देयम् अपरिमितस्यावरुध्वै”
इति विज्ञायत ऊर्ध्वमादिष्टदक्षिणाभ्यो वदति “षड् देया द्वादश
देयाश्चतुर्विंशति देया इति ताविकल्प्यन्त” इति ॥

तदेतत् सर्वं क्रमेण विधत्ते । “अग्नीध्रे हृदाति [८] अग्नि-
मुखानेवर्त्तून् प्रीणाति । उपवर्हणं ददाति । रूपाणामवरुध्वै ।
अश्वं ब्रह्मणे । इन्द्रियमेवावरुध्वै । धेनुं होत्रे । आशिष एवा-
वरुध्वै । अनङ्गाहमध्वर्यवे । वक्त्रिर्वा अनङ्गान् । वक्त्रिरध्वर्युः
[१०] वक्त्रिनैव वक्त्रियज्ञस्यावरुध्वै । मिथुनौ गावौ ददाति ।
मिथुनस्यावरुध्वै । वामो ददाति । सर्वदेवत्यं वै वामः । सर्वा
एव देवताः प्रीणाति । आद्वादशभ्यो ददाति । द्वादशमासाः
संवत्सरः । संवत्सर एव प्रतितिष्ठति । काममूर्ध्वं देयम् । अपरि-
मितस्यावरुध्वै” [११] इति । आग्नीध्रेण तत्तद्गृतावग्नैरिध्यमा-
नत्वात् तस्मै दत्तेन द्रव्येणाग्निसहितानामृतानां प्रीतिः । तस्मै
यद्देयमुपवर्हणं शिरसः पृष्ठस्य वा आधारभूतं तस्य कार्पास-
शाणोर्षादिमयैः शुक्लनोलपीतादिवर्णैः सर्वैः सूत्रैर्निष्पन्नत्वात्
तेन रूपाणां प्राप्तिः । अश्वस्य प्रजापतिचतुर्जन्यत्वात् तेनेन्द्रिय-
प्राप्तिः । दातव्याया धेनेः कामधेनुरूपत्वादाशिषां प्राप्तिः ।

अनङ्गान् शकटं वहति । अग्निश्च द्रव्यं वहति । अध्वर्युरप्यनु-
ष्ठानं वहति । ततः समानत्वात् बलीवर्द्धरूपेणाध्वर्युरूपेण च
वह्निर्नैव यज्ञस्य वह्नियज्ञसम्बन्धिहविर्वाहनमग्निं प्राप्नोति ।
गोमिथुनेन मनुष्यमिथुनप्राप्तिः । वामभः सर्वदेवत्यत्वं दीक्षा-
प्रकरणे 'अग्ने स्तृषाधानम् । वायोर्वातपानम् । इत्यादिवाक्येन प्रति-
पादितम् । आद्वादशभ्यो गोभ्य इति शेषः । उक्तदक्षिणाभ्य ऊर्द्धं
षड् देया द्वादश देया इत्यादिशाखान्तरोक्तं बहुपचानुसारेण
स्वाभिमतं यावत्तावद्देयम् । तेनापरिमितफलप्राप्तिः । अत्र
मीमांसा एकादशाध्यायस्य चतुर्थपादे चिन्तितम् ।

“पवमानेष्टिहविषां तन्त्वं भेदोऽथ वादिमः ।

साध्यदेशाद्यभेदाच्च काम्ये भेदोक्तिरितिः” ॥

आधानप्रकरणे पद्यते । ‘अग्नये पवमानायाष्टाकपालं निर्व-
पेदग्नये पावकायाम्नये शुचये’ इति । तैरेतैर्हविर्भिः साध्यस्याग्ने-
रेकत्वाद्देशाद्यभेदाच्चाङ्गानां तन्त्वमिति प्राप्ते ब्रूमः । “यं काम-
येतोत्तरं वमीयान् श्रेयान्त्स्याम्” इति तस्याग्नये पवमानाय
निरूप्याय “पावकाय शुचये चोत्तरे हविषी समानवर्हिषी
निर्वपेद्” इति वचनात् काम्यप्रयोगे प्रथमस्य हविषोऽङ्गभेद
उत्तरयोस्तन्त्वम् । नित्यप्रयोगे तु त्रयाणां तन्त्वम् । द्वादशा-
ध्यायस्य चतुर्थपादे चिन्तितम् ।

“एका देया समुक्षेयं विकल्पं वाद्य आनतेः ।

मौलभ्यादन्तिमो नैरपेक्षात् सङ्ख्यानन्तरादपि” ॥

आधाने श्रूयते । “एका देया षड् देया द्वादश देया इ-

त्यादि” । तत्र सोमकयन्यायेनानतेः सौलभ्यात् समुच्चय इति चेत् मैवम् । सङ्ख्यानां व्रीह्यादिवत् परस्परनैरपेक्षावगमात् । समुच्चये तु श्रूयमाणाभिः सङ्ख्याभिः सङ्ख्यान्तरस्य दुर्वारत्वाच्च । तस्माद्विकल्पः ।

इति सायनाचार्यविरचिते माधवीये वेदार्थप्रकाशे कृष्ण-
यजुर्ब्राह्मणे आद्यकाण्डे प्रथमप्रपाठके षष्ठोऽनुवाकः ॥ ६ ॥

अथ सप्तमाऽनुवाकः ।

षष्ठे हविर्विशेषा दक्षिणाश्लोकाः । अथ सप्तमे आधानमन्त्रा उच्यन्ते । तत्रादौ गार्हपत्यविषयं मन्त्रमाह । “घर्म्मः शिरस्त-
दयमग्निः । सम्प्रियः पशुभिर्भुवत् । कर्दिस्तोकाय तनयाय यच्छ” इति । घर्म्मो दीप्तिर्ज्वाला, स च घर्म्मोऽग्निः शरीरस्य शिरस्थानीयः । तच्च शिरः अयं पुरोवर्त्ती गार्हपत्याऽग्निः, तादृश हे गार्हपत्याग्ने त्वमस्मदीयैः पशुभिः सह “सम्प्रियो भुवत्” सम्यक् प्रीतियुक्तो भव । ततोऽस्मदपत्याय तदोद्याप-
त्याय च “कर्दिर्यच्छ” तेजो देहि ॥

अथान्वाहार्यपचनविषयं मन्त्रमाह । “वातः प्राणस्तदय-
मग्निः । सम्प्रियः पशुभिर्भुवत् । खदितं तोकाय तनयाय पितुं पच” इति । योऽयमग्निसखो वायुः सोऽग्नेः प्राणः तत् प्राण-
रूपं अयमाधीयमानोऽन्वाहार्यपचनोऽग्निः । हे अन्वाहर्त्यपचन त्वमस्मदीयैः पशुभिः सह सम्प्रियो भव । अस्मत्पुत्राय तत्-
पुत्राय च “खदितं” खदयुक्तं “पितुम्” अन्नं “पच” पक्वं कुरु ॥

अथाहवनीयदेशं प्रति गमनमन्तमाह । “प्राचीमनुप्रदिशं
 ग्रेहि विद्वान् । अग्नेरग्ने पुरो अग्निर्भवेह । विश्वा आशादीद्यानो
 विभाहि । ऊर्ज्ज्वो धेहि द्विपदे चतुष्पदे” इति । हे अग्ने त्वं
 “विद्वान्” मार्गं जानन् “प्राचीं प्रदिशमनु” प्रागाख्यां प्रकृष्टां
 दिशमनुलक्ष्य “ग्रेहि” प्रकर्षेण गच्छ । गत्वा चेहायतने प्रथ-
 ममाहितस्य गार्हपत्यस्याग्नेः पुरो “अग्निः” पूर्वदिग्बर्त्ती वज्रि-
 र्भव । ततो “दीद्यानः” प्रकाशमानः “विश्वा आशाः” सर्वादिशो
 “विभाहि” विशेषेण प्रकाशमानोऽस्मदीयाय “द्विपदे” मनुष्याय
 “चतुष्पदे” पशवे च ऊर्जं धेहि देहि अन्नरसं सम्पादय ।

अथाहवनीयविषयं मन्तमाह । “अर्कश्चक्षुस्तदमौ सूर्यस्त-
 दयमग्निः । सम्प्रियः पशुभिर्भुवत् । यत्ते शुक्रं शुक्रं वर्चः शुक्रा
 तनूः । शुक्रं ज्योतिरजसम् । तेन मे दीदिहि तेन त्वादधे । अग्नि-
 नाग्ने ब्रह्मणा” इति । “अर्कः” अर्चमानो मण्डलात्मा वज्रि-
 रस्य चक्षुःस्थानोयः तच्चक्षुःस्वरूपं अमौ दिवि दृश्यमानः सूर्य-
 रूपः स सूर्यः “अयम्” आधीयमान आहवनीयोऽग्निः । हे आ-
 हवनीय अस्मदीयेः पशुभिः सम्प्रियो भव । हे “शुक्र” दोष्यमा-
 नाहवनीय “ते” त्वदीयं यत् “शुक्रं वर्चः” वहिःप्रसृतं दीप्तिरूपं
 तेजः या च “शुक्रा तनूः” ज्वालारूपं शरीरं यदपि “अजस्रं
 शुक्रं ज्योतिः” सर्वदा वर्त्तमानो भारूपशरीरगतप्रकाशः “तेन”
 सर्वेण “मे दीदिहि” मां प्रकाशय । हे अग्ने ब्रह्मणा परिवृढेन
 ‘अर्कश्चक्षुर्’ इति मन्त्रेण तेन पूर्वोक्तगुणयुक्तेन अग्निना आह-
 वनीयरूपेण त्वामिहादधे ॥

अथाहितस्याग्नेरभिमन्त्रणमन्त्रमाह । “आनशे व्यानशे सर्व-
मायुर्व्यानशे” इति । अयमग्निः “आनशे” उदराग्निरूपेण भोक्तृ-
शरीरं व्याप्तवान् । तथा “व्यानशे” विविधं भोग्यजातं व्याप्तवान् ।
तथा “सर्वमायुर्व्यानशे” अपमृत्युपरिहारेण स सम्पूर्णमायुः
सम्पादितवान् ॥

कल्पः । अथ यजमानः शिवा जपति । “ये ते अग्ने शिवे
तनुवौ । विराट् च खराट् च । ते माविशतां ते मा जिन्वताम्
[२] ये ते अग्ने शिवे तनुवौ । सव्राट् चाभिभूश्च । ते मा विशतां
ते मा जिन्वताम् । ये ते अग्ने शिवे तनुवौ । विभूश्च परिभूश्च ।
ते मा विशतां ते मा जिन्वताम् । ये ते अग्ने शिवे तनुवौ । प्रभ्वी
च प्रभूतिश्च । ते मा विशतां ते मा जिन्वताम् । यास्ते अग्ने
शिवास्तनुवः । ताभिस्त्वा दधे” इति । विराडादिभिः प्रभूति-
पर्यन्तैरष्टाभिः शब्दैरुक्ता अग्नेः शिवाः शान्तास्तनुवः । हे अग्ने
ते त्वदीये विराट् खराट् सव्राट् ये शान्ते तनू ते उभे मां प्रविश्य
प्रीणयताम् । एवमुत्तरत्रापि । विविधं राजत इति विराट् ।
स्वयमेव राजत इति खराट् । सम्यग्राजत इति सव्राट् । वैरि-
णोऽभिभवतीत्यभिभूः । विशिष्टेन रूपेण भवतीति विभूः ।
परितो भवतीति परिभूः । आज्ञालक्षणत्वेन प्रभुत्वेन युक्ता
प्रभ्वी । प्रकृष्टेनैश्वर्येणोपेता प्रभूतिः । हे अग्ने या एतास्त्व-
दीयाः शिवास्तनुवः ताभिर्युक्तं त्वामिहा दधे ॥

कल्पः । “यास्ते अग्ने घोरास्तनुवस्ताभिरमुं गच्छ” इति यज-
मानो द्वेष्टाय प्रहिणोतीति । घोरतनवः लुप्तृष्णादिरूपाः ॥

तथा चारण्यकाण्डे समान्नातम् । यास्ते अग्ने धीरास्तनुवः
क्षुष तृणेत्यादि । ताभिर्धोराभिस्तनुभिरमुं शत्रुं गच्छ प्रा-
प्नुहि ॥

इति मायनाचार्यविरचिते माधवीये वेदार्थप्रकाशे कृष्ण-
यजुर्ब्राह्मणे आद्यकाण्डे प्रथमप्रपाठके सप्तमोऽनुवाकः ॥ ७ ॥

अथ अष्टमोऽनुवाकः ।

आधानमन्त्राः सप्तमेऽभिहिताः । अष्टमे तद् ब्राह्मणमुच्यते ।
तत्र चीनाधानमन्त्रान् विनियुक्ते । “इमे वा एते लोका अ-
ग्नयः । ते यदव्यावृत्ता आधीयेरन् । शोचयेयुर्यजमानम् ।
घर्म्मः शिर इति गार्हपत्यमादधाति । वातः प्राण इत्यन्वा-
हार्यपचनम् । अर्कश्चक्षुरित्याहवनीयम् । तेनैवैनान्धावर्त्तयति ।
तथा न शोचयन्ति यजमानम्” इति । एते त्रयोऽग्नयः त्रित्व-
साम्यादिमे त्रयो लोका भवन्ति । ते यदि परस्परमव्यावृ-
त्ताः समुदिता आधीयेरन् तदा दाहाधिक्येन यजमानं स-
न्तापयेयुः । अतः त्रिभिर्मन्त्रैः पृथगादध्यात् । तेन व्यावृत्ताः
सन्तः तापाधिक्याभावाद्यजमानं नैव सन्तापयन्ति ॥

अथाधानकाले सामगानं विधत्ते । “रथन्तरमभिगायति
गार्हपत्य आधीममाने । रथन्तरो वा अयं लोकः [१] अ-
स्मिन्नेवैनं लोके प्रतिष्ठितमाधत्ते । वामदेव्यमभिगायत उद्भि-
यमाणे । अन्तरिक्षं वै वामदेव्यम् । अन्तरिक्ष एवैनं प्रतिष्ठित-
माधत्ते । अथो शान्तिर्वै वामदेव्यम् । शान्तमेवैनं पश्यमद्भुरते ।

बृहदभिगायत आहवनीय आधीयमाने । बार्हतो वा असौ लोकः । अमुष्मिन्नेवैनं लोके प्रतिष्ठितमाधत्ते” इति । ‘अभित्वा शूर नो नुम’ इत्यस्यामृच्युत्पन्नं रथन्तरम् । ‘कयानश्चित्र आभू-वद्’ इत्यस्यामृच्युत्पन्नं वामदेव्यम् । ‘त्वामिद्धि हवामहे’ इत्यस्यामृच्युत्पन्नं बृहत् । रथन्तरादीनां भूरादिलोकभोगहेतुत्वात्तल्लोकरूपत्वम् । अत एतेषां गाने सति तत्तल्लोकेऽग्निः प्रतिष्ठितो भवति । अपि च वामदेव्यस्य उपद्रवशान्तिकरत्वात् पशुप्राप्तिहेतुत्वाच्च एनमुद्भिद्यमाणमग्निं शान्तं पशुसाधनञ्च कृत्वोद्धरति ॥

पुनरपि सामद्वयं विधत्ते । “प्रजापतिरग्निमसृजत [२] सोऽश्वोवारो भूत्वा पराङ्गैत् । तं वारवन्तीयेनावारयत । तद्दारवन्तीयस्य वारवन्तीयत्वम् । श्यैतेन श्येती अकुरुत । तच्छ्यैतस्य श्यैतत्वम् । यद्दारवन्तीयमभिगायते । वारयित्वैवैनं प्रतिष्ठितमाधत्ते । श्यैतेन श्येतीकुरुते” इति । यः प्रजापतिना सृष्टोऽग्निः स वारोऽश्वो भूत्वा पुनरावृत्तिरहितः पलायनमकरोत् । यो हस्तद्वयेन खलिनं गृह्णित्वा बलान्निवारणीयः स वारः, तं वारमश्वं पलायमानं वारवन्तीयेन साम्ना प्रजापतिर्निवारयामास । ‘अश्वं नत्वा वारवन्तम्’ इत्यस्यामृच्युत्पन्नं वारवन्तीयं निवारणहेतुत्वात्तस्य वारवन्तीयं नाम सम्पन्नम् । निवारितमश्वं श्यैतसाम्ना श्येतीकृतवान् स्वाधीनीकृतवान्नित्यर्थः । ‘अभिप्रवः सुराधसम्’ इत्यस्यामृच्युत्पन्नं श्यैतम् । स्वाधीनकरणहेतुत्वात्तस्य श्यैतनाम सम्पन्नम् । अतो वारवन्तीयसाम्ना पलायनं निवार्य प्रतिष्ठितमग्निमाधांश्च श्यैतगानेनाग्निं स्वाधीनं करोति ॥

आधानमन्त्रे शिरःशब्दतात्पर्यं दर्शयति । “घर्क्षः शिर इति गार्हपत्यमादधाति । सशीर्षाणमेवैनमाधत्ते [३] उपैन-मुत्तरो यज्ञो नमति” इति । अग्नेः शिरःसहितत्वे सति न्यून-त्वाभावादुत्तरो दर्शपूर्णमाससोमादिरेनं प्राप्नोति ॥

सम्प्रियशब्दतात्पर्यं दर्शयति । “रुद्रो वा एषः । यदग्निः । स आधीयमान ईश्वरो यजमानस्य पशून् हिंसितोः । सम्प्रियः पशुभिर्भुवदित्याह । पशुभिरेवैनं सम्प्रियं करोति । पशूना-महिंसायै” इति । आधीयमानस्याग्नेः क्रूरत्वेन पशून् हिंसितुं समर्थत्वादहिंसार्थं पशुभिः सह सम्प्रीतिं मन्त्रेण करोति ॥

यच्छेति पदस्यागोरर्थं दर्शयति । “कृदिंस्तोकाय तनयाय यच्छेत्याह । आशिषमेवैतामाशास्ते” इति ॥

प्राणशब्दस्य तात्पर्यं दर्शयति । “वातः प्राण इत्यन्वाहार्य-पचनम् [४] सप्राणमेवैनमाधत्ते” इति ॥

स्वदितंपितुंशब्दयोस्तात्पर्यं दर्शयति । “स्वदितं तोकाय तनयाय पितुं पचेत्याह । अन्नमेवास्मै स्वदयति” इति ॥

प्राचीं प्रेक्षीति पदद्वयस्य तात्पर्यं दर्शयति । “प्राचीमनु प्रदिशं प्रेक्षि विद्वानित्याह । विभक्तिरेवैनयोः सा । अथो ना-नावीर्यावैवैनौ कुरुते” इति । येयं प्राच्यां दिशि गतिरयमेव “एनयोः” आहवनीयगार्हपत्ययोर्विभागः । अपि च विभागे सति पूर्वोक्तरीत्या द्वयोः पृथक्क्षामर्थं भवति ॥

धेक्षीति पदस्यागोरर्थत्वं दर्शयति । “ऊर्ज्जन्नो धेक्षि द्विपदे चतुष्पद इत्याह । आशिषमेवैतामाशास्ते” इति ॥

अर्कशब्दस्य तात्पर्यं दर्शयति । “अर्कश्चक्षुरित्याहवनीयम् । अर्को वै देवानामन्नम् [५] अन्नमेवावरुन्धे” इति । अर्चनीय-
त्वव्युत्पत्त्या देवानामन्नकारित्वादन्नप्राप्तिः ॥

दीदिहिशब्दस्य समिन्धनार्थत्वं दर्शयति । “तेन मे दीदि-
हीत्याह । समिन्ध एवैनम्” इति ॥

पूर्वपक्षहेतुत्वेन मन्त्रस्य किञ्चिदिनियोगं दर्शयति । “आ-
नग्ने व्यानश्च इति त्रिरुदिङ्गयति । त्रय इमे लोकाः । एष्वेवैनं
लोकेषु प्रतिष्ठितमाधत्ते” इति । हस्ते धृतस्याग्नेस्त्रिवारमूर्द्ध-
चलनेन लोकत्रयप्रतिष्ठा ॥

तमेतं दूषयित्वा विनियोगान्तरं दर्शयति । “तत्तथा न
कार्यम् । वीङ्गितमप्रतिष्ठितमादधीत । उद्धृत्यैवाधायामिम-
न्धः । अवीङ्गितमेवैनं प्रतिष्ठितमाधत्ते” इति । त्रिरूर्द्धचल-
नेन वीङ्गितं विविधं चालितमप्रतिष्ठितमग्निमाहितवान् भ-
वेत् । तस्मात् तथोर्द्धचलनं न कार्यम्, किन्तु हस्ते सद्युद्धृ-
त्यैवायतने तमग्निमाधाय पश्चात् सोऽग्निरनेन मन्त्रेण मन्त्र-
णीयः । तथा सति विविधचलनरहितं स्थिरत्वेन प्रतिष्ठितम-
ग्निमाहितवान् भवति ॥

विराडादिशब्दानां तात्पर्यं दर्शयति । “विराट् च ख-
राट् च यास्ते अग्ने शिवास्तनुवस्ताभिस्त्वादध इत्याह । एता
वा अग्नेः शिवास्तनुवः । ताभिरेवैनं समर्द्धयति” इति ॥

मन्त्रान्तरं विनियुक्ते । “यास्ते अग्ने घोरास्तनुवस्ताभिरमुं
गच्छेति ब्रूयाद्यं दिव्यात् । ताभिरेवैनं पराभावयति” [६]

इति । यं पुरुषमसौ यजमानो दिव्यात् तं प्रत्येतं मन्त्रं ब्रूयात् ।
तथा सति ताभिरेव घोरभिस्तनुभिरेनं देखं विनाशयति ।
अथ मीमांसादशमाध्यायस्याष्टमपादे चिन्तितम् ।

“उन्नेयो ब्रह्मसामस्य निषेधो विहितस्तुतिः ।

विकल्पितो वा शून्योऽपि वपोत्खेद इव स्तुतिः ॥

विधनन्वयतः स्तोत्रं ब्रह्मोद्गाता तथा मति ।

विषयैक्यादिकल्पोऽत्र षोडशीयहवन्मतः ॥

आधाने वामदेव्यादिसाम्नां गानानि विहितानि । आधान
एवेदमपरमाम्नायते । ‘उपवीता वा एतस्याग्नयो भवन्ति य-
स्याग्न्याधेये ब्रह्मा सामानि गायति’ इति । उपशब्दः सामीप्यं
ब्रूते । वोता विगताः कालविलम्बमन्तरेण परित्यक्ता इत्यर्थः ।
अनया निन्दया ब्रह्मणः सामगाननिषेध उन्नीयते । स नि-
षेध उद्गातृविहितं वामदेव्यादि सामगानं स्तौति । ननु ब्रह्म-
णः सामगानमप्रसक्तमतस्तन्निषेधोऽत्यन्तमसम्भावितत्वाच्छगवि-
षाणवच्छून्यः, न हि बन्ध्यापुत्रो वा तद्वधो वा सम्भावयितुं
शक्यते, तथा सति तादृशनिषेधो न कथं स्तुतिरिति चेत् । वपो-
त्खेदवदिति ब्रूमः । तथा हि । स आत्मनो वपामुदखिदुदित्य-
नेनात्यन्तासम्भावितार्थेन यथा प्राजापत्यतूपरस्याजस्य विधिः
स्तूयते तद्वदिति प्राप्ते ब्रूमः । नेदं वामदेव्यादि साम विधीनां
स्तोत्रं भवितुमर्हति । विधीनामनेकत्वेन स्वस्वमन्निधिपठितैर-
र्थवादैर्निराकाङ्क्षत्वेन च तदन्वयायोगात् । का तर्ह्यस्य वाक्यस्य
गतिरिति चेत् । उच्यते । ब्रह्मशब्देऽत्र विप्रलजातिद्वारेणोद्गा-

तारं ब्रूते । यस्य च गानं प्रसक्तं तस्मिन्निषेधे सति विधिनिषे-
धाभ्यामेकविषयाभ्यामुद्गातुर्गानं विकल्प्यते । मीमांसा एका-
दशाध्यायस्य तृतीयपादे चिन्तितम् ।

“प्रतिकर्म पृथक् कार्यमाधानं यदि वा सक्तम् ।

अन्यां तावत् पृथङ्मैव स्वकालत्वममत्वतः” ॥

वसन्ते ब्राह्मणोऽग्निमादधीतेति विहितमाधानं प्रयाजा-
द्यङ्गवत् प्रतिकर्म पृथक् कार्यमिति चेत्, मैवम् । आधानस्य
स्वातन्त्र्येण वसन्तादिकाले विहिते तत्तत्कर्मकालेषु पृथगनुष्ठा-
नायोगात् । स्वकालेऽनुष्ठितस्य सर्वकर्मणि सम्बन्धः समानः ।
न च प्रकरणेनाविशेषो नियन्तुं शक्यः । आधानस्यानारभ्याधी-
तत्वात् । ‘आहवनीये जुहोति’ इत्यादिवाक्येन तैष्टिकपाशुक-
मैमिकंदार्वाकहेमेषु उपयोगः साधारणः प्रतिपाद्यते । तस्मात्
तन्त्रेणानुष्ठेयम् । यद्यप्याधानं नेष्ट्यादिकर्मणां साक्षादङ्गं तथापि
पृथक्फलाभावादाहवनीयादिद्वारा कर्मापकारित्वाच्चाङ्गत्वम-
भ्युपेत्येयमिच्छन्ता ॥

इति श्रीसायनाचार्यविरचिते माधवीये वेदार्थप्रकाशे कृष्ण-
यजुर्ब्राह्मणे आद्यकाण्डे प्रथमप्रपाठके अष्टमोऽनुवाकः ॥ ८ ॥

अथ नवमोऽनुवाकः ।

अष्टमे आधानमन्त्रव्याख्यानमुक्तम् । अथ नवमे ब्रह्मौदन-
मुच्यते । तत्रादौ तावद्ब्रह्मौदनात् पराचीनमाधानात् प्राची-

नमाधानात् प्राचीनमग्निमन्यनमुच्यते । यदुक्तं सूत्रकारेण ।
“ब्रह्मोदनिकाङ्गस्मापोह्य तस्मिन् शमीगर्भादग्निं मन्यन्ति” इति॥

तदिदं विधत्ते । “शमीगर्भादग्निं मन्यति । एषा वा अग्ने-
र्यज्ञिया तनूः । तामेवासौ जनयति” इति । आधानदिनात्
पूर्वेद्युर्ब्रह्मोदनं पक्वाऽपरेद्युरुदयात् पूर्वं तस्माद्ब्रह्मोदनि-
कादग्नेर्भस्मापोह्य तस्मिन् स्थाने शमीवृक्षस्य गर्भगतेनाश्वत्येन
निष्पादितामरणिमवस्थाप्याग्निं मन्येत् । तस्माच्छमीगर्भाद-
त्पन्नाया अग्नेस्तनूरेषा यज्ञार्हा अतस्तामेव जनयति ॥

अथ ब्रह्मोदनं विधत्ते । “अदितिः पुत्रकामा । साध्येभ्यो
देवेभ्यो ब्रह्मोदनमपचत् । तस्या उच्छेषणमददुः । तप्त्राश्नात् ।
सा रेतोऽधत्त । तस्यै धाता चार्यमा चाजायेताम् । सा द्वि-
तीयमपचत् [१] ॥ तस्या उच्छेषणमददुः । तप्त्राश्नात् । सा
रेतोऽधत्त । तस्यै मित्रश्च वरुणश्चाजायेताम् । सा तृतीयमप-
चत् । तस्या उच्छेषणमददुः । तप्त्राश्नात् । सा रेतोऽधत्त ।
तस्या अश्वश्च भगश्चाजायेताम् । सा चतुर्थमपचत् [२] ॥
तस्या उच्छेषणमददुः । तप्त्राश्नात् । सा रेतोऽधत्त । तस्या
इन्द्रश्च विवस्वाश्चाजायेताम् । ब्रह्मोदनं पचति । रेत एव तद-
धाति” इति । ब्रह्माणं देवमुद्दिश्य होमार्थं ब्राह्मणानामृत्विजां
प्राशनार्थंश्च पच्यमानो अदनो ब्रह्मोदनः । तं कदाचिददि-
तिर्देवी पुत्रकामा सती साध्येभ्यो देवेभ्य उत्पादनीयधाचा-
दिदेवाद्यर्थमपचत् । तदानीमृत्विजो होमं प्राशनञ्च कृत्वा
शिष्टमोदनं तस्या अदितये प्रायच्छन् । सा च तदुच्छेषणं

प्राश्न्य गर्भमाधत्त । तस्माद्गर्भाद् द्वादशादित्यानामादिभूतौ
धाताचार्यमाचेत्युभौ अजायेताम् । एवमुत्तरेषु त्रिष्वपि पर्या-
येषु योज्यम् । तस्मादाधित्सुर्ब्रह्मोदनं पचेत् । तेन पुत्रोत्पा-
दकं रेत एव दधाति ॥

अलिङ्गां प्राश्ननं विधत्ते । “प्राश्नन्ति ब्राह्मणा ओदनम्” इति ॥

तस्मात् प्राश्ननात् पूर्वं समिदाधानं विधत्ते । “यदाज्यम्-
च्छिद्यते । तेन समिधोऽभ्यज्यादधाति । उच्छेषणाद्वा अदितौ
रेतोऽधत्त [३] ॥ उच्छेषणादेव तद्रेतोधत्त” इति । होम-
शिष्टं समिधं जनसाधनामाज्यं तेनाभ्यक्ताः ४

समिधः प्रशंसति । “अस्थि वा एतत् । यत्समिधः । एत-
द्रेतः । यदाज्यम् । यदाज्येन समिधोऽभ्यज्यादधाति । अस्थेव
तद्रेतसि दधाति” इति । काठिन्यसाम्यात् समिधामस्थि-
त्वम् ।

समित्सङ्ख्यां विधत्ते । “तिस्र आदधाति मिथुनत्वाय” इति ।
सपुत्रयोर्मातापित्रोर्मिथुनरूपयोस्त्रित्वसाम्यम् । अतएवान्यत्रा-
द्यातम् । माता पिता पुत्रस्तदेव तन्मिथुनम्” इति ।

प्रादेशाभिनयेन समिधां परिमाणं विधत्ते । “इयती-
र्भवन्ति । प्रजापतिना यज्ञमुखेन सम्मिताः [४] ॥ इयतीर्भव-
न्ति । यज्ञपुरुषा सम्मिताः । इयतीर्भवन्ति । एतावद्दे पुरुषे
वीर्यम् । वीर्यसम्मिताः” इति । इयत्यः प्रादेशपरिमिताः ।
प्रजापत्यवतारस्य यज्ञपुरुषस्य मुखं मूर्द्ध्नि स्थानमारभ्य चिबुक-
पर्यन्तं प्रादेशपरिमितं भवति । अतस्तत्तुल्यत्वम् । यज्ञपुरुषः

पर्वावयवविशेषः पविचरूपः । तस्य च प्रादेशपरिमाणं तन्मन्त्रे समाह्वातम् । “चित्रवृत्तलाग्रे दर्भं इयान् प्रादेशं सम्मिश्रित” इति । अतो यज्ञपर्वणा तुल्यत्वम् । किञ्च पुरुषविशेषे * चक्षुःश्रोत्रादिज्ञानेन्द्रियसामर्थ्यं प्रादेशपरिमिते मुखे वर्तते । अतस्तेन वीर्येण तुल्यत्वम् ॥

तासाञ्च समिधां शुष्कत्वं वारयितुं विधत्ते । “आर्द्रा भवन्ति आर्द्रमिव हि रेतः सिच्यते” इति । इवशब्द एवकारार्थः ।

समिधां वृक्षविशेषं विधत्ते । “चित्रिचयस्याश्वत्यस्यादधाति । चित्रमेव भवति” इति । अश्वत्ययामोऽश्वत्यचित्रक इत्युच्यते । योऽश्वत्यो यामादेशिक्लीभूतस्तदीयाः समिध आदध्यात् । तेन विचित्रमेवैश्वर्यं भवति ॥

समिदाधानार्थान् ऋग्विशेषान् विधत्ते । “घृतवतीभिरादधाति [५] ॥ एतदा अग्नेः प्रियं धाम । यदुतम् । प्रियेणैवैनं धात्वा समर्द्धयति । अथो तेजसा” इति । घृतशब्दो यास्वृक्षु स्थिता घृतवत्यः । घृतैर्बाधयतातिथिमित्येवं घृतशब्दस्तत्र श्रूयते । घृतेन ज्वालाभिवृद्धेरग्रेर्घृतप्रियत्वम् । अतस्तेन घृतयुक्तेन मन्त्रेण समिध आदधानः प्रियेण स्थानेन समृद्धो भवति । अपि च तेजसा समृद्धो भवति ॥

अधिकारिभेदाद्गव्यवस्थां विधत्ते । “गायत्रीभिर्ब्राह्म-

* पुरुषशरीरे इति A पुस्तकपाठः

एखादध्यात् । गायत्रीकृन्दा वै ब्राह्मणः । स्वस्य कृन्दसः प्रत्ययनस्त्राय । त्रिष्टुभभीराजन्यस्य । त्रिष्टुप्कृन्दा वै राजन्यः । स्वस्य कृन्दसः प्रत्ययनस्त्राय [६] ॥ जगतीभिर्वैश्वस्य । जगतीकृन्दा वै वैश्वः । स्वस्य कृन्दसः प्रत्ययनस्त्राय” इति । समिधाग्निं “दुवस्यते”त्याद्या गायत्र्यः । “समिध्यमानः प्रथमोऽनु धर्म्म” इत्याद्या त्रिष्टुभः । त्वामग्ने समिधानमित्याद्या जगत्यः । एताश्चोपरितनप्रपाठके आस्नायन्ते । गायत्रीब्राह्मणयोरैकमुखत्वसम्बन्धः । अतः स्वकीयस्यैव गायत्रीकृन्दसः प्रत्ययनस्त्राय पुनः प्राप्तये गायत्रीभिर्ब्राह्मणखादध्यात् । एवमुत्तरयोर्वाक्ययोर्यौज्यम् ।

समिद्धस्य ब्राह्मौदनिकाम्नेश्चिरावस्थानं विधत्ते । “त५ संवत्सरं गोपायेत् । संवत्सर५ हि रेतो दितं वर्द्धते” इति । यस्मात्सोके गर्भाशये स्थापितं रेतः संवत्सरं वर्द्धते । तस्मादग्निरूपस्य गर्भस्य वृद्धये संवत्सरमभिरक्षेत् । यदुक्तं सूत्रकारेण । “यद्येन५ संवत्सराग्न्याधेयं नोपनमेद् * ब्रह्मौदनं पक्त्वा समिमाधाय यदैवेनमुपनमेदधीत” इति ॥

तदिदं विधत्ते । “यद्येन५ संवत्सरे नोपनमेत् । समिधः पुनरादध्यात् । रेतं एव तद्धितं वर्द्धमानमेति” इति । केनापि द्रव्यराहित्यादिना निमित्तेनास्य अजमानस्याग्न्याधेयप्राप्तिर्यदि न स्यात्तदा संवत्सरगोपिते तस्मिन् ब्राह्मौदनिके-

ऽग्नौ समिधं आधाय तस्मिद्धिपर्यन्तं गोपायेत् । तेन गर्भाशये
स्थापितं रेतः संवत्सरं वर्द्धते । तस्मादग्निरूपस्य गर्भस्य वृद्धये
संवत्सरमभिरुचेत् तेन गर्भाशये स्थापितं वर्द्धमानं रेतः प्रा-
प्नोति ।

ब्राह्मौदनिकस्य रक्षणकर्तुर्नियमं विधत्ते । “न मा५स-
मश्नीयात् । न स्त्रियमुपेयात्” [७] इति ॥

व्यतिरेकमुखेन नियमं प्रशंसति । “यन्मा५समश्नीयात् ।
यत्स्त्रियमुपेयात् । निर्वीर्यः स्यात् । नैनमग्निरूपममेत्” इति ।
अग्न्याधेयं न प्राप्नुयदित्यर्थः ।

आधानदिनात् पूर्वदिने पुनर्ब्रह्मौदनं विधत्ते । “यन्मा-
धास्यमानो ब्रह्मौदनं पचति । आदित्या वा इत उत्तमाः
सुवर्गं लोकमायन् । ते वा इतोयन्तं प्रतिनुदन्ते । एते खलु
वावादित्याः । यद्वाङ्मणाः । तैरेव सन्त्वं गच्छन्ति [८] ॥ नैनं
प्रतिनुदन्ते” इति । पुरा कदाचिदादित्या इतो भूलोकादु-
द्गततमाः स्वर्गं प्राप्ताः । तेचान्यं पुरुषमितः स्वर्गं गच्छन्तं
प्रतिबभ्रन्ति । भूलोकवर्त्तिताद् ब्राह्मणा एवादितिसम्बन्धा-
दादित्याः । अनेन ब्रह्मौदनेन तुष्टैस्तैर्ब्राह्मणैरादित्यैः सह
स्वर्गं प्राप्तौ सम्यतत्वं गच्छन्ति । तत एनं न प्रतिबभ्रन्ति ।

तस्य ब्राह्मौदबिकाम्नेः समिन्धनं तस्मिन्नरणिप्रतापनञ्च
विधत्ते । “ब्रह्मवादिनो वदन्ति । कामः । अग्निः कार्यः । यो
ऽस्मै प्रजां पशून् प्रजनयतीति । शक्नोस्ता५ रात्रिमग्निमिन्धीत ।
तस्मिन्नपव्यषमरणी निवृपेत् । अथर्वभाय वाशितान्याविष्का-

यति । तादृगेव तत्” इति । आधातव्यो योऽग्निरस्मा आ-
हिताग्नये प्रजां पशूँश्च सम्पादयति सोऽग्निः क कार्यः कुच
सम्पादनीय इति ब्रह्मवादिनां प्रश्नः । तस्मै तदुत्तरम् । तस्यां
रात्रौ निरन्तरं तस्मिन् काष्ठलेष्टैरग्निं समिध तस्मिन् समिद्धे
ऽग्नावुषःकालसमीपे मन्यनसाधनमरणद्वयां निष्टपेत् निः-
शेषेण तपेत् । तेन स ब्राह्मोदनिकोऽग्निररण्योः प्रविशति ।
यथा लोके कस्मैचिदृषभाय प्रियाणि वाशितानि किक्किटा-
दिशब्दजातानि तदागमनाय विशेषेण सम्पादयति । तदरणी-
प्रतापनं तादृगेव इति द्रष्टव्यम् ।

अथ देशविशेषे मन्यनं विधत्ते । “अपोदूह्यभस्माग्निं म-
न्यति [८] ॥ सैव साग्नेः सन्ततिः” इति । ब्राह्मोदनिकाग्नि-
सम्बन्धिभस्मान्यपोदूह्य निःसार्य तस्मिन् स्थाने तप्ताभ्यामरणी-
भ्यामग्निं मन्येत् । तस्मिन् स्थाने येयं मन्यनक्रिया सैव ब्रह्मो-
दनिकस्याग्नेरुत्पत्त्यमानेनाग्निना सह सा सन्ततिः । तथा
विच्छेदाभावः ॥

मथितस्याग्नेर्गाहपत्याधानार्थमुद्धरणं विधत्ते । “तं मन्यि-
त्वा प्राञ्चमुद्धरति । संवत्सरमेव तद्रेतो हितं प्रजनयति” इति ।
अरणावुत्पन्नं मथितमग्निं कस्मिंश्चित्यात्रे प्राञ्चमुद्धरति । न
तु प्रत्यक्षम् । यथा लोके संवत्सरं गर्भे धत्ते रेतोऽन्ते प्रजन-
यति तददेतद्भवति ।

ब्राह्मोदनिकेऽग्नौ गायत्र्यादिभिर्यः समिदाधानविधौ विधि-
रुक्तस्तमेव पचान्तरविधानाय पुनः प्रराम्भ्यति । “अनाहित-

स्तस्याग्निरित्याहुः । यः समिधाभ्याधायाग्निमाधत्ते इति ।
ताः संवत्सरे पुरस्तादादध्यात् । संवत्सरादेवैनमवरुधाधत्ते”
इति । समिदाधानाभावे कृतमप्याधानमकृतमेव स्यादित्य-
भिज्ञा आहुः । तस्मादाधानात् पुरस्तात् संवत्सरपरिमिते
काले समिदाधानं मुख्यः पक्षः ।

तमेतं मुख्यं पक्षमनूय तदसम्भवेनकल्पं विधत्ते । “यदि
संवत्सरे नादध्यात् । द्वादशां पुरस्तादादध्यात् । संवत्सरप्रतिमा
वै द्वादशरात्रयः । संवत्सरमेवास्याहिता भवन्ति” इति । आ-
धानदिनमारभ्याधस्तनतिथिगणनायां या द्वादशसङ्ख्यपूरणी-
तिथिः तस्यां ताः समिधः आदध्यात् । द्वादशानां रात्रीणां
मासस्थानीयत्वेन मिलित्वा संवत्सरसादृश्यम् ॥

पुनरप्यसम्भवेऽनुकल्पान्तरं विधत्ते । “यदि द्वादशां ना-
दध्यात् । अहे पुरस्तादादध्यात् । आहिता एवास्य भवन्ति”
[१०] इति । पूर्व्ववद् व्याख्येयम् ॥

इति श्रीसायनाचार्यविरचिते माधवीये वेदार्थप्रकाशे छण-
यजुर्ब्राह्मणे आद्यकाण्डे प्रथमप्रपाठके नवमोऽनुवाकः ॥ ६ ॥

अथ दशमोऽनुवाकः ।

नवमे ब्राह्मोदनोऽभिहितः । अथ दशमे पञ्चाग्न्याधान-
मभिधीयते । पूर्वं पञ्चमेऽनुवाके यज्ञेधाग्निराधीयते इत्यग्नि-
त्रयाधानपक्ष एवाभिहितः । इह तु पञ्चाग्न्याधानं विधातुमु-
पाख्यानमाह । “प्रजापतिः प्रजा असृजत । स रिरिचानो-
ऽमन्यत । स तपोऽतप्यत । स आत्मन् वीर्यमपश्यत् । तदवर्द्धत ।

तदस्मात् सहसोर्द्धमसृज्यत । सा विराडभवत् । तां देवासुरा
 व्यगृह्णन्त* । सोऽब्रवीत्प्रजापतिः । मम वा एषा [१] । दोहा
 एव युष्माकमिति” इति । प्रजापतिः प्रजा सृष्ट्वा स्वकीयस्य
 वीर्यस्योपचयेण रिक्तोऽहमिति मत्वा वीर्यलाभाय सः तपस्तप्त्वा
 स्वात्मनि किञ्चिद् वीर्यमपश्यत् । तच्च वीर्यं कालेनावर्द्धत
 तत्प्रवृद्धं वीर्यं धारयितुमशक्यं सत् शीघ्रमेवास्मात् प्रजापते-
 रूर्द्धं निर्गत्य केनचिद्रूपेण दृष्टमभूत् । सा सृष्ट्वा निष्पन्ना
 विविधं राजमाना काचिद् गौरभवत् । तामुद्दिश्य देवाश्चासु-
 राश्च वयमेतां गृह्णीम इत्येवं परस्परं तिग्रहमकुर्वन् । तदा
 विग्रहशान्तये प्रजापतिरेवमब्रवीत् । एषा गौर्ममैव तिष्ठतु ।
 युष्माकं तु दोहा एव चीराण्येवेति ।

अथ पञ्चाग्न्युत्पत्तिप्रकारं दर्शयति । “सा ततः प्राच्युद-
 क्रामत् । तत्प्रजापतिः पर्यगृह्णात् । अथर्वपितुं मे गोपायेति ।
 सा द्वितीयमुदक्रामत् । तत्प्रजापतिः पर्यगृह्णात् । नर्थ्यं प्रजां
 मे गोपायेति । सा तृतीयमुदक्रामत् । तत्प्रजापतिः पर्यगृह्णात् ।
 शूलस्य पशून् मे गोपायेति [२] ॥ सा चतुर्थमुदक्रामत् । त-
 त्प्रजापतिः पर्यगृह्णात् । सप्रथं सभां मे गोपायेति । सा पञ्चम-
 मुदक्रामत् । तत्प्रजापतिः पर्यगृह्णात् । अहेबुध्निय मन्त्रं मे
 गोपायेति । अग्नीं वाव सा तान् व्याक्रामत् । तान् प्रजापतिः
 पर्यगृह्णात् । अथो पङ्क्तिमेव” इति । येयं गौः प्रजापतिना
 स्वार्थमेव खोक्तता विराट् सा प्रजापतेः सकाशात् प्राप्नुवा

मती उदेक्रामत् । तदा प्रजापतिरथर्वेति मन्त्रेण तां विराजं
परितो निरुद्धवान् । हे अथर्व चतुर्थवेदप्रवर्त्तकाचार्यरूप
दक्षिणाग्ने यदा हिंसादिरहित मे पितुमन्नं गोपाय एवमु-
त्तरेषु चतुर्षु पर्यायेषु योज्यम् । नरेभ्यो मनुष्येभ्यो हितो
नर्थ्या गार्हपत्यः । अश्विभिः प्रशंसनीयरूपत्वाच्चंस्यः आहव-
नीयः । प्रथया कीर्त्या सह वंर्त्तमानत्वात् सप्रथः मभ्यः । अहिं-
सकत्वात् बुध्नेर्मूले जगदादावुत्पन्नत्वाच्चाहिर्बुध्निय आवमथ्यः
अग्नादिर्मन्त्रः । इत्थं सैवविराट् तानग्नीन् पञ्चधा विवेक्तुं पञ्च-
वारं व्यक्रामत् । तान् पञ्चाग्नीन् प्रजापतिः परितः स्वीकृत-
वान् । अपि च क्रमेणावस्थानात् पञ्चमङ्ख्यान्वयाद्वा पङ्क्तिमेवैताव-
दग्निविषयं गृहीतवान् । इदानीं विधत्ते । पङ्क्तिर्वा एषा
ब्राह्मणे तामात्मनो पाङ्क्त्यं सृणोतीति । पूर्वोक्तानामथर्वेत्या-
दीनां मन्त्राणां ब्राह्मणेनाधीतत्वात् प्रजापतिप्रतिपाद्यत्वाद्वा
पङ्क्तिर्विप्रे प्रविष्टा । तथासत्यग्न्याधानेन तां पङ्क्तिं तस्मादुत्पाद-
यति । तस्मादेतावन्तः पञ्चाग्नयः आधातव्याः । यदिदं मनुष्य-
पञ्चादिरूपं जगत् सर्वं पञ्चमङ्ख्यापेतत्वात् पाङ्क्तम् । शिरो हस्तौ
पादौ चेत्येवं मनुष्याणां पञ्चावयवाः । शिरसा पुच्छेन ब्रा-
ह्म सह चत्वारः पादाः पशूनां पञ्चावयवाः । अतः पञ्चमङ्ख्या-
युक्तेनैवाग्निना पञ्चमङ्ख्यायुक्तं जगत्प्रीणयति ।

अथ मन्त्राणां तात्पर्यं क्रमेण दर्शयति । “अथर्वपितुं मे
गोपायेत्याह । अन्नमेवैतेन सृणोति । नर्थ्यं प्रजां मे गोपायेत्याह ।
प्रजामेवैतेन सृणोति । शःस्य पशून्मे गोपायेत्याह [४] । पशून्मे-

वैतेन स्पृणोति । सप्रथ सभां मे गोपायेत्याह । सभामेवैतेनेन्द्रियं स्पृणोति । अहेर्बुध्नियमन्त्रं मे गोपायेत्याह । मन्त्रमेवैतेन श्रियं स्पृणोति” इति । मन्त्रे तानीन्द्रियवत् इत्यभिधानादिन्द्रियप्रीतिः । सा हि श्रीरित्यभिधानात् श्रियः प्रीतिः ।

पञ्चानामग्नीनां पृथगुपयोगं दर्शयन् प्रशंसति । “यदन्वाहार्यपचनेऽन्वाहार्यं पचन्ति । तेन सोऽस्याभीष्टः प्रीतः । यद्गार्हपत्यं आज्यमधिश्रयन्ति सम्पत्नीर्याजयन्ति । तेन सोऽस्याभीष्टः प्रीतः । यदाहवनीये जुह्वति । [५] तेन सोऽस्याभीष्टः प्रीतः । यत् सभायां विजयन्ते । तेन सोऽस्याभीष्टः प्रीतः । यदावसथेऽन्नं हरन्ति । तेन सोऽस्याभीष्टः प्रीतः । तथास्य सर्व्वे प्रीता अभोष्टा आधीयन्ते” इति । दर्शपूर्णमासकर्म्मणि ऋत्विजो दक्षिणार्थं आह्वियते इत्योदनाऽन्वाहार्यः । स च पच्यते यस्मिन् दक्षिणाग्नौ सोयमन्वाहार्यपचनः । तेनोदनापाकेनोपयुक्तत्वात् स दक्षिणाग्निरस्य यजमानस्याभीष्टोऽपि भवति । एतदीयपरिचर्य्याया प्रीतश्च भवति । एवमुत्तरत्रापि । गार्हपत्ये ह्याज्यं विलापयन्ति । देवपत्नीश्च संयाजयन्ति । अतः पत्नीसम्बन्धाद्गृहपतिना संयुक्त इति गार्हपत्यः । प्रधानाहुतिं जुहोत्यस्मिन्नित्याहवनीयः ।

अथ सभाया मध्येऽधिदेवं मुद्धृत्येत्यादिना द्यूतविजयः सूत्रेभिहितः । तां द्यूतसभामर्हतीति सभ्यः । तदन्नं संकृत्य सभासद्वा उपहरन्त्यावसथे भुञ्जते इति सूत्रे अन्नहरणमुक्तम् । तत्स्थानमावसथः । तमर्हतीत्यावसथ्यः । तेनोक्तप्रकारेण सर्व्वेय्यग्रयो अस्य

यजमानस्य प्रीतिपूर्वकमभीष्टं सम्यादयन्त आहिता भवन्ति ।

पूर्वोक्तैरथर्वपितुमित्यादिमन्त्रैरुपस्थानं विधत्ते । “प्रवसथ-
मेव्यन्नेवमुपतिष्ठेतैकमेकम् । यथा ब्राह्मणाय गृहे वामिने परि-
दाय गृहानेति । तादृगेव तत्” इति । आहिताग्निर्यदा देशान्तरं
गमिष्यति तदा पूर्ववदुपतिष्ठेत । पूर्ववत्प्रजापतिर्विराजः क्रमेण
अथर्वपितुमित्यादिमन्त्रैर्विराजं परिगृहीतवानित्यर्थवाद उक्तः ।
तेनार्थवादेनाधानकालीनस्योपस्थानस्य विधिरुन्नेयः । अतएव
सूत्रकार आधानादूर्ध्वं पवमानेष्टिभ्यः पूर्वमेतदुवाच । अथ
विराट्क्रमैर्यजमान उपतिष्ठते । अथर्वपितुं मे गोपायेत्यादि ।
अत आधानकालीनमुपस्थानं दृष्टान्तीकर्तुमेवमित्युक्तम् । यथा
लोके गृहस्वामी कश्चिदन्यं कश्चिद्ब्राह्मणं गृहरक्षार्थं वासयित्वा
तस्मै ब्राह्मणाय गृहान् परिदाय त्वमेवमेवं रक्षेति बुद्धिप्र-
दानं कृत्वा ग्रामान्तरे गच्छति । तादृगेव तदुपस्थानं द्रष्टव्यम् ।

उपस्थानान्तरं विधत्ते । “पुनरागत्योपतिष्ठते । सा भागेय-
मेवैषान्तत् । सा तत ऊर्द्धारोहत् । सा रोहिण्यभवत् । तद्रोहिण्यै
रोहिणीत्वम् । रोहिण्यामग्निमादधोत । ख एवैनं योनौ प्रतिष्ठि-
तमाधत्ते । अग्नेत्येनेन” इति । ग्रामान्तरादागत्य पुनरुपाहि-
तानग्नीन् अथर्वपितुमित्यादिमन्त्रैरुपतिष्ठेत । ते च प्रत्येकमुप-
स्थानमन्त्राः । सन्ध्योपस्थानमन्त्रस्तु पञ्चधाग्नीन् व्यक्रामदित्यादिः ।
सचैवमुत्तरप्रपाठके पठिष्यते । पञ्चधाग्नीन् व्यक्रामत् । विराट्
सृष्टा प्रजापतेः । ऊर्द्धारोहद्रोहिणी । योऽग्निरग्नेः प्रतिष्ठित-
रिति । एतन्मन्त्रतात्पर्यस्य प्राजापत्योपाख्यानरूपार्थवादे पूर्व-

मनुकृत्वादिदानीं साभागेयमित्यादिना तदीयतात्पर्यमुच्यते ।
 येयं प्रजापतिसृष्टविराट् सेयं तदानोमेषामग्नीनां भागरहि-
 ताऽभूत् । अन्वाहार्यं पचन्ति । आज्यमधिश्रयन्ति इत्याद्युप-
 योगो यथाग्नीनामभिहितो न तथा विराजः कश्चिदुपयोग
 उक्तः । तस्माद् भागत्वं सा च भागरहिता ततो देशादूर्ध्वा
 भूत्वा दिवमारोहत् । आरुह्य च रोहिणी नक्षत्ररूपाऽभूत् ।
 रोहतीति व्युत्पत्त्या रोहिणी नाम सम्पन्नम् । एवञ्च सति रो-
 हिण्यामग्न्याधानेन स्वकारण एवाग्निः प्रतिष्ठितो आहितो भ-
 वति । रोहिण्या विराड्रूपेणाग्निकारणत्वात् । तथाच सत्यु-
 पयुक्तत्वाद्विराट्सभागा सम्पद्यते । आधाता च समृद्धिं प्रा-
 प्नाति । अतएव पूर्वत्र रोहिण्यामग्निमाधत्ते ऋद्धेऽत्येवेति
 विहितम् । अत्रतु तद्विध्यनुवादेन विराट्सन्तः प्रशंस्यते ।

अस्य प्रपाठकस्य विनियोगसङ्ग्रहः ।

अनुवाका दशप्रोक्ताः प्रथमेस्मिन् प्रपाठके ।

शुक्रामन्थिगता मन्त्रा आधाने कालनिर्णयः ॥

सम्भारविधिराधानं तत्प्रकारस्तथेष्टयः ।

आधानमन्त्रव्याख्यानं ब्रह्मोदनविधिस्तथा ॥

पञ्चाग्निपक्ष इत्येवमनुवाकार्था उदीरिताः ।

वेदार्थस्य प्रकाशेन तमो हार्दं विनाशयन् ॥

पुमर्थांश्चतुरो दद्याद्विद्यातीर्थमहेश्वरः ।

इति श्रीसायनाचार्यविरचिते माधवीये वेदार्थप्रकाशे कृष्ण-
 यजुर्ब्राह्मणे आद्यकाण्डे प्रथमप्रपाठके दशमोऽनुवाकः ॥ १० ॥

तैत्तिरीय-ब्राह्मणभाष्ये

आद्यकाण्डे द्वितीयप्रपाठके

प्रथमोऽनुवाकः ।

हरिः ॐ ॥

यस्य निश्चितं वेदा योवेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

आद्ये प्रपाठके प्रोक्तो विधिराधानगोऽखिलः ।

गवामयनश्लेषायं द्वितीयेऽस्मिन्नुदीर्यते ॥

आद्यानुवाक आधाने ये मन्त्राः नोदिताः पुरा ।

ते सर्वेऽप्यभिधीयन्ते पूर्वशेषो भवेत्ततः ॥

कल्पः । “उद्धन्यमानमस्या अमेध्यम् । अप पाप्मानं यजमानस्य हन्तु । शिवा नः सन्तु प्रदिशश्चतस्रः । शन्नोमाता पृथिवी तोका-
माता” इति प्राचीनप्रवणं देवयजनमुद्धत्येति । अस्याः पृथिव्याः
सम्बन्धि यत् स्थानं निष्ठोवनादिभिरुपहतत्वादमेध्यम् । यज्ञा-
योग्यं तदिदानीं मुद्धन्यमानं सद्यजमानस्य पाप्मानमपहन्तु ।
प्राच्यादिचतस्रः प्रहृष्टा दिशो नोऽस्मान् प्रति शिवाः सुखप्रदाः
सन्तु । तोकासाता तोकासातये अपत्यलाभाय पृथिवी माता
नोऽस्माकं शं सुखं करोतु ।

कल्पः । “शन्नोदेवीरभिष्टये । आपोभवन्तु पीतये । शं
योरभिस्रवन्तु नः” इति । अद्भिरवेक्ष्येति । आपोदेवीरिमाः
ता इमा जलदेवता नोऽस्माकमभिष्टये अभीष्टप्राप्त्यर्थं पी-

तथे पानाय शम्भवन्तु सुखप्रदा भवन्तु । किञ्च नोस्माकं यशं
सुखं सम्पादयितुं योर्दुःखं पृथक्कर्तुं च अभिखवन्तु । सर्वतः
प्रवर्त्तन्ताम् ।

कल्पः । सप्त पार्थिवान् सम्भारानाहरत्येवं वानस्यत्यान् । पञ्च
पञ्च वा भूयसो वा पार्थिवान् सम्भारान्नाहरेदिति वाजसने-
यकम् । “वैश्वानरस्य रूपं पृथिव्यां परिस्त्रसा । स्योनमाविशन्तु
नः” इति । सिकता इति । विश्वेषां नराणां हितकारी वैश्वान-
रोऽग्निः तस्याग्नेः स्वरूपं पृथिव्यां परिस्त्रसा परितः पार-
यन्त्यः सिकताः स्योनं सुखं यथाभवति तथा नोस्माकं देव-
यजनमाविशन्तु ।

कल्पः । “यदिदं दिवो यददः पृथिव्याः । सञ्जज्ञाने रोदसी
सम्भूवतुः । उषान् कृष्णमवतु कृष्णमूषाः । इहोभयोर्यज्ञिय-
मागमिष्ठाः” इति । उषानित्याहरतीत्येवं सर्वत्रानुवर्त्तते ।
दिवः सम्बन्धि यदिदं उषरूपं पृथिव्यां स्थापितं पृथिव्याः
सम्बन्धि यददः कृष्णरूपं चन्द्रमसि स्थापितं तत्र यदद्रूपं
संजज्ञाने सम्यगवगच्छन्त्यौ रोदसी द्यावापृथिव्यौ सम्भूवतुः
परस्परसङ्गते तत्र यत् कृष्णरूपं द्यावापृथिवीरूपमस्ति तदे-
तदूषान् दिवःस्वरूपभूतानवतु रक्षतु । तेचोषास्तत् कृष्णम-
वन्तु । उभयोः द्यावापृथिव्योः सम्बन्धि यज्ञियं यज्ञयोग्यं अङ्ग-
द्वयमिह देवयजने आगमिष्ठाः आगच्छतु ।

कल्पः । “ऊतीः कुर्वाणो यत् पृथिवीमचरः । गुहाका-
रमाखुरूपं प्रतीत्य । तत्तेन्यक्रमिह सम्भरन्तः । शतं जीवेम शरदः

सवीराः” इत्याखुकरीषमिति । अग्रे त्वं आखुरूपं मूषकरूपं स्वीकृत्य गुहाकारं पर्वतगुहायाः आकारो यथा भवति तथा ऊतोः विलानि कुर्वाणः पृथिवीमचरः भूम्यां चरितवानसीति यत् तत् तत्र न्यक्तं निगूढं ते त्वदीयं सारमिह देवयजने सम्भरन्तः सम्पादयन्तो वयं सवीराः पुत्रभृत्यसहिताः तान् शरदः शतं शतसङ्ख्याकान् संवत्सरान् जीवेम ।

कल्पः । “ऊर्जं पृथिव्यारसमाभरन्तः । शतं जीवेम शरदः पुरुचीः । वस्त्रीभिरनुवित्तं गुहासु । औन्नत उर्व्यवधिरा भवामः” इति । ‘वल्मीकवपामिति । पृथिव्याः रसः सारं ऊर्जं क्षीरादिवत् समानं वल्मीकवपरूपं सम्भरन्तो वयं शतं शरदो जीवेम । कीदृशीः शरदः पुरुचीः पुरुणि बह्वनि भोग्यानि अञ्चन्ति सम्पादयन्तीति पुरुच्यः तादृशीः । कीदृशं रसं गुहासु भूच्छिद्रेषु वस्त्रीभिः पिपीलिकाभिः सदृशीभिः अनुवित्तं अनुक्रमेण लब्धं हे उर्वि तच्छ्रोत्रं, त्वदीयश्रोत्रस्यानीयां वल्मीकवपामाहृत्य यत् अवधिरा अनुपहतश्रोत्रेन्द्रिया भूयास्त ।

कल्पः । “प्रजापतिसृष्टानां प्रजानाम् । क्षुधोपहत्यै सुवित्तश्रो अस्तु । उपप्रभिक्षमिषमूर्जं प्रजाभ्यः । स्रदं गृहेभ्यो रसमाभरामि” इति स्रदमिति । याः प्रजापतिसृष्टाः प्रजाः तामां क्षुधिरणाय नोक्तत्सम्बन्धीदं कर्दमरूपं सुवित्तं सुष्ठु प्राप्तमस्तु । येयमिडन्नं याचोक् रसः उभयं प्रजाभ्यः प्रजार्थं उपप्रभिक्षं अत्यन्तसामीप्यं यथाभवति तथा एकीभूतं तादृशं स्रदं रसं पक्करूपं

सोऽहं गृहेभ्यो वक्त्रेणामायतनार्थमाहरामि । इहानयामि ।

कल्पः । “यस्य रूपं विभ्रदिमामविन्दत् । गुहा प्रविष्टाऽसरिरस्य मध्ये । तस्येदं विहृतमाभरन्तः । अच्छं वषट्कारमस्यां विधेम” इति । वराहविहृतमिति । पुरा प्रजापतिर्यस्य वराहस्य रूपं विभ्रत् धार्यमाणः इमां पृथिवीमविन्ददलभत । कीदृशी सरिरस्य मध्ये प्रलयकालीनजलस्थान्तः गुहा गोप्यं स्थानं पातालरूपं प्रविष्टाम् । अयमर्थस्तिरात्रब्राह्मणे स्पष्टमाज्ञातः । आपो वा इदमग्रेसलिलमासीत्तस्मिन् प्रजापतिर्वायुर्भूत्वाऽचरत् । स इमामपश्यत्तां वराहो भूत्वाऽहरदिति । तस्य वराहस्य विहृतं पोत्रोत्खातमिदं मृद्वयं आभरन्त आनयन्तो वयमस्यां पृथिव्यामच्छं वषट्कारं वैयर्थ्यं यथा न भवति तथा विधेम कर्माण्यनुतिष्ठेम ।

कल्पः । “यत् पर्यपश्यत् सरिरस्य मध्ये । उर्वीमपश्यज्जगतः प्रतिष्ठाम् । तत् पुष्करस्यायतनाद्धि जातम् । पर्णं पृथिव्याः प्रयनः हरामि” इति । पर्णं जगतः स्थावरजङ्गमरूपस्य प्रतिष्ठां आधारभूतां उर्वीं लब्धुकामः प्रजापतिः सरिरस्य मध्ये प्रलयकालीनजलस्थान्तः यत् पुष्करपर्णमपश्यत् । तथाच पूर्वमाज्ञातम् । सोपश्यत् पुष्करपर्णं तिष्ठदिति । तत् पुष्करस्य पर्णं हरामि । देवयजनभूमौ नयामि । कीदृशम् । आयतनाद्धि जलमध्ये निमग्नात् आधारादुत्पन्नम् । हि शब्दे ब्राह्मणप्रसिद्धिं सूचयति । तच्च ब्राह्मणं पूर्वमेवोक्तम् । सोमान्यतः । अस्ति चैतत् । यस्मिन्निदमधितिष्ठतीति । तादृशाधानादिदमत्य-

न्नम् । तथा पृथिव्याः प्रथमभूमेर्विस्तारस्थानम् । एतदपि पूर्व-
त्रान्नातम् । तत् पुष्करपर्णे प्रथयति ।

कल्पः । “याभिरदृष्टं हज्जगतः प्रतिष्ठाम् । उर्व्वीमिमां विश्व-
जनस्य भर्त्रीम् । ता नः शिवाः शर्कराः सन्तु सर्वाः” इति । जगतः
स्थावरादेः प्रतिष्ठामाश्रयभूतां विश्वजनस्य भर्त्रीं सस्यादिद्वारा
सर्व्वजनस्य पोषयित्रीमिमामुर्व्वीं याभिरदृष्टं हत् दृढीकृत-
वान् प्रजापतिः । एतदपि पूर्व्वमुक्तम् । ताः शर्कराभिरदृष्टं-
हदिति । तास्तादृश्यः शर्कराः क्षुद्रपाषाणा नोस्मदर्थं सुख-
प्रदाः सन्तु ।

कल्पः । “अग्नेरेतश्चन्द्रः हिरण्यम् । अद्भ्यः सम्भूतममृतं
प्रजासु । तत्सम्भरन्नुत्तरतो निधाय [४] । अतिप्रयच्छन्दु-
रिति तरेयम्” इति । हिरण्यमिति । तद्द्विरण्यं तत्सम्भ-
रन् सम्पादयन् अग्नेर्व्वीभक्तान्निवारणायोत्तरपार्श्वे तद्द्विरण्यं
निधाय रजतमतिप्रयच्छन् । अहं दुरिति दुर्गतिं तरे-
यम् ॥

कल्पः । “अथो रूपं कृत्वा यदश्वत्येऽतिष्ठः । संवत्सरं देवेभ्यो-
ऽनिलाय । तत्ते न्यक्तमिह सम्भरन्तः । शतं जीवेम शरदः सवी-
राः” इति । अश्वत्यमिति । हे अग्ने त्वं यद्यदा अश्वः सन् तदीयं
रूपञ्च सम्यक् कृत्वा देवेभ्योऽनिलाय गूढोपक्रम्य संवत्सरम-
श्वत्ये स्थितवानसि । तत्तदा ते त्वदीयं न्यक्तमश्वत्ये निगूढं तेजः
सारम् इह यज्ञभूमौ सम्भरन्तः सम्पादयन्तो वयं सवीराः पुन-
श्चत्यसहिताः शतं शरदो जीवेम ।

कल्पः । “ऊर्जः पृथिव्या अध्युत्थितोऽसि । वनस्यते शतवल्गो विरोह । त्वया वयमिषमूर्जं मदन्तः । रायस्योषेण समिषा मदेम” । इत्युदुम्बरमिति । हे वनस्यते उदुम्बरवृक्ष उर्जो रस-
निमित्तं तत्सिद्धये पृथिव्या अध्युत्थितोऽसि भूमेरुपरि प्ररूढो-
ऽसि अतोऽस्माभिः क्तिन्नोऽपि पुनः शतशाखायुक्तो विरोह विशेषेण प्रादुर्भव । त्वयोपकृता वयं मिषमन्त्रमूर्जं रसञ्च मदन्तो
हर्षपुरःसरं प्राप्नुवन्तो रायस्योषेण धनपुष्ट्या समीचीनेनान्नेन
युक्ता मदेम पुनरपि हव्याम ।

कल्पः । “गायत्रिया द्वियमाणस्य यन्ते [५] । पर्णमपतत्
तृतीयस्यै दिवोधि । सोऽयं पर्णः सोमपर्णाद्धि जातः । ततो हरामि
सोमपीथस्यावरुध्यै । देवानां ब्रह्मवादं वदतां यत् । उपाशृणोः
सुश्राव वै श्रुतोऽसि । ततो मामा विशतु ब्रह्मवर्चम् । तत्सम्भ-
रः स्रदवरुन्धीय साक्षात्” । इत्येताभ्यां पर्णम् । हे सोम तृती-
यस्यै दिवोधि इमं लोकमारभ्य गणनायां तृतीयस्य द्युलोक-
स्योपरि गायत्रिया द्वियमाणस्य गायत्रीदेवतया बलादा-
द्वियमाणस्य ते तव यत् पर्णं भूमावपतत् । सोऽयं पर्णः पला-
शवृक्षः स च सोमपर्णाज्जात इति पर्णनामधेयेनैव प्रसिद्धम् ।
ततः तस्मात् कारणात् सोमपीथस्यावरुध्यै सोमपानस्य सिद्धये
हरामि त्वामिहानयामि । किञ्च पलाशवृक्षच्छायायामुपविश्य
ब्रह्मवादं वदतामात्मविषयं सम्वादं कुर्वतां देवानां सम्बन्धं
ते ब्रह्मवादं यद्यस्मात्त्वमुपाशृणोः समीपे स्थित्वा श्रुतवानसि ।
अतएव सुश्राव इति नाम्नैव त्वं श्रुतोऽसि प्रसिद्धोऽसि । तत्तस्मात्

कारणात् त्वदानयने प्रवृत्तं मां ब्रह्मवर्चसं साक्षादवरुन्धीय
विलम्बमन्तरेण प्राप्नुयाम् ।

कल्पः । “यथा ते सृष्टस्याग्नेः । हेतिमश्नयत् प्रजापतिः ।
तामिमामप्रदाहाय [६] । शमीः शान्त्यै हराम्यहम्” इति ।
शमीमिति । हे शमीवृक्ष ते त्वदीयया शाखया प्रजापतिः
स्वसृष्टस्याग्नेर्हेतिं प्रदाहरूपमायुधमश्नयत् । तामिमां शमीं
पूर्वस्य दाहस्य शान्त्यै इत ऊर्द्धमप्रदाहाय हरामि यज्ञभू-
मावानयामि ।

कल्पः । “यत्ते मृष्टस्य यतः । विकङ्कतं भा आर्च्छजात-
वेदः । तथा भासा सन्धितः । उरुन्नो लोकमनुप्रभाहि” इति ।
विकङ्कतमिति । हे जातवेदः प्रजापतिना मृष्टस्य यतः शीघ्रं
गच्छतः ते तव भाः या दीप्तिः विकङ्कतं वृक्षमार्च्छत् । तथा
भासा संयुक्तः सन् नोऽस्मादर्यमुरुं विस्तीर्णं लोकं स्थानं अनुप्र-
भाहि अनुक्रमेण प्रकाशय ।

कल्पः । “यत्ते तां तस्य हृदयमाच्छिन्दञ्जातवेदः । मरु-
तोऽङ्घ्रिस्तमयित्वा । एतत्ते तदग्नेः सम्भरामि । सात्मा अग्ने
हृदयो भवेह” इति । अग्निहतस्य वृक्षस्य सकलानि त्वचे वेति ।
हे जातवेदः पुरा कदाचित् मरुतो देवां विद्वेषात् अङ्घ्रिः
त्वदीयां तां ज्वालां स्तमयित्वा ज्ञानिं प्रापय्य तां तस्य ज्ञानिं
प्राप्तस्य ते वयं हृदयं आच्छिन्दन् । तदेतत्ते हृदयं अग्नेः
सकाशादहं सम्भरामि । द्विजस्य हृदयस्याग्नौ प्रविष्टत्वात् ।
ततः सम्भरणं युक्तम् । साग्निरभवदिति ब्राह्मणं पुरोदाहृतम् ।

तस्य हृदयस्य मया सम्भृतत्वात् । इह देवयजने हे अग्ने त्वं सात्मा सत्स्वरूपः सहृदयो हृदययुक्तस्य भव । एतेषूक्तेषु सर्वेष्वपि भन्तेषूद्धन्तीत्याद्यनुवाकोक्तं तत्तद्ब्राह्मणमनुसन्धेयम् ॥

कल्पः । अथ ब्रह्मोदनशेषः सः स्रष्टव्य तस्मिन्नाज्यशेषमानीय तस्मिन् चित्रियादश्वत्थस्य तिस्रः समिध आर्द्राः सपलाशाः प्रादेशमात्र्यस्तिवृत्यो विवर्त्तयन्ति । “चित्रियादश्वत्यात् सम्भृता वृहत्याः [७] । शरीरमभिसंस्कृताः स्य । प्रजापतिना यज्ञमुखेन सम्मिताः । तिस्रस्तिवृद्धिर्मिथुना प्रजात्यै” इति । ग्रामतडागादिचिह्नभूतः प्रसिद्धोऽश्वत्थः । चित्रिषः हे समिधः यूयं चित्रियादश्वत्यात्सम्भृता मया सम्पादिता अतएव वृहत्यो महत्याः पूज्याः तथा शरीरमभिसंस्कृताः स्य । चरुगते महत्याज्ये विवर्त्तनेन कृत्स्नं स्वशरीरमभिव्याप्य संस्कारयुक्ता भवथ । किञ्च प्रजापतिरूपेण यज्ञपुरुषमुखेन प्रादेशमात्रेण सम्मिताः तुल्याः तादृशस्तिस्रः समिधस्तिवृद्धिर्भविष्यदाहवनीयादिरूपेण त्रिगुणैरग्निभिः सह प्रजात्यै मिथुनाः प्रजात्पादनार्थं मिथुनीभूताः ॥

कल्पः । “अश्वत्याद्धव्यवाहोद्धि जाताम् । अग्नेस्तनूं यज्ञियां सम्भरामि । शान्तयोनिं शमोगर्भम् । अग्नये प्रजनयितवे” इति । आयुर्मयि धेह्यायुर्यजमान इत्यरणी अभिमन्येति । आयुरित्यादिकः । हव्यं वहतीति हव्यवाहोऽग्निः । तद्रूपोऽयमश्वत्थः स्वरूपं धृत्वाग्नेस्तस्मिन् वृत्ते प्रविश्य संवत्सरमवस्थितत्वात्तस्मादश्वत्याज्जातामुत्पन्नां अरणिं सम्भरामि सम्पाद-

यामि कीदृशीम् । अग्रेयज्जियां तनूं लौकिकदाहपाकादि-
हेतुरयज्जिया तनूः । अरणीरूपा तु या यज्ञार्हा शान्त-
योनिं दाहप्रकाशाद्यनभिव्यक्त्या शान्तामग्न्युत्पादकत्वेन योनिश्च
शमीगर्भं शमीवृक्षे वेष्टिताश्चत्यवृक्षजन्यत्वेन शमीगर्भमीदृशाम-
रणिं अग्नये प्रजनयितवे अग्रेरुत्पादनार्थं सम्भरामीति पूर्व-
चान्वयः ॥

कल्पः । “यो अश्वत्यः शमीगर्भः । आरुरोह त्वे सचा । तन्ते
हरामि ब्रह्मणा [८] । यज्जियैः केतुभिः सह” इति । शमी-
गर्भस्याश्वत्यस्य अरणी आहरतीति अर्थक्रमादयं मन्त्रः पूर्व-
भावी द्रष्टव्यः । न ह्याहरणमन्तरेणाभिमन्त्रयितुं शक्यते ।
हे अरणे त्वे त्वयि निमित्तभूतायां सत्यां शमीगर्भां योऽश्वत्यः
स च तथा शम्या समवेत आरुरोह समारुह्य प्रवृद्धः तं ता-
दृशमश्वत्यं ते त्वदर्थं ब्रह्मणा मन्त्रेण यज्जियैः केतुभिः यज्ञार्है-
र्लाञ्छनैरभिमन्त्रणादिवक्ष्यमाणसंस्कारैश्च सह हरामि । यज्ञ-
भूमावानयामि ॥

कल्पः । “यन्त्वा समभरं जातवेदः । यथा शरीरं भूतेषु
न्यक्तम् । स सम्भृतः सीदः शिवः प्रजाभ्यः । उरुन्नो लोकमन्-
नेषि विद्वान्” इति । सम्भृत्य निदधाति । हे जातवेदः यं त्वा
त्वामृत्विजः समभरन् सम्भारयुक्तः कृतवन्तः कीदृशं त्वां
भूतेषु प्राणिषु यथाशरीरं तत्तच्छरीरमनभिक्रम्य तमौदर्या-
ग्निरूपेण निगूढं स तादृशस्त्वं सम्भृतः सम्भारैर्युक्तः प्रजाभ्यः
शिवः प्रजानां सुखप्रदो भूत्वा सीद इह देवयजनस्थानम्-

पविश विद्वान् सर्व्वलोकाभिज्ञः त्वं नोऽस्मदर्थमुहं विस्तीर्णं
लोकमनुक्रमेण सम्पादय ॥

कल्पः । दर्व्या ब्रह्मोदनादुद्भूत्य । “प्रवेधसे कवये मेध्याय ।
वचो वन्दारुवृषभाय वृष्णे । यतो भयमभयं तन्नो अस्तु ।
अवदेवान् यजेद्देवान्” इति । जुहोतीति । वेधसे कर्माद्वारा
जगतो धात्रे कवये विदुषे सर्व्वज्ञाय मेध्याय यज्ञयोग्याय वृष-
भाय देवश्रेष्ठाय वृष्णे कामानां वर्षयित्रे वक्त्रये वन्दारु वचः
नमस्कारशीलं वाक्यं अस्माभिः प्रारब्धं प्राणिनां यतो यस्मा-
न्नरकाद्भयं तत्तदस्मान्नोऽस्माकं अभयमस्तु । हेदेवान् क्रोध-
योग्यान् अस्मद्विरोधिना देवान् अवयजे विनाशयामि । य-
दुक्तं समिदायाधानप्रतिपादके ब्राह्मणे गायत्रीभिर्ब्राह्मणस्या-
दध्यादिति ॥

तत्र प्रथममाह । “समिधाग्निं दुवस्यत [८] । घृतैर्बोध-
यतातिथिम् । अस्मिन् हव्याजुहोतन” इति । हे ऋत्विजः
अनया प्रक्षिप्यमाणया समिधा अग्निं दुवस्यत प्रीणयत । अति-
थिं वैश्वदेवान्ते समागतं ब्राह्मणमिव पूजनोपमेनमग्निर्घृतैर्बो-
धयत दीपयत अस्मिन्नग्नौ हव्या हवींषि आजुहोतन सर्व्वत्र
जुहुत ॥

अथ द्वितीयमाह । “उप त्वाग्ने हविश्वतोः । घृताचीर्यन्तु ह-
र्यत । जुषस्व समिधो मम” इति । हे हर्यत भजनीय वक्त्रे हवि-
श्वतोः ब्रह्मोदनाख्यहविश्वतो घृताचीः घृताच्यः घृतसम्पृक्ता
एताः समिधः त्वामपयन्तु । मम समिधो जुषस्व प्रीत्या सेवस्व ॥

अथ द्वितीयमाह । “तन्वा समिद्धिरङ्गिरः । घृतेन वर्द्धया-
मसि । बृहच्छोचा यविष्य” इति । हे अङ्गिरः अङ्गसौष्ठवयुक्त
वक्त्रे तं तादृशं सर्वकर्मसु प्रसिद्धं त्वां समिद्धिघृतेन च वर्द्धया-
मसि वयं वर्द्धयामः । हे यविष्य युवतमाग्ने बृहच्छोचा महत्
यथा भवति तथा दीप्यस्व ॥

यदुक्तं ब्राह्मणे । त्रिष्टुभिराजन्यस्येति । तत्र प्रथममाह ।
“समिध्यमानः प्रथमोनुधर्माः । समक्तुभिरज्यते विश्ववारः ।
[१०] शोचिष्केशो घृतनिर्णिक् पावकः । सुयज्ञो अग्निर्यज-
थाय देवान्” इति । अयमग्निर्देवान् यजथाय यष्टुमक्तुभिर्घृ-
ताक्ताभिः समिद्धिः समज्यते सम्यगभिव्यज्यते दीप्यते । कीदृ-
शोऽग्निः सर्वैर्यजमानैः सर्वत्र समिध्यमानः प्रथमो नु सर्वामां
देवतानां मध्ये अवश्यं प्रथमभावी । अतएवान्यत्रास्मात्तम् ।
अग्निरग्रे प्रथमो देवतानामिति । धर्मा विश्वस्य धारयिता ।
विश्ववारः अनिष्टं सर्वं निवारयितुं समर्थः । शोचींषि ज्वालाः
केशस्थानीया यस्यामौ शोचिष्केशः घृतेन निर्णिज्यते निःशेषेण
बोध्यते धूमरहितज्वालायुक्तः क्रियते इति घृतनिर्णिक् पावकः
सर्वस्य शोधकः सुयज्ञः शोभनज्योतिष्टोमादियज्ञहेतुः ॥

अथ द्वितीयमाह । “घृतप्रतीको घृतयोनिरग्निः । घृतैः
समिद्धो घृतमस्थानम् । घृतपुषस्वा मरितो वहन्ति । घृतं पि-
वत्सु यजा यच्चि देवान्” इति । अयमग्निर्घृतप्रतीकः । प्रतीक-
शब्दो मुखं प्रतीकमिति वाजमनेयश्रुतेः । घृतं प्रतीकं मुखं
यस्यामौ घृतप्रतीकः । तत्तदाहुतिषु घृतं पिवतीत्यर्थः । घृत-

मेव योनिः ज्वालोत्पत्तिकारणं यस्येति घृतयोनिः । अतएव घृतैः समिद्धः सम्यक् प्रज्वालितः । अन्नमप्यस्य घृतमेव । हे अग्ने घृतप्रुषो घृतविन्दुयुक्ताः सरितस्त्वां वहन्ति । घृतवाहिनीषु नदीषु वायुना घृतविन्दवस्तीरे प्रसरन्ति । तादृशीषु नदीषु स्रवमानस्त्वं क्रोडस्व इत्यर्थः । तथाविधस्त्वं अस्माद्दत्तं घृतं पिबन् सुयजाः शोभनेन यज्ञेन देवान् यच्च पूजय ॥

अथ तृतीयमाह । “आयुर्दा अग्ने हविषो जुषाणः । घृत-प्रतीको घृतयोनिरेधि । घृतं पीत्वा मधु चारु गव्यम् । पितेव पुत्रमभिरक्षतादिमम्” [११] इति । हे अग्ने हविषो जुषाणः हवोषि सेवमानः घृतप्रतीको घृतयोनिः सन् आयुर्दा एधि अस्माकमायुःप्रदो भव । तथा मधु मधुरं चारु गव्यं रमणीयं गोसम्बन्धिरसं घृतं पीत्वा दमं यजमानं अभिरक्षतात् सर्वतो रक्ष । यथा पिता पुत्रं रक्षति तद्वत् ॥

यदुक्तं ब्राह्मणे । जागतीभिर्वैश्यस्येति । तत्र प्रथममाह । “त्वामग्ने समिधानं यविष्ठ । देवा दूतं चक्रिरे हव्यवाहम् । उरुज्जयसं घृतयोनिमाहुतम् । त्वेषञ्चतुर्दधिरे चोदयन्वति” इति । हे यविष्ठ युवतमाग्ने समिध्यमानं सम्यक् प्रकाशमानं । त्वां देवाः सर्वे हव्यवाहं हविषां वोढारं दूतं चक्रिरे । अतएवान्यत्रास्मात् । अग्निर्देवानां दूत आसीदिति । उरुज्जयसं उरुणि ज्ययांसि वैरिणामभिभवनानि यस्यामौ उरुज्जयाः तादृशं घृतयोनिं घृतेनोत्पन्नज्वालम् आहुतमाहुतिभिराराधितं त्वेषं दीप्यमानं त्वां चोदयन्नतिविधायकवाक्ययुक्ते कर्माणि

चक्षुर्दधिरे । चक्षुस्थानीयं कृतवन्तो देवाः यथा लोके चक्षुषा
रूपं स्पष्टं प्रकाशयते तथा त्वया विधिवाक्योक्तानि कर्माणि
सम्पाद्यत इत्यर्थः ।

अथ द्वितीयमाह । “त्वामग्ने प्रदिव आहुतं घृतेन । सुन्वा-
यवः सुषमिधाः समीधिरे । स वावृधान ओषधीभिरुक्षितः ।
उरुक्षयाऽसि पार्थिवा वितिष्ठमे” इति । सुम्नं सुखमात्मनः
इच्छतीति सुन्वायवः क्षत्विजः ते प्रदिवे प्रकृष्टस्वर्गार्थं यद्वा
प्रदिवः प्रकृष्टस्वर्गान्निमित्तभूतात् हे अग्ने त्वां घृतेनाहुतं सर्व्वत
आराधितं सुषमिध्या शोभनया समिधा समीधिरे सम्यगुद्दी-
पितवन्तः । स त्वं ओषधीभिः ओषध्युपलक्षिताभिः वावृधानः
अत्यन्तं वर्द्धमानः उचितो घृतेन मत्तः । पार्थिवाः ज्ञयांसि
बाधकानि उरु वितिष्ठमे अत्यन्तविस्मियानि स्थापय ॥

अथ तृतीयमाह । “घृतप्रतीकञ्च क्षतस्य धूरूषदम् । अग्निं मित्रं
न समिधान क्षञ्जते [१२] । इन्धानो अक्रो विदथेषु दीद्यत् ।
शूक्रवर्णा मुदुनोयः स ते धियम्” इति । हे क्षत्विज्यजमानाः
युष्मत्सम्बन्धिनः क्षतस्य यज्ञस्य धूरूषदं धुरि मीदन्तं निर्वाहक-
मित्यर्थः । तादृशं घृतप्रतीकमग्निं समिधानो दीपयन् अयम-
ध्वर्युर्मित्रं न मित्रमिव क्षञ्जते अलङ्करोति । इन्धानः स्वयं
दीप्यमानः अक्रः केनापि न आक्रान्तोऽयमग्निः विदथेषु
दीद्यत् अस्मान् प्रकाशयन् नाम्नीदीयां शूक्रवर्णां निर्मलरूपां
धिरां प्रज्ञाम् उदयंसते अत्यन्तमुद्यच्छते अभिवर्द्धयतीत्यर्थः ॥

कल्पः । “प्रजा अग्ने संवासय । आशाश्च पशूभिः सह ।

राष्ट्राण्यस्मा आधेहि । यान्यासन्त्ववितुः सवे' इति । उत्तरेण गार्हपत्यायतनं कल्पाषमजं बध्नातीति । तत्राग्निशब्देनाजः सम्बोध्यते । तस्याग्निसम्बन्धित्वात् अग्नेयी वा एषा यदजेति श्रुत्यन्तरात् । अग्निना सह प्रजापतिमुखादुत्पन्नत्वाच्च । हे अग्ने अजात्मन् प्रजाः अस्मदीयाः पशूभिः आशाः दिग्वर्त्तिनः प्राणिनश्च सम्वासय सम्पादनेन पालय । यानि राष्ट्राणि सवितुः सवे परमेश्वरस्याज्ञायां पूर्वमासन् तानि राष्ट्राण्यस्मे यजमानाय आधेहि सर्व्वतः सम्पादय ॥

कल्पः । “मही विश्वती सदने ऋतस्य । अर्वाची एतं धरुणे रयोणाम् । अन्तर्व्वती जन्यं जातवेदसम् । अध्वराणां जनयथः पुरोगाम्” [१३] इति । अरणी आद्वियमाणे यजमानः प्रतीक्षत इति । रयोणां धनानां धरुणे धारयिष्यौ हे अरणी मही महत्यौ पूजनीयौ विश्वती प्रजानां पालयिष्यौ अर्वाची अभिमुखे सत्यौ ऋतस्य सदने यज्ञस्य स्थाने एतमागच्छतम् । अन्तर्व्वती गर्भिण्यौ युवां जन्यं जनयितारमग्निं जातवेदसं जातानां वेदितारम् अध्वराणां पुरोगां यज्ञानामग्रगामिनं जनयथा उत्पादयतम् ॥

— कल्पः । “आरोहतं दशतः शक्नोमि । ऋतेनाग्न आयुषा वर्षसा सह । ज्योग्जीवन्त उत्तरामुत्तराः समाम् । दर्शमहं पूर्व्वमासं यज्ञं यथा यजै” इति । हस्ताभ्यां प्रतिगृह्णेति । हे अरणी मम मदीयाः शक्नोः शक्तियुक्ता अङ्गुलयो ये सन्ति तेषां दशतं दशसङ्ख्यायुक्तवर्गं आरोहतम् । हे अग्ने अरणिगर्भस्य

त्वमपि ऋतेन यज्ञेनायुषा अस्मदीयेन दीर्घायुष्येण वर्चसा
बलेन सह दशतमारोहतम् । वयं ज्योक् दीर्घकालं जीवन्तः
उत्तरामुत्तराः समाम् उत्तरोत्तरसंवत्सरे विच्छेदमन्तरेण
दर्शपूर्णमासञ्च यज्ञं यथा यजै यथा यजामि । तथा त्वमारो-
हेति पूर्व्वत्रान्वयः ॥

कल्पः । “ऋत्वियवती स्त्रो अग्निरेतसौ । गर्भं दधाथां ते
वामहं ददे । तत् मत्वं यदीरं बिभृथः । वीरं जनयिष्यथः । ते
मत्प्रातः प्रजनिष्येथे । ते मा प्रजाते प्रजनयिष्यथः [१४] ।
प्रजया पशुभिर्ब्रह्मवर्चसेन सुवर्गे लोके” इति । प्रतिगृह्याभि-
मन्त्रयते यजमान इति । हे अरणी युवां ऋत्वियवती ऋतुः
प्राप्ता अस्मेति ऋत्वियो योनिः सः ययोररण्यास्ते ऋत्वियवती
प्रजननाभिमुखगर्भवत्यौ अग्निरेव रेतोरूपेण गर्भो ययोस्ते
अग्निरेतसौ तादृशी स्त्रो भवतः । तादृशौ युवां गर्भं दधा-
थां गर्भं पोषयतम् । ते तादृशौ वां युवामहं ददे आदत्त-
वानस्मि । ते युवां वीरं कर्मसु शूरं पुत्रं बिभृथो धारयथः ।
अतो वीरमेव जनयिष्यथ इति यत् तत् मत्वं न तु मिथ्या । ते
युवां मत् मत्तो निमित्तभूतात् प्रातः प्रजनयिष्यथः परेद्युः
प्रातःकाले सर्व्वदा वक्त्रिमुत्पादयिष्यथः । प्रजा ते उत्पादि-
तवत्यौ ते युवामपि प्रजनयिष्यथः प्रजनयितारं करिष्यथः ।
अतः स्वर्गे लोके प्रजया पशुभिर्ब्रह्मवर्चसेन च युक्तो भविष्या-
मीति शेषः ॥

कल्पः । अथ यजमानो व्रतमुपैति वाचं यच्छति । “अन-

तात्सत्यमपैमि । मानुषाद्दैव्यमपैमि । दैवीं वाचं यच्छामि” इति । अनृतादग्निरादित्यलक्षणात् सत्यमग्निमत्त्वलक्षणमुपैमि प्राप्नोमि मानुषात् मनुष्याचरणाद् दैव्यं देवयोग्यमाचरणम् उपैमि प्राप्नोमि । देवसम्बन्धिनीं वाचं यच्छामि । नियतां करोमि । संस्कृतभाषयैव व्यवहरामीत्यर्थः ॥

कल्पः । शल्कीरेताः रात्रिमेतमग्निमिन्धान आस्ते । “शल्कीरग्निमिन्धानः । उभौ लोकौ मनेमहम् । उभयोर्लोकयोर्ऋद्ध्वा । अतिमृत्युं तराम्यहम्” इत्येतयेति । अहं शल्कीः काष्ठलेष्टैः अग्निमिन्धानः प्रज्वालयन् उभौ लोकौ एतल्लोकपरलोकौ मनेम सञ्जयेयम् । तयोर्ऋभयोर्लोकयोर्ऋद्ध्वा समृद्धो भूत्वा मृत्युमहमतिशयेन तरामि ॥

कल्पः । तस्मिन्नुपव्युषमरणी निवृत्तपति । “जातवेदो भुवनस्य रेतः । इह सिञ्च तपसो यज्जनियते [१५] । अग्निमश्रुत्यादधिहव्यवाहम् । शमीगर्भाज्जनयन् यो मयोऽभूः । अयं ते योनिर्ऋत्वियः” इति । एताभ्यामिति । द्वितीयमन्त्रः संहितायामपि पठितत्वात् सूत्रकारेण सर्वोऽपि न पठितः । हे जातवेदः ब्रह्मोदनिकाग्नौ भुवनस्य रेतः सर्वलोकस्य कारणभूतमाधातव्याग्निरूपं इह सिञ्च । अनयोररण्योर्निषिच । यद्रेतस्तपसोऽस्मात् सन्तापनात् जनयिष्यते उत्पत्स्यते तादृशं रेतः सिञ्चेति पूर्वत्रान्वयः । योऽग्निराधातव्यो मयोऽभूः सुखस्य भावयिता हव्यवाहं हविषो वोढारं शमीगर्भादरणिरूपादश्रुत्याज्जनयन् जनयितुकामो निषिञ्चेति पूर्वत्रान्वयः ॥

द्वितीयमन्त्रपाठस्तु । अयं ते योनिर्ह्रस्वित्यः । “यतो जातो
अरोचथाः । तं जानन्नग्न आरोह । अथा नो वर्द्धया रयिम्”
इति । जात जनयितव्याग्ने अयमरणिद्वयसङ्घः ते तवोत्पत्त्यर्थं
चतुर्विधो योनिः चतुयुक्तमुत्पत्तिस्थानं यतो योनिर्जन्मस्थानम्
अरोचथाः दीप्तिमानासीत् । योनिमेतदग्निरूपं जानन्नारोह ।
अथानन्तरं नोऽस्माकं रयिं धनं वर्द्धय ॥

कल्पः । अपेतवीतेति गार्हपत्यायतनमुद्धृत्येति पाठस्तु ।
“अपेत वीत वि च सर्पतातः । येऽत्र स्य पुराणा ये च नूतनाः ।
अदादिदं यमोवसाजं पृथिव्याः । अक्रन्निमं पितरो लोकमस्मै”
[१६] इति । यमपुरुषाः सम्बोध्यन्ते । यममेव देवयजनमस्मै
निर्याच्येतन्मन्त्रब्राह्मणे समाखानात् । हे यमपुरुषाः अत्रा-
स्मिन् देशे पुराणाः ये यूयं स्य नूतनाश्च ये यूयं स्य ते सर्वेऽपि
अतो देशात् अपेत अपगच्छत । वीत परस्परं वियुक्ताः ग-
च्छत । पुनरपि विदूरं सर्पत । यमो राजा इदमवस्थानं अ-
दात् यजमानाय दत्तवान् । पितरस्त्रेभ्यं लोकं स्थानविशेषं
अस्मै यजमानार्थमक्रन् कृतवन्तः ॥

कल्पः । सिकतानामर्द्धं द्वैधं विभज्य अर्द्धं गार्हपत्यायतने
निर्वपति । अर्द्धं दक्षिणाग्नेरर्द्धं त्रैधं विभज्य पूर्व्वैधेनैव क-
ल्पेन सर्वान् पार्थिवान् निर्वपति । अग्नेर्भस्मासीति सिकता नि-
र्वपति । पाठस्तु । “अग्नेर्भस्मास्यग्नेः पुरीषमग्नि” इति । हे सि-
कते अग्नेर्भस्मा भाषमानहेतुस्त्वमग्नि तथा अग्नेः पुरीषं पूरण-
हेतुस्त्वमग्नि ॥

कल्पः । सञ्ज्ञानमित्यूषास्तान्निर्वपन् यददश्चन्द्रमसि कृष्णं तदिहास्त्विति मनसा ध्यायतीति । पाठस्तु । “सञ्ज्ञानमसि कामधरणम् । मयि ते कामधरणं भूयात्” इति । हे ऊष सञ्ज्ञानं सम्यक् ज्ञानहेतुः कामधरणं कामानां धारण-हेतुश्च त्वमसि । ते त्वदीयं यत्कामधारणं सामर्थ्यं तन्मय्यपि भूयात् ॥

कल्पः । संयावः प्रियास्तनूवदत्तेषा । “संवः सृजामि हृद-यानि । स५सृष्टं मनो अस्तु वः । स५सृष्टः प्राणो अस्तु वः” इति । एताभ्यां वानस्पत्यान् संमृज्य सिकतावद्विभज्य निर्वपतीति । अत्र सं वः सृजामीति मन्त्रः पूर्वमाम्नातः । हे वानस्पत्यस-म्भाराः वो युष्माकं हृदयानि संमृजामि परस्परमनुरक्तानि करोमि । तथा वो युष्माकं मनः वचश्च संमृष्टमस्तु । हृदयवा-क्येन परस्परस्नेहोऽपि विवक्षितः । मनोवाक्येन कार्येष्वैक-मत्यम् । तथा वो युष्माकं प्राणश्च संमृष्टोऽस्तु ॥ अनेन एकविधा प्रवृत्तिर्विवक्षिता । संयाव इति मन्त्रस्तु संहि-तायामाम्नातत्वात् प्रतीकमात्रं सूत्रे दर्शितम् । इह तु सर्वोऽप्येवमाम्नातः । “संयावः प्रियास्तनुवः । सम्प्रिया हृद-यानि वः । आत्मा वो अस्तु सम्प्रियः । सम्प्रियास्तनुवो मम” [१७] इति । हे वानस्पत्यसम्भाराः वो युष्माकं याः प्रियास्तनुवः ताः संमृज्यताम् एकस्मिन्नेव कार्ये प्रवर्तन्ताम् । तथा वो यु-ष्माकं प्रियाणि हृदयानि च संमृज्यताम् । तथा वो युष्माकं प्रियः आत्मा जीवश्च संमृज्यताम् । तथा मम प्रियास्तनुवो-

ऽपि संमृज्यताम् । एकस्मिन् कार्ये प्रवर्त्तन्ताम् । अत्विग्भिः
सह शरीरवज्रत्वम् ॥

कल्पः । कृप्तिभ्यामनमीभ्यामग्नीन् यजमान उपतिष्ठते ।
“कल्पेतां द्यावापृथिवी । येऽग्नयः समनसः” इति ।

तत्र कृप्ताभिधायके अचौ । पाठस्तु । “कल्पन्तामाप आ-
षधीः । कल्पन्तामग्नयः पृथक् । मम ज्यैष्ठ्याय सव्रताः । येऽ-
ग्नयः समनसः । अन्तरा द्यावापृथिवी । वासन्तिकावृत्त अभि-
कल्पमानाः । इन्द्रमिव देवा अभिसंविशन्तु” इति । द्यावापृथि-
व्यादयः सर्वे मम ज्यैष्ठ्याय उत्तमफलमिद्वये सव्रताः व्रतेन
कर्माणा युक्ताः सन्तः स्वस्वव्यापारक्षमा भवन्तु । सामनस्याभि-
धायके अचौ । पाठस्तु । “येऽग्नयः समनसः । अन्तवृद्धास्तं
त्विति” । हे अग्ने द्यावापृथिव्योर्मध्ये त्वया सह समानमनस्का-
येऽग्नयः सन्ति । ते सर्वेऽपि वासन्तिकावृत्त अत्ववयवौ वास-
न्तिकमामौ चैववैशाखाख्यौ अभिकल्पमानाः सर्वतः मम्याद-
यन्तस्तामभितः संविशन्तु । यथा देवाः इन्द्रमभिसंविशन्ति त-
द्वत् ॥

अनन्तरं सन्तस्तु गार्हपत्याधानमन्त्राणां मध्ये सूत्रकारे-
णोदाहृतः । पाठस्तु । “दिवस्त्वा वीर्येण । पृथिव्यै महिम्ना
[१८] अन्तरिक्षस्य पोषेण । सर्वपशुमादधे” इति । हे गार्ह-
पत्य दुलोकस्य यदीर्यं पृथिव्यां च यो महिमा अन्तरिक्षस्य
पोषेण पोषं सामर्थ्यं तैः सर्वैरपि सर्वपशुप्रदानसमर्थं त्वामि-
हायतने आदधे ॥

कल्पः । “अजीजनन्नमृतं मर्त्यासः । अस्मेमाणं तरणिं वी-
डुजम्भम् । दश स्वसारोअयुवः समीचीः । पुमांसञ्जातम-
भिसम्भरन्ताम्” इति । जातमञ्जलिनाभिगृह्येति । मर्त्यासो
मनुष्यऋत्विजः अमृतं मरणरहितमग्निं देवं अजीजनत् उत्पा-
दितवन्तः । कीदृशमग्निं अस्मेमाणं अगम्यं अशोषणीयं वा । स्वग्-
गतिशोषणयोरिति धातुः । तरणिं दुःखेभ्यस्तारकं वीडुजम्भं
दृढदन्तमूलं अयुवो अङ्गुलयः ताश्च शरीरेण सहेत्यन्नत्वात्
स्वसारो भगिनीसमानाः । दशसङ्ख्याकास्ताः अङ्गुलयः समी-
चीरनुकूला भूत्वा जातं अभिरूपं पुमांसं, अभिसम्भरन्तां अ-
भितः सङ्गृह्णन्तु ॥

कल्पः । जातं यजमानोऽभिप्राणीति । “प्रजापतेस्त्वा प्रा-
णेनाभिप्राणिमि । पूष्णः पोषेण मच्छम् । दीर्घायुत्वाय शत-
शारदाय । शतं शरद्भ्य आयुषे वर्चसे [१८] जीवात्नै पुण्याय”
इति । हे अग्ने प्रजापतेः प्राणेन प्राणवायुना त्वामभिलक्ष्य
प्राणिमि आसङ्करोमि । तथा पूष्णो देवस्य पोषेण सामर्थ्येन
वा अभिप्राणिमि । किमर्थं मच्छं मम शतशारदाय दीर्घायु-
त्वाय शतसंवत्सरपरिमितं यद्दीर्घायुस्तत्सिद्धये । किञ्च । शतं
शरद्भ्यः शतसङ्ख्याकेभ्यः संवत्सरेभ्यः ऊर्द्धमप्यायुःसिद्धये वर्चसे
बलाय जीवात्नै जीवनौषधाय पुण्याय सुकृतसिद्धये च ॥

कल्पः । “अहं त्वदस्मि मर्दसि त्वमेतत् । ममासि योनि-
स्तव योनिरस्मि । ममैव सन्वह हव्यान्यग्ने । पुत्रः पित्रे लोक-
कृज्जातवेदः” । इत्याधीयमानमनुं मन्त्रयते यजमान इति ।

हे आहवनीयाम्ने अहं त्वत्तो हेतोरस्मि । यदा त्वमासीत्त-
दानीमहमस्मि । यदा तु त्वं नासीत्तदानीं विद्यमानोऽपि अहं
निष्प्रयोजनत्वेन नास्मि । त्वञ्च मदसि मत्तो हेतोर्ज्ञायसे । एतच्च
प्रत्यक्षम् । एवमुक्तप्रकारेण मम योनिः कारणं त्वमसि । तवापि
योनिः कारणमहमस्मि । तस्मान् ममैव बन्धुः सन् मदीयानि
हव्यानि वह । हे जातवेदः 'यथा लोके पुत्रः पित्रे लोककृत्
पुण्यलोकसम्पादको भवति तद्वदतिस्तेहेन मम लोककृद्भव ॥

अनन्तरमन्त्रो गार्हपत्याधानमन्त्रेषु सूत्रकृता उदाहृतः ।
पाठस्तु । “प्राणे त्वमृतमादधामि । अन्नादमन्त्राद्याय । गो-
प्तां गुप्त्यै” इति । मम गुप्त्यै रक्षणमिद्वये गोप्तां त्वादधामि ॥

कल्पः । “सुगार्हपत्यो विदहन्नरातीः । उषसःश्रेयसीः श्रेय-
सीर्दधत् [२०] अग्ने सपत्नाः अपबाधमानः । रायस्योषमिष-
मूर्जमस्मासु धेहि” इति । आधीयमानमभिमन्त्रयते यजमान
इति । शोभनो गार्हपत्योऽयमग्निः अरातीः द्वेषिणः विशेषेण
दहन् उषसो दिवसात् श्रेयसीः श्रेयसीर्दधत् उत्तरोत्तरश्रे-
ष्ठान् कुर्वन् वर्त्तते । हे अग्ने गार्हपत्यसपत्नानस्मदीयान्
शत्रून् अपबाधमानः पीडयन् धनपुष्टिमन्नरसञ्च अस्मासु स-
म्पादय ॥

कल्पः । “इमाउमामुपतिष्ठन्तु रायः । आभिः प्रजाभि-
रिह संवसेय । इहो इडा तिष्ठतु विश्वरूपी । मध्ये वसोर्दी-
दिहि जातवेदः” इति । प्राञ्चोऽथप्रथमा अभिप्रव्रजन्तीति ।
इमा उमा रायः लोके दृश्यमानानि सर्वाण्यपि धनानि

मामुपतिष्ठन्तु प्राप्नुवन्तु । आभिः पुत्रपौत्रादिभिः प्रजाभिः
सहेहास्मिन् जन्मनि संवसेय सम्यक् तिष्ठामि । किञ्च इहो
इहैव जन्मनि विश्वरूपी महिष्यजाद्यनेकपशुरूपयुक्ता इडा
गोस्तिष्ठतु । हे जातवेदः त्वं अस्मदीयस्य वसोर्मध्ये स्वामित्वेन
स्थित्वा दीदिहि दीप्यस्व ॥

कल्पः । गार्हपत्ये प्रणयनीयमाश्वत्यमिध्यमादीप्य सिकता-
स्योपयमनीरूपकल्पयते तमुद्यच्छति । “ओजसे बलाय त्वाद्य-
च्छे । वृषणे शुश्रूषायाद्युषे वर्चसे । सपत्नतूरसि वृत्रतः । यस्ते
देवेषु महिमा सुवर्गः [२१] । यस्त आत्मा पशुषु प्रविष्टः ।
पुष्टिर्याते मनुष्येषु प्रथे । तथा नो अग्ने जुषमाण एहि । दिवः
पृथिव्याः पर्यन्तरिक्षात् । वातात् पशुभ्यो अधोऽपधीभ्यः । यत्र
यत्र जातवेदः सम्बभूव । ततो नो अग्ने जुषमाण एहि” इति ।
हे अग्ने त्वां ओजःप्रभृतिसिद्ध्यर्थमुद्यच्छे । ओजो बलहेतुः अष्टमो
धातुः । बलं शरीरसामर्थ्यम् । वृषन्शब्दः सेवनसामर्थ्यवाची ।
शुश्रूषणशब्दोऽत्र सहकारिसम्पादितां शक्तिमाचष्टे । आयुः प्रसिद्धम् ।
वर्चः कान्तिः । हे अग्ने त्वं सपत्नतूरसि वैरिहिंसकोसि । तथा
वृत्रतः धर्माबुद्धेरावरकानां पापानां हिंसकोसि । सोऽय-
मेको मन्त्रः । हे अग्ने देवेषु मध्ये कर्मफलभूतः स्वर्गरूपो
यस्ते महिमा पशुषु क्षीरादिहविःस्वरूपेण प्रविष्टो यः ।
तवात्मा अत्यन्तप्रियः पदार्थः । मनुष्येषूदराग्निजनिता या
त्वदीया पुष्टिः प्रथे प्रसिद्धा वर्त्तते । तथा पुष्ट्या तदुपलक्षित-
स्वर्गक्षीराभ्याञ्च नोऽस्मान् जुषमाण एहि । सोऽयं द्वितीयो

युक्तस्तथापि सूत्रान्तरानुसारेण अत्र विनियोगो द्रष्टव्यः ॥

अथ तृतीयमाह । “विक्रमस्व मह्यः अग्निः । वेदिषन्मानु-
षेभ्यः । त्रिषु लोकेषु जागृहि” इति । हे अग्ने विक्रमस्व । अ-
निष्टनिवारणे पराक्रमं कुरु । त्वं महानग्निः अधिकशक्तियुक्तो-
ऽसि । मानुषेभ्यो मनुष्याणामर्थे वेदिषन् वेद्यामुपविष्टः सन्
त्रिषु लोकेषु जागृहि यजमानं नेतुं सावधानो भव ॥

कल्पः । “यदिदं दिवो यददः पृथिव्याः । संविदाने रो-
दसी सम्भूवतुः [२३] । तयोः पृष्ठे सीदतु जातवेदाः । शम्भूः
प्रजाभ्यस्तनुवे स्थानः” इति । अभिमध्येति । यदिदं मूषाख्यं
दिवो यज्ञियं पृथिव्यां वर्तते । यच्चादः कृष्णाख्यं पृथिव्याः
यज्ञियं दिवि चन्द्रमसि वर्तते । तेनोभयेन वयमेनं मन्या-
महे । रोदसी द्यावापृथिव्यौ संविदाने ऐकमत्यं गते सम्भू-
वतुः । पूर्वमेकी बभूवतुरिति तयोस्तादृश्योः द्यावापृथिव्योः
पृष्ठे उपरि जातवेदाः सीदतु । कीदृशः प्रजाभ्यः शम्भूः प्रजानां
सुखस्य भावयिता तनुवे स्थानः स्वशरीराय च सुखकरः ॥

अनन्तरमन्वा आहवनीयाधाने सूत्रकारेणोदाहृताः ।
तत्पाठस्तु । “प्राणं त्वामृतं आदधामि । अन्नादमन्नाद्याय ।
गोप्तां गुप्तैः । यत्ते शुक्रं शुक्रं वर्चः शुक्रा तनूः । शुक्रं ज्यो-
तिरजस्रम् । तेन मे दीदिहि तेन त्वादधे । अग्निनाग्ने ब्रह्म-
णा । आनशे व्यानशे सर्वमायुर्व्यानशे” [२४] इति । हे आह-
वनीय । प्राणरूपं त्वं अमृते स्थाने विनाशरहिते आदधामि
अस्माकमन्नाद्यसिद्ध्यर्थमन्नादं त्वा आदधामि । रक्षणार्थं गो-

प्रारं त्वामादधामि । सोऽयमेको मन्त्रः । हे शुक्र दीप्यमा-
नाग्ने तव यच्छुक्रं वर्चः निर्मला कान्तिः । या च शुक्रा तनूः
निर्मलो देहः । यच्चाजस्रं निरन्तरं शुक्रं ज्योतिः निर्मलं नि-
रन्तरभासकत्वम् । तेन सर्व्वेण युक्तो मे मदर्थं दीदिहि
प्रकाशस्व । तेन कारणेन हे अग्ने अग्निना ब्रह्मणा अग्निप्रकाश-
केन मन्त्रेण त्वामादधे । अचं द्वितीयो मन्त्रः । अयमग्निरा-
नग्ने भोक्तृदेहं व्याप्तवान् । व्यानग्ने विविधं भोग्यजातं व्याप्त्त-
वान् । तथा सर्व्वमायुरपमृत्युपरिहारेण व्यानग्ने व्याप्तवान् ।
अयं तृतीयो मन्त्रः । तावेतौ द्वितीयतृतीयौ घर्म्मः शिर इत्यनु-
वाकेऽप्याम्नातौ । तयोः प्राचीमिति मन्त्रवत् पृथगुपयोगः
सूत्रान्तरे द्रष्टव्यः । यद्वा अस्यानुवाकस्य मन्त्रकाण्डानुहप-
त्वात् घर्म्मः शिर इत्यादिकमप्यत्रत्यमेवेति दर्शयितुं तदेक-
देशोऽत्र पठितः । ब्राह्मणसम्बन्धार्थं तत्रास्मात् द्रष्टव्यं यदुक्तं
सूत्रकारेण ॥

अथ विराट्क्रमैर्यजमान उपतिष्ठते इति । तत्र प्रथमं वि-
राट्क्रममन्त्रमाह । “नर्य्यं प्रजां मे गोपाय । अमृतत्वाय जी-
वमे । जातां जनिष्यमाणाञ्च । अमृते सत्ये प्रतिष्ठिताम्” इति ।
हे नर्य्यं मनुष्येभ्यो हितं गार्हपत्यं मे मदीयां प्रजां गोपाय ।
किमर्थं अमृतत्वाय जीवमे अपमृत्युरहितजीवनाय । कीदृशीं
प्रजाम् । पूर्व्वमुत्पन्नां इतः परं उत्पत्त्यमानाञ्च । तथा अमृत-
त्वेतौ सत्ये प्रतिष्ठितां सर्व्वदा सत्यवादिनोमित्यर्थः ॥

अथ द्वितीयमाह । “अथर्व्वं पितुं मे गोपाय । रसमन्न-

मिहायुषे । अदब्धायोऽशीततनो । अविषन्नः पितुं कृणु” इति ।
 अथर्वपूर्वमथर्व्याख्येन महर्षिणा मथितत्वात्तद्रूपत्वं तथा
 चात्राद्धातम् । अथर्व्या त्वा प्रथमो निरमन्यदग्न इति । तादृश
 हे दक्षिणाग्ने मे पितुं मदीयमन्नं गोपाय । यो रसः क्षीरादिः
 यच्चान्नं ब्रीहिकं तदुभयमिह शरीरे आयुषे आयुरर्थं स्था-
 पयेति शेषः । हे अदब्धायो केनाप्यहिंसित आगमनेन खलु
 त्वदीयमागमनं केनचिदपि निवारयितुं शक्यम् । हे अशीत-
 तनो उष्णस्पर्शशरीर नोऽस्मादीयं पितृमन्नं अविषं विषरहितं
 कुरु ॥

अथ तृतीयमाह । “शःस्य पशून्मे गोपाय । द्विपदो ये
 चतुस्यदः [९५] । अष्टाशपास्य य इहाग्ने । ये चैकशपा आ-
 शुगाः” इति । हे शःस्य चत्विग्भिः प्रशस्यमान आहवनीय
 मे पशून् गोपाय । ये पशवो द्विपदो मनुष्यरूपाः येऽपि चतु-
 स्यदो गवादिरूपाः । तेऽपि चतुस्यात्स्वष्टाशपाः गोमहि-
 य्यादयः । एकशपा आशुगामिनस्याश्वादयः ये सन्ति तान्
 सर्वान् इह लोके हे अग्ने गोपाय ॥

अथ चतुर्थमाह । “सप्रथ सभां मे गोपाय । ये च सभ्याः
 सभासदः । तानिन्द्रियावतः कुरु । सर्व्वमायुरुपासताम्” इति ।
 ये च सभ्याः सभायोग्याः सभासदः सभायामुपविष्टाः सन्ति
 तान् सर्व्वानिन्द्रियावतः चक्षुरादीन्द्रियपाटवयुक्तान् कुरु । ते
 सभ्याः सर्व्वमायुः शतसम्बत्सरमायुरुपासतां सेवताम् ॥

अथ पञ्चममाह । “अहे वृधिय मन्नं मे गोपाय । यमृष-

यस्त्वयिविदा विदुः । ऋचः सामानि यजूंषि । सा हि श्रीर-
मृतामताम्” [२६] इति । हे अहे अहिंसितव्य बुध्निय बुध्ने मूले
जगदादावुत्पन्नावसथ्य मे मदीयं ऋगादिरूपं मन्त्रं गोपाय ।
यं मन्त्रं त्रैविदाः वेदत्रयाभिज्ञाः ऋषयः अतीन्द्रियद्रष्टारो
विदुर्जानन्ति । तं मन्त्रं गोपायेति पूर्वत्राम्वयः । वेदत्रयोक्ता
मन्त्रविशेषाः ऋगादयः । गृह्यचेत्रादिपालनं परित्यज्य मन्त्र-
पालनप्रार्थने कारणमुच्यते । सतां सन्मार्गवर्त्तिनां ऋगादि-
रूपा खल्वमृता श्रीः । धनादिरूपायाः श्रियो बद्धधा विनाशः
सम्भावितः । ऋगादिरूपायास्तु पुनः पुनरभ्यासेन अभिवृद्धि-
रेव न तृपचयः ॥

कल्पः । “चतुःशिखण्डा युवतिः सुपेशाः । घृतप्रतीका
भुवनस्य मध्ये । मर्त्यज्यमाना महते सौभगाय । मद्यं धुस्व यज-
मानाय कामान्” इति । वेदिं समृज्यमानामिति । अनुमन्त्र-
यते इति शेषः । अस्य च दर्शपूर्णमासगते याजमानत्वात्तस्याङ्ग
एवायं मन्त्र उत्तरे द्रष्टव्यः । बालानामूर्द्धगताः चत्वारः शिख-
ण्डवदुन्नताः श्रेणिद्वयांसदयप्रदेशा यस्याः वेदेः सा चतुःशि-
खण्डा युवतिः । मिश्रयित्री सर्वाणि हवींषि वेद्यां मिश्रीभव-
न्ति । तत्राहितत्वात् सुपेशाः सुवर्षं तदच्छेदमानं रूपं यस्याः
सा सुपेशाः । घृतप्रतीका घृतमेव प्रतीके मुखे यस्याः सा घृतप्र-
तीका । आदावाज्यमेव वेद्यामासाद्यते । तादृशी वेदिर्भुवनस्य
मध्ये अस्माकं महते सौभगाय मर्त्यज्यमाना अतिश्रयेन शोध्य-
माना वर्त्तते । हे वेदे यजमानाय मद्यं कामान् धुस्व सम्पादय ॥

कल्पः । “इहैव सन्तत्र सतो वो अग्नयः । प्राणेन वाचा मनसा बिभर्मि तिरोमासन्तमायुर्माप्रहासीत् । ज्योतिषा वो वैश्वानरेणोपतिष्ठे” इति । यद्यनुपस्थाय प्रवसेदित्येवोपतिष्ठे-
तेति । अग्निहोत्रेणो ग्रामान्तरगमने प्राप्ते सति अग्न्युपस्थानं
कृत्वा पश्चाद्गन्तव्यम् । यदि कदाचिन्महदुपस्थानस्यावसरो न
स्यात् । तदानीमेतथैवैकयोपतिष्ठेत् । हे अग्नयः इहैव देशे
सन्तर्हन्तः तत्र गृहविशेषे सतो वर्त्तमानान् युष्मान् प्राणेन वाचा
मनसा बिभर्मि धारयामि । ग्रामान्तरे गतस्यापि मम प्रा-
णादयो भवद्विषयदेशवर्त्तित्वेन तिरोभूयः सन्ततमवस्थितं मां
आयुः मा प्रहासीत् मा परित्यजतु । वैश्वानरेण सर्वमनुव्य-
हितेन ज्योतिषा युक्तान् वो युष्मान् उपतिष्ठे । यत्र तत्र स्थि-
तोऽप्यहं मेवे । अयं मन्त्रोऽग्न्युपस्थानप्रकरणेऽग्निहोत्रविषये
नेतव्यः ॥

कल्पः । “पञ्चधाग्नीन् व्यक्रामत् । विराट्सृष्टा प्रजापतेः ।
ऊर्ध्वारोहद्रोहिणी । योनिरग्नेः प्रतिष्ठितिः” [२७] इति ।
सर्वाणोति यजमान उपतिष्ठत इत्यनुवर्त्तते । प्रजापतेः सम्ब-
न्धिनी येयं सृष्टा विराट् विशेषेण राजमाना गोशरीरधारिणी
तानेतानग्नीन् पञ्चधा व्यक्रामत् विभज्य क्रान्तवती । अस्मिन्
प्रदेशे गार्हपत्य अस्मिन्नाहवनीय इत्येवं पदेनाक्रम्य दर्शित-
वतीत्यर्थः । सा पुनः स्वस्थाः प्रयोजनविशेषमेव पश्यन्ती ऊर्ध्वा-
भिमुखी युलोकमारोहत् । आरुह्य च रोहिण्यभूत् । सा चाग्ने-
र्द्यौः कारणभूता प्रतिष्ठाहेतुय रोहिण्येन च त्रेऽग्नेराधेयत्वात् ॥

अत्र विनियोगसङ्ग्रहः ।

उद्धृत्य भूमिमुद्धृन्ति शन्नोदेवीरवोचति ।
 वैश्वेति सिकतानुष्य यदेतूषान् वपेत्तथा ॥
 ऊतीराखकरीषञ्चोर्जं वल्मीकवपां प्रजा ।
 सृदं यस्य तु वाराहीसृदं यत् पद्मपत्रकम् ॥
 याभिस्तु शर्करा अग्ने स्वर्णमश्नेति पिप्पलम् ।
 ऊर्जं औदुम्बरं गायन् द्वाभ्यां पर्णे यया शमीम् ॥
 यत्ते विकङ्कतं यत्तेऽशनिं दग्धं तथा तरुम् ।
 चित्रोत्पश्यत्वममिधोऽश्वत्यादरणिमन्त्रणम् ॥
 यो अश्वारणुपादानं यं त्वामभारमादनम् ।
 प्रवे ब्रह्मादने होमस्तत्तिभिः समिधः क्षिपेत् ॥
 समिच्छिभिस्तु राजन्यस्त्वां त्रयेण तु वैश्वकः ।
 प्रजा अजं प्रबध्नाति महो अरणिवीक्षणम् ॥
 आरोराणी प्रगृह्णाति ऋत्विद्वाभ्यान् मन्त्रणम् ।
 अनृवाच्यं नियम्याथ शल्लौ रात्रौ समिध्यते ॥
 जात द्वाभ्यां प्रातरग्रावरणी निष्टपेत्तथा ।
 अयेति स्थानमुद्धृत्यादग्नेस्तु सिकता वपेत् ॥
 सम्बोद्वाभ्यान्तु सम्भारान् वानस्यत्यान् प्रमंसृजेत् ।
 च्छगद्वाभ्यामग्न्युपस्थानं दिवस्त्वा पश्चिमानलम् ॥
 आधत्ते जीवणं त्वग्निमञ्जलौ धारयेत् प्रजाः ।
 जातं प्राणित्यहं पूर्वानलाधानेऽभिमन्त्रयेत् ॥
 प्राणे त्वा पश्चिमाधानं सुगार्हत्यभिमन्त्रणम् ।

इमाः प्राञ्चोऽभियान्त्योजस्त्रिभिर्ह्यम्यतेऽनलः ॥

प्राचीत्रिभिः पूर्वयानं यदि वज्र्यभिमन्त्रणम् ।

प्राणं द्वाभ्यां सर्व्वक्लेराधीनं ह्यनुमन्त्रयेत् ॥

उपस्थितिर्नर्यपञ्च चतुर्व्वेदिं समीचते ।

इह गन्तुरपस्थानं पञ्चसर्व्व्याग्निमन्त्रणम् ॥

अत्राधानगता मन्त्रा द्वासप्ततिरुदीरिताः ॥

इति श्रीमायनाचार्य्यविरचिते माधवीये वेदार्थप्रकाशे
कृष्णयजुर्ब्राह्मणे आद्यकाण्डे द्वितीयप्रपाठके प्रथमोऽनुवाकः ॥

॥ १ ॥

अथ द्वितीयोऽनुवाकः ।

प्रथमेऽनुवाके आधानमन्त्रा उक्ताः । तावताधानं समा-
प्तम् । अथ पञ्चस्वनुवाकेषु गवामयने केचिद्विशेषा उच्यन्ते ।
तत्रास्मिन्ननुवाके विषुवन्नामके मुख्यमहः । तदुभयपार्श्वव-
र्त्तीनि चत्वार्य्यहान्युच्यन्ते । तदेतद्विधत्ते । “नवैतान्यहानि
भवन्ति । नव वै सुवर्गा लोकाः । यदेतान्यहान्युपयन्ति । नव-
स्वेव तत्सुवर्गेषु लोकेषु सत्रिणः प्रतितिष्ठतो यन्ति” इति । षष्ठे
मासि षड्विंशतिसङ्ख्याकेष्वहस्सु गतेषु अवशिष्टानि चत्वार्य्यहानि
तत ऊर्द्धं विषुवन्नामकमेकं मुख्यमहः । ततोऽप्यूर्द्धमुत्तरमासषट्क-
स्यादौ चत्वार्य्यहानोत्येवमेतानि नवसङ्ख्याकान्यहान्यनुष्ठेयानि ।
व्युष्टाभिर्लोकपालैः परिपालिता अष्टसङ्ख्याकाः स्वर्गा लोकाः
तेषां मध्ये कश्चिदूर्द्धदिग्दर्शितो स्वर्ग इत्येवं नवसङ्ख्याकाः स्वर्गाः ।

तेषु नवस्वपि तेन यथोक्तानुष्ठानेन प्रतिष्ठां प्राप्नुवन्तो गच्छन्ति ॥

अत्र कश्चिच्छाखान्तरीयं पक्षमुपन्यस्यति । “अग्निष्टोमाः परःसामानः कार्या इत्याहुः । अग्निष्टोमसम्मितः सुवर्गो लोक इति । द्वादशाग्निष्टोमस्य स्तोत्राणि । द्वादश मासाः संवत्सरः” इति । परांसि उत्कृष्टतराणि सामानि येषु अहर्विशेषेषु ते परःसामानः । तेषु विषुवतोऽहुः परस्तादुपरिष्ठाच्च त्रयस्त्रयः ते षडप्यग्निष्टोमात्मकाः कर्त्तव्या इति शाखान्तराध्यायिन आहुः । तत्रायं हेतुः । अग्निष्टोमेन सदृशः स्वर्गः तत्कथमिति तदुच्यते । अग्निष्टोमस्य द्वादशसङ्ख्यानि स्तोत्राणि विद्यन्ते । प्रातःसवने वहिष्यवमानाख्यमेकं स्तोत्रं चत्वार्याज्यस्तोत्राणि । माध्यन्दिने सवने माध्यन्दिनपवमानाख्यमेकं स्तोत्रम् । पृष्ठस्तोत्राणि चत्वारि । तृतीयसवने आर्भवपवमानाख्यमेकं स्तोत्रम् । यज्ञायज्ञियं द्वितीयम् । तदेवं द्वादश स्तोत्राणि सङ्ख्यामान्यात् मामद्वारा संवत्सरसम्पत्तौ सत्यां स्वर्गवामिना संवत्सरदेवेनाग्निष्टोमः समो भवति ॥

तमेतं शाखान्तरपक्षं दूषयित्वा स्वपक्षं विधत्ते । “तत्तन्मसूक्तम् । उक्थ्या एव सप्तदशाः परःसामानः कार्याः [१] । पञ्चवे वा उक्थानि । पशूनामवरुध्यै” इति । परःसामाख्या अहर्विशेषा अग्निष्टोमरूपा इति यदन्यैरुक्तं तत्तथा । न सूक्त्यै न द्रष्टव्यम् । सूक्तदर्शने इति धातुः । कथं तर्हीति तदुच्यते । उक्थ्यनामकानि द्वादशभ्यः स्तोत्रेभ्य उपरितनानि त्रीणि

स्तोत्राणि यस्मिन् क्रतौ सोऽयमुक्थः । तादृशा एव परःसामाख्या अहर्विशेषाः सप्तदशस्तोमयुक्ता कर्त्तव्याः । यानि त्रीण्युक्थस्तोत्राणि तानि पशुप्राप्तिहेतुत्वात् पशव एव । तस्मादुक्थानुष्ठानं पशुप्राप्तये भवति ॥

उभयपार्श्ववर्त्तिभ्यः परःसामाख्येभ्योऽहर्विशेषेभ्यः पुरस्तादुपरिष्ठाच्च द्वे अहनी विधत्ते । “विश्वजिदभिजितावग्निष्टोमौ” इति । विश्वजिदाख्यो योऽयमेकाहः स उक्थेभ्यः पुरस्तात्कर्त्तव्यः । स च षष्ठे मासि सप्तविंशे दिने प्राप्नोति । अभिजिदाख्योपर एकाहः । स च परःसामभ्य उपरिष्ठात्कर्त्तव्यः । तथा सति विषुवत उपरितने मासि चतुर्थदिने प्राप्नोति । तावेतावग्निष्टोमौ द्वादश स्तोत्रयुक्तावेव कार्यौ ॥

अथ पूर्वोक्तान्यहानि प्रशंसति । “उक्थाः सप्तदशाः परःसामानः । ते सः सुता विराजमभिमन्यन्ते । द्वे चर्चावतिरिच्येते । एकया गौरतिरिक्तः । एकयायुरुनः । सुवर्गो वै लोको ज्योतिः । ऊर्ग्विराट् [२] । सुवर्गमेव तेन लोकमभियजन्ति” इति । विषुवतः पुरस्तादुपरिष्ठाच्च सप्तदशस्तोमयुक्ताः परःसामाख्या अहर्विशेषा उक्थरूपा ये पूर्वं विहिताः सन्ति । तेषु विद्यमानाः स्तोत्रविशेषा विराजं दशमङ्ग्या सम्यन्ते । तत्प्रकारस्तु सामवेदविहितप्रकारेण गणयित्वा द्रष्टव्यः । ते च परःसामानः पूर्वस्मिन् पक्षे ज्योतिर्गौरायुरित्येवमनुक्रमेण कर्त्तव्याः । उत्तरस्मिन् पक्षे आयुर्गौर्ज्योतिरित्येवं व्युत्क्रमेण कर्त्तव्याः । तत्र तत्र सामवेदोक्तप्रकारेण

गौर्नामकः क्रतुरेकया स्तोत्रियया दशमह्याभ्योऽतिरिच्यते ।
आयुर्नामकः क्रतुरेकया न्यूनः । तयोरुभयोर्मेलनेन पुनरपि
षट्सह्या पूर्यते । किञ्चित्तेषु योऽयं ज्योतिरहर्विशेषः सस्वर्गप्रका-
शकत्वात्स्वर्ग एव । या च विराड्रूपा लक्षणभूता दशमह्या
मेयमूर्धसस्वरूपा । तेन तादृशेन परःसामानुष्ठानेन स्वर्ग-
लोकमभिजयन्तीति ॥

अथैतेषु षट्सु परःसामसु पृष्ठस्तोत्रगतानि क्रमेण विध-
त्ते । “यत्परः रायन्तरम् । तत्प्रथमेऽहन् कार्यम् । बृहद्वि-
तीये । वैरूपं तृतीये । वैराजं चतुर्थे । शाक्तरं पञ्चमे । रैवतः
षष्ठे । तदु पृष्ठेभ्यो नयन्ति” इति । पूर्वपक्षवर्तिनि प्रथमे
परःसाम्नि ज्योतिराख्ये रथन्तरेण निष्पाद्यं रायन्तरं यत्पृष्ठ-
स्तोत्रं तत्कर्त्तव्यम् । द्वितीयेऽङ्गि गौर्नामके बृहत्साम्नि निष्पाद्यं
पृष्ठस्तोत्रं कार्यम् । आयुर्नामके तृतीये वैरूपसामयुक्तं पृष्ठ-
स्तोत्रं कार्यम् । विषुवत ऊर्ध्वभाविन्यायुर्नाम्नि चतुर्थे परः-
साम्नि वैराजसामयुक्तं पृष्ठस्तोत्रम् । पञ्चमे गौर्नाम्नि शाक्तरं
सामयुक्तं पृष्ठस्तोत्रम् । ज्योतिर्नाम्नि षष्ठे रैवतसामयुक्तं पृष्ठ-
स्तोत्रम् । तदु तेनैव प्रकारेणानुतिष्ठन् एतान्यहानि पृष्ठेभ्यो
पृष्ठषडहगतैर्भ्योऽहर्भ्य उपरि नयन्ति । यद्यप्येतानि ज्योति-
रादीनि अभिस्रवषडहगतान्यहानि । तथापि रथन्तरादि-
पृष्ठस्तोत्रयोगात्पृष्ठषडहगतान्येव सम्पद्यन्ते इत्यर्थः ॥

अथैतेष्वहस्वतिग्राह्यविशेषान् विधत्ते । “सन्ततय एते ग्रहा-
गृह्यन्ते [३] अतिग्राह्याः परःसामसु । इमानेवैतैर्होक्तान्त्स-

न्तन्वन्ति” इति । संहितायां तृतीयकाण्डे तृतीयप्रपाठके देवा वै यद्यज्ञेनावरुन्धतेत्यस्मिन् षष्ठेऽनुवाके परःशब्दाभिधेयास्तृ-
योऽतिग्राह्या विहिताः । तत्राद्भ्यस्त्वौषधीभ्यो गृह्णामीति प्रथमस्य
मन्त्रः । ओषधीभ्यस्त्वा प्रजाभ्यो गृह्णामीति द्वितीयस्य मन्त्रः ।
प्रजाभ्यस्त्वा प्रजापतये गृह्णामीति तृतीयस्य मन्त्रः । एभिर्मन्त्रैः
परःसामसु ज्योतिर्गौरायुरित्येतेष्वहःसु प्रतिग्राह्यनामका
ग्रहाः सन्ततयः सन्तता गृहीतव्याः । प्रथमेऽङ्गि प्रथमो द्विती-
येऽङ्गि द्वितीयकृतयेऽङ्गि तृतीयः । इत्येवं सान्तत्यम् । एतैः
सन्ततं गृहीतैरिमान् भूरादीन् चीन् लोकान् सन्ततान्
कुर्वन्ति ॥

अथ विषुवत ऊर्ध्वभाविषु परःसामसु व्युत्क्रमेण तानेव
ग्रहान् विधत्ते । “मिथुना एते ग्रहा गृह्यन्ते । अतिग्राह्याः
परःसामसु । मिथुनमेव तैर्यजमाना अवरुन्धते” इति । एते
ग्रहाः पूर्वेष्वहःसु अनुक्रमगता उत्तरेष्वहःसु व्युत्क्रमगताः ।
एतच्च तत्रैव संहितायामेव स्पष्टमास्मात् । पूर्वेष्वहःस्थितः
पराक्षो गृह्यन्ते । उत्तरेष्वहःस्वमुतोऽर्वाक्षो गृह्यन्त इति ।
उत्तरगतान्यहान्यपि आयुर्गौ ज्योतिरित्येवं व्युत्क्रमगतानि ।
एवञ्च सति प्रथमषष्ठयोर्योर्ज्योतिराख्योरक्षोरद्भ्य इत्यादिमन्त्र-
युक्तोऽतिग्राह्यो द्विरावृत्तः । गोनाक्षो द्वितीयपञ्चमयोरौष-
धीभ्य इति मन्त्रयुक्तोऽतिग्राह्यो द्विरावृत्तः । आयुर्नाक्षो तृ-
तीयचतुर्थयोः प्रजाभ्य इति मन्त्रयुक्तोऽतिग्राह्यो द्विरावृत्तः ।
एवं सत्येते मिथुनरूपाः सन्त्यन्ते । तैर्यजमाना मिथुनं प्राप्नुवन्ति ॥

अथ विषुवद्दिने पृष्ठस्तोत्रगतं साम विधत्ते । “वृहत्पृष्ठं भवति । वृहद्वै सुवर्गो लोकः । वृहतैव सुवर्गं लोकं यन्ति” इति । वृहत्सान्नः स्वर्गप्राप्तिहेतुत्वात्तद्रूपत्वम् ॥

पृष्ठस्तोत्रे सामविशेषं विधाय पवमानस्तोत्रे सामविशेषं विधत्ते । “त्रयस्त्रिंशि नाम साम । माथ्यन्दिने पवमाने भवति [४] । त्रयस्त्रिंशद्वै देवताः । देवता एवावरुन्धते” इति । त्रयस्त्रिंशीति कस्यचित्सान्नो नामधेयम् । तच्च साम माथ्यन्दिने पवमानाख्ये स्तोत्रे गायेत् । देवतानामियं सङ्ख्या त्रिंशत्त्रयश्च गणिन इत्यादिमन्त्रे प्रसिद्धा ॥

इदानीं विषुवत उत्तरेषु परःसामसु पूर्वोक्तविपरीतक्रमं विधत्ते । “ये वा इतः पराञ्च संवत्सरमुपयन्ति । न हैनन्ते खस्ति समश्रुवते । अथ येऽमुतोऽर्वाञ्चमुपयन्ति । ते हैनन्ते खस्ति समश्रुवते । एतद्वा अमुतोऽर्वाञ्चमुपयन्ति । यदेवम् । योह खलु वाव प्रजापतिः । स उ वेवेन्द्रः । तदु देवेभ्यो नयन्ति [५]” इति । ये यजमाना इतो भूलोकरूपादङ्ग इत्यादिमन्त्रयुक्तादतिग्राह्यादारभ्य पराञ्चमनुक्रमगतमेव संवत्सरमनुतिष्ठन्ति । ते यजमाना एनं क्रतुं खस्ति चेमेण न समश्रुवते न सम्यक् प्राप्नुवन्ति । ये तु विषुवत ऊर्ध्वं अमुतो द्युलोक-रूपात्प्रजाभ्यस्त्वेत्यादिमन्त्रयुक्तान्तुतोयादतिग्राह्यादारभ्यार्वाञ्चं व्युत्क्रमगतं संवत्सरक्रतुमनुतिष्ठन्ति । त एव यजमाना एतं क्रतुं खस्ति चेमेण समापयन्ति । एवमतिग्राह्याणां व्युत्क्रममनुष्ठानं यदस्ति एतेनैव प्रकारेण अमुतोऽन्तादारभ्यार्वाञ्चं व्युत्क्रम-

मगतं संवत्सरमनुतिष्ठन्तो भवन्ति । तस्मादेवमनुतिष्ठेदित्यर्थः ।
यः संवत्सरसत्रात्मकः प्रजापतिः स एवेन्द्रो देवानामधिपतिः ।
तस्मात्कारणाद् देवेभ्यो नयन्ति । देवार्थमेवैनं क्रतुमधिति-
ष्ठितवन्तो भवन्ति ॥

इति श्रीसायनाचार्यविरचिते माधवीये वेदार्थप्राकाशे
कृष्णयजुर्ब्राह्मणे प्रथमकाण्डे द्वितीयप्रपाठके द्वितीयोऽनुवाकः ॥
॥ २ ॥

अथ तृतीयोऽनुवाकः ।

द्वितीयेऽनुवाके नवाहानि विहितानि । अथ तृतीयेऽनु-
वाके तेषां मध्यमेऽङ्गि विषुवति केचिद्विशेषा उच्यन्ते । पूर्वत्र
षड्दिनेषु पराञ्चोर्वाञ्चस्य येऽतिग्राह्या विहिताः । तानुभय-
विधानस्मिन्विषुवत्यङ्गि विधत्ते । “सन्ततिर्वा एते ग्रहाः । य-
त्परःसामानः । विषूचीं दिवाकीर्त्यम् । यथा शालायै पक्ष-
सो । एव५ संवत्सरस्य पक्षसो । यदेतेन गृह्येरन् । विषूची
संवत्सरस्य पक्षसो व्यवस५मेयाताम् । आर्त्तिमार्च्छेयुः । यदेते
गृह्यन्ते । यथा शालायै पक्षसो मध्यमं व५शमभिसमायच्छति ।
[१] । एव५ संवत्सरस्य पक्षसो दिवाकीर्त्यमभिसन्तवन्ति ।
नार्त्तिमार्च्छन्ति” इति । परःसामशब्देन तदहर्गताः पूर्वोक्ताः
पराञ्चोर्वाञ्चस्यतिग्राह्या लक्ष्यन्ते । तादृशा ये सन्ति ते
सन्तिरूपा अविच्छेदकानि रज्जुस्थानीयाः । यत्तु दिवा-
कीर्त्यमहः सोऽहर्विशेषो विषुवान् । दिवैव कीर्त्यं सर्वमनुष्ठेयं

न तु रात्राविति दिवाकीर्त्यं विष्वक् परस्परविपरीतत्वेन वर्त्त-
मानावुभौ पक्षौ यस्याहर्विशेषस्य सोऽयं विषुवान् । तदेतदह-
र्लौकिकदृष्टान्तेन स्पष्टीक्रियते । लोके प्रौढां शालां कुर्वन्तो
मध्ये उन्नतान् स्तम्भान् स्थापयित्वा तेषामग्रे तिर्यग्भ्रंशं दीर्घं प्रति-
ष्ठाप्य तदाधारेणोभौ शालापक्षौ निर्मिमीते । यथा लौकिकी-
शाला एवमत्रापि संवत्सरसत्ररूपा शाला तस्याश्च विषुवानेव
स्तम्भाग्रगतवंशस्थानीयः पूर्वोत्तरमामषट्कद्वयं पक्षद्वयस्थानी-
यम् । तत्र पूर्वोत्तरेषु परःमामसु षडहःसु मध्यमे च विषुवति
गृह्यमाणा अतिग्राह्या पृष्ठवंशपक्षद्वयबन्धनरज्जुस्थानीयाः ।
एवं सति यद्येतेऽतिग्राह्याः परःमामसु विषुवति च न गृह्ये-
रन् तदा संवत्सरस्य पार्श्वद्वयवर्त्तिनौ पक्षौ विष्वग्गतिसन्तौ
विस्त्रस्तौ विनष्टौ भवेताम् । ततो यजमाना आर्त्तिं प्राप्नुयुः ।
यदि तु अतिग्राह्या गृह्यन्ते । तदानीं यथा लोके शालायाः
पक्षद्वयं मध्यमेन वंशेन सह पुरुषो रज्जा दृढं बध्नाति एवमस्य
संवत्सरसत्रस्य पक्षस्थानीयं मामषट्कद्वयं वंशस्थानीयस्य दिवा-
कीर्त्यस्थोभयोः पार्श्वयोः तेन दिवाकीर्त्येन सह दृढं मन्त-
न्वन्ति । तस्मिंश्च सान्तत्ये सति यजमाना आर्त्तिं नाप्नुवन्ति ।
तस्मात् परःमामस्त्रिव विषुवत्यपि सान्तत्यायातिग्राह्याः कर्त्त-
व्या इति तात्पर्यार्थः ॥

अथविषुवत्यहनि स्तोमविशेषं गृहक्रमविशेषश्च विधत्ते ।
“एकविंशमहर्भवति । शुक्राया यदा गृह्यन्ते । प्रत्युत्तब्ध्ये सय-
त्वाय” इति । त्रिश्रुत्यश्चदशसप्तदशापेक्षया य एकविंशस्तोम

उन्नतः । एतदनुष्ठानेन वंशस्थानीयस्य विषुवतः प्रत्युत्तवर्धे
प्रातिस्निका प्रोन्नतबन्धनाय भवति । ग्रहाणाञ्चैन्द्रवायव्याग्नेय्यत्वं
परित्यज्य शुक्रायत्नानुष्ठानेन सयत्वं भवति । षिञ् बन्धने
इत्यस्माद्धातोर्त्पन्नः सयशब्दः । शुक्रायग्रहसामर्थ्येन दृढबन्धनं
भवतीति भावः ॥

अथ तस्मिन् पशुविशेषमभिग्राह्य विशेषश्च क्रमेण विधत्ते ।
“सौर्य एतदहः पशुरालभ्यते । सौर्येऽतिग्राह्यो गृह्यते ।
अहरेव रूपेण समर्द्धयन्ति । अथो अह्न एवैष बलिर्ह्रियते”
इति । एतस्मिन्विषुवत्यङ्गि सूर्यदेवताकः पशुरालभनीयः ।
अतिग्राह्यश्च सूर्यदेवताको ग्रहीतव्यः । तथा सति दिवाकी-
र्त्तस्याह्नः सूर्यसम्बन्धेन रूपं गृह्यं भवति । अपि चैतस्याह्नः
सूर्यसम्बन्धरूप एव बलिः पूजा कृता भवति ॥

विषुवद्दिनगतामतिग्राह्यसङ्ख्यां प्रशंसति । “सप्तैतदहर-
तिग्राह्या गृह्यन्ते [२] । सप्त वै शीर्षणाः प्राणाः । असावादित्यः
शिरः प्रजानाम् । शीर्षन्नेव प्रजानां प्राणान् विदधाति ।
तस्मात्सप्तशीर्षन् प्राणाः” इति । परःसामसम्बन्धिनः अद्भ्यस्त्वौ-
षधीभ्य इत्यादिमन्त्रसाध्याः पराञ्चोऽर्वाञ्चश्चातिग्राह्याः षट्-
सङ्ख्या विषुवति विहिताः । तेषां मध्ये सौर्य एक एवमेते
सप्तसङ्ख्याकाः शिरोगतच्छिद्रवर्त्तिनश्च प्राणाः सप्त मध्यातिग्रा-
ह्यस्य देव आदित्यः ऊर्ध्ववर्त्तित्वात् प्रजानां शिरःस्थानीयः ।
तथा सति प्रजानां शिरस्येव प्राणाः स्थापिता भवन्ति । तस्मा-
न्लोके सर्वत्र शिरसि सप्त प्राणा दृश्यन्ते ॥

अथाष्टममतिग्राह्यं विधत्ते । “इन्द्रो वृत्रं हत्वा । असुरान् पराभाष्य । स इमांल्लोकानभ्यजयत् । तस्यासौ लोकोऽनाभिजित आसीत् । तं विश्वकर्मा भूत्वाऽभ्यजयत् । यद्वैश्वकर्माणो गृह्यते [३] । सुवर्गस्य लोकस्याभिजित्यै” इति । पुरा कदाचिदिन्द्रो वृत्रं हत्वा तदीयानसुरांस्य तिरस्कृत्य लोकान् वशीकुर्वन् स्वर्गं न वशीचकार । ततः स्वयं विश्वकर्मा भूत्वा तं स्वर्गमभ्यजयत् । अतो वैश्वकर्मातिग्राह्येन स्वर्गाभिजयो भवति ॥

परेद्युरदितिदेवताकमतिग्राह्यं विधत्ते । “प्र वा एतेऽस्मा-ल्लोकाश्च्यवन्ते । ये वैश्वकर्माणं गृह्यते । आदित्यश्चो गृह्यते । इयं वा अदितिः । अस्यामेव प्रतितिष्ठन्ति” इति । वैश्वकर्माणः स्वर्गहेतुत्वात् । तेनास्माल्लोकान् प्रच्यवन्ते प्रच्युता भवन्ति । तस्मादेतल्लोकप्रतिष्ठार्थमदितिदेवताकं गृह्णीयात् ॥

योऽयं विषुवति वैश्वकर्माणोऽतिग्राह्यः । यस्य परेद्युरादित्योऽतिग्राह्यः । तदुभयं प्रशंसति । “अन्योऽन्यो गृह्यते । विश्वान्येवाऽन्येन कर्माणि कुर्वाणायन्ति । अस्यामन्येन प्रतितिष्ठन्ति” इति । विषुवति वैश्वकर्माणां ख्योऽन्यः परेद्युरादित्याख्योऽन्यो गृह्येत इति । एवमेकैकः पृथग्गृहीतयः । तत्र विषुवत्यनुष्ठितेनान्येन वैश्वकर्माणे विश्वानि कर्माणि कुर्वाणा यजमानाः समाप्तिं प्राप्नुवन्ति । परेद्युरनुष्ठितेनादितिदेवताकेनान्येन भूमौ प्रतितिष्ठन्तीति ॥

उत्तरेष्वपि दिनेषु पर्यायेणैतद्ब्रह्मद्वयं विधत्ते । “तावा-

परार्द्धात्संवत्सरस्यान्योऽन्यो गृह्येते” इति । संवत्सरसत्रस्य द्वा-
वर्द्धौ तत्र यः परोऽर्द्ध उत्तरषण्मासात्मकः तत्समाप्तिपर्यन्त-
मेकस्मिन्दिने वैश्वकर्म्मणः परेद्युरादित्य इत्येवं ग्रहद्वयमनुष्ठेयम् ॥

उत्तरमासषट्कस्योपान्त्ये दिने तयोरुभयोः प्रयोगं विधत्ते ।
“तावुभौ सह महाव्रते गृह्येते । यज्ञस्यैवान्तं गत्वा । उभयो-
र्लोकयोः प्रतितिष्ठन्ति” इति । महाव्रतदिवसो यज्ञस्यान्तः ।
परेद्युरेव सत्रमामसमाप्तेः । तत्र ग्रहणे सति यज्ञसमाप्तौ लोक-
द्वये प्रतिष्ठा भवति । सोऽयं ग्रहग्रहणप्रकारः सूत्रे स्पष्टमभि-
हितः । तानूर्ध्वानावृत्तांश्च विषुवति तेषरं मध्ये सौर्यं उदुत्यं
जातवेदसमित्येतस्मिन्नेवाहनि वैश्वकर्म्मणामतिग्राह्याणामष्टमं
गृह्णाति वाचस्पतिं विश्वकर्म्मणामिति श्रोभूते आदित्यं मही-
मूषुमातरमिति । तावेवमेव व्यत्यासं गृह्णात्यामहाव्रतान्तौ स
महाव्रतेति ॥

अथ विषुवति शस्त्रविशेषं विधत्ते । “अर्क्यमुक्तं भवति ।
अन्नाद्यस्यावरुध्यै” इति । अर्चनीयो देवोऽर्कस्तत्सम्बद्धमुक्त-
शस्त्रमर्क्यं तच्छंशनीयम् । अर्को वै देवानामन्नमिति अत्यन्त-
रादन्नप्राप्तिर्युक्ता ॥

इति ओसायनाचार्यविरचिते माधवोये वेदार्थप्रकाशे
कृष्णयजुर्ब्राह्मणे प्रथमकाण्डे द्वितीयप्रपाठके तृतीयोऽनुवाकः ॥

अथ चतुर्थोऽनुवाकः ।

तृतीयेऽनुवाके विषुवद्दिनेऽतिग्राह्यविशेषा उक्ताः । अथ चतुर्थे तस्मिन्नेव दिने दिवाकीर्त्यनामानि सामान्यच्यन्ते । यद्विहितं पूर्वानुवाके एकविंशमहर्भवति इति तदिह तावदादौ प्रशंसति । “एकविंश एष भवति । एतेन वै देवा एकविंशेन । आदित्यमित उत्तमं सुवर्गं लोकमारोहयन् । स वा एष इत एकविंशः । तस्य दशावरस्तादहानि । दश परस्तात् । स वा एष विराज्युभयतः प्रतिष्ठितः । विराजि हि वा एष उभयतः प्रतिष्ठितः । तस्मादन्तरेमौ लोकौ यन् । सर्वेषु सुवर्गेषु लोकेष्वभितपन्नेति” [१] इति । एष विषुवानेकविंशकस्त्रोमको भवति । एतेनैकविंशकस्त्रोमेन पुरा देवा इतो भूलोकादुत्थृतमं स्वर्गलोकं प्रति आदित्यमारोहयन् । न केवलमेकविंशकस्त्रोमयोगेनाऽऽ एकविंशलम् । किन्तु इतोऽपि कारणात् स एव विषुवानेकविंशः किन्तत्कारणमिति तदुच्यते । तस्य विषुवतोऽधोभागे अभिन्नवः षडहं व्यतिरिक्तानि दशाहानि विद्यन्ते । तद्यथा । पृथ्वः षडहः । अभिजिदेकाहः । त्रयः परःसामानो हविर्विशेषाः । इत्येवं दशाहानि । तथा विषुवत ऊर्द्धमपि । तथाहि । आवृत्त्या त्रयः परःसामानः । अभिजिदेकाहः । पृथ्वः षडहः । इत्येवं दशाहानि । सोऽयं विषुवानुभयतो दशसङ्ख्यायुक्तत्वेन विराज्रूपेऽहःसङ्गे प्रतिष्ठितः । यस्मादेष विषुवानुभयतो विराजि प्रतिष्ठितः । तस्मादेतदोयेनैकविंशेन स्वर्गमारूढ आदित्योऽपि उभयतोऽस्मिन्

सङ्करूपे विराजि प्रतिष्ठितः । अधस्तात्पञ्चशतानि रश्मयः ।
उपरिष्ठात्पञ्चशतानि । यदा प्रधानभूता रश्मयोऽधस्ताद्दृश
उपरिष्ठाद्दृश तस्माद्विराजि प्रतिष्ठितत्वादनयोर्लोकयोर्मध्ये
सञ्चरन् आदित्य ऊर्ध्वस्थितेषु द्युलोकादिषु स्वर्गेषु अधस्थितेषु
च भौमेषु पातालवर्त्तिषु च स्वर्गेषु स्वकीयरश्मिभिस्तपन्
सञ्चरति । एवमादित्यसदृशत्वादयं विषुवान् प्रशस्तः ॥

अथ विषुवति दिवाकीर्त्यसामानि विधत्ते । “देवा वा आ-
दित्यस्य सुवर्गस्य लोकस्य । पराचोऽतिपादादबिभयुः । तं क्-
न्दोभिरदृष्ट्वन्मृत्यै । देवा वा आदित्यस्य सुवर्गस्य लोकस्य ।
अवाचोऽवपादादबिभयुः । तं पञ्चभीरश्मिभिरुदवचन् । तस्मा-
देकविंशेऽहन् पञ्च दिवाकीर्त्यानि क्रियन्ते । रश्मयो वै दि-
वाकीर्त्यानि” इति । स्वर्गलोकगतो योऽयमादित्यस्तस्य परा-
चोऽतिपादात्पुनरावृत्तिरहितात् ऊर्ध्वभाविनोऽतिगमनाद्देवा
भीताः आदित्यो निरवधिकमूर्ध्वं गच्छति न तु स्वर्गे स्थास्य-
तीति भीताः तत्परिहाराय तमादित्यं सवनगतैर्गायत्र्यादि-
भिश्चन्द्रोभिरदृष्ट्वन् स्तम्भितवन्तः । रज्जुभिर्बद्धमिवाकुर्वन् ।
तस्माद्धृत्यै क्कन्दांसि भवन्ति । ततो देवा आदित्यस्यावाचोव-
पादधःपतनादबिभयुः । तत्परिहाराय पञ्चभी रश्मिभिरा-
दित्यमुदयन्नुदवपन् ऊर्ध्वमुत्तम्भितवन्तः । तस्मादेकविंशे विषु-
वत्यङ्गि दिवाकीर्त्यनामकानि पञ्चसामानि कर्त्तव्यानि । तानि
यथोक्तपञ्चरश्मिस्थानानि ॥

अथ सामान्यतो विहितानि पञ्चसामानि विशेषाकारेण

विधत्ते । “ये गायत्रे । ते गायत्रीषूत्तरयोः पवमानयोः [२] । महादिवाकीर्त्यः होतुः पृष्ठम् । विकर्णं ब्रह्मसामम् । भासोऽग्निष्टोमः” इति । गायत्रीकन्दोऽयुक्ते प्रातःसवने दिवैव कीर्त्तनीये भ्राजभासाख्ये ये सामानः ते एवोत्तरयोर्माध्यन्दिना-
र्भवपवमानयोर्गायत्रीकन्दस्कास्वृत्तु गातव्ये । महादिवाकीर्त्त्य-
नामकं यत् साम तद्भोहसम्बन्धिपृष्ठस्तोत्रे कार्यम् । तथा वि-
कर्णनामकं यत्तद्ब्रह्मसामकार्यम् । तदेतदुभयं चतुर्षु पृष्ठस्तो-
त्रेषु प्रथमतोयः सम्पद्यते । भासाख्यं यत्साम तत्तृतीयसवनेऽ-
ग्निष्टोमसामकार्यम् येनाग्निष्टोमः समाप्यते तदग्निष्टोमसाम ॥

एवं विधुवति सामानि विधाय पुनरप्युभयतः स्थितानां परःसाम्नां स्तुतिः क्रियते । “अथैतानि पराणि । परैर्वै देवा-
आदित्यः सुवर्गं लोकमपारयन् । यदपारयन् । तत्पराणां परत्वं ।
पारयन्त्येनं पराणि । य एवं वेद । अथैतानि स्पर्शाणि ।
स्पर्शैर्वै देवा आदित्यः सुवर्गं लोकमस्मारयन् । यद-
स्मारयन् । तत्स्पर्शाणां स्पर्शत्वं । स्मारयन्त्येनं स्पर्शाणि ।
य एवं वेद [३]” इति । पूर्वोक्तविधिव्यवच्छेदार्थाऽयशब्दः ।
एतानि पुरस्तादुपरिष्ठाच्च कर्त्तव्यानि परःसामाख्यानि अहानि
पराणि परशब्दाभिधेयानि तत्कथमिति तदुच्यते । पुरा
देवाः पराख्यैरेतैरहोभिरेवादित्यं स्वर्गं लोकमपारयन् प्रा-
पितवन्तः । अतः पारयन्त्येभिरिति व्युत्पत्त्या परत्वं सम्पन्नम् ।
य एवं परत्वं जानाति । तमेनं पुरुषं पराख्यान्यहानि अ-
भीष्टफलसमाप्तिं प्रापयन्ति । अपि चैतानि स्पर्शशब्देनाप्यभि-

धीयन्ते । स्यारयति प्रीणयत्येभिरिति स्यरत्वम् । अन्यत्
पूर्ववत् ॥

इति श्रीभायनाचार्यविरचिते माधवीये वेदार्थप्रकाशे
कृष्णयजुर्ब्राह्मणे प्रथमकाण्डे द्वितीयप्रपाठके चतुर्थोऽनुवाकः ॥

॥ ४ ॥

अथ पञ्चमोऽनुवाकः ।

चतुर्थे दिवाकोर्त्यनामकानि सामानि विहितानि । अथ
पञ्चमे पशवोऽभिधीयन्ते । यदुक्तं सूत्रकारेण । ‘अथ पशु-
ऋषिराग्नेयं प्रायणीय आलभन्ते । शोभूते सारस्वतीं मेषीम् ।
एवं विहितानेकादशिनानन्वहमालभन्ते । सौर्यं विषुवत्पुरा-
लभ्यन्तेषामेवोपाकुर्वतां द्वादशाहीयस्य दशरात्रस्य सप्तदश
उक्थ्यो द्वात्रिंशतमेकादशिन्यापवृज्यन्ते नवाहान्यतिरिच्यन्ते ।
तेषु गव्यानतिरिक्तपशूनालभन्ते । वैष्णवं वामनमेकविंशमै-
न्द्राग्रं त्रिणवे वैश्वदेवम् । त्रयस्त्रिंशे द्यावापृथिव्यां धेनुं प्रथमे
कन्दो मे तस्या एव वायव्यं वत्सं मध्यमे आदित्यामविंश-
मुत्तमे मैत्रावरुणीमविवाक्ये प्राजापत्यमृषभं तृपरं महाव्रत-
माग्नेयमुदनीय इति ॥ तत्रोक्तान् वैष्णवान् विधातुं प्रक्षीति ।
“अप्रतिष्ठां वा एते गच्छन्ति । येषां संवत्सरेऽनाग्नेयः । एका-
दशिन्याप्यते” इति । येषां यजमानानामसमाप्ते संवत्सरसत्रे
सति तत्समाप्तेः प्रागेव पञ्चैकादशिनो समाप्यते । ते यजमानाः
संवत्सरसम्पुर्त्तिपर्यन्तं पञ्चभावादप्रतिष्ठां गच्छन्ति । आग्नेयः

कृष्णगीवः मारुखती मेघी वभ्रुः सौम्य इत्याद्यनुवाके पञ्चमकाण्ड-
गते पञ्चेकादशिनो समाप्ताता । सेयं संवत्सरगतेषु दिनेषु प्रति-
दिनमेकैकः पशुरित्येवं क्रमेण पुनः पुनरावर्त्तनीया । तथा
सति द्विपञ्चाशदधिकशतत्रयसङ्ख्या तेष्वहसु द्वात्रिंशदेकाद-
शिन्यः समाप्यन्ते । इत ऊर्द्धं पुनरप्येकादशिनो कर्त्तुमशक्या ।
नवानामेवाङ्गामवशिष्टत्वात्सर्वेत्सरपूरणाय तावदष्टाहान्यवशि-
ष्टानि । मध्ये विपुवत एकाङ्गोऽधिकस्य प्रविष्टत्वाच्च नवा-
हावशेषः ॥

तेषु नवसु पशुभावेन येयमप्रतिष्ठा प्राप्ता तां वारयितुं
क्रमेण नवपशून् वैश्वदेवादीन् विधत्ते । “वैष्णवं वामनमाल-
भन्ते । यज्ञो वै विष्णुः । यज्ञमेवालभन्ते प्रतिष्ठित्यै । ऐन्द्रा-
ग्रमालभन्ते । इन्द्राग्री वै देवानामयातयामानौ । ये एव
देवते अयातयाम्नी । ते एवालभन्ते [१] । वैश्वदेवमालभन्ते
देवता एवावरुन्धते । द्यावापृथिव्यां धेनुमालभन्ते । द्यावा-
पृथिव्योरेव प्रतितिष्ठन्ति । वायव्यं वत्समालभन्ते । वायुरेवैभ्यो
ययायतनाद्देवता अवरुन्धे । आदित्यामविं वशामालभन्ते ।
इयं वा अदितिः । अस्यामेव प्रतितिष्ठन्ति । मैत्रवरुणीमा-
लभन्ते [२] । मित्रेणैव यज्ञस्य स्विष्टं श्रमयन्ति । वरुणेन
दुरिष्टम् । प्राजापत्यं त्वपरं महाव्रत आलभन्ते । प्राजापत्या-
ऽतिग्राह्या गृह्यते । अहरेव रूपेण समर्द्धयन्ति । अथो अङ्ग
एवैष बलिर्ह्रियते । आग्नेयमालभन्ते प्रतिप्रजात्यै” इति ।
प्राजापत्याभ्यां पश्वतिग्राह्याभ्यां महाव्रताख्यमहः प्रजापति-

सम्बन्धात् खानुकूलेन रूपेण समृद्धं भवति । अपि च प्रजा-
पतिसम्बन्धोऽस्याऽस्तीति एवं पूजा च सम्पद्यते । आग्नेये-
न च पशूना अग्निप्रकाशवद्बुद्धिप्रकाशरूपं प्रज्ञानं सम्पद्यते ।
स्पष्टमन्यत् ॥

तानेतान् पशून् देवताद्वारा प्रत्येकं प्रशंस्य जातिद्वारा पुनः
प्रशंसति । “अजपेतान्वा एते पूर्व्वर्माभैरवरुन्धते । यदेते गव्याः
पशव आलभ्यन्ते । उभयेषां पशूनामवरुन्धे” इति । आग्नेयः
कृष्णघीव इत्यादिकाः सर्व्वेऽप्यजाः तेष्वन्तिमः पेतो गालित-
वृषणः । अजाश्च पेत्याश्चाजपेत्याः तानजपेतानेव पशून् पूर्व्व-
र्माभैरेते यजमानाः प्राप्नुवन्ति । इदानीं विधीयमानपशुयुक्त-
दिनेभ्यः पूर्व्वेषु मासेषु तादृशानामेव पशूनामालम्बत्वादेतेषु
तु विधीयमानेषु पशुषु धेन्वादयो गव्याः सन्ति । तदालम्बने
पशूनामुभयेषां पूर्व्वमालम्बानामजानामिदानीमालम्बमानानां
गव्यानाञ्च प्राप्तिर्भवति ॥

पुनरपि व्यतिरेकमुखेन तानेव पशून् प्रशंसति । “यद-
तिरिक्तामेकादशिनीमालभेरन् । अग्रियं भ्रातृव्यमभ्यतिरि-
च्येत । यद्वै द्वौ पशू समस्येयुः । कनीय आयुः कुर्व्विरन् । य-
देते ब्राह्मणवन्तः पशव आलभ्यन्ते । नाग्रियं भ्रातृव्यमभ्यति-
रिच्यते । न कनीय आयुः कुर्व्वते” [३] इति । अत्रावशिष्टे-
ष्वपि दिनेषु एकादशिन्येव आलम्बयेति दुराग्रहात् यो मन्यते
स प्रष्टव्यः, किं वत्सरादूर्द्ध्वदिनद्वयेनातिरिक्ता सेयमेकादशि-
न्यालम्बया किंवा चतुर्मयोर्द्वयोर्दिनयोर्द्वौ द्वौ पशू समस्या-

लब्धव्याविति । नाद्यः । दिनातिरेके सति अप्रियस्य आहव्य-
स्याभिवृद्धिप्रसङ्गात् । न द्वितीयः । एकादशिन्या दिनसम्पूर्णा-
भावेनायुःक्षयप्रसङ्गात् । अहो दोषद्वयपरिहारायानेन ब्रा-
ह्मणेनोक्ताः पञ्चवः आलम्बनीयाः ॥

इति श्रीसायनाचार्यविरचिते माधवीये वेदार्थप्रकाशे कृष्ण-
यजुर्ब्राह्मणे प्रथमकाण्डे द्वितीयप्रपाठके पञ्चमोऽनुवाकः ॥
॥ ५ ॥

• अथ षष्ठोऽनुवाकः ।

पञ्चमे वैष्णवाद्याः नव पञ्चवोऽभिहिताः । अथ षष्ठे महा-
व्रतमुच्यते । तत्रादौ तच्छब्दनिरुक्तिद्वारेण प्रशंसति । “प्रजा-
पतिः प्रजाः सृष्ट्वा वृत्तोऽश्नयत् । तं देवा भूतानां रसं तेजः
सम्भृत्य । तेनैनमभिषज्यन् । महानववर्त्तिति । तन्महाव्रतस्य
महाव्रतत्वम् । महद् व्रतमिति । तन्महाव्रतस्य महाव्रतत्वम् ।
महतो व्रतमिति । तन्महाव्रतस्य महाव्रतत्वम्” इति । प्रजा-
सृष्टिव्यापारेण आन्तः प्रजापतिर्यदा शयनं कृतवान् तदा
देवाः सर्व्वेषां भूतानां मध्ये सारभूतं तेजः सुप्ताद्य तेन
तेजसा तमेन आन्तं प्रजापतिं चिकित्सितवन्तः । ततोऽयं प्र-
जापतिर्महानभूत् इत्युक्तवन्तः । यदिदं रसरूपं तेजः तदिदं
महाव्रताख्ये विद्यमानं हविः । तथासति महानववर्त्तिष्ठानेन
कर्मणेति व्युत्पत्त्या तस्य कर्मणो महाव्रतनाम सम्यग्नाम् । यदा
कर्मणोऽस्य महाफलहेतुत्वेन महत्वात् महच्च तद् व्रतमिति

तद्भुत्यत्तिः । अथवा महतः प्रजापतेः औषधरूपत्वान्महतेः
व्रतमिति व्युत्पत्तिः ॥

तस्मिन् महाव्रताख्येऽङ्गि प्रधानभूतस्त्रोमं विधत्ते । “पञ्च-
विंश स्त्रोमो भवति [१] । चतुर्विंशत्यर्द्धमासः संवत्सरः ।
यद्वा एतस्मिन्त्वंवत्सरेऽधिप्राजायत । तदन्नं पञ्चविंशमभवत्”
इति । एकस्मिन् सूक्ते विद्यमानानां तिसृणामृचामावृत्ति-
विशेषेण सम्पाद्यः पञ्चविंशतिसङ्ख्यायुक्तः स्त्रोमः कर्त्तव्यः । तत्र
चतुर्विंशतिसङ्ख्याया अर्द्धमासद्वारेण संवत्सरसम्पत्तिः । यच्चैत-
स्मिन् संवत्सरे अधिकमन्नमुत्पन्नं तत्पञ्चविंशतिसङ्ख्यापूरकम-
भवत् ॥

‘एवं प्रशस्तेन पञ्चविंशतिस्त्रोमेन युक्तस्याङ्गः स्थानविशेषं
विधत्ते । “मध्यतः क्रियते । मध्यतो ह्यन्नमशितं धिनेति । अथो
मध्यत एव प्रजानामूर्ध्वीयते” इति । संवत्सरस्य समाप्तिहेतो-
रतिराचरूपात् अन्तिमादङ्गः पूर्वभावित्वेन संवत्सरमध्ये तद-
नुष्ठानम् । लोकेऽपि यदन्नमशितं सत् नात्यधिकं नात्यल्पं
भवति । तदेव मध्यमप्रमाणयुक्तं भोक्तारं प्रीणयति । अपिच
भुक्तो रसः, शरीरमध्य एव स्थायते । तस्मात् संवत्सरमध्येऽनु-
ष्ठानं प्रशस्तम् ॥

तस्मिन्नपि मध्ये पुनर्विशेषेण स्थापनं विधत्ते । “अथ यद्वा
इदमन्ततः क्रियते । तस्मादुदन्ते प्रजाः समेधन्ते । अन्ततः
क्रियते प्रजननायैव” इति । अन्तिमादतिराचात् पूर्वव्यहःसु
योऽन्तः संवत्सरस्योपाप्तरूपो देशः तत्रैतदहः कर्त्तव्यम् ।

यद्येतद्यस्मादिदमेव महाव्रतमन्ते क्रियते । तस्मात्सोकेषु
उत्कृष्टस्य कृष्यादिव्यापारस्यान्ते फलदशायां प्रजाः सम्यग्
वर्द्धन्ते । तस्मात् प्रजावृद्ध्यर्थमितरेषामक्लामन्ते एत एवैतत्
कर्त्तव्यम् ॥

अस्याङ्गः पक्षिरूपत्वं परिकल्प्य तदवयवरूपेण स्तोमं वि-
धत्ते । “त्रिवृच्छिरो भवति [२] । त्रेधाविहितः हि शिरः ।
लोमकवीरस्थि” इति । ऋक्त्रयात्मकमेकं सूक्तं तादृशानि
त्रोणि सूक्ताणि त्रिवृतोऽवयवा यस्य स्तोमस्य सोऽयं स्तोम-
स्त्रिवृत् । स च पक्ष्याकारस्य शिरःस्थानीयः । लोकोऽपि शिर-
स्त्रिधा निर्मितं लोमकेशाश्चविः त्वक्, अस्थि प्रसिद्धम् । तदिदं
शिरमस्त्रैविध्यम् ॥

तस्य त्रिवृत्स्तोमस्य पञ्चदशादिस्तोमवदावृत्तगानशङ्कां
वारयितुमूर्द्धगानं विधत्ते । “पराचा स्तुवन्ति । तस्मात्तत्-
सदृगेव । न मेद्यतोऽनुमेद्यति । न कृष्यतोऽनु कृष्यति” इति ।
आवृत्तिरार्हित्यं पराक्त्वं तादृशेन त्रिवृता स्तुतिं कुर्युः ।
यस्माच्छिरस्थानीयस्य त्रिवृत आवृत्तिर्नास्ति तस्मात्सोकेऽपि
त्रिवृत्स्थानीयं तच्छिर एकरूपमेव न मेद्यतः स्थूलं गच्छतः
शरीरस्यापि समन्धी भूत्वा स्वयं न मेद्यति नु । न स्थूलीभ-
वति । तथा कृष्यतः कृशीभवतः शरीरस्य समन्धी भूत्वा स्वयं
न कृशीभवति ॥

अथ पञ्चदशस्थानीयं स्तोमद्वयं विधत्ते । “पञ्चदशोऽन्यः
पक्षो भवति । सप्तदशोऽन्यः । तस्माद्व्याप्त्यन्यतरमूर्द्धमभिप-

र्यावर्त्तन्ते । अन्यतरतो हि तद्गरीयः क्रियते [३] इति । यस्मादत्रान्यतरत एकस्मिन् पक्षरूपे सप्तदशाख्ये स्तोमे तत् स्तोत्रं गरीयः अधिकावृत्तिरूपम् । यस्मात्सोकेऽपि पक्षिण आकाशे गच्छन्तः पर्यावर्त्तमानादक्षिणं वामं वान्यतरमर्द्धमभिलक्ष्य प्रवृद्धमिव कृत्वा पर्यावर्त्तन्ते ॥

योऽयं पूर्वत्र विहितः पञ्चविंशः स्तोमो भवतीति तं मध्यशरीरत्वकल्पनया प्रशंसति । “पञ्चविंश आत्मा भवति । तस्मान्मध्यतः पशवो वरिष्ठाः” इति । आत्मा पक्ष्याकारस्य महाव्रतस्य मध्यशरीरम् । यस्मादयं पञ्चविंशस्तोम इतरेभ्यस्त्रिवृदादिस्तोमेभ्यो भूयान् । तस्मात् पशवो मध्यशरीरभागे वरिष्ठा सौल्ययुक्ता दृश्यन्ते ॥

अथ पुच्छस्थानीयं स्तोमान्तरं विधत्ते । “एकविंशं पुच्छम् । द्विपदासु स्तुवन्ति प्रतिष्ठित्यै” इति । योऽयमेकविंशस्थ्यावृत्तिरूपः स्तोमः तत्पक्षिरूपस्य महाव्रतस्य पुच्छम् । तच्च स्तोमं द्विपदास्तृचु स्तुवन्ति । पादद्वयेन हि मनुष्याः प्रतिष्ठित्ति ॥

त्रिवृदादिस्तोमानामृत्विजाञ्च समुच्चयं विधत्ते । “सर्वेण सह स्तुवन्ति । सर्वेण ह्यात्मनात्मन्वी । सहोत्पतन्ति” इति । योऽयं त्रिवृदादिकः पञ्चविंशान्तः स्तोमसङ्गः तेन सर्वेणापि स्तुतिं कुर्युः । ऋत्विजश्च सर्वे सहैव स्तुतिं कुर्युः । यस्मात्सोके सर्वेणात्मना कृत्स्नेनाप्यवयवसङ्गेन पक्षपुच्छादिना पतङ्गः आत्मन्वी अवयवी भवति । न त्वकैकेनावयवेन । तस्मादत्रापि सर्वे

लोमाः कार्याः । यस्माच्च लोके सर्वे पक्षिणः सहोत्पतन्ति । तस्मादत्र सर्वेऽप्युत्पिजः सहैव स्तुतिं कुर्युः । अतएव कन्दोगा आमनन्ति । सर्वे सहर्लिजां महाव्रतेन सुवीरन् । अध्वर्युशि-
रसोद्गायेदित्यादिना ॥

तत्र कश्चिद्विशेषं विधत्ते । “एकैकामुच्छिषन्ति । आ-
त्मन् ह्यङ्गानि बह्वानि” इति । अध्वर्युप्रभृतयः स्वस्वलोत्रे
गानं कुर्वन्तः स्वकीयामन्तिमां लोत्रीयामुच्छिष्युः । न तु तथा
स्तुतिं कुर्युः । यतो लोके कस्मिंश्चिदात्मन्मध्यशरोरे सर्वा-
ण्यवयवान्तराणि बह्वानि भवन्ति । अतोऽत्रापि मध्यशरोर-
स्थानीयायामेकैकस्यां लोत्रीयायां अवशेषितायामङ्गान्तराणि
तत्रापादयितुं शक्यानि । अन्यथा निराधाराण्यङ्गानि स्युः ।
ताञ्च तत्र तत्रावशिष्टां लोत्रीयामुद्गाता गायेत् । अतएव
कन्दोगैराम्नायते । एवं कुर्युरेकैकया लोत्रीययाऽस्तुतयो-
द्गातारमभिसमेयुः इत्यादिना । संहितायामप्यस्तुतायां गान-
मुद्गातुराम्नायते । एकैकया स्तुतया ममायन्ति दिग्भ्य एवा-
न्नाद्यः सम्भरन्ति । ताभिरुद्गातोद्गायति दिग्भ्य एवास्नाद्यः
सम्भृत्य तेज आत्मन् दधत इति ॥

अथ हर्षहेतुव्यापारविशेषान् विधत्ते । “न वा एतेन सर्वः
पुरुषः [४] । यदिदं दतो लोमानि दतो नखान् । परिमादः
क्रियन्ते । तान्येव तेन प्रत्युप्यन्ते” इति । इयत् पूर्वमुक्तं एकैकलो-
त्रीयोच्छेषणेन सर्वाण्यङ्गानि स्वात्मनि बह्वानि भवन्तीति तत्रायं
पुरुषो लोमानि इतः प्राप्तवान्, दतो दन्तान् इतः प्राप्तवान्,

नखानितः प्राप्तवानिति यत्, एतेन लोमदन्तादिप्राप्तिमात्रेण पुरुषः सर्वो नैव भवति । पुरुषस्य भोगसम्पूर्णत्वं नास्ति । अतो भोगः परिपूर्णं परिमादः परितो हर्षहेतवो विनोदव्यापाराः कर्त्तव्याः । तैर्यापारैस्तान्यङ्गानि भोगपरिपूर्णानि प्रत्युप्यन्ते स्थाप्यन्ते ॥

सामान्यतः व्यापारविशेषा उक्ताः । अथ विशेषाकारेणैकं विधत्ते । “औदुम्बरस्तल्लो भवति । ऊर्ग्वं अन्नमुदुम्बरः । ऊर्ज्जं एवान्नाद्यस्यावरुधै” इति । आसन्दी औदुम्बरी कार्या । उदुम्बरस्यान्नरमरूपत्वात्तत्प्राप्तिर्भवति । एतच्च मंहितायामप्याद्यातम् । आसन्दीमुद्गाताऽऽरोहति साम्राज्यमेव गच्छन्ति इति ॥

अथ तल्ले कर्त्तव्यं विधत्ते । “यस्य तल्पमद्यमनभिजनिताऽस्यात् । स देवानां साम्यचे । तल्पमद्यमभिजयानीति तल्पमारुह्योद्गायेत् । तल्पमद्यमेवाभिजयति [५] । यस्य तल्पमद्यमभिजिताऽस्यात् । स देवानां साम्यचे । तल्पमद्यं मा पराजेषीति तल्पमारुह्योद्गायेत् । न तल्पमद्यं पराजयते” इति । तल्पे मञ्चके सद्यं सदनमुपवेशनं तल्पमद्यम् । यद्युद्गाता पूर्वं दरिद्रस्तदा राजादियोग्ये तल्पेऽवस्थानं न शंस्यात् । तादृशमुद्गाता यज्ञभूमौ देवानां समचे देशेऽवस्थाय तल्पेत्यादिमन्त्रं गायेत् । तस्यायमर्थः । धनिको भूत्वा तल्पेऽवस्थानं सर्वदा प्राप्तवानीति । स च ततः तथैव प्राप्नोति । यद्युद्गाता पूर्वं धनिको भूत्वा तल्पावस्थानं प्राप्तवान् । तदानोमिमं मन्त्रं

पठेत् । तस्य चायमर्थः । इदं तत्पावस्थानं कदाचिदपि मा पराजैषि । अस्मिन् विषये मम पराजयो माभूत् । कदाचिदपि मदीयं धनिकत्वं मां विनश्यत्विति ॥

अथ हेतुर्दोलां विधत्ते । “श्लेष्णे शूलसति । महो वै श्लेष्णः । महस एवान्नाद्यस्यावर्धये” इति । महस्तेजः दोलायास्तेजोहेतुत्वान्नहस्त्वम् । अतस्तत्तेजमोऽन्नस्य च प्राप्नोति भवति ॥

अथ व्यापारान्तरं विधत्ते । “देवासुराः संयत्ता आसन् । त आदित्ये व्यायच्छन्त । तं देवाः समजयन् [६] । ब्राह्मणश्च शूद्रश्च कर्मकर्त्तं व्यायच्छेते । दैव्यो वै वर्षा ब्राह्मणः । असुर्यः शूद्रः । इमे राक्षुरिमे सुभूतमक्रन्नित्यन्यतरो ब्रूयात् । इमे उदामीकारिण इमे दुर्भूतमक्रन्नित्यन्यतरः । यदेवैषां सुकृतं या राद्धिः । तदन्यतरोऽभिप्रीणाति । यदेवैषां दुष्कृतं या राद्धिः । तदन्यतरोपहन्ति । ब्राह्मणः सञ्जयति । अमुमेवादित्यं भ्रातृव्यस्य संविन्दन्ते” [७] इति । देवाश्चासुराश्च अयमादित्योऽस्माकमेव भूयादिति परस्परं कलहं कृतवन्तः । तत्र देवानां जयोऽभूत् । अतोऽत्रापि वेदिमध्ये ब्राह्मणा बहिः शूद्रश्चावस्थाय किञ्चिदार्द्रश्चर्मं परिमण्डलाकारं गृहीत्वा तद्विषये कलहं कुर्याताम् । तत्र देवस्वरूपो ब्राह्मणः । असुरस्वरूपः शूद्रः । तस्मिन् कलहावसरे इमे राक्षुरिति मन्त्रं ब्राह्मणा ब्रूयात् । तस्यायमर्थः । इमे यजमानाः सत्त्वं समृद्धिं गताः शोभनं कर्म कृतवन्त इति । शूद्रस्तु मन्त्रान्तरं ब्रूयात् । तस्यायमर्थः । इमे यजमानाः कर्मव्याजेन धनहानिं कृत्वा देव-

मेतमुद्वासं निवासशून्यं कुर्वन्ति । तस्मादिमे दुर्व्यापारं कृत-
वन्त इति । एवं सति एषां यजमानानां यत् सुकृतं, परलोक-
हितं याच इह लोके समृद्धिः, तदुभयमन्यतरो ब्राह्मणः
सम्पादयति । यदन्यत् किञ्चित् प्रमादकृतमेषां दुष्कृतं या चैषा-
मसमृद्धिर्दारिद्र्यरूपं तदुभयमन्यतरः शूद्रो विनाशयति ।
निन्दाजनितेन हि क्रोधेन पापफलं सर्व्वमनुभूतम् । तत्र कलहे
ब्राह्मणः सम्यक् जयेत् । तेन भ्रातृव्यस्य सम्बन्धिनममुमादि-
त्यमेते यजमानाः सम्यग् लभन्ते । अस्य प्रपाठकस्यानुवा-
कार्यसङ्ग्रहः ।

आधानमन्त्रा आद्ये स्युः नवाहानि द्वितीयके ।

गवामयनगानि स्युरतिग्राह्यास्तृतीयके ॥

दिवाकीर्त्यानि द्वय्ये स्युः पञ्चमे पशवः अताः ।

महाव्रतन्तु षष्ठे स्यात् प्रपाठक उदीरितम् ।

वेदार्थस्य प्रकाशेन तमो हार्दं निवारयन् ।

पुमर्थांश्चतुरो देयादिद्यातीर्थमहेश्वरः ॥

इति श्रीसायनाचार्यविरचिते माधवीये वेदार्थप्रकाशे
कृष्णयजुर्ब्राह्मणे प्रथमकाण्डे द्वितीयप्रपाठके षष्ठाऽनुवाकः ॥

॥ ६ ॥

समाप्तश्च द्वितीयप्रपाठकः ।

तैत्तिरीय-ब्राह्मणभाष्ये

प्रथमकाण्डे तृतीयप्रपाठके

प्रथमोऽनुवाकः ।

हरिः ॐ ।

यस्य निःश्रुतं वेदा यो वेदेभ्योऽखिलं जगत् ।
निर्घामे तमहं वन्दे विद्यातीर्थमहेश्वरम् ॥ १ ॥
गवामयनमाख्यातं द्वितीये हि प्रपाठके ।
यदनुक्तं संहितायां तत्सर्वमिह वर्णितम् ॥
तृतीये वाजपेयस्य ब्राह्मणं समुदीर्यते ।
दशानुवाकास्तेषु स्युः पुनराधानमादिमे ॥
स्यात् पिण्डपितृयज्ञोऽन्ते वाजपेयस्तु मध्यतः ।
यत् संहितायामाख्यातं पुनराधानमत्र तु ॥
तस्योक्तस्यानुवादेन विशेषः कोऽपि वर्ण्यते ।
वाजपेयस्य मन्वास्तु संहितायामुदीरिताः ॥
मध्यवर्त्यनुवाकेषु तद्ब्राह्मणमिदमेव ।
द्वितीये वाजपेयस्य विधिस्तस्य गृहाः परे ॥
चतुर्थे पञ्चवः प्रोक्ताः पञ्चमे रथयोजनम् ।
मर्यादाधावनं षष्ठे पूषारोहणमुत्तरे ॥
अष्टमे त्वभिषेकः स्यादतिग्राह्यास्त्वनन्तरे ।
नवमान्ता द्वितीयाद्या वाजपेयावबोधिनः ॥

यः पिण्डपितृयज्ञोऽसौ दशमे स्पृष्टमीरितः ।

तृतीयस्यानुवाकार्था इत्येवं समुदीरिताः ॥

वाजपेयब्राह्मणार्था मन्त्रैः सह पुरेरिताः ।

आद्यन्तावनुवाकौ तौ व्याख्यास्येते इह क्रमात् ॥

तत्राद्येऽनुवाके पुनराधेयगतयो राज्यभागयोर्विशेषं विधातुमादावुपाख्यायिकामाह । “देवासुराः संयत्ता आसन् । ते देवा विजयमुपयन्तः । अग्नीषोमयोस्तेजस्विनीस्तनूः सन्त्यदधत् । इदमुनो भविष्यति । यदि नो जेष्यन्तीति । तेनाग्नीषोमावपाक्रामताम् । ते देवा विजित्य । अग्नीषोमावन्विच्छन् । तेऽग्निमन्वविन्दन्तुषूत्सन्नम् । तस्य विभक्तीभिस्तेजस्विनीस्तनू-रवारुन्धत् [१] । ते सोममन्वविन्दन् । तमघ्नन् । तस्य यथाभिज्ञायं तनूर्व्यगृह्णत । ते यहा अभवन् । तद्गृहाणां ग्रहत्वम् । यस्यैवंविदुषो यहा गृह्यन्ते । तस्य त्वेव गृहीताः” इति । यदा देवाश्चासुराश्च युद्धोद्युक्ताः तदा देवा विजयं प्राप्तुकामाः स्वकीयास्तेजस्विनीस्तनूराग्नीषोमयोः स्थापितवन्तः । तनुशब्देन शरीरवत्प्रियभूतधनमुपलक्ष्यते । तयोर्धनं स्थापयतां देवानामयमभिप्रायः । यदि कथञ्चिदस्मान् यदा असुरा जेष्यन्ति तदानीमिदमेव धनमस्माकं जीवनाय भविष्यतीति । ततः स्थापितेन तेन धनेन सह तावग्नीषोमौ पलायनमकुरुताम् । देवाः पुण्यवशेन विजयं प्राप्य सर्वत्राग्नीषोमावन्विष्य क्वचिद्दुषु वेषमाच्छाद्यावस्थितमग्निमलभन्त । चतूनां बलमवष्टम्भावस्थित-त्वाद्बलाद्गृहीतुमशक्ता देवास्तस्याग्नेरुत्कोचरूपेण चतस्रो वि-

भक्तोर्दत्त्वा स्वकीयास्तनून्धनरूपाः स्वीकृतवन्तः । ताश्च विभक्तयः
सूत्रे स्पष्टमुदाहृताः । आग्नाग्नेग्नावग्नेग्निनाग्नेग्निमग्न इति चतुर्षु
प्रयाजेषु चतस्रो विभक्तोर्दत्तातीति समिधो अग्न आज्यस्य विचन्तु
तनूनपादग्न आज्यस्य वेलित्याद्यासु प्रयाजयाज्यासु सम्बुद्ध्यन्ता
अग्निशब्दा आम्नाताः । तेभ्यः पुरस्तात् क्रमेण सम्बुद्धिमग्नमी-
दृतीयाद्वितीयाविभक्त्यन्ता अग्निशब्दाः प्रयुक्ताः । तेन दृष्टो-
ऽग्निस्तदीयास्तनून् दत्तवान् । अथ ते देवाः सोममन्विष्य लब्ध्वा
तं ताडयित्वा तस्य सकाशात् स्वकीयास्तनूस्तत्तल्लक्षणेन सम्य-
गभिजाय यथायथं गृह्येतवन्तः । ते च तनुममाना द्रव्यवि-
शेषा ऐन्द्रवायवादिग्रहा अभवन् । देवैर्गृह्यन्त इति व्युत्पत्त्या
ग्रहनाम सम्यक्त्वं । यो यजमानस्तादृशं महिमानं विद्वान्
गृह्णाति तस्यैव ग्रहा, यथाशास्त्रं गृह्येता भवन्ति ॥

अथ यथोक्तविभक्तिविधिं मनसि निधाय तं विधिमुन्नेतुमु-
पोद्घातमाह । “नानाग्नेयं पुनराधेये कुर्यात् । यदनाग्नेयं
पुनराधेये कुर्यात् । बृद्धमेव तत् [१] । अनाग्नेयं वा एतत्
क्रियते । यत्समिधस्तनूनपातमिधो बहिर्यजति” इति । यत्
पुनराधेयं तस्मिन् अनाग्नेयं न कुर्यात् । अतएव सूत्रकारे-
णोक्तम्, सर्व्वमाग्नेयं भवतीति । अनाग्नेयकरणे पुनराधेयेऽस्य
सम्बुद्धिहेतुत्वं न स्यात् । क्रियते चात्र समिदासु चतुर्षु प्रया-
जेषु अनाग्नेयम् । तन्मन्त्रेषु देवतान्तराणां समिदादीनां
श्रूयमाणत्वात् । सोऽयमाक्षेपरूप उपोद्घातः । अत्र प्रया-
जानां चतुर्णामाग्नेयत्वसम्पादनाय यथोक्तविभक्तोः कुर्यादिति

विश्रुन्नेयः । प्रत्यक्षविधिश्च संहितायामाज्जातः, विभक्तयो भव-
न्ति वाचो विष्टत्या इति ॥

इदानीमाज्यभागयोर्विशेषं विधत्ते । “उभावाग्नेयावाज्य-
भागौ स्याताम्” इति । प्रकृतावाद्य आज्यभाग आग्नेयः ।
द्वितीयः सौम्यः । अत्र तु द्वितीयोऽप्याग्नेयः कर्त्तव्यः ॥

अत्रैवापरं विशेषं विधत्ते । “अनाज्यभागौ भवत इत्या-
हुः । यदुभावाग्नेयावन्वञ्चाविति । अग्नये पवमानायेत्तरः
स्यात् । यत्पवमानाय । तेनाज्यभागः । तेन सौम्यः” इति ।
अत्र केचिदभिज्ञा एवमाक्षिपन्ति, यद्युभावप्याज्यभागौ अन्व-
ञ्चावव्यहितावाग्नेयावेव कुर्यात् । तदानीमेतावाज्यभागावेव
न भवतः । सौम्यस्यानुष्ठितत्वात् । सौम्यो हि सोपपत्तिकः प्रकृता-
वेवं विहितः । देवलोकं वा अग्निना यजमानोऽनुपश्यति पिह-
लोकः५ सोमेनोत्तरार्द्धेऽग्नये जुहोति दक्षिणार्द्धे सोमायेति ।
तस्मादुत्तरः सौम्यः कर्त्तव्य इति । अस्मिन् पक्षे अभिज्ञस्यैव-
मुत्तरमनाग्नेयत्वमसौम्यत्वञ्चेतिदोषद्वयं वारयितुं पवमाना-
याग्नय उत्तर आज्यभागः कर्त्तव्यः । तत्राग्निः प्रत्यक्षमेव
श्रूयते । पवमानविशेषणेन तु केवलाग्नेयत्वदोषवारणादाज्य-
भागत्वं सिध्यति । तावता सौम्यत्वमुपचरणीयम् । अग्न आयूषि
पवस इत्यस्यां पुरोऽनुवाक्यायां कृतायामग्नये पवमानाय
अयमुत्तर आज्यभागः स्यादिति तात्पर्यार्थः ॥

प्रथमस्याज्यभागस्य प्रकृतौ पुरोऽनुवाक्यां बाधितुमन्यां
विधत्ते । “बुधन्वत्याग्नेयस्याज्यभागस्य पुरोऽनुवाक्या भवति [३] ।

यथासुप्तबोधयति । तादृगेव तत्” इति । बुधिधातुर्यस्या-
मृचि अस्ति मेयं बुधन्वतो तस्यां क्रियमाणायां यथा लोकेषु
सुप्तं पुरुषं बोधयति तादृशमेव तद्भवति । अत्र सूत्रम्, अग्निः
सोमेन बोधयत्याग्नेयस्याज्यभागस्य पुरोऽनुवाक्या भवत्यग्नौ
आयूषि पवस इति ।

सौम्यस्येति पत्नीसंयाजमन्त्रेषु विशेषं विधत्ते । “अग्निन्य-
क्ताः पत्नीसंयाजानामृचः स्युः । तेनाग्नेयः सर्वं भवति” इति ।
अग्निपदेन युक्ता अग्निन्यक्ताः आप्यायस्व समेतु ते विश्वतः
सोमवृष्णियमित्येषां प्रथमस्य पत्नीसंयाजस्य पुरोऽनुवाक्या ।
तत्र सोमाग्ने वृष्णियमित्यग्निपदप्रक्षेपोऽग्नियुक्तत्वं यथा समि-
दादिप्रयाजेषु अग्निशब्दगतविभक्तिप्रयोगेनाग्नेयत्वम् । एवं
पत्नीसंयाजानामग्न्याग्नेयत्वं सम्पद्यते ॥

अत्र चोद्यवादिनामाक्षेपं दर्शयति । “एकधा तेजस्विनीं
देवतामुपैतीत्याहुः । सैनमीश्वरा प्रदह इति” इति । तेजोऽ-
धिकां देवतां यः पुमानेकधोपैति नैरन्तर्येण सेवते सा देवता
तमेनं प्रदग्धुं समर्था भवति ॥ तस्मात् पूर्वोक्तमग्निन्यक्तत्वं न
कार्यमित्याक्षेपः । तस्योत्तरं दर्शयति । “नेति ब्रूयात् । प्रजननं
वा अग्निः । प्रजननमेवोपैति” इति । नास्ति प्रदाह इत्येव-
मुत्तरं ब्रूयात् । अग्नेर्विरोधिदाहकत्वेऽपि स्वकीयसेवकं प्रति
प्रजननेनानुग्राहकत्वात् निरन्तरमग्निं सेवमानः प्रजोत्पत्ति-
मेव प्राप्नोतीति ॥

अत्र चादकप्राप्तान् सञ्चारान् आधानमन्त्रांश्च पूर्वपक्ष-

रूपेण निराचष्टे । “कृतयजुःसम्भृतसम्भार इत्याहुः [४] । न सम्भृत्याः सम्भाराः । न जयुः कार्यम्” इति । यजुःशब्देन घर्माः शिर इत्याद्या आधानमन्त्रा विवक्षिताः । सम्भारशब्देन सिकतादिसप्तमृद्विशेषाः अश्वत्थोदुम्बरादिसप्तवानस्पत्यविशेषाश्च विवक्षिताः । प्रथमाधाने यजुषामुच्चरितत्वात् सम्भाराणाञ्च सम्पादितत्वात् ॥

अस्यापि पुनराधेयस्याधानादत्यन्तभेदाभावेन यजुः सम्भारयोः सिद्धत्वात्तदुभयं पुनर्न कर्त्तव्यमिति पूर्वपक्षः । सिद्धान्तमाह । “अथो खलु । सम्भृत्या एव सम्भाराः । कार्यं यजुः । पुनराधेयस्य समृद्धौ” इति । अथोशब्देन पूर्वपक्षो निवर्त्तते । यद्यप्ययमर्थः संहितायामुक्तः तथाप्यस्यानुवाकस्यातच्छेषत्वद्योतनाय पुनरनुवादः ॥

अन्यं विशेषं विधत्ते । “तेनोपांशु प्रचरति । एष इव वा एषः । यत्पुनराधेयः । यथोपांशु नष्टमिच्छति [५] । तादृगेव तत्” इति । तेन पुनराधेयेनाव्यक्तशब्दं यथा भवति तथाऽनुतिष्ठेत् । तत्रायं हेतुः । योऽयं पुनराधेयः स एव पुनरन्वेषणीय इव भवति । आधानेन सम्पादितस्याग्नेरुदासनेन विनाशे सति पुनः सम्पादनाय प्रवृत्तत्वात् । अत एव पुनरन्वाधेयविधिरेवं आत्मनः उदास्य पुनरादधीतेति अत्रान्वेषणे दृष्टान्तः । यथा लोके खगृहे चौरैरपहृतं नष्टं वस्तु चौरगृहेऽन्विच्छन् पुरुषो हस्तपादादिशब्देन यथा नोत्तिष्ठति तथैवान्विच्छति । तादृगेव तद्द्रष्टव्यम् ॥

विशेषान्तरं विधत्ते । “उच्चैः खिष्टकृतमुत्सृजति । यथा नष्टं वित्ता प्राहायमिति । तादृगेव तत्” इति । खिष्टकृद्विषयं मन्त्रमुच्चैरुच्चारयेत् । यथा लोके नष्टं वस्तु प्रच्छन्नवेषेणान्विष्य कथञ्चित्तल्लब्धा सर्वेषामग्रे मदीयोऽयं पदार्थ इति एवं प्रकाशयति । तद्वदेव तत् । तदेतत् सूत्रकार आह, सामिधेनिभृत्युपांशु यजत्येत्तमादनूयाजादुच्चैः खिष्टकृतमिति । ये पूर्वपक्षवादिनः सर्वाग्नेयत्वसिद्धान्तपक्षं दूषयन्तः स्वमतपूर्वपक्षत्वेनोपन्यस्य परैर्निराकृताः तएव वादिनः पुनरपि स्वकीयं मतं दृढीकृत्य सर्वाग्नेयत्वपक्षं दूषयन्ति तेषां मतमाह, एकधा तेजस्विनीं देवतामुपैतीत्याहुः, सैनमीश्वरा प्रदह इति । तत्तथा नोपैति । प्रयाजानूयाजेष्वेव विभक्तीः कुर्यात् । यथापूर्वमाज्यभागौ स्याताम् । एवं पत्नीसंयाजाः । तद्वैश्वानरवत्प्रजननोत्तरमुपैतीति इति । अग्नेर्दाहकत्वात् सर्वमाग्नेयं कर्म प्रदाहायैव स्यात् । पुनराधेयं तथा नोपैति । सर्वमाग्नेयं न कुर्यात् । किन्तु प्रयाजानूयाजेष्वेवाग्निविषया विभक्तीः कुर्यात् । तत्र प्रयाजविभक्तयः आपस्तम्बोक्ताः पूर्वं दर्शिताः । अनूयाजविभक्तिद्वयं त्वाश्वलायनेनोक्तम्, देवं वर्धिरग्ने वसुवने वसुधेयस्य वेत्तु देवो नशंमोऽग्नौ वसुवने वसुधेयस्य वेत्विति । एवमुभयत्रैवाग्निविभक्तीः कृत्वा यावाज्यभागौ ये च पत्नीसंयाजास्ते सर्वे प्रकृतिवदेवानुष्ठेयाः । न त्वाग्नेयत्वात् तत्र प्रयतितव्यम् । एवं मति तत्पुनराधेयकर्माग्निविषयविभक्तिसङ्गावाद्द्वैश्वानरवदग्नियुक्तमत एवाति-

शयेन प्रजननवच्च कृतं भवतीत्येवं स्वमतदार्ढ्यं सन्पादितम् ॥

अत्र सर्व्वाग्नेयत्ववादिनाञ्चोद्यमुद्भावयति । “तदाहुः । व्यृद्धं वा एतत् । अनाग्नेयं वा एतत्क्रियत इति” इति । इति द्वितीयाज्यभागस्याग्नेयत्वं पत्नीसंयाजानां चाग्निन्यक्तत्वं यदि न क्रियते । तदानीमेतत् पुनराधेयमनाग्नेयं स्यात् ॥

एतच्च समृद्धिहीनमितिवादिनाञ्चोद्यन्तस्योत्तरमाह । “नेति ब्रूयात् । अग्निं प्रथमं विभक्तीनां यजति । अग्निमुत्तमं पत्नीसंयाजानाम् । तेनाग्नेयम् । तेन समृद्धं क्रियत इति” [६] इति । एतत्पुनराधेयमस्मादुक्तप्रकारेणाज्यभागयोः पत्नीसंयाजानाञ्च यथापूर्वत्वेऽपि समृद्धिहीनं न भवतीति उत्तरं ब्रूयात् । कथमिति तदुच्यते, प्रथमं यागादौ प्रयाजगतविभक्तीनां सम्बन्धित्वाद्ग्निर्यष्टव्यः । अवसाने च पत्नीसंयाजेषूक्तमग्निं यजेत् । तत्र चाग्निर्होता गृहपतिरित्याग्नेयो मन्त्र आस्नातः । अत आद्यन्तयोरान्नेयत्वेन तन्मध्यपतितं सर्व्वमाग्नेयं सम्पद्यते । तेन पुनराधेयं समृद्धं कुरुते ।

अत्र मीमांसादशमाध्यायस्य चतुर्थपादे चिन्तितम् ।

बुधन्वत्यादिगुणको देवो वाच्योऽथ केवलः ।

आद्यो देवगुणत्वेन मैवं मन्त्रगुणत्वतः ॥

आधाने पवमानेष्टिष्वजाज्यभागौ प्रकृत्य अयते, बुधन्वत्याग्नेयः कार्य्यः पावकान् सोम्य इति । तथा पुनराधेयेऽपि अयते, बुधन्वत्याग्नेयस्याज्यभागस्य पुरोऽनुवाक्या भवति । इत्यत्र निगमेषु बुधन्वन्तमग्निमावह पावकवन्तं सोममावहेत्येवं स-

गुणो देवो वक्तव्यः कुतः । बुधन्वत्यादेर्देवगुणत्वात् । तथाहि ।
बुधश्चब्दोऽस्यास्तीति बुधन्वान् । न खल्वाज्यभागस्य देवताद्वारेण
विना साक्षाद्बुधश्चब्दवत्त्वं सम्भवति । तस्माद्देवगुणत्वात् सगुणो
देवो वक्तव्यः । मैवम् । बुधन्वत्यादेर्मन्त्रगुणत्वात् । न ह्यत्र आग्नेयः
शब्दपरः । किन्तु मन्त्रपरः सम्भवति हि । मन्त्रस्य साक्षादेव
बुधश्चब्दयोगः । अग्निः स्तोमेन बोधयेत्यस्मिन्मन्त्रे बुधिधातोः
प्रयुक्तत्वात् । बुधन्वत्ताविधिना चाग्नेयं मन्त्रान्तरं निवर्त्यते ।
न च तद्धितान्त आग्नेयपद उपसर्जनभूतो देवतावाचकोऽ-
ग्निश्चब्दो बुधन्वच्छब्देन विशेष्यमर्हति । तस्मात् केवलोऽग्निश्चब्दो
निगमे पठितव्यः ॥

इति श्रीसायनाचार्यविरचिते माधवीये वेदार्थप्रकाशे
कृष्णयजुर्ब्राह्मणे प्रथमकाण्डे तृतीयप्रपाठके प्रथमोऽनुवाकः ॥
॥ १ ॥

प्रथमोऽनुवाके पुनराधेयशेषोऽभिहितः द्वितीयमारभ्य नव-
मान्तेष्वष्टसुनुवाकेषु यदाजपेयब्राह्मणमाह्नातं तस्य संहिता-
यां प्रथमकाण्डे सप्तमे प्रपाठके समाह्नातैर्मन्त्रैः सहास्माभि-
र्याख्यातत्वात्तत्रैवाचरार्थो द्रष्टव्यः । तात्पर्यं त्वनुवाकानामि-
हैवादौ सङ्गृहीतम् ॥

इति नवमोऽनुवाकः ।

अथ दशमोऽनुवाकः ।

अथ दशमे पिण्डपितृयज्ञ उच्यते । तत्रादौ कालविशेषं विधत्ते । “इन्द्रो वृत्रं हत्वा । असुरान् पराभाव्य । सोऽमावास्यां प्रत्यागच्छत् । ते पितरः पूर्व्वद्युरागच्छन् । पितृन् यज्ञोऽगच्छत् । तन्देवाः पुनरयाचन्त । तमेभ्यो न पुनरददुः । तेऽब्रुवन् वरं वृणीमहे । अथ वः पुनर्दास्यामः । अस्मभ्यमेव पूर्व्वद्युः क्रियत इति [१] । तमेभ्यः पुनरददुः । तस्मात्पितृभ्यः पूर्व्वद्युः क्रियते । यत् पितृभ्यः पूर्व्वद्युः करोति । पितृभ्य एव तद्यज्ञं निष्क्रीय यजमानः प्रतनुते” इति । इन्द्रः पुनर्युद्धे वृत्रं हत्वा तदीयानसुरांश्च पराभूतान् कृत्वा यदमावास्यां यागदिनं प्रभि स्वर्गदे समागत्य शुक्लप्रतिपदि ह्यमावास्यायागः क्रियते । ततः पूर्व्वद्युः पितर आगताः तैः पितृभिः सह यज्ञोऽपि गतः । तं पितृभिः सहावस्थितं यज्ञं देवाः स्वार्थमयाचन्त, पूर्व्वमस्मदीयो यज्ञः इदानीं भवत्समीपमागतः पुनरस्मभ्यमेव यज्ञो दातव्यः इति । ततः पितरस्तमदत्वा तद्दानार्थमुत्कोचमपेक्षितवन्तः । पूर्व्वद्युर्दर्शदिनेऽस्मदर्थं कर्म कर्त्तव्यम् । ततः प्रतिपद्यनुष्ठेयं दर्शपूर्णमासाख्यं यज्ञं दास्याम इति प्रतिजानीरन् । ततो देवैस्तथेत्यङ्गीकृते तं यज्ञं दत्तवन्तः । तस्मात् पित्र्यर्थं कर्म पूर्व्वद्युः पूर्व्वदिने कुर्यात् । तथा कृते तेन मूर्ध्नेन यज्ञं पितृभ्यो निष्क्रीय यजमानस्तमनुहातुं प्रवर्त्तते ॥

कालं विधाय होममन्त्रं विधत्ते । “सोमाय पितृपोताय स्वधा नम इत्याह । पितुरेवाधि सोमपीथमवरुन्धे ।

न हि पिता प्रमीयमाण आहैष सोमपीय इति । इन्द्रियं वै सोमपीयः । इन्द्रियमेव सोमपीयमवबुधे । तेनेन्द्रियेण द्वि-
तीयां जायामभ्यश्रुते” [२] इति । पितृभिः पीतोऽमृतत्वेन परिणतो यः सोमस्तस्मै सोमायेदं स्वधा दत्तम् । नम-
स्कारोऽपि कृतः । इत्यमुं मन्त्रं होमकाले ब्रूयात् । अनेन होमेन स्वकीयस्य पितुः अभ्युपरि यत्सोमपानं पूर्वं वृत्तं तत् स्वयं प्राप्नोति । पितुः सम्बन्धि गृहचेत्रादिकं यथा होमम-
न्तरेण प्राप्नोति । तद्वत्तदीयं सोमपानमपि प्राप्नोतीति चेत् । मैवम् । गृहादिवदसमर्पितत्वात् । प्रमीयमाणः पिता पुत्रमाहू-
येदं गृहमिदं चेत् तवेति यथा ब्रूते । तथा सोमपानमिदं तवेति न हस्ते समर्पयति । तस्माद्धोमेनैव सोमपानफलं संप्रा-
दनीयम् । न चैतत् प्रयाससाध्यं सोमपानं माभूदेवेति श-
ङ्कनीयम् । सोमपानस्येन्द्रियवृद्धिरूपत्वेनावश्यं प्रापणीयत्वात् ।
पूर्वं स्वस्मिन् विद्यमानेनेन्द्रियेणैकां जायां भोक्तुं समर्थः ।
पितृप्रसादलब्धेन त्विन्द्रियेण द्वितीयामपि भोक्तुं समर्थो
भवति ॥

एतद्देदनं प्रशंसति । “एतद्वै ब्राह्मणं पुरा वाजश्रव-
साविदामक्रन् । तस्मात्ते दे दे जाये अभ्याक्षत । य एवं वेद ।
अभि द्वितीयां जायामश्रुते” इति । वाजोऽन्नं तद्दाननिमित्तं
श्रवः कीर्त्तिर्यस्य महर्षेरसौ वाजश्रवाः । तस्य पुत्रा वाजश्र-
वसाः । ते च पुरा सोमाय पितृपीतायेतिमन्त्रस्य व्याख्यान-
रूपमेतद्ब्राह्मणं विदितवन्तः । तस्माद्देदनात्ते महर्षयः प्रत्येकं

जायाद्वयमभिप्राप्तवन्तः । तस्मादन्योऽपि विदित्वा द्वितीयां जायां प्राप्नोति ॥

अथ द्वितीयहोममन्त्रं विधत्ते । “अग्नये कव्यवाहनाय स्वधा नम इत्याह । य एव पितृणामग्निः । तं प्रीणाति” इति । कथं पित्र्यं हविर्वहतीति कव्यवाहनः । तस्य च पितृसम्बन्धोऽन्यत्रापि आम्नातः, त्रयो वा अग्नयो हव्यवाहनो देवानां कव्यवाहनः पितृणां सहरक्षा असुराणामिति । तस्मादेतन्मन्त्रहोमेन तं पित्र्यमग्निं परितोषयति ॥

शाखान्तरगतेन यमायाङ्गिरस्वते पितृमते स्वधा नम इति मन्त्रेणैकामाहुतिमभिप्रेत्य त्रित्वं विदधाति । “तिस्रः श्राद्धतीर्जुहोति” इति । तथा च सूत्रकारेण स्पष्टमुक्तम्, सोमाय पितृपीताय स्वधा नम इति प्रथमां दक्षिणाग्नौ जुहोति । यमायाङ्गिरस्वते पितृमते स्वधा नम इति द्वितीयाम् । अग्नये कव्यवाहनाय स्वधा नम इति तृतीयामिति । यदुक्तं सूत्रकारेण, सव्यञ्जान्वाच्यावाचीनपाणिः सकृदाच्छिन्ने वर्हिषि दक्षिणापवर्गान् पिण्डान् ददातीति ॥

तदिदं विधत्ते । “त्रिर्निदधाति” इति ॥

तदेतदाहुतित्रयं पिण्डत्रयञ्च मिलित्वा प्रशंसति । “षट् सम्यद्यन्ते [३] । षड्वा षटतवः । षट्त्वेनैव प्रीणाति” इति । यदुक्तं सूत्रकारेण, मेक्षणमुपस्त्रीर्यं तेनावदायाभिचार्यं तस्य मेक्षणस्याग्नौ प्रहरणं विधत्ते । “तूष्णीं मेक्षणमादधाति । अस्ति वाहि षष्ठं षटुर्नवा” इति । मेक्षणशब्देन

प्रादेशमात्रा समिदुच्यते । इविरवदानसाधनं मेचणं मन्त्रमन्तरेणाग्नौ प्रक्षिपेत् । शास्त्रेषु षष्ठञ्चतुरस्तीत्येकः पक्षः । षड्वा ऋतव इति श्रुतेः । नास्तीत्यपरः पक्षः । पञ्चर्त्तवो हेमन्त-शिशिरयोः समासेनेति श्रुत्यन्तरात् । अतस्तूष्णीं समिदाधाने पक्षद्वयमप्यनुश्रुतं भवति । तत्र समिधः प्रक्षिप्तत्वादस्तित्व-पक्षोऽङ्गीकृतः । मन्त्रराहित्यादभावपक्षोऽङ्गीकृतः ॥

आहुतित्रयं पिण्डत्रयञ्च प्रकारान्तरेण प्रशंसति । “देवान् वै पितॄन् प्रीतान् । मनुष्याः पितरोऽनुप्रपिपते । तिस्र आहुती-र्जुहेति । त्रिर्निदधाति । षट् सम्पद्यन्ते । षड्वा ऋतवः [४] । ऋतवः खलु वै देवाः पितरः । ऋतून्वै देवान् पितॄन् प्री-णाति । तान् प्रीतान् । मनुष्याः पितरोऽनुप्रपिपते” इति ।
द्विविधा हि पितरः, देवात्मका मनुष्यात्मकाश्च । पितृलोक-स्वामिनो देवात्मकाः । मृताः सन्तो भोगान्तस्त्रोकं प्राप्ता म-नुष्यात्मकाः । तत्र देवात्मकेषु पितृषु प्रीतेषु ताननु मनुष्या-त्मकाः पितरः प्रपिपते प्रीता भवन्तीति युक्तम् । तदर्थमादौ तिस्र आहुतयः पश्चात् पिण्डत्रयम् । किञ्च उभयमेलनेन षट् सम्पत्त्या तत्सङ्ख्याका ऋतवः सम्पद्यन्ते । ऋतुभिमानिनश्च देवाः पितरः ततश्च सङ्ख्यामात्रेण देवपितृषु प्रीतेषु पश्चान्मनुष्य-तितरः प्रीता भवन्ति । सङ्ख्यादधिक्यं वर्हिर्भवति । सङ्ख्यादिव हि पितर इति पिण्डानामधस्ताद्वर्हिरासीर्यते । तदेक-प्रयत्नेनैव हेदनीयम् । न तु खवनकास्ते दात्रस्य पुनः पुन-र्यापारः । एकेनैव दृढेन व्यापारेण यावदवच्छिन्नं तावदेवाने-

तथ्यम् । यस्मात् पितरः सकृन्मरणेनैव पितृत्वं प्राप्नुवन्ति । न
तु तत्प्राप्तये पुनः पुनर्घियन्ते ॥

पिण्डदानस्य त्रित्वं प्रशंसति । “त्रिर्निर्दधाति । तृतीये
वा इतो लोके पितरः । तानेव प्रीणाति” इति । इतो भू-
लोकादारभ्यान्तरिक्षलोकमतिक्रम्य यस्तृतीयो लोकस्तत्र पि-
तरो वर्तन्ते ॥

अतस्त्रित्वेन तान् परितोषयति विधत्ते । “पराङ्मवर्त्तते
[५] । ह्रीका हि पितरः” इति । दक्षिणाभिमुखः पिण्डं दत्त्वा
पिण्डनिरोक्षणं परित्यज्य पराङ्मुखो भवेत् । पितॄणां लज्जा-
शीलत्वात् ॥

• “लोकेऽपि हि भुञ्जानाः प्रभवो नान्यैर्विध्यन्ते विधत्ते ।
“ऋग्वेदो व्यावृत्त उपास्ते । ऊग्नभागा हि पितरः” इति ।
ऋग्वेदशतं पिण्डेषु योऽयमूष्मा निर्गच्छति तस्य व्यावृत्तप-
रमः आव्यावृत्तः तदुपरमपर्यन्तं तथैव स्थित्वा सेवेत् । पितॄ-
णामूष्मभागित्वेन तच्छान्तिपर्यन्तं तद्भोजनकालत्वात् ॥

अथ विचारपूर्वकं पिण्डशेषस्य पात्रगतस्याघ्राणं विधत्ते ।
“ब्रह्मवादिनो वदन्ति । प्राश्यांश्च न प्राश्याश्मिति । यत्प्रा-
श्नीयात् । अन्यमन्नमद्यात् । प्रमायुकः स्यात् । यन्न प्राश्नीयात् ।
अहविः स्यात् [६] । पितॄभ्य आवृक्षेत । अवप्रेयमेव । तन्नेव
प्राशितन्नेवाप्राशितम्” इति । विचारार्थां स्मृतिः । प्राशनपक्षे
बीजभक्षणवददनीयस्याभावात् क्षुधितो यजमानो शीयेत ।
अप्राशनपक्षे तु सर्वत्र हविःशेषस्य भक्षणदर्शनात् इदं हवि-

रेव न स्यात् । अतोऽयं पितृभ्यो विच्छिद्येत । अतो दोषद्वय-
परिहाराय पात्रगतमन्नमवजिघ्रेदेव । तदवघातं प्राशितमिव
न भवति । निगर्णाभावात् अप्राशितमिव न भवति । तदीय-
गन्धस्यान्तःप्रवेशात् । यदुक्तं सूत्रकारेण, वाससो दशां
हिला निदधातीति ॥

तदेतद्विधत्ते । “वीरं वा वै पितरः प्रयन्तो हरन्ति ।
वीरं वा ददति । दशां छिनत्ति । हरणभागा हि पितरः ।
पितृनेव निरवदयते” इति । पिण्डरूपमन्नं भुक्त्वा यदा पि-
तरः स्वस्थाने प्रयाप्ति तदानीमस्य वीरं पुत्रं विद्यमानमप-
हरन्ति वा अविद्यमानं ददति वा । पक्षद्वयमपि सम्भाव्यते ।
वैकल्ये पुत्रं मारयन्ति । साकल्ये पुत्रं प्रयच्छन्ति । अत्र वैक-
ल्यस्य दुष्परिहरत्वात् पुत्रप्रत्याम्नायत्वेन वस्त्रायमीषत् सूत्रं
हिला पिण्डेषु निदध्यात् । यस्मादपहरणमेव पितरो भजन्ते
तस्मात्पितृन्निःशेषभागदानेन विसर्जयति ॥

तत्रैव कञ्चिद्विशेषं विधत्ते । “उत्तर आयुषि लोम छि-
न्दीत । पितृणां ह्येतर्हि नेदीयः” [७] इति । पञ्चाशत् संव-
त्सरपरिमितं पूर्वमायुः, अवशिष्टं तूत्तरम् । तस्मिन् वयसि
वस्त्रदशा न हेतुत्वा किन्तु स्वकीयं लोम हिला तत्र निदध्यात् ॥

यस्मादयमासन्नमरणत्वात् पितृणामपि समीपवर्त्ती ।
तस्मात् तस्मिन्वयस्सेतदुचितं विधत्ते । “नमस्करोति । नम-
स्कारो हि पितृणाम्” इति । अत्यन्तं प्रिय इति शेषः ॥

तत्र मन्त्रं विनियुक्ते । “नमो वः पितरो रसाय । नमो वः

पितरः शुभ्राय । नमो वः पितरो जीवाय । नमो वः पितरः
 स्वधायैः । नमो वः पितरो मन्यवे । नमो वः पितरो घोराय ।
 पितरो नमो वः । य एतस्मिँल्लोके स्थ [८] । युष्मा५स्तेन ।
 येऽस्मिँल्लोके । मान्तेन । य एतस्मिँल्लोके स्थ । यूयं तेषां वसिष्ठा
 भूयास्त । येऽस्मिँल्लोके । अहं तेषां वसिष्ठो भूयासमित्याह ।
 वसिष्ठः समानानां भवति । य एवं विद्वान् पितृभ्यः करो-
 ति” इति । हे पितरो वो युष्माकं यो रसो युष्माभिर्भुज्यमा-
 नः क्षीरादिः तस्मै नमोऽस्तु । एवं सर्वत्र योज्यम् । शुभ्र-
 शब्दो बलवाची । जीवो देहाध्यक्षः । स्वधा नदीया स्त्री । पितरो
 हि स्वधायां प्रीतिं कुर्वन्ति । मन्युः कोपः । घोरो मारणा-
 दिध्यापारः । हे पितरो यूयं एतस्मिन् लोके स्थिताः । तेभ्यो
 युष्मभ्यं नमः । ये तु युष्मत्तोऽन्ये परकीयपितरोऽस्मिन् लोके
 वर्तन्ते । ते सर्वे युष्माननुवर्तन्ताम् । ये तु मनुष्या अस्मिन्
 लोके वर्तन्ते । ते सर्वे मामनुवर्तन्ताम् । ये यूयं परकीयैः
 पितृभिः सह अस्मिन् लोके स्थिताः । ते यूयं तेषां परकीय-
 पितृणां वसिष्ठा अतिशयेन निवासहेतवो भूयास्त । ये तु
 मनुष्या अस्मिन् लोके वर्तन्ते । तेषां सर्वेषामहं युष्मत्प्रसा-
 दादतिशयेन निवासहेतुर्भूयासम् । इत्येतं मन्त्रं नमस्कुर्वन्
 पठेत् । यः पुमानेवं नमस्कारमन्त्रं विद्वान् पित्र्यं पिण्डदानं
 करोति । स एष समानां मनुष्याणामतिशयेन निवासहेतु-
 र्भवति ॥

पिण्डपितृयज्ञं प्रशंसति । “एष वै मनुष्याणां यज्ञः [९] ।

देवानां वा इतरे यज्ञाः । तेन वा एतत् पितृलोके चरति” इति । द्विविधानां पितृणां मध्ये ये मनुष्याः पितरः तेषामेव पिण्डपितृयज्ञः । ये तु देवास्तेषां दर्शपूर्णमासादिका इतरे यज्ञाः । तस्मादेतेन पिण्डपितृयज्ञेनैव पुरुषः पितृलोके चरति ॥

अथ प्रजापते न त्वदेतानीतिमन्त्रेण गार्हपत्यदेशं प्रत्यागमनं विधत्ते । “यः पितृभ्यः करोति । स ईश्वरः प्रमेतोः । प्राजापत्ययर्चा पुनरैति । यज्ञो वै प्रजापतिः । यज्ञेनैव सह पुनरैति । न प्रमाद्युको भवति” इति । यः पुमान् पित्रर्थमुक्तं कर्म करोति । स पितृप्रियत्वात् सहसागन्तुं सुसमर्थो भवति । तत्परिहाराय प्राजापत्यमन्त्रेण गार्हपत्यदेशं पुनरागच्छेत् । प्रजापतेर्यज्ञस्रष्टृत्वेन यज्ञरूपत्वात् यज्ञेनैव सह पुनरागतो भवति । अतो न म्रियते ॥

एतदेव समन्तकं पुनरागमनं प्रशंसति । “पितृलोके वा एतद्यजमानश्चरति । यत्पितृभ्यः करोति । स ईश्वर आर्त्तिमार्त्तोः । प्रजापतिस्त्वावैनं तत उन्नेतुमर्हतीत्याहुः । यत्प्राजापत्ययर्चा पुनरैति । प्रजापतिरेवैनन्तत उन्नयति । नार्त्तिमार्त्तिं यजमानः” [१०] इति । पितृभ्यः करोति इति यदस्ति एतेन यजमानः पितृलोक एव सञ्चरति । अतः स यजमानो मनुष्यलोके निस्पृहत्वाच्च पीडां प्राप्तुं प्रभवति । तमेनं प्रजापतिरेव तत आर्त्तेरुद्धर्त्तुं अर्हतीत्येवमभिज्ञा आहुः । अतः प्राजापत्यमन्त्रेणागच्छन्तं प्रजापतिरुद्धरति । सोऽप्यार्त्तिं न

प्राप्नोति ॥ अत्र मीमांसाचतुर्थ्याध्यायस्य चतुर्थपादे चि-
न्तितम्,

क्रत्वङ्गः स्यात् न वा पिण्डपितृयज्ञः क्रतौ हि सः ।

अमावास्याक्रितो मैवं तत्कालोक्तेः पुमर्थता ॥

इदमाह्वयते, अमावास्यायामपराह्णे पितृयज्ञेन चरन्तीति
तत्रामावास्याशब्दवाच्ये कर्मणि विधीयमानत्वादयं पिण्ड-
पितृयज्ञः क्रत्वङ्गमिति चेन्नैवम् । अमावास्याशब्दस्य कालवाचि-
त्वान् कर्मणि त्वयं शब्दो लाक्षणिकः । न च वाक्येन क्रत्वङ्ग-
त्वाभावेऽपि प्रकरणेन तद्भवेदिति वाच्यम् । तस्यानारभ्याधी-
तत्वात् तस्मादयं पुरुषार्थः ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीसायनाचार्यविरचिते माधवीये वेदार्थप्रकाशे
ब्रह्मयजुर्ब्राह्मणे प्रथमकाण्डे तृतीयप्रपाठके दशमोऽनुवाकः ॥
॥ १० ॥

समाप्तश्च तृतीयप्रपाठकः ।

तैत्तिरीय-ब्राह्मणभाष्ये

आद्यकाण्डे चतुर्थप्रपाठकं

प्रथमोऽनुवाकः ।

हरिः ॐ ।

यस्य निश्चितं वेदा यो वेदेभ्योऽखिलं जगत् ।

निर्धमे तमहं वन्दे विद्यातीर्थमहेश्वरम् ॥

तृतीये वाजपेयो यः स प्राधान्येन वर्णितः ।

पुनराधेयकं पिण्डपितृयज्ञश्च वर्णितः ॥

सोमादिब्राह्मणे पूर्वं यन्नाक्तं तच्चतुर्थके ।

प्रवक्ष्यते ग्रहास्तस्मिन्ननुवाके समीरिताः ॥

तत्रादौ ग्रहाणां ग्रहणं विधत्ते । “उभये वा एते प्रजा-
पतेरध्यसृज्यन्त । देवाश्चासुराश्च । तान्न व्यजानात् । इमेन्य
इमेन्य इति । स देवान् षष्ठ्यनकरोत् । तानभ्यपुणोत् । तान्
पवित्रेणापुनात् । तान् परस्तात् पवित्रस्य व्यगृह्णात् । ते ग्रहा
अभवन् । एतद्ग्रहाणां ग्रहत्वम् [१] । देवता वा एता यजमानस्य
गृहे गृह्णन्ते । यद्ग्रहाः । विदुरेनं देवाः । यस्यैवंविदुष एते
ग्रहा गृह्णन्ते” इति । देवा असुराश्चेत्येते द्विविधा अपत्य-
विशेषाः प्रजापतेः सकाशादधिकत्वेन सृज्यन्ते । सृष्टानाञ्च
तेषामतिबहुत्वेन सङ्कीर्णत्वादिमेऽन्ये पृथग्भूता देवा इमे
चान्ये पृथग्भूता असुरा इति प्रजापतिस्तद्विभागं न ज्ञात-
वान् । अतो विभागज्ञानाय देवान् सर्वान् षष्ठ्यनकरोत् ।

सोमलतावयवरूपाणि शरीराणि देवानां कृतवान् । तानि लताशरीराणि स्वचिह्नत्वेन धृत्वा देवा व्यावृत्तत्वेन प्रजापतिना विज्ञाताः । तांश्च लतादेहानभिषुत्य दशापवित्राख्येन वस्त्र-खण्डेन ऋजीषं यथा न सङ्कीर्यते तथा रसं सोधयित्वा पवित्रस्य परस्तादूर्द्ध्वं अवस्थितस्याधोभागे विविधमिन्द्रवाय्वादि-देवार्थं गृहीतवान् । ते चरसाग्रहा अभवन् । तस्माद्गृह्यन्ते इति व्युत्पत्त्या रसानां ग्रहत्वं सम्पन्नम् । य एते ग्रहास्ता एता देवता भूत्वा ता एव यजमानस्य गृहे हविर्धाने गृह्यन्ते । अत एते ग्रहीतव्या इत्यर्थः । एवं महिमानं जानतो यस्य यजमानस्य ग्रहा एते गृह्यन्ते । तमेनं यजमानं देवाः विदुः सम्यगनुष्ठि-तवानित्येवं देवलोके प्रसिद्धिं गच्छतीत्यर्थः ॥

सौमिकमन्त्रव्याख्यानरूपे षष्ठकाण्डे ऐन्द्रवाय्वादिग्रहविशेषा एव विहिताः न तु ग्रहसामान्यम् । इह तु तद्विधीयत इत्ययमनुवाकस्तत्काण्डशेषः । ग्रहग्रहणं विधायोपांशुग्रहस्य होमं विधत्ते । “एषा वै सोमस्याहुतिः । यदुपांशुः । सोमेन देवाः स्तुर्पयामीति खलु वै सोमेन यजते । यदुपांशु जुहोति । सोमेनैव तद्देवाः स्तुर्पयति” इति । वाचस्पतये पवस्व वाजिन्त्रित्यनुवाकेन सिद्धौ योऽयमुपांशुग्रहः, एषैव सोमस्य समन्ताद्भुतिः । अत्र हि पात्रस्थः सर्वोऽपि सोमो ह्रयते । न तु ग्रहान्तरवत् कियानप्यवशिष्यते । यजमानोऽपि सोमेन देवांस्तृप्तान् करोमीति अभिप्रेत्य सोमयागे प्रवृत्तः । तस्मादुपांशु जुहुयात् । तेन सम्पूर्णसोमेनैव देवांस्तुर्पयति ॥

अथेतरग्रहहोमं विधत्ते । “यद्गृहाञ्जुहोति [१] । देवा एव तद्देवान् गच्छन्ति” इति । तेन ग्रहहोमेन लताशरीरधारिणे देवा एव दिव्यविग्रहधारिण इन्द्रवाय्वादिदेवान् गच्छन्ति ॥

ऊर्द्धपात्रस्थाः सोमरसा ये ग्रहास्तेषां होमं विधायानूर्द्धं चतुरस्रपात्रस्थिताः सोमरसात्मका ये चमसास्तेषां होमं विधत्ते । “यच्चमसञ्जुहोति । तेनैवानुरूपेण यजमानः सुवर्गं लोकमेति” इति । ग्रहैरेव देवानां तुष्टत्वात् यजमानस्य स्वर्गार्थत्वेनानुरूपश्चमसहोमः । अतस्तेनैवानुरूपेण यजमानः स्वर्गं लोकं प्राप्नोतीति ॥

अथ प्रश्नोत्तराभ्यां रसग्रहणाधाररूपाणि पात्राणि विधत्ते । “किन्त्वेतदय आसीदित्याहुः । यत्पात्राणीति । इयं वा एतदय आसीत् । मृण्मयाणि वा एतान्यासन् । तैर्देवा न व्यावृतमगच्छन् । त एतानि दारुमयाणि पात्राण्यपश्यन् । तान्यकुर्वन्त [३] । तैर्वै ते व्यावृतमगच्छन् । यद्दारुमयाणि पात्राणि भवन्ति । व्यावृतमेव तैर्यजमानो गच्छति” इति । यज्ञशालायां दृश्यमानानि पात्राणीति यत्तदेतत् पात्रनिष्पत्तेः पुरा किन्नु नाम वस्त्रासीदिति । एवं पात्रोपादानभूतवस्तुप्रश्नः । एतानि पात्राणि मृण्मयान्येव दृष्टानि तस्मात् पात्रोत्पत्तेः पूर्वं तदुपादानं भूमिरासीदित्युत्तरम् । मनुष्यार्थपाकशालायामपि मृण्मयपात्राणां विद्यमानत्वात् तैः पात्रैर्देवा मनुष्येभ्यो व्यावृत्तिं न प्राप्ता इति पुनः प्रश्नवादिनां वचनम् । ते देवा क्वचिदवस्थितान्येव दारुमयाणि पात्राणि

दृष्ट्वा तानि स्वार्थं स्वीकृत्य तैर्दारुमयैर्मनुष्येभ्यो व्यावृत्तिं प्राप्ता इत्युत्तरवादिनां वचनम् । तस्माद्दारुमयाणि पात्राणि कर्त्तव्यानि । तैर्यजमान इतरेभ्यो व्यावृत्तिं प्राप्नोति ॥

तत्र देवार्थानि दारुमयाणि पात्राणि यानि सन्ति यानि चान्यद्रव्यसङ्गहार्थानि मृण्मयानि तदुभयं प्रशंसति । “यानि दारुमयाणि पात्राणि भवन्ति । अमुमेव तैर्लोकमभिजयति । यानि मृण्मयानि । इममेव तैर्लोकमभियजति” इति ॥

अथ प्रश्नोत्तराभ्यां स्थालीं निरूप्य मृण्मयानां दारुमयाणां ग्रहणहोमयोर्व्यवस्थां विधत्ते । “ब्रह्मवादिनो वदन्ति । काश्वतस्स्थालीर्वायव्याः सोमग्रहणीरिति । देवा वै पृश्निमधुहन् [४] । तस्या एते स्तना आसन् । इयं वै पृश्निः । तामादित्या आदित्यस्थाल्या चतुष्पदः पशूनदुहन् । यदादित्यस्थाली भवति । चतुष्पद एव तथा पशून्यजमान इमां दुहे । तामिन्द्र उक्थ्यस्थाल्येन्द्रियमदुहत् । यदुक्थ्यस्थाली भवति । इन्द्रियमेव तथा यजमान इमां दुहे । तां विश्वे देवा आग्रयणस्थाल्योर्जमदुहन् । यदाग्रयणस्थाली भवति । ऊर्जमेव तथा यजमान इमां दुहे । तां मनुष्या भुवस्थाल्यायुरदुहन् । यद्भुवस्थाली भवति । आयुरेव तथा यजमान इमां दुहे । स्थाल्या गृह्णाति । वायव्येन जुहोति । तस्मादन्येन पात्रेण पशून् दुहन्ति । अन्येन प्रतिगृह्णन्ति । अथो व्यावृत्तमेव तद्ययमानो गच्छति” [५] इति । वायुः स्वामिर्येषां दारुमयाणां पात्रविशेषाणां ते वायव्याः । यद्यप्येकैकस्य पात्रस्यैकैको देवस्त-

थापि वायुना वरस्य वृत्तत्वात् वायव्यसब्देनैव तेषां व्यवहारः ।
तथा चैन्द्रवायवग्रह-ब्राह्मणे समान्नायते, ते वायुमब्रुवन् । इमं
नः खदयेति । सोऽब्रवीद्वरं वृणैम । दैवत्यान्येव वः पात्रा-
ण्युच्यन्त इति । तस्मान्नानादेवत्यानि सन्ति वायव्यान्युच्यन्त
इति । ते च वायव्याः पात्रविशेषाः सोमग्रहणार्था ऐन्द्रवायवं
गृह्णाति मैत्रावरुणं गृह्णातीत्यादिश्रवणात् । तदन्मृण्मयस्या-
ल्यापि चतस्रः सोमग्रहण्यः इत्येवमत्र प्रसिद्धिः । तास्य स्थाल्यः
किंविधा इति प्रश्नः । तस्योत्तरमुच्यते । पुरा कदाचिद्भूमिः
पृश्निः श्वेतगोरूपाभूत् । भूविकारभूतादित्यस्थाल्युकथ्यस्था-
ल्याग्रयणस्थाली ध्रुवस्थालीत्येते चत्वारः स्थालीविशेषास्तस्या
गोः स्तना आसन् । तांस्य स्तनानादित्यादयो दुग्धा पश्चा-
दिफलानि प्राप्तवन्तः । एवं यजमानोऽपि तानि प्राप्तुं स्थाली-
चतुष्टयं कुर्यात् । कृत्वा च मृण्मयस्थाल्या तत्तद्देवतासम्ब-
न्धिन्या तत्तद्देवार्थं सोमरसं गृह्णीयात् । तच्च सोमरसं होम-
काले दारुमये वायव्यपात्रेऽवनीय तेन पात्रेण जुहुयात् ।
यस्मादेवं तस्मास्त्रोकेऽपि दोहपात्रमन्यत् क्षीरग्रहणपात्रञ्चा-
न्यत् । अपि चैवं कुर्वाणो यजमान इतरेभ्यो व्यावृत्तिं प्रा-
प्नोति ॥

इति श्रीसायनाचार्यविरचिते माधवीये वेदार्थप्रकाशे
कृष्णयजुर्ब्राह्मणे प्रथमकाण्डे चतुर्थप्रपाठके प्रथमोऽनुवाकः ॥

अथ द्वितीयोऽनुवाकः ।

प्रथमेऽनुवाके सोमविशेषो ग्रहविधिरुक्तः । द्वितीयानुवाके मौत्रामणीशेषा मन्त्रा उच्यन्ते । तत्राश्विनसारस्वतैन्द्रग्रहेषु त्रिष्वपि साधारणं याज्यानुवाक्यायुगलम् । तथा च मौत्रामणि ब्राह्मणमेवमान्नातम्, युवः सुराममश्विनेति सर्वदेवत्ये याज्यानुवाक्ये भवतः इति । तत्र पुरोऽनुवाक्यामाह, “युवः सुराममश्विना । नमुचा वासुरे सचा । विपिपाना शुभस्यती । इन्द्रं कर्मस्वावतम्” इति । हे अश्विनौ नमुचावासुरे नमुचिनामके कस्मिंश्चिदसुरे सचामन्त्रं सुरया सम्पादितमिमं पात्रस्थं द्रव्यशेषं विपिपाना विशेषेण पिवन्तौ शुभस्यती शोमनस्य कर्मणः पालकौ युवां कर्मस्वतेषु इन्द्रमावतं सहपानेन पालयतम् ॥

याज्यामाह । “पुत्रमिव पितरावश्विनोभा । इन्द्रावतं कर्मणा दंसनाभिः । यत्सुरामं व्यपिवः शचीभिः । सरस्वती त्वा मघवन्नभीष्णात्” इति । हे अश्विनौ युवामुभौ यथा लोके पितरौ पुत्रं पालयतः । तद्वद्यजमानमनेन कर्मणा रचतम् । दंसनाशब्दः कर्मवाची । शचीशब्दः शक्तिवाची । हे इन्द्र यद्यस्मात् कारणात् कर्मविशेषेण याभिः शक्तिभिः सह त्वं सुरया सम्पादितमिमं रसविशेषं विशेषेण पीतवान् । तस्माद्यजमानं रचेति शेषः । हे मघवन् इयं सरस्वती त्वामभीष्णात् भिषज्यतु पानेन परितोषयत्वित्यर्थः । अथ मन्त्रद्वयेन

सुरायाऽनुमन्त्रणम् । तथा च सूत्रकारः, ऊतां ह्वयमानां
वा यजमानोऽनुमन्त्रयत इति ॥

तत्र प्रथमं मन्त्रमाह । “अहाव्यग्ने हविरास्ये ते । सुचीव
घृतञ्चमू इव सोमः [१] । वाजसनिः रयिमस्त्रे सुवीरम् । प्र-
शस्तं धेहि यशसं वृहन्तम्” इति । हे अग्ने ते तव आस्ये मुखे
अहावि इदं द्रव्यं ऊतम् । यथा सुचि जुक्तादौ घृतं निहितम् ।
यथा वा चमू चमसेषु सोमो निहितः । तदन्तस्मादस्त्रे अस्मासु
सुवीरं शोभनकर्म स्वरं पुत्रं धेहि सम्पादय । कीदृशं, वाजनिं
अन्नदातारम् । रयिं धनवन्तम् । प्रशस्तं विद्यादिगुणयुक्तम् ।
यशसं यशस्विनम् । वृहन्तं महान्तं सर्वकार्यसमर्थम् ॥

अथ द्वितीयमन्त्रमाह । “यस्मिन्नग्न्या स ऋषभा स उक्षाणः
वशामेषा अवसृष्टास आऊताः । कीलालपे सोमपृष्ठाय वे-
धसे । हृदा मतिं जनय चारुमग्नये” इति । यस्मिन्नग्नावश्वा-
दय आऊताः अग्न्यासः । अश्वमेधयागे अग्न्या ऊताः । ऐन्द्रमृषभ-
मित्यादिषु विहितेषु कर्मसु ऋषभा ऊताः । ऐन्द्रमुक्षाणमित्या-
दिषूक्षाणो ऊताः । सेचनसमर्था उक्षाणः । पुङ्गवगात्रा ऋषभाः ।
मैत्रावरुणीं वशामालभेतेत्यादिषु विहितेषु वशा ऊताः ।
सारस्वतं मेषमित्यादिषु मेषा ऊताः । ते च सर्वे अवसृष्टासः
यजमानेन समर्पिताः । तादृशायाग्नये हृदा अन्तःकरणेन चारुं
मतिं कर्मानुष्ठानविषयत्वेन समीचीनां बुद्धिं जनय । अहं सम्पा-
दयामि । कीदृशायाग्नये, कीलालपे, अन्नरसपायिने । सोम-
यागस्थितानि पृष्ठानि यस्यासौ सोमपृष्ठः तस्मै वेधसे विधात्रे ॥

कल्पः । “ब्राह्मणं परिक्रीणीयादुच्छेषणस्य पातारम् । नाना हि वां देवहितं सदा मितम् । मा संसृचाथां परमेवोमन् । सुरा त्वमसि शुश्रिणी सोम एषः । मा माहिंसीः स्वां योनिमाविशन् [२] । यदत्र श्रियं रमिनः सुतस्य । यदिन्द्रो अपिबच्छीभिः । अहं तदस्य मनसा शिवेन । सोमं राजानमिह भक्षयामि” इति । वा स्वयं पिबेदिति । अत्र सुरोच्छेषस्य ब्राह्मणपातारं किञ्चिन्मूल्यदानेन परिक्रीणीयात् । नाना हि वामितिमन्त्रेण यदत्रेतिमन्त्रेण वा स्वयं पिबेत् इत्यर्थः । हे सोमग्रहसुरायहो वां युवयोः सदा निवासस्थानं नानामितं पृथगेव सम्पादितम् । अतः परमे वोमन् प्रकृष्ट आकाशे यक्ष्णस्थाने मा संसृचाथां परस्परसंमृष्टौ माभूताम् । हे पात्रस्यद्रव्यत्वं शुश्रिणी बलतो सुरासि । एष खलु सोमः सुप्रसिद्धविभवः त्वं स्वां योनिं स्वकीयस्थानमुदररूपं आविशन् मामिह माहिंसीः । अत्र पात्रे रमिनो रमवतः सुतस्याभिषु तस्य यच्छ्रियमस्ति, यच्चेन्द्रः शचीभिः स्वशक्तिभिः सहापिबत् । तत्रास्य पात्रस्यद्रव्यसौक्यदेशं सोमं राजानमहं शिवेन भक्तियुक्तेन मनसा इह कर्माणि भक्षयामि ॥

कल्पः । “हे सुतो अष्टुण्वं पितृणाम् । अहं देवानामुत्तमार्थानाम् । ताभ्यामिदं विश्वं भुवनं समेति । अन्तरा पूर्वमपरञ्च केतुम्” इति । वा वल्मीकवपायामवनयेदिति । पितृणामस्मत्पूर्वपुरुषाणां हे सुतो अष्टुण्वं द्वौ मार्गाविति शास्त्रमुखेनाहं श्रुतवानस्मि । तयोर्मध्ये देवानामेको मार्गः ।

येन गत्वा ब्रह्मलोके देवा भूत्वा न पुनरावर्तन्ते । उत अपि च मर्त्या येन गत्वा स्वर्गमनुभूय पुनरावर्तन्ते । ताभ्यामु-
भाभ्यां मार्गाभ्यां इदं विश्वं भुवनं शास्त्रार्थानुष्ठानपरं सर्वप्रा-
णिजातं समेति सम्यगच्छति । पूर्वं केतुं चिह्नं पृथिवीमपरं
केतुं दिवं चान्तरा द्यावापृथिव्योर्मध्ये द्वे स्मृती वर्तन्ते इत्यर्थः ॥

कल्पः । “यस्ते देव वरुण गायत्रच्छन्दाः पाशः । तन्त
एतेनावयजे [३] । स्वाहेत्याश्विनपात्रमवष्टये प्रविध्यन्ति” इति ।
हे वरुणदेवते त्वदीयः पाशो गायत्र्या गायत्र्याख्येन छन्दसा
युक्तो यो विद्यते तं पाशमेतेन पात्रेण विनाशयामि ॥

कल्पः । “एतेनैव त्रिष्टुप् छन्दा इति मारस्वतस्य जगतो-
च्छन्दा इत्येन्द्रस्य” इति । एतेन यस्ते देवेति मन्त्रेण त्रिष्टुप्छन्दो-
इतिविशेषयुक्तेन मारस्वतस्य पात्रं प्रविध्यन्ति । एवमुत्तर-
त्रापि । पाठस्तु । यस्ते देव वरुण त्रिष्टुप्छन्दाः पाशः । तन्त
एतेनावयजे । यस्ते देव वरुण जगतोच्छन्दाः पाशः । तन्त
एतेनावयजे इति । समाप्ताः सौत्रामण्यशेषा मन्त्राः ॥

अथ सोमविशेषः कश्चिद्विधिः । यदुक्तं सूत्रकारेण, राज्ञो
राजन्यस्थानूबन्धायाः पशुपुरोडाशमष्टौ देवसुवां हविष्य-
नुनिर्व्वपतीति । तदिदं विधत्ते । “सोमो वा एतस्य राज्यमा-
दत्ते । यो राजा मन् राज्ञो वा सोमेन यजते । देवसुवामे-
तानि हवींषि भवन्ति । एतावन्तो वै देवानां सवाः । त
एवासौ सवान् प्रयच्छन्ति । त एनं पुनः सुवन्ते राज्याय ।
देवस्य राजा भवति” इति । यः पूर्वं राजा राजत्वयोग्यो वा

भूत्वा सोमेन यजते एतस्य राज्यं सोमदेव एव गृह्णाति ।
 अतस्सन्निवारणाय हविर्निर्वापः । सुवन्ते प्रेरयन्ति राज्या-
 र्थमिति सुवः देवाश्च ते सुवश्च देवसुवोऽग्न्यादयः, तत्सम्बन्धीनि
 हवींषि अग्नये गृहपतये पुरोडाशमष्टाकपालमित्यनुवाको-
 क्तानि यावन्त ऐश्वर्यविशेषाः तस्मिन्ननुवाके श्रूयन्ते, अग्निरे-
 वैनं गृहपतीनां सुवते सोमो वनस्पतीनामित्यादिना एता-
 वन्त एव गृहपतित्वादयोपेक्षिता देवानां सम्बन्धिनः ऐश्वर्य-
 विशेषाः । ततस्त्रैर्विभिस्तुष्टास्त एवाग्न्यादयो देवा अस्मै यजमा-
 नाय तान् गृहपतित्वाद्यैश्वर्यविशेषान् प्रयच्छन्तीति देवा एनं
 यजमानं पुनरपि राज्याय प्रेरयन्ति । असावपि देवैः प्रेरितो
 राजा भवति । अत्र विनियोगमङ्गहः ।

युवंसुरामंयाज्यानुवाक्ये सौत्रामणौ गते ।

अहा यस्मिन्निनि द्वाभ्यां तत्र होमानुमन्त्रणम् ॥

नानेति वा यदत्रेति वा मन्त्राङ्गचयेद्धविः ।

द्वे स्तुतीति च वल्मीकवपायां वाचिपेद्धि तत् ॥

यस्ते देवाश्चिनादीनि विध्यन्त्यवमृते त्रिभिः ।

अनुवाके द्वितीयेऽस्मिन् दशमन्त्रा उदाहृताः ॥

इति श्रीसायनाचार्यविरचिते माधवीये वेदार्थप्रकाशे
 कृष्णयजुर्ब्राह्मणे प्रथमकाण्डे चतुर्थप्रपाठके द्वितीयोऽनुवाकः
 ॥ २ ॥

अथ तृतीयोऽनुवाकः ।

द्वितीये सौत्रामणिमन्त्रा उक्ताः । तृतीयचतुर्थयोरग्नि-
होत्रविषयं प्रायश्चित्तमुच्यते । तत्राप्यस्मिन्ननुवाके दोहविषयं
प्रायश्चित्तम् । तत्र कञ्चिन्नम्रं पठति । “उदस्याद्देवदितिर्वि-
श्वरूपी । आयुर्यज्ञपतावधात् । इन्द्राय कृण्वती भागम् । मि-
त्राय वरुणाय च” इति । येयमग्निहोत्रहविर्दोहनार्था धेनुः
मेयं देवी देवतारूपा उदस्यादुत्तिष्ठतु । कीदृशी देवी अदि-
तिर्भूमिरूपा विश्वरूपी कृष्णशुक्लादिनानारूपयुक्ता मेयं यज्ञ-
पतावायुः सम्पादयतु । किं कुर्वन्ती इन्द्रमित्रावरुणेभ्यो हवि-
र्भागं सम्पादयन्ती ॥

तमेतं मन्त्रं विनियुङ्क्ते । “इयं वा अग्निहोत्री । इयं वै
एतस्य निषीदति । यस्याग्निहोत्रो निषीदति । तामुत्थापयेत् ।
उदस्याद्देवदितिरिति । इयं वै देवदितिः [१] । इमामेवा-
स्मा उत्थापयति” इति । यस्याग्निहोत्रहविर्दोहनाय प्रवृत्त-
स्याग्निहोत्रो धेनुरूपविशति । एतस्य पुरुषस्याग्निहोत्रो भूमि-
रूपेति कृत्वा भूमिदेवतैव दोहं प्रतिबध्नन्ती निषीदति । त-
स्मादुदस्यादितिमन्त्रेण तामुत्थापयेत् । मन्त्रगतस्यादितिश-
ब्दस्य भूमिवाचित्वात् भूमिमेवात्थापयति ॥

मन्त्रस्य द्वितीयपादतात्पर्यं दर्शयति । “आयुर्यज्ञपतावधा-
दित्याह । आयुरेवास्मिन्दधाति” इति ॥

उत्तरार्द्धस्य यथार्थतां दर्शयति । “इन्द्राय कृण्वती भागं
मित्राय वरुणाय चेत्याह । यथा यजरेवैतत्” इति ॥

प्रायश्चित्तान्तरं विधत्ते । “अवर्त्तिं वा एवैतस्य पाप्मानं प्रतिख्याय निषीदति । यस्याग्निहोत्रपसृष्टा निषीदति । तां दुग्ध्वा ब्राह्मणाय दद्यात् । यस्यान्नं नाद्यात् । अवर्त्तिमेवास्मिन् पाप्मानं प्रमुञ्चति” [२] इति । वर्त्तिर्वर्त्तमानं जीवनोपायः । अवर्त्तिर्दारिद्र्यम् । यस्यानुष्ठातुर्दोहनाथं वत्सेन संमृष्टा धेनुरूपविशति । एतस्यावर्त्तिं दारिद्र्यहेतुं पाप्मानमेषा धेनुः प्रतिख्याय सर्वत्र प्रख्याप्योपविशति । अतस्तां धेनुं दुग्ध्वा पश्चाद्ब्राह्मणाय दद्यात् । कीदृशाय, यस्य ब्राह्मणस्यान्नमित ऊर्द्धं यजमानो नाद्यात् तादृशाय । तेन दानेन स्वकीयं दारिद्र्यहेतुं पाप्मानं अस्मिन् ब्राह्मणे कवचादिवत् प्रतिमुञ्चति ॥

“” दोहनपूर्वकं दानं प्रशंसति । “दुग्ध्वा ददाति । नक्ष्यदृष्टा दक्षिणा दीयते” इति । यस्मात् प्रतिग्रहीत्रा पुरुषेणादृष्टा दक्षिणा दानयोग्या न भवति । तस्माद्दुग्ध्वा क्षीरं तस्मै प्रदर्श्य त्वमेवं दुग्ध्वा भुङ्क्ष्वेति एवं दद्यात् ॥

अथ प्रायश्चित्तान्तरं विधातुं स्तोति । “पृथिवीं वा एतस्य पथः प्रविशति । यस्याग्निहोत्रं दुह्यमानं स्कन्दति” इति । यस्य यजमानस्याग्निहोत्रार्थं हविर्दोहनकाले स्वल्पमपि पतति । एतस्य कृत्स्नमपि पृथ्वीमेव प्रविशति ॥

तत्प्रायश्चित्तरूपं मन्त्रपाठं विधत्ते । “यदद्य दुग्धं पृथिवीमसक्तं । यदोषधीरप्यसरद्यदापः । पयो गृहेषु पयो अग्नि-यासु । पयो वत्सेषु पयो अस्तु तन्मयीत्याह । पथ एवात्मन् गृहेषु पशूषु धत्ते” इति । अद्यास्मिन् दिने यत् दुग्धं पृथि-

वीमसक्त पृथिव्यां पतितं यच्च विन्दुरूपेणौषधीरपो वा प्रावि-
शत् । तत्पयो मदीयेषु गृहेष्ववस्थितमसु । तथा तत्पयो म-
दीयासु गोषु स्थितमसु । तथा तत्पयो मदीयवत्सेषु स्थित-
मसु । तथा तत्पयो मयि स्थितमसु । तमेतं मन्त्रं पठेत् ।
तेन स्कन्नं पयः अस्मिन् गृहेषु पशुषु च स्थापितं भवति ॥

एतदभिमन्त्रणानन्तरमुदकस्यैव विधत्ते । “अप उपसृ-
जति [३] । अङ्गिरेवैनदाप्नोति” इति । स्नेनोपसृष्टाभिरङ्गि-
रेव स्कनमेतत् पयः पुनः प्राप्नोति ॥

प्रायश्चित्तान्तरं विधत्ते । “यो वै यज्ञस्यार्त्तेनानार्त्तं सृ-
जति । उभे वै ते तर्ह्यार्त्तः । आर्त्तं खलु वा एतद-
ग्निहोत्रम् । यदुह्यमानं स्कन्दति । यदभिदुह्यात् । आर्त्तेनानार्त्तं
यज्ञस्य सृजते । तदेव यादृक्कीदृक् च होतव्यम् । अथान्यां
दुग्ध्वा पुनर्होतव्यम् । अनार्त्तेनैवार्त्तं यज्ञस्य निष्करोति” [४]
इति । यज्ञस्य सम्बन्धि हविर्द्विविधम्, आर्त्तमनार्त्तञ्चेति, दु-
ह्यमानस्य स्कन्दने सति तदार्त्तं भवति । इतः परं धोचमाण-
मनार्त्तं भवति । तथा सति स्कन्दनादूर्त्तं तदेव पात्रस्यमभि-
लक्ष्य यदि पुनर्दुह्यात् तदानीमार्त्तस्योपर्यनार्त्तस्य स्थापनात्
उभयमपि पयः संसृजेत् । तत् संसर्गे च द्वितीयमप्यार्त्तमेव
भवेत् । तस्मादार्त्तस्योपरिदोहनं न कुर्यात् । किन्तु तदेवार्त्तं
यादृशं तादृशं पर्याप्तमपर्याप्तं वा होतव्यम् । तावता नित्या-
नुष्ठानसिद्धिः ॥

अथार्त्तपरिहारार्थमन्यां दुग्ध्वा पुनर्होतव्यं तेन पुन-

होमेनैव यज्ञस्य यत् पूर्वमार्त्तं तत् समादधाति, प्रायश्चित्तान्तरं विधत्ते । “यद्युद्रुतस्य स्कन्देत् । यत्ततो ऊत्वा पुनरेयात् । यज्ञं विच्छिन्द्यात् । यत्र स्कन्देत् । तन्निषद्य पुनर्गृहीयात् । यत्रैव स्कन्दति । तत् एवेनत् पुनर्गृह्णाति । तदेव यादृक्कीदृक् च होतव्यम् । अन्यां दुग्ध्वा पुनर्होतव्यम् । अनार्त्तनैवार्त्तं यज्ञस्य निष्करोति [५] इति । दोहनादूर्ध्वमुद्रुत्तस्य आहवनीयं प्रत्युन्नोतस्य लेशो यदि भूमौ पतेत् । तदानीमऊत्वा यदि ततो देशात् पुनरागच्छेत् । तदानीं यज्ञो विच्छिद्येत । अतस्तत्परिहाराय यस्मिन् देशे स्कन्नं तस्मिन्नेव देशे खयमुपविश्य तत्पतितं पुनः पात्रे गृह्णीयात् । तथा सति यस्मिन्नेव देशे स्कन्नं तस्मिन् देशे पुनर्गृहीतत्वात् तेन दुग्धान्तरं न भवेत् । तदेव पुनर्गृहीतेन सहितं पात्रस्थं नित्यार्थं ऊत्वा प्रायश्चित्तार्थमन्यां दुग्ध्वा जुहुयात् ॥

पुनरपि प्रायश्चित्तान्तरं विधत्ते । “वि वा एतस्य यज्ञश्चिद्यते । यस्याग्निहोत्रेऽधिश्चिते आऽन्तरा धावति । रुद्रः खलु वा एषः । यदग्निः । यद्गामन्वत्यावर्त्तयेत् । रुद्राय पशून्पि दध्यात् । अपशुर्यजमानः स्यात् । यदपोऽन्वतिषिञ्चेत् । अनाद्यमग्नेरापः । अनाद्यमाभ्यामपि दध्यात् । गार्हपत्याङ्गस्मादाय । इदं विष्णुर्विचक्रम इति वैष्णव्यर्चाहवनीया ध्व॥ मयन्नुद्रवेत् । यज्ञो वै विष्णुः । यज्ञेनैव यज्ञः सन्तनोति । भस्मना पदमपि वपति शान्त्यै” [६] इति । यस्य यजमानस्याग्निहोत्रहविषि पाकार्थं गार्हपत्येऽधिश्चिते सति आहवनीय

गार्हपत्ययोर्मध्ये यदि आ धावेत् । तदानीमेतस्य यज्ञो विच्छि-
द्येत् । अतस्तत्परिहाराय तेन शुनोर्मार्गेण गामतिनीय पुनरा-
वर्त्तयेत् । तदानीमाग्नेः क्रूरत्वेन रुद्रपशुरूपत्वात् तस्मै रुद्राय
पशून् समर्पयेत् । ततो यजमानः पशुरहितः स्यात् । यदि
तु शुनः पदे जलमनुक्रमेणातिशयेन निषिञ्चेत् । तदानीम-
ग्नेरनाद्यभूता आपः सम्पन्नाः । तादृशमनाद्यं वस्तु द्वाभ्याम-
ग्निभ्यां समर्पयेत् । ततो गोर्नयनमुदकस्य निषेचनञ्च न कुर्यात् ।
किन्तु गार्हपत्यात् किञ्चिद्भस्मादाय इदं विष्णुरिति मन्त्रेण
आहवनीयपर्यन्तं भस्म प्रसारयन् तस्योपरि स्वयं गच्छेत् ।
ततो यज्ञस्य विष्णुत्वात् विष्णुरूपेणैव यज्ञेन वर्त्तमानं यज्ञं
सन्ततं करोति । तेन भस्मना शुनः पदमाच्छादयेत् । तच्च
दोषस्य शान्त्यै भवति । अत्र विनियोगमङ्गहः ।

उदस्यादित्याग्निहोत्रीमुत्थापयति दोहने ।

यदद्यदुग्धमित्येतत् स्वनं क्षीराभिमन्त्रणे ॥

इदं विष्णुश्चान्तराये ध्वंमयेद्भस्मवक्त्रिगम् ।

अनुवाके तृतीयेऽस्मिन् मन्त्रास्तय उदीरिताः ॥

इति श्रीमायनाचार्यविरचिते माध्वीये वेदार्थप्रकाशे
कृष्णयजुर्ब्राह्मणे प्रथमकाण्डे चतुर्थप्रपाठके तृतीयाऽनुवाकः ॥

॥ ३ ॥

अथ चतुर्थोऽनुवाकः ।

तृतीये दोहविषयं प्रायश्चित्तमुक्तम् । चतुर्थे वक्त्रिविषयं
प्रायश्चित्तमुच्यते । तत्रैकं प्रायश्चित्तं विधत्ते । “नि वा एत-

स्याहवनीयो गार्हपत्यं कामयते । नि गार्हपत्य आहवनीयम् ।
 यस्याग्निमनुधत् सूर्योऽभिनिघोचति । दर्भेण हिरण्यं प्र-
 बध्य पुरस्ताद्धरेत् । अथाग्निम् । अथाग्निहोत्रम् । यद्विरण्यं
 पुरस्ताद्धरति । ज्योतिर्वै हिरण्यम् । ज्योतिरेवैनं पश्यन्नुद्धर-
 ति । यदग्निं पूर्व्यं हरत्यथाग्निहोत्रम् [१] । भागधेयेनैवैनं
 प्रणयति” इति । यस्य पुरुषस्यानुधृतमग्निमुपलक्ष्य सूर्योऽस्त-
 मेति । सायङ्कालीनाग्निहोत्रार्थादाहवनीयं प्रत्यग्निप्रणयनात्
 प्रागेव यद्यस्तमियात् तदानीमेतस्य पुरुषस्य आहवनीयो गा-
 र्हपत्यं न्यक्कृत् कामयते । गार्हपत्यश्चैनं न्यक्कामयते । ततो-
 ऽग्निद्वयमपि फलप्रदं न भवति । ततोऽस्तमयादूर्द्ध्वमग्निं प्रण-
 यन् पुरुषः केनचिद्दर्भेण हिरण्यं प्रकर्षेण बध्वा तत्पुरस्ता-
 द्भयेत् । तस्य पृष्ठतोऽग्निं नयेत् । तस्यापि पृष्ठतोऽग्निहोत्र-
 हविर्नयेत् । तत्र हिरण्यनयनेन ज्योतीरूपं हिरण्यं पुरतः
 पश्यन् पृष्ठतोऽग्नेरुद्धारात् अस्तमयदोषं न प्राप्नोति । पुरतो-
 ऽग्निं पश्चाद्धविर्नयनं तदीयेन भागधेयेन युक्तमेवाग्निं प्रण-
 यति ॥

अस्मिन्नुद्धरणे कश्चिद्विशेषं विधत्ते । “ब्राह्मण आर्षेय
 उद्धरेत् । ब्राह्मणो वै सर्वा देवताः । सर्वाभिरेवैनं देवता-
 भिरुद्धरति” इति । स्वकीयानुषीन् यो वेत्ति, स आर्षेयः प्र-
 वराभिश्च इत्यर्थः । तादृशो ब्राह्मणो दर्भेण प्रबद्धस्य हिर-
 ण्यस्य पृष्ठतो वक्त्रमुद्धरेत् । अतएव सूत्रकारेणोक्तम्, अन्व-
 ङ्कार्षेयो ब्राह्मणो बह्विदग्निमुद्धरेदिति । यावतीर्वै देवतास्ताः

मर्वा वेदविदि ब्राह्मणे वसन्ति इति श्रुत्यन्तरात् सर्वदेवता-
कर्त्तृकमिदमुद्धरणं भवति ॥

अत्रैवापरं विशेषं विधत्ते । “अग्निहोत्रमुपसाद्यातमितो-
रासीत् । व्रतमेव हतमनुश्रियते” इति । आर्षेयस्य ब्राह्मणस्य
पृष्ठतोऽग्निहोत्रहविर्नीत्वा तदधस्तादुपसाद्य श्वासं निरुध्य
ग्लानिपर्यन्तमवतिष्ठेत् । एवं सति सूर्यास्तमयेन विनाशितं
व्रतमनु स्वयमपि मरणोपचारं नटयति । लोकेऽपि हि श्रिय-
माणं स्निग्धमनुश्रियन्ते ॥

पुनरपि विशेषान्तरं विधत्ते । “अन्तं वा एष आत्मनो
गच्छति । यस्ताम्यति । अन्तमेष यज्ञस्य गच्छति । यस्याग्निम-
नुद्धृतः सूर्याऽभिनिघ्नोचति [२] । पुनः समन्य जुहोति ।
अन्तेनैवान्तं यज्ञस्य निष्करोति” इति । यो ग्लानिं प्राप्नोति,
एष विनाशमेव प्राप्नोति । यस्य चाग्न्युद्धरणात् पुरा सूर्या-
ऽस्तमेति । एष यज्ञस्य विनाशं प्राप्नोति । अतो दोषदयनिवृ-
त्त्यर्थं पुनः श्वासं कृत्वा जुहुयात् । तथा सति स्वकीयेन विना-
शेन सह यज्ञस्य विनाशं समादधाति ॥

पुनरप्यपरं विशेषं विधत्ते । “वरुणो वा एतस्य यज्ञं गृ-
ह्णाति । यस्याग्निमनुद्धृतः सूर्याऽभिनिघ्नोचति । वारुणं चरुं
निर्वपेत् । तेनैव यज्ञं निष्क्रीणीते” इति । वरुणेनापहतो यज्ञ-
श्चरुणा मूलेन पुनः क्रीतो भवति । हिरण्यबन्धनमारभ्य चरु-
पर्यन्तमेकमिदं प्रायश्चित्तम् ॥

अस्त्रमयनिमित्तं प्रायश्चित्तमभिधायोदयनिमित्तं प्राय-

श्चित्तं विधत्ते । “नि वा एतस्याहवनीयो गार्हपत्यं कामयते । निगार्हपत्य आहवनीयम् । यस्याग्निमनुद्धृतः सूर्योऽभ्युदेति । चतुर्गृहीतमाज्यं पुरस्ताद्धरेत् [३] । अथाग्निम् । अथाग्नि-
होत्रम् । यदाज्यं पुरस्ताद्धरति । एतदा अग्नेः प्रियं धाम । यदाज्यम् । प्रियेणैवैनं धाम्ना समर्द्धयति । यदग्निं पूर्वः हर-
त्यथाग्निहोत्रम् । भागधेयेनैवैनं प्रणयति । ब्राह्मण आर्षेय
उद्धरेत् । ब्राह्मणो वै सर्वा देवताः [४] । सर्वाभिरैवैनं देव-
ताभिरुद्धरति” इति । पूर्ववज्राख्येयम् ॥

अत्र पूर्वस्मादधिकं कश्चिद्विशेषं विधत्ते । “पराची वा एतस्मै व्युच्छन्ती व्युच्छति । यस्याग्निमनुद्धृतः सूर्योऽभ्युदेति । उषाः केतुना जुषताम् । यज्ञं देवेभिरन्वितम् । देवेभ्यो मधु-
मत्तमः स्वाहेति प्रत्यङ्घ्रिषद्याज्येन जुहुयात् । प्रतीचीमेवास्मै विवासयति” इति । यस्य पुरुषस्याग्न्युद्धरणात् प्राक् सूर्योदयो भवेत् । एतस्मै पुरुषाय उषःकालदेवता व्युच्छन्ती प्रभातं कु-
र्वती । पराची वै पुनरावृत्तिरहितैव व्युच्छति प्रभातं करोति । एकस्मिन् दिने प्रभातं कृत्वा विनश्यति दिनान्तरेषु प्रभातं कर्तुं न तिष्ठतीत्यर्थः । एतद्दोषपरिहाराय प्रत्यङ्मुख उप-
विश्य उषादद्यादिमन्त्रमुच्चार्याज्येन जुहुयात् । ततोऽस्मै यजमानार्थं प्रतीचीं पुनरावृत्तियुक्तां स्वाकृतिं कृत्वा वि-
वासयति । दैनन्दिनं प्रभातं सम्भावयति । मन्त्रस्यायमर्थः, इयमुषःकालदेवता केतुना दिवसचिह्नभूतेनादित्येन सह देवेभिरन्वितम् । अन्यैर्देवैः प्रीतिपूर्वकं मिश्रीकृतमिमं यज्ञं

जुषताम् । देवेभ्योऽत्यन्तमाधुर्यापेतमाज्यं स्वादुतममस्त्विति ॥

होमानन्तरकर्त्तव्यं विधत्ते । “अग्निहोत्रमुपमाद्यातमितो-
राभीत । व्रतमेव हतमनुम्रियते । अन्नं वा एष आत्मनो
गच्छति [५] । यस्याम्यति । अन्नगेय यज्ञस्य गच्छति । यस्या-
ग्निमनुद्धृतं सूर्योऽभ्युदेति । पुनः समन्य जुहोति । अन्तेनै-
वान्तं यज्ञस्य निष्करोति । मित्रो वा एतस्य यज्ञं गृह्णाति ।
यस्याग्निमनुद्धृतं सूर्योऽभ्युदेति । मैत्रं चरुं निर्वपेत् । तेनैव
यज्ञं निष्क्रीणीते” इति । पूर्व्ववत् सर्व्वं व्याख्येयम् । आज्योद्ध-
रणमारभ्य मैत्रचरुपर्य्यन्तमेकं प्रायश्चित्तम् ॥

अथाग्न्युदातनिमित्तं प्रायश्चित्तं विधत्ते । “यस्याहवनीये-
ऽनुदाते गार्हपत्य उदायेत् [६] । यदाहवनीयमनुदाय गार्ह-
पत्यं मन्येत् । विच्छिन्द्यात् । भ्रातृव्यमस्मै जनयेत् । यद्वै य-
ज्ञस्य वास्तव्यं क्रियते । तदनु रुद्रोऽवचरति । यत् पूर्व्वमन्वव-
सेत् । वास्तव्यमग्निमुपासीत । रुद्रोऽस्य पशून् घातुकः स्यात् ।
आहवनीयमुदाय । गार्हपत्यं मन्येत्” [७] इति । यस्य पुरुष-
स्याहवनीयाग्नौ विद्यमाने सति गार्हपत्याग्निर्गम्येत् । तदानी-
मयं पुरुषस्तं विद्यमानमाहवनीयमग्निनाग्न्यं यदि गार्हपत्यार्थं
मन्यनं कुर्यात् । तदानीमाहवनीयजनकस्य गार्हपत्यस्याभा-
वाद्यज्ञो विच्छिद्येत् । पूर्व्वो ह्याहवनीयजनको गार्हपत्या
विनष्टः । इत ऊर्द्धं मन्यनीयस्तु नैतस्माहवनीयस्य जनकः ।
किञ्च तन्मन्यनेन यजमानस्य भ्रातृव्यमुत्पादयेत् । मन्यनीयस्य
पूर्व्वमाहवनीयविरोधित्वात् । एवं तर्हि शास्त्रीयौ गार्हपत्याहव-

नीयौ माभूताम् । लौकिकमेवाग्निहोत्रं क्रियतामिति चेत् । तदप्यनुपपन्नम् । यज्ञस्य सम्बन्धि यदङ्गं वास्तव्यं लौकिकं क्रियते । वास्तव्ये लोकव्यवहारे भवं वास्तव्यम् । तस्यैकिकमङ्गमनु रुद्रः क्रूरो देवो यज्ञशालायां प्रविशति । एवं सति यदि पूर्वं विद्यमानमाहवनीयमनु कर्म समापयेत् । तदानीं लौकिकमेवाग्निमुपासीतवान् भवति । ततो रुद्रोऽस्य पशून् विनाशयेत् । तस्मात् पूर्वसिद्धमाहवनीयं विनाश्य पश्चाद्गार्हपत्यार्थमग्निं मन्येत् ॥

तत्र मन्यनमन्त्रं विधत्ते । “इतः प्रथमं जज्ञे अग्निः । स्वाद्योनेरधि जातवेदाः । स गायत्रिया त्रिष्टुभा जगत्याम् । देवेभ्यो हव्यं वहतु प्रजानन्निति । कन्दोभिरेवैनं स्वाद्योनेः प्रजनयति” इति । जातवेदा उत्पन्नसर्वजगदभिज्ञोऽग्निः स्वाद्योनेः स्वकीयात् कारणादित अरणेः प्रथममुत्पन्नः । स च गायत्र्यादिच्छन्दस्तयेण सहकारिणा देवान् हविष्यं प्रकर्षेण जानन् अस्मदीयं हव्यं देवेभ्यो वहतु इत्यनेन मन्त्रेण मन्यनं कुर्यात् । तथा सति गायत्र्यादिकन्दोभिरेवानुगृहीतः स्वकीयात् कारणादुत्पादितो भवति ॥

अथोक्तं मन्यनविधिमनूयानुमन्त्रणं विधत्ते । “गार्हपत्यं मन्यति । गार्हपत्यं वा अन्वाहिताग्नेः पशव उपतिष्ठन्ते । स यदुदायति । तदनु पशवोऽपक्रामन्ति । इषे रथ्यै रमस्व [८] । सहमे द्युम्नाय । ऊर्ज्यै पत्यायेत्याह । पशवो वै रयिः । पशुरेवास्मै रमयति” इति । मन्यनेन निष्पन्नो योगार्हपत्यवदनु-

पशवोऽस्य सम्यद्यन्ते । तदुद्दामने तु पशवो न गच्छन्ति । अतस्तदुद्दामनं वारचितुं इष इत्यादिमन्त्रेणाभिमन्त्रयेत् । मन्त्रस्य चायमर्थः । हे अग्ने इषे अन्नार्थं रथ्यै धनार्थं सहसे बलार्थं द्युह्याय यशोऽर्थम् ऊर्जो चीरादिरमार्थं पत्याय स्वामित्वार्थं च रमस्व त्वमत्र क्रीडां कुरु । अस्मिन्मन्त्रे धनवाचिना रथि-
शब्देन पशूनामप्यभिमन्त्रितत्वात् पशून्सौ सम्पादयति ॥

अथ मन्त्रेण समिन्धनविधिमभिप्रेत्य तस्य भागमनूय व्याचष्टे । “सारस्वतौ त्वात्तौ समिन्धातामित्याह । ऋक्षामे वै सारस्वतात्तौ । ऋक्षामाभ्यामेवैनं समिन्धे” इति । हे अग्ने उत्सावत्युत्सुकौ सारस्वतौ सरस्वतिसमिन्धिनौ ऋग्वेदसामवेदौ त्वां समिन्धातां सम्यग् दीपयताम् ॥

भागान्तरमुदाहृत्य व्याचष्टे । “समाडसि विराडसोत्याह । रथन्तरं वै समाट् । बृहद्विराट् [८] । ताभ्यामेवैनं समिन्धे” इति । मस्यग्राजत इति समाट् । विविधं राजत इति विराट् । हे अग्ने सामद्वयरूपस्त्वमसि ॥

अथ निमित्तान्तरकृतं प्राचक्षिप्तं विधत्ते । “वज्रो वै चक्रम् । वज्रो वा एतस्य यज्ञं विच्छिनत्ति । यस्यानो वा रथो वान्तगाग्रो याति । आहवनीयमुदाय । गार्हपत्यादुद्धरेत् । यदग्ने पूर्वं प्रभृतं पदं हिते” इति । गार्हपत्ययोर्मध्ये रथस्य शकटस्य वाऽऽगमने सति वज्रेण यज्ञो विच्छिद्येत । अतस्तत्परिहारार्थमाहवनीयं विनाश्य यदग्नय इत्यादिमन्त्रेण । “सूर्यस्य रग्मीनन्वाततान । तच्च रथिष्ठामन्सम्भरैतम् । सञ्चः

सृज सुमत्या वा जवत्येति । पूर्वैवास्य यज्ञेन यज्ञमनुसन्त-
नोति” इति । ऋकटस्य रथस्य वा चक्रं तस्माद्वद्वृतया
वज्रममानम् । रथसृतीयमिति वज्रांशत्वश्रुतेः । तथामत्या-
हवनीयगार्हपत्यात् पुनरुद्धरेत्, मन्त्रस्य चायमर्थः । हे अग्ने
ते तव प्रभृतं प्रकर्षेण पुष्टं यत्पदं स्वरूपं सूर्यस्य रश्मी-
ननुक्रमणेन सर्व्वतः प्रसारयामास । तत्र यद्रथिष्ठां धनसद्व-
द्धामवस्थितमेतमाहवनीयमनुक्रमेण सस्मर सम्यक् पोषय ।
नोऽस्मान् वाजवत्या अन्नेनोपेतया, सुमत्या शोभनबुद्ध्या
सः सृजय । अनेन मन्त्रेणाहवनीयोद्धरणे सति पूर्व्वसिद्धे-
नैव यज्ञेनास्य यजमानस्य करिष्यमाणं यज्ञमनुक्रमेण सन्ततं
करोति ॥

अस्मिन्नेवोद्धरणे मन्त्रान्तरं विधत्ते । “त्वमग्ने सप्रथा आ-
सीत्याह । अग्निः सर्व्वा देवताः । देवताभिरेव यज्ञः सन्त-
नोति” इति । हे अग्ने त्वं सप्रथाः कीर्त्तियुक्तोऽसि । अस्य
मन्त्रस्तोत्ररभागमुपदेशमकाण्डे समास्त्रास्यते, अस्मिन्पादे प्रशस्त्य-
मानोऽग्निः सर्व्वदेवतात्मकः । ते देवा बिभ्यतोऽग्निं प्राविशन् ।
तस्मादाहुर्अग्निः सर्व्वदेवता इति अन्यत्रास्मानात् । अतो देव-
ताभिरेव सहायभूताभिर्यज्ञं सन्ततं करोति ॥

अत्रैव कर्त्तव्यशेषं विधत्ते । “अद्भ्ये पथिहते पुरोडाशम-
ष्टाकपालं निर्वपेत् । अग्निमेव पथिहतः स्वेन भागधेयेनोप-
धावति । स एदमं यज्ञियं पन्थानमपि नयति । अनङ्गान्
दक्षिणा । वहीह्येष सदृष्टौ” [१०] इति । पन्थानं करोतीति

पथिष्ठत् । तादृशोऽग्निर्निरुप्तेन स्वकीयेन भागधेनेन सेवित
एनं यजमानं यज्ञयोग्यं पन्थानं प्रापयति । तत्र चानङ्गान्
दक्षिणा देया । स च भारवाहितात् समृद्धौ सम्पाद्ये ॥

अत्र विनियोगसङ्ग्रहः ।

उषामन्त्रेण होमः स्यात् पुरा सूर्योदये सति ।

इतः प्रथेतिमन्त्रेण पश्चिमानलमन्यनम् ॥

इषे रथ्यै तं मथितं मन्त्रयेतानलं तदा ।

सारस्वतौ लेति मन्त्रादेतमग्निं समिन्धयेत् ॥

चदग्न इत्यन्तराये रथेनाग्निं समुद्धरेत् ।

त्वमग्न इत्यपि तथा षण्मन्त्रा इति कीर्त्तिताः ॥

इति श्रीसायनाचार्यविरचिते माधवीये वेदार्थप्रकाशे
हृण्ययजुर्ब्राह्मणे प्रथमकाण्डे चतुर्थप्रपाठके चतुर्थेऽनुवाकः
॥ ४ ॥

अथ पञ्चमोऽनुवाकः ।

चतुर्थे अग्निविषयं प्रायश्चित्तमुक्तम् । पञ्चमे सोमविषयं
प्रायश्चित्तमुच्यते । तत्र प्रातःसवनविषयं प्रायश्चित्तं विधत्ते ।
“यस्य प्रातःसवने सोमोऽतिरिच्यते । माध्यन्दिनं सवनं का-
मयमानोऽभ्यतिरिच्यते । गैर्धयति मरुतामिति धयदतोषु
कुर्वन्ति । हिनस्ति वै सन्ध्यधीतम् । सन्धोव खलु वा एतत् ।
यत्सवनस्यातिरिच्यते । यद्धयदतोषु कुर्वन्ति । सन्धेः शान्त्यै”
इति । यस्य यजमानस्य प्रातःसवनेऽनुष्ठिते सति तत्राभिषुतः

सोमः क्रियानप्यवशिष्यते तस्यासौ सोमो माध्यन्दिनसवनेऽपि
 स्त्रस्योपयोगमपेक्ष्यातिरिक्तो भवति । तस्यातिरेकदोषस्य परि-
 हाराय धयच्छब्देऽपेतास्मृत्तु गौर्धयति महतामित्यादिषु स्तोत्रं
 कुर्वन्ति । यदेदवाक्यमक्षरात्रयोः सन्धावधीतं तदध्येतारं
 हिनस्ति । तथा चाध्ययननिषेधेषु प्रस्तुतेष्वपस्तम्बः स्मरति,
 तावन्तं कालं नाधीयीताध्यापयेद्वा सन्ध्यास्तथेति । प्रातःसव-
 नस्य सोमातिरेको यत्तदेतत्सन्धोव । यथा सन्ध्याकालोऽ-
 क्षरात्रोभयस्यर्षी एवमतिरिक्तसोमोऽपि प्रातःसवने सम्या-
 दितत्वान्माध्यन्दिनसवनकामित्वाच्चोभयस्य० स्पर्षी । ततः स-
 न्ध्याकालाध्ययनसमानो दोषः प्राप्नुयात् । तत्र धयदतीषु
 स्तोत्रे क्रियमाणे सति अतिरिक्तस्य सोमस्यापि प्रातःसवनान्तः-
 पातित्वात् सन्धित्वं श्राम्यति । तदेतत् सूत्रकारेणातिस्पष्ट-
 मुक्तम्, यदि प्रातःसवने प्राग्घोमास्तोममतिरिक्तं पश्येत्
 तच्चमसेष्वभ्युन्नयेत् । उज्जुज्जवाद्वा ऊते दृष्ट्वा स्तुतशस्त्रवतं
 कुर्यादिति । एवं सति प्रातःसवनस्यैतदन्तत्वादनन्तरभाविना
 माध्यन्दिनसवनत्वात् उभयव्यतिरिक्तः सन्धिर्नाम कश्चिन्न
 भविष्यति ॥

अतिरिक्तसोमस्य स्तोमार्थं धयदतीषु यत् स्तोत्रं क्रियते
 तत्र सामस्तोमविशेषौ विधत्ते । “गायत्रं साम भवति पञ्च-
 दशः स्तोमः । तेनैव प्रातःसवनान्नयन्ति” [१] इति । प्रातः-
 सवने वहिष्यवमानस्तोत्रं गायत्रसाम्ना निष्पाद्यते । आज्यस्तो-
 त्राणि पञ्चदशस्तोमेन तस्योभयस्यात्र क्रियमाणत्वेन प्रातःस-

वनलक्षणसङ्गावादतिरिक्तसोमस्यानुडातारः प्रातःसवनन्नाप-
गच्छन्ति ॥

धयद्वीष्वृक्षु मरुच्छदस्य विद्यमानत्वान्तत्प्रयुक्तं गुणं दर्श-
यति । “मरुत्वतीषु कुर्वन्ति । तेनैव माध्यन्दिनाः सवनान्नयन्ति”
इति । मरुतो हि माध्यन्दिनसवनमन्विनः । तत्र हि त-
दीया यद्वा आन्नाताः । यन्माध्यन्दिने सवने मरुत्वतीया
गृह्यन्त इति श्रुतेः । अतो मरुत्वतीषु स्तोत्रकरणेन माध्य-
न्दिनसवनलक्षणसङ्गावात् अतिरिक्तसोमेन कामितमाध्यन्दिन-
सवनन्नापगच्छन्ति ।

अतिरिक्तसोमानुष्ठानप्रकारं विधत्ते । “हेतुश्चमसमन्व-
चने । हेतानुशंसति । मध्यत एव यज्ञः समादधाति”
इति । दशसु चमसेषु मध्ये योऽयं हेतुश्चमसः तमादावति-
रिक्तसोमेन पूरयित्वा पश्चात् अन्यान् पूरयेत् । अत्र हेतैव
शस्तं पठेत् । अत एव रुद्रकार आह, ऐन्द्रावैष्णवं हेतानु-
शंसति इति । एवं कुर्वन् यज्ञं मध्यतः समादधाति । अन्यन्ना-
तिरिक्तं सवनद्वयं समीकरोति यथा सन्विदोषो न भवति
तथा करोतीत्यर्थः ॥

अथ माध्यन्दिनसवनविषयं प्राचक्षितं विधत्ते । “यस्य
माध्यन्दिने सवने सोमोऽतिरिच्यते । आदित्यं तृतीयसवनं
कामयमानोऽभ्यतिरिच्यते । गौरिर्वीतः साम भवति । अति-
रिक्तं वै गौरिर्वीतम् । अतिरिक्तं यत्सवनस्यातिरिच्यते [९] ।
अतिरिक्तस्य शान्त्यै” इति । यद्गौरिर्वीताख्यं साम तत्राचराति-

रेकस्य विद्यमानत्वात् तेनायमतिरिक्तदोषः शाम्यति । इतरत् पूर्ववद्वाख्येयम् ॥

अत्र सामाधारमृग्विशेषं विधत्ते । “वण्महाः असि सूर्येति कुर्वन्ति । यस्यैवादित्यस्य सवनस्य कामेनातिरिच्यते । तेनैवैनं कामेन समर्धयन्ति” इति । वडित्यादिकमृक् प्रतीकम् । तत्र चादित्यवाचकः सूर्यशब्दः आन्नातः । तृतीयसवनञ्चादित्यसम्बन्धि । आदित्ययुक्तस्य तत्र विहितत्वात् । अत एव सूत्रकारेणोक्तम्, आदित्यारम्भणं तृतीयसवनमित्येवञ्च सत्यतिरिक्तेन सोमेन काम्यमानमादित्यसम्बन्धितृतीयसवनं सूर्यशब्दघटितैतेन मन्त्रेण लब्धमिति कृत्वा तेन कामेन अतिरिक्तसोमं समृद्धं करोति ॥

अष्टचं विधाय सामविशेषं विधत्ते । “गौरिधीतः साम भवति । तेनैव माध्यन्दिनात्सवनान्नयन्ति” इति । माध्यन्दिनसवने गौरिधीतसाहः पृष्ठस्रोत्रे विकल्पेन विहितत्वात् तत्साम तत्सवनलक्षणम् । अतस्तेन साम्ना माध्यन्दिनसवनान्नापगच्छन्ति ॥

क्षोमविशेषं विधत्ते । “सप्तदशः क्षोमः । तेनैव तृतीयसवनान्नयन्ति” इति । तृतीयसवनगतस्यार्भवपवमानस्य सप्तदश-क्षोगयुक्तत्वात् असौ क्षोमः । तत्सवनलक्षणं तेन तृतीयसवनान्नापगच्छन्ति ॥

अनुष्ठानप्रकारं विधत्ते । “होतुश्चमसमनून्नयन्ते । होता-नुश्रूयति [२] । मध्यत एव यज्ञः समादधाति” इति । पूर्ववद्वाख्येयम् ॥

अथ तृतीयसवनविशेषप्राचक्षितं विधत्ते । “यस्य तृतीय-
सवने सोमोऽतिरिच्येत । उक्थं कुर्वीत । यस्योक्थ्येतिरि-
च्येत । अतिरात्रं कुर्वीत । यस्यातिरात्रेऽतिरिच्यते । तं वै
दुग्धज्ञानम् । यजमानं वा एतत्पशव आसाद्य यन्ति । बृह-
त्साम भवति । बृहद्वा इमांस्तोकांन्दाधार । बार्हताः पशवः ।
बृहद्वैवास्मै पशून्दाधार” इति । द्वादशस्तोत्रचुकेऽग्निष्टोमे प्र-
चुके सति तृतीयसवने यदि सोमातिरेकः तदानीं तस्योप-
योगाच्च द्वादशभ्य उपरिस्तोत्रचयोपेतमुक्थं कुर्वीत । तत्रापि
सोमातिरेके सति एकोनत्रिंशत्स्तोत्रचुक्तं अतिरात्रं कुर्वीत ।
तत्रापि सोमातिरेके ततोऽधिकस्तोत्रचुक्तस्य क्रतोरभावात्
अतिरेकसमाधानं ज्ञातुं दुःशकं तर्हि माभूत् समाधानमिति
चेत् न । पशुहानिप्रसङ्गात् । एतेनातिरेकेण पशवो यज-
मानमामाद्य सर्वतोऽपि भूयो यत्र क्वापि यन्ति । तस्मात्
कार्यमेतत् समाधानम् । बृहत्सामगानेन तत्समाहितं भवति ।
बृहत्तः सर्वलोकधारणसमर्थत्वात् । पशूनाञ्च तत्सामलभ्य-
त्वेनाहृतत्वात् पलायमानान् पशून् यजमानार्थं तेन साम्ना
धारयति ॥

तस्य साम्न आधारभूता ऋचे विधत्ते । “शिपिविष्टवतीषु-
कुर्वन्ति । शिपिविष्टे वै देवानां पुष्टम् । पुष्ट्यैवैनं सगर्ह्य-
न्ति” इति । शिपिविष्टशब्दे यास्युक्तु विद्यते ताः शिपिविष्ट-
वत्यः । शिपिविष्टशब्दे विष्णुवाची । यः पशोर्भगा या पुष्टिस्त-
दिष्णुः शिपिविष्ट इति श्रुत्यन्तरात् । स च देवानां पुष्टिहेतुः ।

अतः शिपिदिष्टवतीषु कुर्वन्तोषु गायन्तीषु गाने सति पुष्टैव यजमानं समृद्धं कुर्वन्ति ॥

अनुष्ठानप्रकारं विधत्ते । “होतुश्चममनून्नयन्ते । होता-
नृशः सति । मध्यत एव यज्ञः समादधाति” [५.] इति ।
पूर्ववत्

इति श्रीसायनाचार्यविरचिते माधवीये वेदार्थप्रकाशे कृष्ण-
जगुर्ब्राह्मणे आद्यकाण्डे चतुर्थप्रपाठके पञ्चमोऽनुवाकः ॥ ५ ॥

अथ षष्ठाऽनुवाकः ।

पञ्चमे सोमातिरेकप्रायश्चित्तमुक्तम् । षष्ठे लेकयामवर्त्ति-
बहुसोमयागविषयविशेषोऽभिधीयते । तत्रैकं विशेषं विधत्ते ।
“एकैको वै जनतायामिन्द्रः । एकं वा एताविन्द्रमभिसः सु-
नुतः । यौ द्वौ सः सुनुतः । प्रजापतिर्वा एष त्रितायते । य-
द्यज्ञः । तस्य दावाणो दन्ताः । अन्यतरं वा एते सः सुन्वतो-
र्जिर्वपति । पूर्वोणोपसृता देवता इत्याहुः । पूर्वोपसृतस्य वै
श्रेयान् भवति । एतावन्त्याज्यानि भवन्त्यभिजित्यै” [१.] इति ।
जनानां समूहो जनता । एकैकस्यां जनतायां मध्ये यौ यज-
मानौ सः सुनुतः सम्भूय सोमयागं कुरुतः । एकस्मिन् काले
कुरुत इत्यर्थः । ता एतावद्भौ यजमानावेकमेवेन्द्रमभिलक्ष्य
सम्भूयैकस्मिन् कालेऽनुतिष्ठतः । तथा सति ममायमिन्द्रेऽस्ति-
त्येवं तयोर्विप्रतिपत्तिर्भवेत् । अतएवाश्वलायनेनोक्तम्, विम-
तानां प्रसवसन्निपाते अंशव इति । तत्र यौ यज्ञः स एषः

प्रजापतिरूप एव भूत्वा विस्तार्यते । तस्य प्रजापतिरूपस्य यज्ञ-
सोपांशुसवनादयो यावाणः तीक्ष्णदन्तस्थानीयाः । एते या-
वाणः सन्भूय सोममतिसुन्वतो द्वयोर्मध्येऽन्यतरयजमानं नि-
र्व्वप्सति, निःशेषेण भर्त्सयति । एकेन यजमानेनेन्द्रस्य परि-
गृहीतत्वात् इतरस्तेन्द्राभावेन यागाभाव एव भर्त्सनम् । अत
एवाभिज्ञाः पूर्व्वेण प्रथमप्रवृत्तेन यजमानेन देवता उपमृत्या
प्राप्ता इत्याहुः । लोकेऽपि हि प्रथमं सेवमाने भृत्ये स्वामी
पक्षपातं करोति । तस्मात्पश्चादुपगच्छन्तं निर्देवतं यजमानं
यावरूपा दन्ता दंशन्ति । अतस्तत्परिहारायाज्यस्रोत्राण्येति
वन्ति कर्त्तव्यानि । इणगतावित्यस्य धातोरर्थमेतिशब्दे ब्रूते ।
क्तिन्प्रत्ययान्तस्यास्य धातो राट्पूर्व्वत्वे सति एतिशब्दनिर्व्व्यक्ते-
स्तदर्थवाचिनः शब्दा एषु स्रोत्रेषु विद्यन्ते तादृशानि स्रोत्राणि
प्रातःसवने कर्त्तव्यानि । तथा सति इन्द्राभावदोषपरिहारे-
णास्याभिजयो भवति ॥

तत्रापरं विशेषं विधत्ते । “मरुत्वतोः प्रतिपदः । मरुतो
वै देवानामपराजितमायतनम् । देवानामेवापराजित आय-
तने यतते” इति । मरुच्छब्दे यास्वृजु अस्ति ताः मरुत्वत्यः ।
तथाविधा ऋचः आज्यस्रोत्रे प्रतिपदः प्रथमभाविनीः कुर्यात् ।
देवानां मध्ये मरुतो बलवत्वेन पराजयरहितं स्थानम् । ततो
देवसम्बन्धिन्यपराजिते स्थाने प्रयत्नं करोति ॥

ऋग्विशेषं विधाय सामविशेषं विधत्ते । “उभे बृहद्रथ-
न्तरे भवतः । इयं वाव रथन्तरम् । अमौ बृहत् । आम्भा-

मेवेनमन्तरिति । वाचश्च मनश्च । प्राणाश्चापानाश्च । दिवश्च पृथिव्याश्च [२] । 'सर्वस्मादित्तादेद्यात्' इति । एकस्मिन् स्तोत्रे बृहत्सामान्यस्मिन् रथन्तरमित्येवं चतुर्व्याज्यस्तोत्रेषु पर्यायेणोभे सामानी भवतः । रथन्तरस्य भूलोकरूपत्वात्, बृहतो द्यूलोकरूपत्वात्, एतद्रूपाभ्यां सामाभ्यामेवेन यजमानं संभवदोषादन्तरितं व्यवहितं करोति । किञ्च सामद्वयस्य वागादियुग्लरूपत्वात् वागादिभिरपि व्यवधानं करोति । वित्तं पूर्वं लब्धम्, वेद्यमितः परं लब्धव्यम् ॥

आज्यस्तोत्रेषु सामविशेषं विधाय तृतीये पृष्ठस्तोत्रे सामविशेषं विधत्ते । "अभिवर्त्ता ब्रह्म साम भवति । सुवर्गस्य लोकस्याभिवृत्तौ" इति । ब्रह्मसम्बन्धिनि पृष्ठस्तोत्रे अभिवर्त्ताख्यं सामोद्गाता गायेत् । यामृचं ब्रह्माशंसति । तस्यामृच्युद्गात्रा गान्तव्यं साम ब्रह्म साम अभिवर्त्तमान्ना स्वर्गोऽभिमुखत्वेन वर्त्तते ॥

अथाहर्विशेषं विधत्ते । "अभिजिद्भवति । सुवर्गस्य लोकस्याभिजित्यै । विश्वजिद्भवति । विश्वस्य जित्यै" इति । अभिजिद्विश्वजिताख्ययोरेकाङ्गयोरन्यतरं कुर्यात् । उभयोरपि जयहेतुत्वात् ॥

अथापरं विशेषं विधत्ते । "यस्य भूयांसो यज्ञक्रतव इत्याहुः । स देवता वृद्ध इति । यद्यग्निष्टोमः सोमः पुरस्तात्स्यात् [३] । उक्थं कुर्वीत । यदुक्थं स्यात् । अतिरात्रं कुर्वीत । यज्ञक्रतुभिरेवास्य देवता वृद्ध" इति । उभयार्मध्ये यस्य यजमानस्य यज्ञक्रतवो भूयांसोऽङ्गभूतैर्दङ्गैर्मुक्ताः प्रधानक्रतवोऽ-

नुष्ठेयधर्मावज्ञला भवन्ति । स तादृशो यजमानोऽल्पधर्मा-
नुष्ठायिनोऽन्यस्य यजमानस्य देवता विनाशयति । अतोपर-
स्तादन्यस्य यजमानस्य गृहे यद्यग्निष्टोमाख्यः सोमः स्यात् ।
तदा स्वयं ततोऽधिकं उक्थं कुर्वीत । यदि उक्थस्तदा
ततोऽधिकं अतिरात्रं कुर्वीत । एवं स्वकीयैरधिकयज्ञक्रतुभि-
रेवेतरस्य देवता विनाशयति । तस्य फलाधिक्याभाव एव
विनाश इत्युच्यते ॥

विशेषान्तरं विधत्ते । “यो वै कन्दाऽभिरभिभवति । स
संसुन्वतोऽभिभवति । संवेशाय त्वापवेशाय त्वेत्याह । क-
न्दाऽसि वै संवेश उपवेशः । कन्दाभिरेवास्य कन्दाऽस्यभि-
भवति” इति । यो यजमानः स्वकीयैः कन्दाभिरितरं
कन्दांस्यभिभवितुमुद्युक्ते, स एव संसुन्वतोर्मात्सर्येण सोममभि-
सुन्वतोर्मध्ये परकीयानि कन्दांस्यभिभवितुं समर्थो भवति ।
तस्मान्तत्तमामर्थाय संवेशादिमन्त्रहेमं कुर्यात् । सम्प्राप्या-
वस्थितिः संवेशः, तत्रैवामनमुपवेशः । हे देव मम संवेशाय त्वां
भजे, तयोपवेशाय च त्वां भजे इत्येवं मन्त्रं हेमकाले ब्रूयात् ।
एतन्मन्त्रशेषस्य संहितायां तृतीयकाण्डे समान्नातो व्याख्या-
तश्च । स्वकीयानि कन्दांस्यवसंवेशोपवेशौ तंसाधनत्वाद्दतः स्व-
कीयैश्चकन्दाभिरेव हेमतुष्टैरन्यस्य कन्दांस्यभिभवति ॥

पुनरप्यन्यं विशेषं विधत्ते । “इष्टर्गो वा अलिजामध्वर्युः
[४] । इष्टर्गः खलु वै पूर्वोर्ध्वः चीयते । प्राणापानौ मृत्यो-
र्मापातमित्याह । प्राणापानयोरेव श्रयते । प्राणापानौ मा-

माहासिष्टमित्याह । नैनं पुरायुषः प्राणापानौ जहतिः” इति । इष्टं ऋक्ले विनाशयतीति इष्टर्गः, अध्वर्युः सर्वेषामृत्विजामिष्टं विनाशयति । तस्यानुष्ठानबाहुल्येन प्रमादसम्भवात् । आष्टुरार्त्तिं गच्छत ऋत्विक्स्वात् पूर्वः प्रथमभावी सन् अयमिष्टर्गो-
ऽध्वर्युः क्षीणो भवति । ततः क्षयव्यावृत्तये प्राणापानवित्या-
दिमन्त्रं होमकाले ब्रूयात् । हे प्राणापानौ मृत्योः सकाशा-
न्मायातं मां रक्षतम् । अनेन मन्त्रपूर्वभागेन प्राणापानयो-
रेवाश्रितो भवति । हे प्राणापानौ मां माहासिष्टम् । मां कदाचिदपि मा परित्यज्यताम् । अनेन मन्त्रस्योत्तरभागेन शतसम्बत्सरादायुषः पुरा प्राणापानावेनं परित्यज्यतः । इत्ये-
कमेकदेशवर्त्तिनोः सोमयाजिनोः संशये प्राप्ते विशेषोऽभिहितः॥

अथ सत्रविषये कश्चिद्विशेषं विधत्ते । “आर्त्तिं वा एते नियन्ति । येषां दीक्षितानां प्रमीयते । तं यदववर्ज्येयुः । क्रूरकृतमिवेषां लोकः स्यात् । आहर दहेति ब्रूयात् [५] । तं दक्षिणतो वेद्यै निधाय । सर्पराज्ञया ऋग्भिस्तुयुः । इयं वै सर्पतो राज्ञी । अस्या एवेनं परिददति” इति । सत्राय दीक्षितानां येषां मध्ये कश्चिन् प्रियेत । तदानीमेते सर्वे स-
त्रिण आर्त्तिं यज्ञविनाशरूपां बाधां निरन्तरं प्राप्नुवन्ति । तं मृतमन्ये दीक्षिताः यद्यवज्ञाय दूरतो वर्ज्येयुः । तदानी-
मेषां वर्ज्ययितृणां क्रूरकृतमिव ब्रह्महत्यादिरूपं पापं कृत-
वतामिव नरकलोकः स्यात् । अतोऽवज्ञामकृत्वा तं मृतमिहा-
नीय दाहादिसंस्कारश्च कुर्वन्ति । तदीय पुत्रादिकं प्रत्याद-

रेण ब्रूयात् । अथ तं प्रेतं वेद्या दक्षिणभागे निधाय सर्पराज्ञी-
देवताकाभिर्भूमिर्भूषेत्यादिभिर्ऋग्भिः स्तोत्रं कुर्युः । इयमेव
भूमिः सूर्यतः सञ्चरतः प्राणिजातस्य राज्ञी, अतोऽस्मै भूम्यै
एवैनं मृतं समर्पयन्ति ॥

अथ स्मृतेरुद्धं शंसनं विधत्ते । “यृद्धं तदित्याहुः । य-
स्तुतमननुशस्तमिति । होता प्रथमः प्राचीनावीती मार्ज्ज-
ालीयं परीयात् । यामीरनुब्रुवन् । सर्पराज्ञीनां कीर्त्तयेत् ।
उभयोरेवैनं लोकयोः परिददति [६] । अथो ध्रुवन्धेवैनम् ।
अथोऽन्ये चास्मै ऋवने” इति । यत् देवतारूपं स्तोत्रेण विष-
यीकृतं तदनन्तरमेव शस्तेण विषयीकृतं न स्यात् । तत्समृद्धि-
हीनं भवतीत्यभिज्ञा आहुः । अतः सर्पराज्ञीभिः स्तोत्रे कृते
सत्यनन्तरमेव होता प्रथमः पुरोगामी सन् प्राचीनावीती भूत्वा
मार्ज्जालीयन्भिष्णियं परितो गच्छेत् । किं कुर्वन् योऽस्य
कौण्ठेत्यादिका यामीर्ध्वेचोनुब्रुवन् । ततो भूमिर्भूषेत्यादिकाः
सर्पराज्ञी ब्रूयात् । तथा मति यमविषयाभिर्भूमिविषयाभिश्च
लोकद्वयेऽप्येनं प्रति तिष्ठन्ति । अपि चैतं मृतं मन्त्रिणं ध्रुवं इत्येव
वस्तुधूननादिभिरितरश्वोपचारैरुपचरन्त्येव । अपि चास्मै
मृतयजमानाय निऋवत एव वियोगासहिष्णुत्वप्रस्तापादिभि-
रपलपन्त्येव ॥

मार्ज्जालीयपरिभ्रमणस्यावृत्तिं विधत्ते । “त्रिः परि-
यन्ति । त्रय इमे लोकाः । एभ्य एवैनं लोकेभ्यो ध्रुवते । त्रिः
पुनः परियन्ति । षट् सम्पद्यन्ते । षड्वा ऋतवः । ऋतुभिरेवैनं

ध्रुवते” इति । त्रिवारं प्रादक्षिणेन लोकत्रयप्राप्त्यर्थमेनमुप-
चरन्ति । पुनस्त्रिवारमप्रदक्षिणावृत्तौ सत्यां षट्सङ्ख्याया चतु-
भिरेवैनमुपचरन्ति ॥

अथ वह्निःपवमानार्थं ऋक्सामविशेषं विधत्ते । “अग्न
आयूषि पवस इति प्रतिपदं कुर्वीरन् । रथन्तरमामैषा
मेमः स्यात् । आयुरेवात्मन् दधते । अथो पाप्मानमेव वि-
जहतो यन्ति” इति । वह्निष्पवमानस्तोत्रस्यादौ पूर्वप्राप्तामृतं
बाधित्वा अग्न आयूषीत्यृचं पठेत् । तथा गायत्रं साम
बाधित्वा रथन्तरं साम गायेत् । तथा प्रतिपत्पाठेनात्म-
न्यायुष्यं धारयन्ति । रथन्तरसाम्ना यत् क्रूरकृत् समानलोक-
प्राप्तिं पापं त्यजन्तः पुण्यलोकं प्राप्नुवन्ति । अत्र मीमांसा-
षष्ठाध्यायस्य तृतीयपादे चिन्तितम् ।

मृते सत्रिणि नान्यः स्यात् स्याद्दानात्रापि पूर्व्ववत् ।

स्यादस्त्राम्येपि कर्त्तव्ये साप्तदश्यस्य सिद्धये ॥

सत्रिषु वज्रेषु यजमानेषु एकस्मिन् मृते प्रतिनिधिर्नास्ति
पूर्वाधिकरणेऽयजमप्रतिनिधेर्निराकृतत्वादिति चेत् । मैवम् ।
भङ्ग्यन्तरेण तत्सिद्धेः । सत्रिणां हि कार्यद्वयं फलभोक्तृत्वं
यागकर्त्तृत्वञ्च । तत्र प्रतिनिधेः फलत्वाभावेऽपि कर्त्तृत्वं सम्भ-
वति । अल्लिङ्कार्थं कर्त्तृत्वे प्रतिनिधिमन्तरेण सा सदस्याभा-
वात् षोडशैव कर्माणि निष्पद्येरन् । एकं कार्यं लुप्येत तस्माद्
यजमानस्य प्रतिनिध्यभावेऽपि अल्लिजः प्रतिनिधिसम्भवात्
पुरुषान्तरं प्रतिनिधातव्यम् । तत्रैवान्यच्चिन्तितम् ॥

सः स्वाम्यणुतकर्त्तव्यं स्वामी तत् स्थानगतः ।

अनारब्धफलाभावादस्वामी कर्त्तृमात्रता ॥

यः सन्निधः प्रतिनिधिस्य यजमानस्थाने स्वीकृतत्वेन यज-
मानत्वमप्यस्तीति चेत् । मैवम् । आरभ्यासमाप्तिपर्यन्तमनुष्ठितुः
फलं युक्तम् । प्रतिनिधिसु नारब्धवान् । अतः फलाभावा-
द्यजमानत्वं नास्ति । किन्तु कर्त्तृत्वमेव । मृतस्य तु समाप्तभा-
वेऽपि फलमाप्नायते । यो दीक्षितानां प्रमोयेतापि तत्र फल-
मिति । तत्रैवान्यच्चिन्तितम् ।

नास्य स्युः फलिसंस्काराः कार्यवानफलित्वतः ।

अन्येषां सप्तदशार्थमफलिन्यपि ते मताः ॥

सत्रे योऽयं प्रतिनिधिः तस्य फलित्वाभावात् फलयोग्यता-
हेतवः पवमानादिसंस्कारा न कर्त्तव्या इति चेत् । मैवम् ।
अस्य फलाभावेऽप्यस्मिन् संस्कृते मृत्यन्येषां यत् सप्तदशं तत्
संस्कृतेषु सप्तदशसु स्थितं भवति । ततः सप्तदशावराः सत्रमामो-
रन्वित्येतत् शास्त्रमनुगृहीतं भवति । अन्यथा संस्कृता षोडशै-
वेति तच्छास्त्रं बाध्यते । यदि बहूनां यजमानानां अभावात्
अवराण्यसङ्ख्याः यजमानाः स्युः, तदापि सप्तदशपेक्षिताः । न
तु ततोऽप्यल्पसङ्ख्या इत्यर्थः । तस्मादफलित्वेऽपि तस्मिन् संस्काराः
कर्त्तव्याः ॥

इति श्रीमायनाचार्यविरचिते माधवीये वेदार्थप्रकाशे
कृष्णयजुर्ब्राह्मणे प्रथमकाण्डे चतुर्थप्रपाठके षष्ठोऽनुवाकः ॥

अथ सप्तमोऽनुवाकः ।

षष्ठे सवननिमित्तं प्रायश्चित्तमुक्तम् । सप्तमे यूपविरोहणा-
दिप्रायश्चित्तान्युच्यन्ते । तत्र यूपविरोहणप्रायश्चित्तं विधत्ते ।
“असुर्यं वा एतस्माद्वर्षं कृत्वा । पशवो वीर्यमपक्रामन्ति ।
यस्य यूपो विरोहति । त्वष्ट्रं बद्धरूपमालभेत । त्वष्टा वै
रूपाणामीशे । य एव रूपाणामीशे । सोऽस्मिन् पशून् वीर्यं
यच्छति । नास्मात्पशवो वीर्यमपक्रामन्ति” इति । यस्य यज-
मानस्य यूपो विरोहणमङ्कुरान् जनयति । एतस्माद्यजमानात्
पशवो वीर्यं अपक्रामन्ति । किं कृत्वा असुर्यं वर्षं असुरेभ्यो
हितं कृत्वा तदेतदपक्रमणं निवारयितुं त्वष्ट्रदेवताकं बद्ध-
वर्षोपेतं पशून्मालभेत । त्वष्टा हि रूपाणां स्वामी त्वष्टा वै
पशूनां मिथुनानां रूपकृदिति श्रुत्यन्तरात् । अतः पशूनां
त्वष्टारूपस्वामी यजमाने तान् पशून् वीर्यं च नियच्छति ।
ततो नास्मात् पशवो वीर्यमपक्रामन्ति ॥

अथाग्निविनाशप्रायश्चित्तं विधत्ते । “आर्त्तिमेते नियन्ति ।
येषां दीक्षितानामग्निरुद्धायति [१] । यदाहवनोय उद्दायेत् ।
यत्तं मन्येत् । विच्छिन्धात् । भ्रातृव्यमस्मै जनयेत् । यदाहव-
नोय उद्दायेत् । आग्नीध्रादुद्धरेत् । यदाग्नीध्र उद्दायेत् । गा-
ह्वत्यादुद्धरेत् । यद्गार्हपत्य उद्दायेत् । अत एव पुनर्मन्येत् [२] ।
अत्र वाव स निलयते । यत्र खलु वै निलीनमुत्तमं पश्यन्ति ।
तदेनमिच्छन्ति” इति । दीक्षितानां येषां पुरुषाणां अग्निर्विन-
श्यति, ते पुरुषा विनाशमेव प्राप्नुवन्ति । तत् परिहाराय कश्चि-

ज्ञान्त आहवनीयस्य नाशे यद्याहवनीयार्थमेव मन्यनं कुर्यात् । तदानीं तस्य मथिताहवनीयस्य गार्हपत्यजन्यत्वाभावात् तयो-
रुभयोरैकमत्याभावेन यज्ञो विच्छिद्येत । मथितस्य गार्ह-
पत्यस्य विरोधात् यजमानस्य भ्रातृव्यं जनयेत् । तस्मादाह-
वनीयनाशे मति आग्नीध्राद्धिष्ण्यात् वक्त्रिमुद्धरेत् । न तु
मन्यनं कुर्यात् । आग्नीध्रस्य नांशे गार्हपत्यादग्निमुद्धरेत् । तस्य
गार्हपत्यनाशे तत एव गार्हपत्यादर्द्धदग्धकाष्ठात् पुनर्मन्यनं
कुर्यात् । यस्मादत्रैव गार्हपत्ये सोऽग्निर्विलीनोऽन्तर्हितः ।
तस्मान्तत्रैव मन्यनं युक्तम् । लोकेऽपि मणिमुक्तादिकमुत्तमं
वस्तु यत्र भूप्रदेशे पतित्वा निलीनं भवति, तत्रैव तदन्विष्य
लभ्यमिच्छन्ति । तस्माद्गार्हपत्यस्थितकाष्ठे मन्यनमुचितम् ॥

तस्मिन्मन्यने कञ्चिद्विशेषं विधत्ते । “यस्माद्दारोरुद्धायेत् ।
तस्यारणी कुर्यात् । क्रुमुकमपि कुर्यात् । एषा वा अग्नेः प्रिया
तनूः । यत् क्रुमुकः । प्रियैवैनं तनुवा समर्द्धयन्ति” इति ।
गार्हपत्यावस्थितेष्वर्द्धदग्धकाष्ठेषु मध्ये चरमं वज्रमुद्धामनं य-
स्मिन् दारुणि पश्यति । तद्दारुमन्धिन्यावेवारणी कुर्यात् ।
तयोररण्यार्मन्यनवेलायां क्रुमुकं प्रक्षिपेत् । तत्क्षणेन निष्पन्नोऽ-
तिलघुः शकलः योऽयं क्रुमुकः सैषाग्नेरतिप्रिया तनूः, क्रुमुके
हि सहसा वक्त्रिर्ज्वलति । अतः प्रियेणैव शरीरेण वक्त्रिं समृद्धं
करोति ॥

आहवनीयमन्यने यो दोष उक्तः । तदभावेन गार्हपत्य-
मन्यनं प्रशंसति । “गार्हपत्यं मन्यति [२] । गार्हपत्या वा

अग्नेर्यानिः । स्वादेवैनं योनेर्जनयति । नास्मै भ्रातृव्यं जनयति” इति । आधानकाले गार्हपत्यस्येतराग्निद्योनित्वं दृष्टम् । अतोऽत्रापि गार्हपत्यमन्यने मतिं स्वकीयादेव योनेरुत्तरभाविनमेनमाहवनीयाद्यग्निं जनयति । अतो विरोधाभावात् यजमानस्य भ्रातृव्यं नोत्पादयति ॥

पूर्वं यस्य प्रातःसवन इत्यनुवाके सोमातिरेकप्रायश्चित्तमुक्तम् । इदानीं सोमोपचयनिमित्तं प्रायश्चित्तं विधत्ते । “यस्य सोम उपदेस्येत् । सुवर्षं हिरण्यं देधा विच्छिद्य ऋजोषेऽन्यदा धुनुयात् । जुहुयादन्यत् । सोमं जुहोति” इति । सोऽयं यस्य यजमानस्याभिषुतः सोम उपचीयेत कृत्स्नानुष्ठानाय न पर्याप्नुयात् । सम्यग् वर्णोपेतं हिरण्यं देधा विभज्य तदीयमेकं शकलं पूर्वं निष्पीडितरसैः सोमवल्लीसम्बन्धिन्यृजोषे आधुनुयात् मिश्रयित्वा पुनरभिषुणुयात् । इतरच्छकलं मुख्ये चमसे निधाय रसेन सह जुहुयात् । तथा कृते सोम एवाभिषुतोऽहुतश्च भवति ॥

तदेतत् सुवर्षं प्रशंसति । “सोमस्य वा अभिषूयमाणस्य प्रिया तनूरुदक्रामत् [४] । तत्सुवर्षं हिरण्यमभवत् । यत्सुवर्षं हिरण्यं कुर्वन्ति । प्रिययैवैनं तनुवा समर्द्धयन्ति” इति । रजतव्यावृत्त्यर्थं सुवर्षमिति विशेषणम् ॥

अपचयप्रायश्चित्तमुक्तापहारप्रायश्चित्तं विधत्ते । “यस्याः क्रीतं सोममपहरेयुः । क्रीणीयादेव । सैव ततः प्रायश्चित्तिः” इति । दीक्षणीयेष्टेः पूर्वमेव सोमं सम्याद्य क्रयपर्यन्तं कचि-

द्ववस्थापयेत् । अतएव सूत्रकार आह, अत्र राजानमाहृत्य पयमोदनेन परिविवेचयन्त्याक्रयादिति । अत्र क्रयात् पूर्वं दीक्षादिवसेषु परिचर्यमाणं सोमं यदि केचिदपहरेयुः । तदानीमन्यमपि कञ्चित्सोमं सम्पाद्य क्रयः कर्त्तव्य एव । क्रयानुष्ठितिरेव तस्यापहारस्य प्रायश्चित्तिः ॥

अथ क्रीतस्यापहारे प्रायश्चित्तं विधत्ते । “यस्य क्रीतमपहरेयुः । आदाराऽस्य फाल्गुनानि चाभिषुणुयात् । गायत्रो-
यः सोममाहरत् । तस्य योऽशुः परापतत् [५] । त आ-
दारा अभवन् । इन्द्रो वृत्रमहन् । तस्य वल्कः परापतत् ।
तानि फाल्गुनान्यभवन् । पशवो वै फाल्गुनानि । पशवः सोमो
राजा । यदादाराऽस्य फाल्गुनानि चाभिषुणोति । सोममेव
राजानमभिषुणोति” इति । क्रीतस्य सोमस्यापहारे सोमप्रति-
निधित्वेनादाराणां फाल्गुनानाञ्चाभिषवः । आद्रियन्ते सोम-
रहितैतत्तात्पर्येण स्वीक्रियन्त इत्यादाराः क्षीरयुक्तवल्लीवि-
शेषाः । लोकव्यवहारे फल्गु स्वल्पमेव प्रयोजनं येषां आर्द्र-
दुर्ब्याङ्कुरादीनां दण्डानां तानि फाल्गुनानि । पुरा गायत्र्या
समानोयमानस्य सोमस्य कश्चिदवयवो भूमौ पतितः स आ-
दाररूपेणोत्पन्नः । इन्द्रेण हतस्य वृत्रस्य वल्कः त्वक् शकले
भूमौ पतित्वा फाल्गुनरूपेणोद्भूत् । फाल्गुनानां पशु-
प्रियत्वात् पशुरूपत्वं सोमस्य च पशुप्राप्तिहेतुत्वात् पशु-
रूपत्वम् । एवं सत्यादारफाल्गुनाभिषवणे सोम एवाभिषुतो
भवति ॥

तत्र कर्त्तव्यविशेषान्विधत्ते । “शृतेन प्रातःसवने श्रीणी-
यात् । दध्ना मध्यन्दिने [६] । नोतमिश्रेण तृतीयसवने ।
अग्निष्टोमः सोमः स्याद्रथन्तरमाम । य एव चत्विजो वृताः स्युः ।
त एनं याजयेयुः । एकां गां दक्षिणां दद्यात्तेभ्य एव । पुनः
सोमं क्रीणीयात् । यज्ञेनैव तद्यज्ञमिच्छति । सैव ततः प्राय-
श्चित्तिः” इति । अभिषुतं आदारफाल्गुनरसं शृतेन पक्व-
क्षीरेण श्रीणीयान्मिश्रयेत् । नवनोतोत्पत्तेः पूर्वावस्थमीष-
न्मथितं दधि नोतमिश्रम् । यद्यप्ययमुक्थ्षोडशादिरूपं क्लव-
न्तरमारब्धवान् । तथापि तत्परित्यागेन न्यायश्चित्तरूपेऽस्मिन्
प्रयोगे रथन्तरपृष्ठोऽग्निष्टोमरूप एव सोमयागः कार्यः । तत्र पूर्वं
वृतां चत्विज एव याजकाः, तेभ्यः सर्वेभ्य एकैव गौर्दक्षिणा ।
तथा नैमित्तिकं प्रयोगमनुष्ठाय पुनर्नित्यप्रयोगार्थं सोमं
क्रीणीयात् । एवं सति नैमित्तिकप्रयोगरूपेणैव यज्ञेन नित्य-
प्रयोगरूपं यज्ञं प्राप्नुमिच्छति सोममेवंविधैवानुष्ठितिः । ततः
क्रोतसोमापहारदोषात् प्रायश्चित्तिर्विमुक्तिहेतुः ॥

अथ सत्रं सङ्कल्प्य ततो निवृत्तौ प्रायश्चित्तं विधत्ते । “स-
र्वाभ्यो वा एष देवताभ्यः सर्वेभ्यः पृष्ठेभ्य आत्माननागुरते ।
यः सत्रायागुरते । एतावान् खलु वै पुरुषः । यावदस्य वित्तम् ।
सर्ववेदसेन यजेत । सर्वपृष्ठोऽस्य सोमः स्यात् । सर्वेभ्य एव
देवताभ्यः सर्वेभ्यः पृष्ठेभ्य आत्मानं निष्क्रीणोते” इति । यो
यजमानः सत्रार्थं सङ्कल्पयति सत्रं न करोति स पुरुषः
सर्वदेवताभ्यः तत्प्रतिपादकस्तोत्रेभ्यश्च स्वात्मानं सङ्कल्पयति ।

अस्य पुरुषस्य यावद्विदितमस्ति तावदेवास्य पुरुषस्य स्वरूपं सर्व-
कर्मनिर्व्विहकं साररूपं दरिद्रस्य होमदानयोरशक्तत्वादेवं
मति सङ्कल्पितं स्वात्मानं निष्क्रीणीत इति । यो यजमानः
मन्त्रार्थं सङ्कल्पयति । स पुरुषः सर्वदेवताभ्यः तत्प्रतिपाद-
केभ्यः पृष्ठेभ्यः स्तोत्रेभ्यः भागदानायाशक्तत्वादेवं मति सङ्क-
ल्पितं स्वात्मानं देवताभ्यः सकाशात् निष्क्रीतुं स्वप्रतिनिधि-
त्वेन सर्वस्वदक्षिणोपेतं सर्वपृष्ठस्तोत्रयुक्तं सोमयागं कुर्यात् ।
सकारान्तो वेदशब्दो धनवाची । सर्वं वेदमं धनं दक्षिणा-
त्वेन यस्मिन् यज्ञे सोऽयं सर्ववेदसः । तेन यज्ञेन स्वात्मानं
निष्क्रीणीते नीयन्ति । मेयं सत्रेषु सङ्कल्पभ्रमस्य प्रायश्चित्तिः ।
तदिदं सोम प्रतिनिधिरुक्तं प्रायश्चित्तं सूत्रकारेण स्पष्टमुदा-
हृतम्, सोमाभावे पूतिकानभिपुण्यात् । पूतिकाभावे आ-
दागान् फाल्गुनानि । यानि श्वेतसृलानि स्रुः । तदभावे याः
काश्याषधीः क्षीरणीः अरुणदर्व्याः कुशान् वा हरितानिति
वाजसनेयकमिति । यदि मन्त्रायागूर्या न यजंत विश्वजिताति-
रात्रेण सर्वपृष्ठेन सर्वस्तोमेन सर्ववेदमदक्षिणेन यजतेति । अत्र
मीमांसाषष्ठाध्यायस्य तृतीयपादे चिन्तितम् ।

सोमाभावे भवेत् पूतिविधिः प्रतिनिधातुः ।

नियमो वचनादाद्यो लाघवात्तु नियम्यते ॥

यदि सोमं न विन्देत पूतिकानभिपुण्यात् । इति ।

लिङ्प्रत्ययस्य विधिविहितत्वादिदं वाक्यं पूतिकलताख-
ण्डानां विधायकमिति चेत् । मैवम् । सदृशतया प्रतिनिधेय-

त्वेन प्राप्तेषु नियममात्रविधौ लाघवात् तस्मात् पूर्वकद्रव्यं नियम्यते । अत्रैवान्यच्चिन्तितम् ।

पूतिकस्थापचारे स्यात्तेन सोमेन वा समम् ।

आद्याः श्रुतांशसादृश्यात् पूतिकाविधितोऽन्तिमः ॥

यदा सोमप्रतिनिधिः पूतिकस्थापचारः स्यात् तदा तेन पूतिकेन सदृशं द्रव्यान्तरं उपादेयम् । पूतिकानभिषुणुयादिति श्रुतेः, पूतिकांशैः सादृश्यस्य लाभादिति चेत् । मैवम् । नास्ति पूतिकानां विधिः । किन्तु नियमार्थं तद्वचनमित्युक्तम् । अतः श्रुतस्य सोमस्य सादृश्यलाभाय समांशलाभाय सोमसमं द्रव्यान्तरमुपादेयम् । दशमाध्यायस्य तृतीयपादे चिन्तितम् ।

एकां पञ्चेति कृत्स्नां वा गोसङ्ख्याञ्च निवर्त्तयेत् ।

स्यादाद्यो दक्षिणायोगान्मैवं व्यवहितत्वतः ॥

इदं श्रूयते । यस्य सोमसमपहरेयुरेकां गां दक्षिणां दद्यात् । अभिदग्धे पञ्च गा इति । तदिदं सङ्ख्याविशिष्टं द्रव्यं विधीयमानं गवादिदक्षिणां कृत्स्नां निवर्त्तयेत् । तस्य दक्षिणाशब्दप्रयोगेन कार्यैकत्वात् । मैवम् । विशिष्टविधौ गौरवात् गवां प्राप्तत्वाच्च सङ्ख्यामात्रं विधेयम् । तस्य च गोपदेन व्यवधानान्न दक्षिणायोगोऽस्ति । गोपदयोगे तु गोगतां स्वविरोधिनीं पूर्वप्राप्तसङ्ख्यामेव निवर्त्तयेत् न त्वन्यत् किञ्चिदिति राड्धान्तः । षष्ठाध्यायस्य चतुर्थपादे चिन्तितम् ।

सत्रायागुरते योऽयं यजेद्विश्वजितेत्यसौ ।

यः कोऽप्यत प्रवृत्तः स्यादप्रवृत्तोऽथवाग्निमः ॥

अविशेषप्रवृत्तस्तु मन्त्राङ्गं हि तथाभवेत् ।

निमित्तोक्तेरप्रवृत्तः प्रायश्चित्तं चरेद्दिदम् ॥

इदमाम्नायते । यः सत्रायागुरते स विश्वजिता यजेतेति ।
आगुरते सङ्कल्पयति । तत्र सत्रं सङ्कल्प्य कश्चिदनुष्ठातुं प्रवृत्तः
अपरो न प्रवृत्तः । तयोर्दुभयोर्मध्ये यः कोऽपि विश्वजिता
यजेत । कुतः प्रवृत्त एव यजेतेति विशेषस्याश्रवणात् । एव-
मप्रवृत्त एव यजेतेत्यपि विशेषो न श्रूयते । तस्मादुभयोरन्य-
तर इत्याद्यः पक्षः । यः सत्रायागुरत इति निमित्तत्वेनाप-
न्यासात् सङ्कल्पयति । सत्रं नानुतिष्ठेत् स एव तदा प्रायश्चि-
त्तार्थं विश्वजिद्यागं कुर्यादिति राङ्खान्तः । षष्ठाध्यायस्य
सप्तमपादे चिन्तितम् ।

सर्वस्वदाने पित्रादावपि तद्धन एव वा ।

स्वत्वादाद्यः पितृत्वादावत्यागाद्धन एव तत् ॥

इदमामनन्ति, विश्वजिति सर्व्वस्वं ददातीति । तत्र धन
इव पित्रादिव्यप्यात्मीयत्वस्य समानत्वादस्ति पित्रादीनामपि
तद्दानमिति प्राप्ते ब्रूमः । आत्मसम्बन्धत्यागपूर्व्वकं परसम्बन्धा-
पादनं दानमित्युच्यते । न हि दीयमाने पितरि स्वकीय-
पितृत्वत्यागः परकीयपितृत्वापादनं वा सम्भवति । किञ्च
स्वशब्दस्यात्मा ज्ञातिरात्मीयं धनञ्चेति चत्वारोऽर्थाः । तेऽेक-
स्मिन् प्रयोगे एक एवार्थो वाच्यः । प्रकृतौ गवादिधनस्यैव
दक्षिणात्वादिहापि धनवाचित्वं युक्तम् । तस्माद्धनस्यैव दानम् ।
तत्रैवान्यच्चिन्तितम् ।

देया न वा महाभूमिः स्वत्वाद्राजा ददातु ताम् ।

पालनस्यैव राज्यत्वं न स्वं भूदीयते न सा ॥

यदा सार्वभौमो राजा विश्वजिति सर्व्वं ददाति । तदा गोपथराजमार्गजलाशयाद्यन्विता महाभूमिस्तेन दातव्या । कुतः भूमेस्तदीयधनत्वात् । राजा सर्व्वस्येष्टे ब्राह्मणवर्जमिति स्यतेरिति प्राप्ते ब्रूमः । दुष्टशिक्षाशिष्टपरिपालनाभ्यां राज्ञ ईशित्वं स्यत्यभिप्रेतमिति न राज्ञो भूमिर्धनम् । किन्तु तस्यां भूमौ स्वकर्म्मफलं भुञ्जानानां सर्व्वेषां प्राणिनां साधारणं धनम् । अतोऽसाधारणस्य भूखण्डस्य सत्यपि दाने महाभूमेर्दानं नास्ति । तत्रैवान्यच्चिन्तितम् ।

दानं केसरिणां नो वा विहितप्रतिषेधतः ।

विकल्पः पर्य्युदामोऽयं ये यजामहन्तीतितः ॥

न केसरिणा ददातीति विश्वजिति श्रूयते । तत्र सर्व्वस्वदानविधानात् केसरिदाननिषेधाच्चाश्वदानं विकल्पितमिति प्राप्ते ब्रूमः । नायं प्रतिषेधः । किन्तु पर्य्युदामः । तत्प्रकारश्च दशमाध्यायस्याष्टमपादे ये यजामहमन्तोदाहरणेन व्युत्पादयिष्यते । ततस्तेन न्यायेनाश्वपर्य्युदामे सत्यश्वव्यतिरिक्तं सर्व्वस्वं देयमिति विधিনিषेधयोरेकवाक्यतालाभान्नास्ति अश्वस्य पाक्षिकमपि दानम् । तत्रैवान्यच्चिन्तितम् ।

अर्ज्जयित्वापि किं सर्व्वं देयं द्रव्यं यदस्ति तत् ।

सर्व्वोद्देशविधेराधो न प्राप्ते सर्व्वता विधेः ॥

पूर्व्वोक्ते सर्व्वस्वदाने सर्व्वमुद्दिश्य दानं विधीयते । तं पर-

षेण भोगं राज्यासनादिकं यत्सर्वं तद्दातव्यमिति तस्मादविद्य-
मानं सर्वं अर्ज्ययित्वापि देयमिति चेत् । मैवम् । चादकप्राप्तं
दानमुद्दिश्य सर्वत्वविधानात् सर्वशब्दः प्रसिद्ध्वाचित्वादीय-
मानविषयः । तस्माद्यदस्ति तदेव देयम् । तत्रैवान्यच्चिन्तितम् ।

धर्मायैव सेवकः शूद्रो देयो नो वा स दासवत् ।

देयोऽस्त्वत् पराधीनत्वाभावान्न च दीयते ॥

यस्तु शूद्रो विहितं स्वधर्ममेव गन्तुं सेवते । सोऽपि स्व-
मध्यपातित्वाद्गर्भदासवद्देय इति चेत् । मैवम् । जीविताद्यदा-
नेन तस्मिन्सेवके स्वत्वाभावात् स्वेच्छाचारित्वेन परस्वत्वापा-
दनासम्भवाच्च न देयः । तत्रैवान्यच्चिन्तितम् ।

भूतं भावि च देयं स्यात् कालेऽवस्थितमेव वा ।

आद्यः सर्वश्रुतेरन्त्योऽसम्भवाधन्ययोस्तथा ॥

विश्वजिन्मया कर्तव्य इत्यध्यवसायादूर्द्ध्वं दक्षिणाकालात्
पूर्वं यत् स्वेन भोग्यं स्वं चितं यद्भूतम्, यच्च दक्षिणाकाला-
दूर्द्ध्वं भविष्यत्येवेति निश्चितं तद्भावि, तदुभयमपि सर्वपदार्थ-
त्वाद्दातव्यमिति चेत् । मैवम् । भूतस्य विनाशसम्भवात् भावि-
नस्तदानीमप्राप्तत्वात् अविद्यमानस्य दानायोगाच्च दक्षिणा-
कालेऽवस्थितमेव सर्वं देयम् । तत्रैवान्यच्चिन्तितम् ।

दक्षिणाक्रतुमुक्त्यर्थं त्रयं देयमुतेष्टये ।

शिद्ध्यथवा दक्षिणार्थमेवाद्यः सर्वशब्दतः ॥

क्रतुशेषस्तदाबाध्यः प्रधानत्वादबाधनात् ।

मध्येऽन्त्यो दक्षिणार्थस्यानुवादात् सर्वतोविधिः ॥

प्रकृतौ कर्मारम्भ एव यजमानेनात्मीयं धनञ्च वचन-
बलान्निधा व्यवस्थापितम् । इदं मे भुक्त्यर्थमिदं मे यज्ञार्थ-
मिदं मे दक्षिणार्थमिति । तदेतत्त्रयमपि दक्षिणार्थत्वाद्वा-
तव्यमित्येकः पक्षः । दक्षिणा हि माध्यन्दिने सवने दीयते ।
तत ऊर्ध्वं तृतीयसवनमारभ्योदवसानीयान्तः क्रतुभागे-
ऽवशिष्टः । स चन्द्रलाभाद्वाध्येत । न चाङ्गभूतया दक्षिण्या
प्रधानस्य क्रतोर्बाधोयुक्तः । ततस्तद्बाधनाय क्रत्वर्थं भाग-
मवस्थाप्यावशिष्टं सर्व्वं देयमिति द्वितीयपक्षः । यद्दक्षिणा-
त्वेन विधीयते तत् सर्व्वमित्यनूद्यविधानाद्दक्षिणार्थभाग एव
दातव्य इति सिद्धान्तः । अष्टमाध्याये प्रथमपादे चि-
न्तितम् ।

इष्टेः सोमस्य वा धर्म्मो विश्वजित् समुखेऽखिह ।

अविशेषादैष्टिका स्युः सोमस्याव्यक्तिसाम्यतः ॥

विश्वजिता यजेत । अभिजिता यजेता द्वादशाहेन यजेते-
त्यादिषु नियामकाभावादिति सोमयोरन्यतरस्य धर्म्मा इष्टया
ग्रहीतव्याः । मैवम् । अव्यक्तलिङ्गेन सोमसाम्यादुत्पत्तिवाक्ये
देवतानभिधानमव्यक्तिसंस्मृतात् सोमस्य धर्म्मानतिदिशेत् ॥

इति सप्तमोऽनुवाकः ॥ ७ ॥

अथाष्टमोऽनुवाकः ।

सप्तमे विरोहणादिप्रायश्चित्तमुक्तम् । अथाष्टमे शुद्धि-
हेतवो मन्त्रा उच्यन्ते । ते चानारभ्याधीतं प्रकृतिगामोति

न्यायेन प्रकृतौ विनियोक्तव्याः । तत्रापि शुद्धिलिङ्गेन शोधन-
क्रियासम्बन्धिन एते भवन्ति । सा च क्रिया सोमप्रकरणे
दीक्षितसंस्कारेष्वास्माता, दर्भपुञ्जीलैः पवयतीति । तत्रा-
ध्वर्यवा मन्त्राश्चिपतिस्त्वा पुनात्वित्यादिकास्तत्प्रकरण एव
समास्माताः । अतः परिशेषात् पुनोमह इत्युत्तमपुरुषलि-
ङ्गाच्च पायमानस्य यजमानस्य जप इति गम्यते । अतएव
सूत्रकारेणोक्तम्, पायमानो जपति तस्य ते पवित्रपत इति
च पवमानः । सुवर्जन इत्यस्मिन्ननुवाके प्रथमामृचमाह,
“पवमानः सुवर्जनः । पवित्रेण विचर्षणिः । यः पोता
स पुनातु मा” इति । यो देवः पोता सर्वेषां शोधयिता
स देवः पवित्रेण शुद्धिमाधनेनास्मदीयजपध्यानादिना मां
पुनातु शोधयतु । कीदृशः पोता पवमानः शोधनकुशलः
सुवर्जनः स्वर्ग एवोत्पन्नः विचर्षणिः विविधशोधनप्रका-
राभिज्ञः ॥

अथ द्वितीयामाह । “पुनन्तु मा देवजनाः । पुनन्तु मन-
वो धिया । पुनन्तु विश्व आयवः” इति । ये कल्पादौ स्वर्ग-
लोकेषु समुत्पन्नत्वेन देवरूपा जनाः, ये च स्वायम्भुवमनुप्रभृ-
तयः ऋषयः, येऽपि स्वकर्मावशान्ननुष्यलोकं आयन्तीत्यायवो
मनुष्याः सदाचारपराः शुश्रूवांसः, ते विश्वे सर्वेऽपि धिया-
ऽनुग्रहबुद्ध्या मां पुनन्तु ॥

अथ तृतीयामाह । “जातवेदः पवित्रवत् । पवित्रेण पुनो-
हि मा । शुक्लेण देवदीक्षत् । अग्ने कृत्वाकृत्वरु” [१] इति ।

हे जातवेदः उत्पन्नसर्वजगदभिज्ञाग्रे देव शुक्रेण दीद्यत् भा-
स्वत् दीप्या भासमानस्त्वं क्रतुः रनु अस्मदनुष्ठेयान् कर्मवि-
शेषाननुसृत्य पवित्रेण क्रवाशोधकेन त्वत्सङ्कल्पेन पवित्रवद-
स्मदनुष्ठितं कर्म शुद्धियुक्तं यथा भवति तथा मां पुनोहि
शोधय ॥

अथ चतुर्थीमाह । “यत्ते पवित्रमर्चिषि । अग्रे वितत-
मन्तरा । ब्रह्म तेन पुनोमहे” इति । हे अग्रे ते तवार्चिषि
ज्वालायां अन्तरा मध्ये विततं विस्तृतं यत् पवित्रं शुद्धिसाधनं
ब्रह्म प्रवृद्धमस्ति तेन वयं पुनोमहे ॥

अथ पञ्चमीमाह । “उभाभ्यां देव सवितः । पवित्रेण
सवेन च । इदं ब्रह्म पुनोमहे” इति । हे सवितर्देव त्वदीयं
यत् पवित्रं शुद्धिसाधनं यस्य सवः कर्मस्वस्माद्विषयं प्रेरणं
ताभ्यां उभाभ्यामिदं ब्रह्म परिवृढं कर्म पुनोमहे शो-
धयामः ॥

अथ षष्ठीमाह । “वैश्वदेवी पुनती देव्यागात् । यस्यै ब-
ह्वीस्तनुवो वीतपृष्ठाः । तथा मदन्तः सधमाद्येषु । वयं स्याम
पतयो रयीणाम्” [२] इति । सर्वदेवसम्बन्धिनी या देवी
शोधनकुशला सास्मान् पुनती शोधयन्ती आगादागच्छतु ।
यस्यै यस्या देव्यास्तनुवः शुद्धिहेतवो देहविशेषाः वीतपृष्ठाः
कान्तस्तुतयः तथा देव्याऽनुगृहीताः सधमाद्येषु ऋत्विग्भिः
सह हर्षयोग्येषु कर्मसु मदन्तो हव्यन्तो वयं रयीणां धनानां
पतयः स्याम ॥

अथ सप्तमीमाह । “वैश्वानरो रश्मिभिर्मा पुनातु । वातः प्राणेनेषिरोमयोभूः । द्यावापृथिवी पयसा पयोभिः । अतावरी यज्ञिये मा पुनीताम्” इति । विश्वेषां नराणां हितोऽग्निरादित्यो वा देवः स्वकीयरश्मिभिर्मा पुनातु । वातो वायुदेवः प्राणेनेषिरः प्राणरूपेण देहेषु गच्छन् मयोभूः सुखस्य भावयिता भवतु । द्यावापृथिव्यौ च अतावरी सत्यवत्यौ यज्ञिये यज्ञाय हिते सन्त्यौ पयसा जलेन पयोभिः क्षीरादिरमैश्च मां पुनीताम् ॥

अथाष्टमीमाह । “वृहद्भिः सवितस्तृभिः । वर्षिष्ठैर्देवमन्त्रभिः । अग्ने दक्षैः पुनोहि मा” इति । हे सवितः कर्मसु प्रेरकाग्ने देव मन्त्रभिः मननैरस्मदनुग्रहविषयैर्मा पुनोहि । कीदृशैर्वृहद्भिः महद्भिरादरयुक्तैस्तृभिः पापतरणसाधनैर्वर्षिष्ठैश्चिरकालानुवृत्त्या वृद्धतमैर्दक्षैः शोधनकुशलैः ॥

अथ नवमीमाह । “येन देवा अपुनत । येनापो दिव्यं कशः । तेन दिव्येन ब्रह्मणा [३] । इदं ब्रह्म पुनोमहे” इति । येन शुद्धिमाधनेन देवाः पूर्वान् यजमानान् अपुनत । कशगताविति धातोरुत्पन्नः शकारान्तः कशशब्दो गतिवाचो । येन शुद्धिमाधनेन आपो देवताः दिव्यंकशोऽपुनत दिव्यलोकविषयां गतिं शोधितवन्तः । दिव्येन द्युलोकयोग्येन ब्रह्मणा परिवृढेन तेन शुद्धिमाधनेनेदं ब्रह्मानुष्ठीयमानं परिवृढं कर्म पुनोमहे ॥

अथ दशमीमाह । “पावमानीरध्येति । ऋषिभिः सन्त-

तः रसम् । सर्वं स पूतमश्नाति । खदितं मातरिश्वना” इति ।
 यः पुमान् पावमानीः शोधकदेवतासम्बन्धिनीः एता ऋचः
 अध्येति पठति, अर्थतः स्मरति स पुरुषः सर्वं रसं मारभूतं
 फलमश्नाति भुङ्क्ते । कीदृशं रसं ऋषिभिः सम्भृतं मन्त्रैस्तद-
 भिज्ञैर्मुनिभिश्च सम्पादितम् । अतएव पूतं शुद्धं मातरिश्वना
 वायुना खदितं खादूकृतम् ॥

अथैकादशीमाह । “पावमानीर्थी अध्येति । ऋषिभिः स-
 म्भृतः रसम् । तस्मै सरस्वतीदुहे । चीरः सर्पिर्मधूदकम्” इति ।
 याः पावमानीरध्येति तस्मै पुरुषाय सरस्वतीरसं दुहे । की-
 दृशं, चीरादिरूपम् ॥

अथ द्वादशीमाह । “पावमानीः स्वस्त्ययनीः [४] । सुदुघा
 हि पयस्वतीः । ऋषिभिः सम्भृता रसः । ब्राह्मणेष्वमृतं
 हितम्” इति । याः पावमान्य ऋचस्ताः स्वस्त्ययनीः क्षेमप्रा-
 पिकाः सुदुघाः सुष्टुफलं दुहानाः पयस्वतीः चीरादिरस-
 हेतवश्च प्रसिद्धास्ता अस्माननुगृह्णन्त्विति शेषः । ऋषिभिर्मन्त्र-
 दर्शिभिर्मुनिभिः रसः फलसारः सम्भृताऽस्मासु सम्पादितो-
 ऽस्तु । ब्रह्ममन्त्रास्तत्पाठका ब्राह्मणाः तेष्वस्मासु अमृतमवि-
 नाशिफलं हितं सम्पादितमस्तु ॥

अथ त्रयोदशीमाह । “पावमानीर्दिशन्तु नः । इमं लोक-
 मथो अमुम् । कामान्त्समर्द्धयन्तु नः । देवोर्देवैः समाभ्यताः”
 इति । देवैः इन्द्रादिभिः समाभ्यताः सम्पादिताः पावमानीः
 देवीः पवमानमन्त्राभिमानिन्यो देव्यो नोऽस्माकं लोकद्वयं

दिशन्तु प्रयच्छन्तु तत्रत्यान् कामान्नोऽस्मदर्थं समृद्धान् कुर्वन्तु॥

अथ चतुर्दशीमाह । “पावमानीः स्वस्त्ययनीः । सुदुघा हि घृतसृतः” इति । अन्यत्पूर्ववत् ॥

अथ पञ्चदशीमाह । “येन देवाः पवित्रेण । आत्मानं पुनते सदा । तेन सहस्रधारेण । पावमान्यः पुनन्तु मा” इति । देवा इन्द्राद्या येन पवित्रेण शुद्धिमाधनेन सदा स्वदेहं शोधयन्ति । सहस्रावान्तरभेदयुक्तेन तेन साधनेन पावमान्यः क्वचां मां पुनन्तु

अथ षोडशीमाह । “प्राजापत्यं पवित्रम् । शतोद्यामं हिरण्यम् । तेन ब्रह्मविदो वयम् । पूतं ब्रह्म पुनोमहे” इति । यत्पवित्रं शुद्धिमाधनं प्राजापत्यं प्रजापतिसम्बन्धिशतोद्यामं दर्भैर्निर्भितत्वात् शतसङ्ख्याकैरुद्यमैर्नाडीभिर्युक्तं हिरण्यं पापहरणसाधनेन द्रव्येण निर्भितं तेन तादृशेन पवित्रेण ब्रह्मविदो वेदार्थविदो वयं पूतं ब्रह्म पूर्वमपि शुद्धं परिवृढं कर्म पुनोमहे भूयोऽपि शोधयामः ॥

अथ सप्तदशीमाह । “इन्द्रः सुनोति सह मा पुनातु । सोमः स्वस्त्या वरुणः समीच्या । यमो राजा प्रमृणाभिः पुनातु माम् । जातवेदामोर्जयन्त्या पुनातु” [६] इति । इन्द्रः सुनोत्या शोभनफलप्रापयिकया देव्या सह मां पुनातु । सोमः स्वस्त्या चोमप्रापयिकया देव्या सह मां पुनातु । वरुणः समीच्या अनुकूलया देव्या हस मां पुनातु । यमो राजा प्रमृणाभिः प्रकर्षेण मारिकाभिः

देवीभिः सह मां पुनातु । जातवेदा ऊर्जयन्त्या क्षीरादि-
रसप्रापयिकया देव्या सह मां पुनातु ॥

इति अष्टमोऽनुवाकः ॥ ८ ॥

अथ नवमोऽनुवाकः ।

अष्टमे शुद्धार्था मन्वा उक्ताः । तावता सोमशेषमवशेषमव-
स्थाप्य नवमे राजसूयगतचातुर्मास्यशेष उच्यते । तानि चातु-
र्मास्यानि विधातुमादावाख्यायिकामाह । “प्रजा वै सत्र-
मासत तपस्तप्यमाना अजुह्वतीः । देवा अपश्यञ्चमसं घृतस्य
पूर्णं स्वधाम् । तमुपोदतिष्ठन्तमजुह्वुः । तेनार्द्धमास ऊर्ज-
मवारुन्धत । तस्मादर्द्धमासे देवा इज्यन्ते” इति । पुरा कदा-
चिद्देवपितृमनुष्यपशुसुराख्याः प्रजाः सत्रमन्वतिष्ठन् । सत्र-
सदृशं सुकृतं सम्पादितवन्त इत्यर्थः । किं कुर्वन्त्यः उपवासा-
दिरूपं तपोऽनुतिष्ठन्त्यः अजुह्वतीः न कश्चिदपि होमं
कुर्वन्त्यः, तासां प्रजानां मध्ये देवाः कश्चित्कालं तपस्तप्या
घृतपूरितं स्त्रोचितान्नधारकं कश्चिच्चमसं दृष्ट्वा तं प्राप्य समीप
उत्थाय तद्धोमेनैकैकस्मिन्नर्द्धमासे स्त्रैर्भोज्यं रसविशेषं प्राप्त-
वन्तः । तस्मात् कारणादर्द्धमासे पौर्णमास्यमावास्यायां देवा
दर्शपूर्णमासाभ्यामिज्यन्ते ॥

अथ देवे पित्रादीनां तपःफलं दर्शयति । “पितरोऽप-
श्यञ्चमसं घृतस्य पूर्णं स्वधाम् । तमुपोदतिष्ठन्तमजुह्वुः । तेन
मास्यूर्जमवारुन्धत । तस्मान्मासि पितृभ्यः क्रियते । मनुष्या
अपश्यञ्चमसं घृतस्य पूर्णं स्वधाम् [१] । तमुपोदतिष्ठन्तमजु-

हवुः । तेन द्वयीमूर्जमवारुन्धत । तस्माद्द्विरक्तो मनुष्येभ्य उप-
 द्वियते । प्रातश्च सायञ्च । पशवोऽपश्यञ्चमसं घृतस्य पूर्णं
 स्वधाम् । तमुपोदतिष्ठन्तमजुहवुः । तेन त्रयीमूर्जमवारुन्धत ।
 तस्मात् त्रिरक्तः पशवः प्रेरते । प्रातः सङ्गवे सायम् । असुरा
 अपश्यञ्चमसं घृतस्य पूर्णं स्वधाम् [१] । तमुपोदतिष्ठन्तम-
 जुहवुः । तेन संवत्सर ऊर्जमवारुन्धत” इति । पितृभिरैक-
 स्मिन्नामे एकभोज्यान्नस्य प्राप्तत्वात् प्रतिमासममावास्यायां
 पिण्डपितृयज्ञः क्रियते । मनुष्यैरेकस्मिन्नेवाहि कालद्वयवर्त्तिनो
 भोज्यस्य प्राप्तत्वात् श्रातःकाले सायङ्काले च भुञ्जते । पशुभि-
 र्मानिभिर्देवैरेकस्मिन्नक्तिकालत्रयभोज्यस्यान्नस्य प्राप्तत्वात् त्रिषु
 कालेषु पशवः तृणभक्षणार्थं सञ्चरन्ति । तत्तन्मध्यकाले तु
 रोमन्थं कुर्वन्तो वर्त्तन्ते । असुरास्वैकस्मिन् संवत्सरे स्वभोज्य-
 मन्नं प्राप्तवन्तः ॥

अथ देवैरनुष्ठितं व्यापारं दर्शयति । “ते देवा अभ्यन्यन्त ।
 अमी वा इदमभूवन् । यद्वयं स्म इति । त एतानि चातु-
 र्मास्थान्यपश्यन् । तानि निरवपन् । तैरेवैषां तामूर्जमवृञ्चत ।
 ततो देवा अभवन् । परासुराः” [३] इति । ते देवा मिलित्वा
 एवं विचारितवन्तः यदैश्वर्यं वयमिदानीं प्राप्य वर्त्तामहे
 तत् इदं सर्व्वममी असुरा एव प्राप्तवन्तः । यस्मात् संवत्सरे
 सकृद्भुक्ता तृप्ताः सन्तः, पुनः संवत्सरसमाप्तिपर्यन्तं स्वभोजन-
 व्यापाराभावात् निरन्तरं युध्यन्तोऽस्मान् क्लेशयिष्यन्ति । एवं
 विचार्य्य ते देवा असुरविनाशहेतुत्वेनेतानि वक्ष्यमाणानि

वैश्वदेवादीनि चातुर्मास्यानि दृष्टवन्तः । यस्मात् संवसरे तैर्नि-
र्वापेणासुराणां भोज्यं विनाशितवन्तः ॥

ततो देवा विजयं प्राप्ताः असुराश्च पराभूता इत्यमा-
ख्याधिकया चातुर्मास्यानामत्यन्तं प्रशस्तत्वं दर्शयितुं दर्शपूर्ण-
मास्यादिप्रशंसापूर्वकं तत्तत्प्रशंसामुपन्यस्य दर्शादिविध्यनुवाद-
पुरःसरं तद्विधत्ते । “यद्यजते । यामेव देवा ऊर्ज्जमवारु-
न्धत । तां तेनावरुन्धे । यत् पितृभ्यः करोति । यामेव पितर
ऊर्ज्जमवारुन्धत । तां तेनावरुन्धे । यदावसथेऽन्नं हरन्ति ।
यामेव मनुष्या ऊर्ज्जमवारुन्धत । तां तेन्यवरुन्धे । यदक्षिणां
ददाति [४] । यामेव पशव ऊर्ज्जमवारुन्धत । तां तेनावरुन्धे ।
यच्चातुर्मास्यैर्यजते । यामेवासुरा ऊर्ज्जमवारुन्धत । तां तेना-
वरुन्धे । भवत्यात्मना । परास्य भ्रातृव्यो भवति” इति । य-
जते दर्शपूर्णमासावनुतिष्ठति । पितृभ्यः करोति । पिण्डपितृयज्ञ-
मनुतिष्ठति । आवसथेऽन्नं हरन्ति । वैश्वदेवान्ते अतिथीन-
न्नेन पूजयन्ति । अन्वाहार्यगवादिरूपां दक्षिणां ददाति ।
तत्फलप्राप्तये दर्शपूर्णमासादयः कर्त्तव्याः । एवमत्रापि फल-
प्राप्तये चातुर्मास्यानि यजेत । तत आत्मना भवति । स्वयमेव
जययुक्तो भवति । भ्रातृव्यस्तु पराभवति ॥

अत्र चातुर्मास्यविधौ तात्पर्यं दर्शयितुं पुनः प्रशंसति ।
“विराजो वा एषा विक्रान्तिः । यच्चातुर्मास्यानि । वैश्वदेवे-
नास्मिंस्लोके प्रत्यतिष्ठत् । वरुणप्रघासैरन्तरिक्षे । साकमेधैर-
मुष्मिंस्लोके । एष हत्वा वै तत्सर्वं भवति । य एवं विद्वाः स्वातु-

मासैर्यजते” [५] इति । विशेषेण राजत इति विराट् । प्रजा-
पतिस्तस्य विशेषेण लोकत्रयाक्रमणसाधनानि चातुर्मास्यानि
वैश्वदेवादीनि चतुर्षु मासेष्वनुष्ठेयत्वाच्चातुर्मास्यानि । फाल्गु-
न्यां पौर्णमास्यां वैश्वदेवाख्यं पर्वानुष्ठाय मासचतुष्टयमती-
त्याषाढ्यां पौर्णमास्यां वरुणप्रघासाख्यं कर्मानुष्ठाय पुनर्मा-
सचतुष्टयमतीत्य कार्त्तिक्यां पौर्णमास्यां तदीयचतुर्दश्यां वा
माकमेधाख्यं पर्वानुष्ठेयम् । एतैर्यथा प्रजापतेर्लोकत्रये प्रतिष्ठा
एवमन्योऽप्येतत् सर्वं प्राप्नोति ॥

इति नवमोऽनुवाकः ॥ ८ ॥

अथ दशमोऽनुवाकः ।

नवमे चातुर्मास्यानि विहितानि । अथ दशमे तत्र विशेषं
विधातुं प्रसूति । “अग्निर्वाव संवत्सरः । आदित्यः परिवत्स-
रः । चन्द्रमा इदावत्सरः । वायुरनुवत्सरः” इति । प्रभववि-
भवादीनां षष्टिसंवत्सराणां मध्ये एकैकसंवत्सरपञ्चक एकैकं
युगम् । तस्मिन् युगे वर्त्तमानानां पञ्चानां संवत्सराणां क्रमेण
संवत्सरः परिवत्सरः इदावत्सरोऽनुवत्सर इदुत्सरा इत्येतानि
नामधेयानि । तथा चोक्तम्,

चान्द्राणां प्रभवादीनां पञ्चके पञ्चके युगे ।

सम्यरीदान्विदित्येतच्छब्दपूर्वास्तु वत्सराः ॥ इति ।

तत्र संवत्सरादीनां चतुर्णामभिमानित्वात् अन्यथादयस्तद्रूपाः ॥

एवं प्रसूत्य वैश्वदेवाख्ये कर्माणि संवत्सरस्वरूपाग्निप्राप्ति-

प्रतिपादनपुरःसरं कञ्चिन्मन्त्रविशेषं विधत्ते । “यद्वैश्वदेवेन यजते । अग्निमेव तत्संवत्सरमाप्नोति । तस्माद्वैश्वदेवेन यजमानः । संवत्सरीणां स्वस्तिमाशास्त इत्याशासीत” इति । वैश्वदेवाख्यस्य प्रथमपर्वणः संवत्सररूपान्निप्रान्निहेतुत्वान्तद्यागकाले तदीयसूक्तवाकमर्थे संवत्सरीणामिति वाक्यं पठेत् । सूक्तवाके हि भूयो हविष्करणमाशास्ते दिव्यं धामाशास्त इति वाक्यद्वयं पठितं तयोर्वाक्ययोर्मध्ये संवत्सरीणामिति वाक्यं पठेत् । अतएव सूचकार उदाहृत्य पठति, संवत्सरीणां स्वस्तिमाशास्ते दिव्यं धामाशास्त इति । * सूक्तवाकस्याग्नीषु होतानुवर्त्तयत इति ॥

अथ द्वितीयतृतीयपर्वणोः परिवत्सरेदावत्सररूपादित्य-चन्द्रमसोः प्रान्निप्रतिपादनपुरःसरं क्रमेण मन्त्रविशेषं विधत्ते । “यद्वह्णप्रघासैर्यजते । आदित्यमेव तत्परिवत्सरमाप्नोति [१] । तस्माद्वह्णप्रघासैर्यजमानः । परिवत्सरीणां स्वस्तिमाशास्त इत्याशासीत । यत्साकमेधैर्यजते । चन्द्रमसमेव तदिदावत्सरमाप्नोति । तस्मात्साकमेधैर्यजमानः । इदावत्सरीणां स्वस्तिमाशास्त इत्याशासीत” इति ॥

इत्थं चातुर्मास्यावयवरूपाणि वैश्वदेवादीनि त्रीणि पर्व-णि तदीयमन्त्रविशेषांश्च विधाय तदवयवरूपं महापितृयज्ञं विधत्ते । “यत्पितृयज्ञेन यजते । देवानेव तदन्ववस्यति” इति । तत्तेन पितृयज्ञेन पितृमद्विशेषणयुक्तसोमादोन् देवानन्ववस्यति अन्क्रमेण ग्रीणयति ॥

अथ चतुर्थपर्वणि अनुवत्सररूपवायुप्राप्तिप्रतिपादनपुरःसरं मन्त्रविशेषं विधत्ते । “अथवा अस्य वायुस्यानुवत्सरश्चाप्रीतावुच्छिद्येते । यच्छुनामीरीयेण यजते [२] । वायुमेव तदनुवत्सरमाप्नोति । तस्माच्छुनामीरीयेण यजमानः । अनुवत्सरीणां स्वस्तिमाशास्त इत्याशासीत” इति । वैश्वदेवादिभिस्त्रिभिः पर्वभिः संवत्सरादयस्तथा कालास्तदभिमानी देवा अग्न्यादयः प्रीता अनुवत्सरः कालः तदभिमानी वायुश्चेत्येतावुभौ पूर्वमप्रीताववशिष्टौ । सुनामीरीयाख्येन चतुर्थेन पर्वणे तदुभयप्रीतिर्भवति । *तस्माच्छुनामीरीयेण यजमानः अनुवत्सरीणां स्वस्तिमाशास्त इत्याशासीतेति पूर्ववद्वाख्येयम् ॥

पर्वचतुष्टयसङ्घातकं चातुर्मास्ययागं प्रशंसति । “संवत्सरं वा एष ईप्सतोत्याहुः । यस्यातुर्मास्यैर्यजत इति । एष ह वै संवत्सरमाप्नोति । य एवं विद्वांश्चातुर्मास्यैर्यजते” इति । यः पुमान् पर्वचतुष्टयोपेतैः चातुर्मास्यैर्यजते । स एष संवत्सराभिमानिनं प्रजापतिं प्राप्तुमिच्छतीति एवमभिज्ञा आहुः । तस्मात्तद्याजी संवत्सराभिमानिनं प्राप्नोति ॥

अथ वैश्वदेवाख्यं कर्म प्रशंसति । “विश्वे देवः समयजन्त । तेऽग्निमेवायजन्त । त एतं लोकमयजन् [३] । यस्मिन्नग्निः । यद्वैश्वदेवेन यजते । एतं मे लोकं यजति । यस्मिन्नग्निः । अग्नेरेव सायुज्यमुपैति” इति । विश्वदेवा इति देवगणविशेषाः । तद्गणस्था देवा यदा सम्यग्यष्टुमुपक्रान्तवतः । तदानीमग्निमेवेष्ट्वा यस्मिंल्लोकेऽग्निर्वर्त्तते एतमेव लोकं ते प्राप्नुवन् । अतो-

ऽज्योऽपि वैश्वदेवेनेष्टा यस्मिन्नग्निर्वर्त्तते तं लोकं प्राप्य तस्याग्नेः सायुज्यं सहावस्थानमेव प्राप्नोति ॥

पुनरपि दैश्वदेवं प्रकारान्तरेण प्रशंसति । “यदा वैश्वदेवेन यजते । अथ संवत्सरस्य गृहपतिमाप्नोति । यदा संवत्सरस्य गृहपतिमाप्नोति । अथ सहस्रयाजिनमाप्नोति । यदा सहस्रयाजिनमाप्नोति [४] । अथ गृहमेधिनमाप्नोति । यदा गृहमेधिनमाप्नोति । अथाग्निर्भवति । यदाग्निर्भवति । अथ गौर्भवति । एषा वै वैश्वदेवस्य मात्रा । एतद्वा एतेषामवमम् । अतोतो वा उत्तराणि श्रेयाः भवन्ति । यद्विश्वे देवाः समयजन्त । तदैश्वदेवस्य वैश्वदेवत्वम्” [५] इति । संवत्सराख्यस्य सत्रस्य गवामयनस्य यजमानेषु मुखो गृहपतिः सहस्रदक्षिणायुक्तेनाप्यार्यामादिना यजमानः सहस्रयाजो स एकः अतिस्मृत्युदितगार्हस्थानुष्टायी गृहमेधी, एते गृहपत्यादयो मनुष्येषु श्रेष्ठाः । अग्निर्देवतात्मा गौर्गवाभिमानि-देवविशेषः । यस्मिन् दिने वैश्वदेवेन यजते तस्मिन्नेव दिने गृहपतिः सहस्रयाजी गृहमेधी वज्रिगवाख्यदेवानां महिम्ना योग्यो भवति । येयं फलकृत्प्ररुक्ता एषैव वैश्वदेवपर्वणो मात्रा इयदेव फलमित्यर्थः । एतच्च वैश्वदेवफलमेतेषां इतरपर्वफलानां मध्ये चरमं अत्यल्पं, अतो त एकैकस्मात् सर्वफलात् उत्तरोत्तरपर्वफलानि अत्यन्तं प्रशस्तानि । यस्माद्विश्वेदेवा एतत्पर्वं सम्यगनुष्ठितवन्तः । तस्मादस्य वैश्वदेवत्वं सम्यक्त्वं ॥

द्वितीयं पर्व प्रशंसति । “अथादित्यो वरुणः राजानं वरुणप्रघासैरयजत । स एतं लोकमयजत् । यस्मिन्नादित्यः । यद्वरुणप्रघासैर्यजते । एतमेवं लोकं जयति । यस्मिन्नादित्यः । आदित्यस्यैव सायुज्यमुपैति । यदादित्यो वरुणः राजानं वरुणप्रघासैरयजत । तद्वरुणप्रघासानां वरुणप्रघासत्वम्” इति । प्रकृष्टो घासो भक्ष्यविशेषः । मेषमम्बन्धीयेषु हविर्विशेषेषु ते प्रघासाः । ते च वरुणसम्बन्धिनः । वरुणपासविमोकार्थमनुष्ठीयमानत्वात् । तथा च राजसूयप्रकरणे समाम्नायते, तैर्वै स प्रजा वरुणपाशादमुञ्चदिति । तैरेतैर्वरुणप्रघासैरादित्यो वरुणः राजानमिष्ट्वा यस्मिन्निदानीमादित्यो दृश्यते तमेतं लोकमयजत् । अतोऽन्योऽपि तं लोकं जित्वादित्यस्य सायुज्यमाप्नोति । वरुणमुद्दिश्येज्यमानत्वात् एते वरुणप्रघासनामका हविर्विशेषाः सम्पन्नाः ॥

तृतीयं पर्व प्रशंसति । “अथ सोमो राजा कन्दाः साकमेधैरयजत [६] । स एतं लोकमयजत् । यत्साकमेधैर्यजते । एतमेव लोकं जयति । यस्मिन् चन्द्रमा विभाति । चन्द्रमस एव सायुज्यमुपैति । सोमो वै चन्द्रमाः । एष ह वै साक्षात् सोमं भक्षयति । य एवं विद्वान् साकमेधैर्यजते । यत्सोमश्च राजा कन्दाः च स मैधन्त [७] । तत्साकमेधानां साकमेधत्वम्” इति । सोमो राजा साकमेधाख्यैः हविर्भिष्कन्द्वादेवान् पूजयित्वा यस्मिन्नयं चन्द्रमा विशेषेण भासते तमेतं लोकमयजत् । एवमन्योऽपि तं लोकं जित्वा चन्द्रमसः सायुज्यं

प्राप्नोति । एष यज्ञेऽप्यभिषूयमाणः सोम एव चन्द्रमाः चन्द्र-
मस एतदभिमानित्वादतश्चन्द्रप्रसादेन कालव्यवधानमन्तरेण
साकमेधयाजो यागं कृत्वा सोमं भक्षयति । यस्मादस्मिन् यज्ञे
पूज्यपूजकभावेन छन्दोदेवताः सोमश्च समैधन्त यन्मूय वृद्धिं
प्राप्तास्तस्मात् साकमेधं ते वर्द्धन्ते, एभिर्हविर्विशेषैरिति तेषां
साकमेधनाम सम्पन्नम् ॥

पितृयज्ञं प्रशंसति । “अथर्त्तवः पितरः प्रजापतिं पितरं
पितृयज्ञेनायजन्त । त एतं लोकमजयन् । यस्मिन्नृतवः ।
यत्पितृयज्ञेन यजते । एतमेव लोकं जयति । यस्मिन्नृतवः ।
ऋतूनामेव सायुज्यमुपैति । यदृतवः । पितरः प्रजापतिं पितरं
पितृयज्ञेनायजन्त । तत्पितृयज्ञस्य पितृयज्ञत्वम्” [८] इति ।
वसन्ताद्यृतुदेवताः प्राणिनां पितरः प्राण्युत्पत्तेः कालाधी-
नत्वात् तेषामृत्तूणां पिता प्रजापतिः । तथा च ऋतवः प्र-
जापतिं स्तृपितरं पितृयज्ञेन पूजयित्वा यस्मिन्निदानीं वस-
न्तादयो देवा वर्त्तन्ते । तं लोकमजयन् एवमन्योऽपि तं लोकं
जित्वा वसन्तादीनां सायुज्यं प्राप्नोति । ऋत्वात्मकाः पितरो
यजन्त्यनेनेत्ययं पितृयज्ञः । अथवा प्रजापत्यात्मकः पितेज्यते-
नेनेति पितृयज्ञः । पितृकर्तृकत्वेन पितृकर्मकत्वेन वा पितृस-
म्बन्धी यज्ञः इत्यर्थः ॥

त्यम्बकहवींषि प्रशंसति । ‘अथौषधय इमं देवं त्यम्बकैर-
जयन्त प्रथेमहीति । ततो वै ता अप्रथयन्त । य एवं वि-
दाऽस्त्यम्बकैर्यजते । प्रथते प्रजया पशुभिः” इति । औषधि-

देवता वयं प्रथेमहि विस्तृतीभवेमेत्यभिप्रेत्य व्यम्बकहविर्भिरिमं रुद्रं देवमिष्ट्वा प्रथिता अभवन् । एवमन्योऽपि तमिष्ट्वा प्रजया पशुभिः प्रथितो भवति । व्यम्बकस्य रुद्रस्य सम्बन्धेन हविषां व्यम्बकनामेत्युन्नेयम् ॥

चतुर्थं पर्वं प्रशंसति । “अथ वायुः परमेष्ठिनः शुनासीरीयेणायजत । स एतं लोकमजयत् । यस्मिन् वायुः । यच्छुनासीरीयेण यजते । एतमेव लोकं जयति । यस्मिन् वायुः [६] । वायोरेव सायुज्यमुपैति” इति । वायुश्चतुर्थपर्वणा परमेष्ठिनमाराध्य यस्मिन्निदानो वायुर्वर्त्तते तमेतं लोकं जितवान् । एवमन्योऽपि तं लोकं जित्वा वायोः सायुज्यं प्राप्नोति । इन्द्राय शुनासीराय पुरोडाशं द्वादशकपालमिति शुनासीरसम्बन्धस्थोक्तत्वात् अस्य पर्वणः शुनासीरीयत्वम् । आग्नेयमष्टाकपालं निर्वपति मौम्यं चरमित्यनुवाकनिरूपितो वैश्वदेवः ऐन्द्राग्रमेकादशकपालं मारुतीमामिक्षामित्यनुवाकेन निरूपिता वरुणप्रधासा । आग्नेये नीकावते पुरोडाशमष्टाकपालं निर्वपतीत्यनुवाकेन निरूपिताः साकमेधाः । सोमाय पितृमते पुरोडाशः षट्कपालमित्यनेन निरूपितः पितृयज्ञः । प्रतिपुरुषमेककपालां निर्वपतीत्यनेन निरूपितानि व्यम्बकाणि । ऐन्द्राग्रं द्वादशकपालं वैश्वदेवं चरमित्यनुवाकैकदेशेन निरूपितः शुनासीरीयः । अनेन शुनासीरीयेण सह चत्वारि पर्व्याणि चतुर्षु चतुर्षु निष्पाद्यमानत्वात् चातुर्मास्यानीत्युच्यन्ते ॥

एते चातुर्मास्याजिनः तेषां पुनरावृत्तिरहितं फलं

विचारेण दर्शयति । “ब्रह्मवादिनो वदन्ति प्र चातुर्मास्य-
 याजी मीयताश्च न प्रमीयताश्च इति । जीवन् वा एष ऋतु-
 नयेति । यदि वसन्ते प्रमीयते । वसन्तो भवति । यदि ग्रीष्मे
 ग्रीष्मः । यदि वर्षाषु वर्षाः । यदि शरदि शरत् । यदि
 हेमन् हेमन्तः ॥ ऋतुर्भूत्वा संवत्सरमयेति । संवत्सरः प्रजा-
 पतिः । प्रजापतिर्वैवैषः” [१०] इति । दर्शपूर्णमासयाजिनः
 तत्फलं प्राप्य तस्मान्नित्यत्वात्ततः प्रमीयन्ते पुनरावर्त्तन्ते ।
 तथा चातुर्मास्ययाजी फलावस्थातः प्रच्यवते न वेति ब्रह्मवा-
 दिनां प्रश्नः । न प्रच्यवत इति अभिप्रेत्याभिज्ञस्योत्तरम् ।
 अयमनुष्ठाता अनुष्ठानानन्तरमेव ऋतुदेवताः प्राप्नोति । य-
 दपि देवताशरीरमन्यैर्न दृश्यते तथाप्यन्तर्बीजरूपेणाङ्कुरितं
 वर्त्तते । अतएव देवताजन्मव्यतिरेकेण जन्मान्तरं न भवति ।
 सामान्येनोक्तामृतुप्राप्तिमेव वसन्तादिवाक्यानि विस्पष्टीकुर्व-
 ण्ति । यस्मिन् ऋतावस्थ वर्त्तमानदेहपातः तद्देवतादेहः पूर्व-
 मङ्कुरितो विस्पष्टीभवति । एवमृतुदेहेन तद्भोगान् भुक्त्वा
 च संवत्सरदेवं प्रविशति । स च संवत्सरः प्रजापतिरूपाः, स
 च प्रजापतिरेष एव शास्त्रैरिदानीमपि सर्व्वत्र वर्ण्यते । तस्मा-
 दयं फलावस्थातो न म्रियते । अस्य प्रपाठकस्यानुवाक्यार्थ-
 सङ्ग्रह उच्यते ।

दशानुवाका अत्र स्युराद्यो षड्विधिः स्मृतः ॥

श्रुताः सौत्रामणीमन्त्रा द्वितीयेऽथ तृतीयके ।

दोहप्रायश्चित्तिरग्निप्रायश्चित्तिश्चतुर्थके ॥

सोमाधिक्ये प्रतीकारः पञ्चमे सप्तमे पुनः ।

षष्ठे प्रायश्चित्तिरुक्ता यूपारोहादिकारिता ॥

प्रायश्चित्तिः सप्तमेत्यात्पावमान्यजयोऽष्टमे ।

चातुर्मास्यान्युत्तरे स्युर्दशमे तत्प्रशंसनम् ॥

वेदार्थस्य प्रकाशेन तमो हार्द्वं निवारयन् ।

पुमर्थांश्चतुरो देयाद्विद्यातीर्थमहेश्वरः ॥

इति श्रीसायनाचार्यविरचिते माधवीये वेदार्थप्रकाशे दृष्ट्या-
यजुर्ब्राह्मणे प्रथमकाण्डे चतुर्थप्रपाठके दशमोऽनुवाकः ॥ १० ॥

समाप्तश्चायं चतुर्थः प्रपाठकः ।

तैत्तिरीय-ब्राह्मणभाष्ये

प्रथमकाण्डे पञ्चमप्रपाठके

प्रथमोऽनुवाकः ।

हरिः ॐ ॥

यस्य निश्चितं वेदा यो वेदेभ्योऽखिलं जगत् ।

निर्घमे तमहं वन्दे विद्यातीर्थमहेश्वरम् ॥

सोमयहाद्या विहिताः चतुर्थे हि प्रपाठके ।

मन्त्राख्येष्टका मन्त्रप्रमुखाः पञ्चमे श्रुताः ॥

अगारभ्योऽनितस्तेषां लिङ्गवाक्यानुसारतः ।

योजनीयास्तत्र तत्र न्यायादा समुदायतः ॥

तत्र तु प्रथमानुवाके प्रोक्ता नचत्रेष्टका मन्त्राः क्वचि-
द्विहितिरूपे चयने द्रष्टव्याः । यथाऽनारभ्याधीतं सामिधेनी
साम्नदश्वं प्रकृते प्रत्यक्षश्रुतेन पाञ्चदशेनावरुद्धायामवकाशम-
लभमानं विहृतौ निविशते । एवमेतेऽपि मन्त्राः प्रत्यक्षश्रुतैः
कृत्तिकानचत्रमग्निर्देवतेत्यादिमन्त्रैरवरुद्धायां प्रकृतावकाशा-
भावात् विहृतौ निविशन्ते । तत्र प्रथमं मन्त्रमाह । “अग्नेः
कृत्तिकाः । शुक्रं परस्ताज्ज्योतिरवस्तात्” इति । अग्निर्नचत्रस्य
स्वामी तस्य स्वभूताः सप्तकृत्तिकाः अवज्जलादयः । तास्य
मध्ये वर्तन्ते शुक्रं तेजः परस्तात् वर्तते । ज्योतिर्ज्वाला सा
चावस्तादवरपार्श्वे वर्तते । तामामुभयपार्श्वयोः शुक्रज्योति-
षोरभिमानिदेवते अत्यन्तदीप्तिमत्यौ परं दोषयत्यौ वर्तते ।
एवमुत्तरेष्वपि मन्त्रेषु योज्यम् ॥

द्वितीयं मन्त्रमाह । “प्रजापते रोहिणी । आपः परस्ता-
दोषधयोऽवस्तात्” इति । प्रजापतिर्नचत्रस्वामी देवः तस्य स्व-
भूता रोहिणी मध्ये वर्तते । आप ओषधयश्च पार्श्वद्वये वर्तन्ते ॥

तृतीयं मन्त्रमाह । “सोमस्तेष्वका विततानि । परस्ताद-
यन्तोऽवस्तात्” इति । इन्धकाः मृगशीर्षमङ्गतास्तारकाः
विततानि विसीर्षाः वयन्तः पटस्य निष्पीतारो देवताविशेषाः ॥

चतुर्थं मन्त्रमाह । “रुद्रस्य बाह्व । मृगयवः परस्तादि-
चारोऽवस्तात्” इति । बाहुशब्देन द्विवचनान्तेन आर्द्रानचत्र-
मुपलक्ष्यते । बाहुवत् प्रयत्नहेतुत्वात् । मृगयवो व्याधविशेषा
देवाः । विचारो विशिष्टो लक्ष्यवेधः ॥

पञ्चमं मन्त्रमाह । “आदित्यै पुनर्वसू । वातः परस्ता-
दाद्र्मवस्तात्” [१] इति । वातो वृष्टेः पूर्वभावी वायुः । आर्द्रं
वृष्टिजन्यद्रवत्वम् ॥

षष्ठं मन्त्रमाह । “वृहस्पतेस्त्वियः । जुहोतः परस्ताद्यज-
माना अवस्तात्” इति । जुहोतो होमकर्तारो अस्त्वियः यज-
मानाः स्वामिनः ॥

सप्तमं मन्त्रमाह । “सर्पाणामास्तेषाः । अभ्यागच्छन्तः पर-
स्तादभ्यानृत्यन्तोऽवस्तात्” इति । अभ्यागच्छन्तः सर्पनृत्तदर्श-
नार्थमुत्सुका अभिमुखमागच्छन्तः, पुरुषाः अभ्यानृत्यन्तः
फणानां प्रसारणेनाभिमुखं नृत्तं कुर्वन्तः सर्पाः ॥

अष्टमं मन्त्रमाह । “पितृणां मघाः । रुदन्तः परस्ताद-
पभ्रंशोऽवस्तात्” इति । रुदन्तो रोदनं कुर्वन्तो, ब्रह्मवः
अपभ्रंशो देहपातः ॥

नवमं मन्त्रमाह । “अर्यम्यः पूर्वे फल्गुनी । जाया पर-
स्तादृषभोऽवस्तात्” इति । जाया प्रसिद्धा अषभो सेक्ता पुरुषः ॥

दशमं मन्त्रमाह । “भगस्योत्तरे । वहतवः परस्ताद्वह-
माना अवस्तात्” [२] इति । उत्तरेत्यत्र फल्गुनीत्यनुवर्तते,
पितृगृहात् कन्यया नीयमाना धनविशेषाः वहतवः । तेषां
वोढारो वहमानाः ॥

एकादशं मन्त्रमाह । “देवस्य सवितुर्हस्तः । प्रसवः पर-
स्तात्सुनिरवस्तात्” इति । प्रसवः कार्येषु प्रेरणं सनिर्धन-
दानम् ॥

द्वादशं मन्त्रमाह । “इन्द्रस्य चित्रा । ऋतं परस्तात्सत्य-
मवस्तात्” इति । चिन्त्यमानं वस्तुतत्त्वमृतमुच्यते । वाच्यमानं
वस्तुतत्त्वं सत्यम् ॥

त्रयोदशं मन्त्रमाह । “वायोर्निष्ठा व्रततिः । परस्तादसि-
द्धिरवस्तात्” इति । निष्ठा स्वातिव्रततिर्वायुना चालयितुं
शक्या बली असिद्धिर्वह्या अधः पातः ॥

चतुर्दशं मन्त्रमाह । “इन्द्राग्नियोर्विशाखे । युगानि पर-
स्तात्कषमाणा अवस्तात्” इति । कर्षकेण बलीवद्गलयोः स्वा-
प्यमानं काष्ठं युगम् । कषमाणाः कृषिकर्तारः ॥

पञ्चदशं मन्त्रमाह । “मित्रस्यानूराधाः । अभ्यारोहत्पर-
स्तादभ्यारूढमवस्तात्” [३] इति । सम्मुखत्वेनावस्थितमुन्नतं देशं
आरोढुमुद्यन्तं पदमभ्यारोहत् । पूर्ववत् कृतारोहणं पदम-
भ्यारूढम् ॥

षोडशं मन्त्रमाह । “इन्द्रस्य रोहिणी । शृणत्परस्तात्
प्रतिशृणदवस्तात्” इति । रोहिणीशब्देन ज्येष्ठोच्यते, सङ्ग्रामा-
रोहणहेतुत्वात् । शृणत् हिंसनोद्युक्तं स्वकीयं बलम्, प्रतिशृणत्
प्रतिकूलत्वेन हिंसोद्युक्तं परकीयं बलम् ॥

सप्तदशं मन्त्रमाह । “निर्घृत्यै मूलवर्हणी । प्रतिभञ्जन्तः
परस्तात् प्रतिशृण्वन्तोऽवस्तात्” इति । यन्मूलनञ्च तदेव वि-
रोधिपदार्थं निवर्हणशक्तित्वात् वर्हिणीत्युच्यते । प्रतिकूलां सेनां
भग्नां कुर्वन्तः पुरुषाः प्रतिभञ्जन्तः स्वात्मानं प्रातिकूल्येन
हिंसन्तः पुरुषाः प्रतिशृण्वन्तः ॥

अष्टादशं मन्त्रमाह । “अपां पूर्वा आषाढाः । वर्चः पर-
स्तात्समिति रवस्तात्” इति । परसैन्याभिभवचमवसं वर्चः स-
मितिः युद्धम् ॥

एकोनविंशं मन्त्रमाह । “विश्वेषां देवानामुत्तराः । अभि-
जयत्परस्तादभिजितमवस्तात्” इति । जयाभिमुखं सैन्यमभि-
जयत् लब्धजयमभिजितम् । अस्मिन्मन्त्रे उत्तरा इत्यनुवर्तते ॥

विंशं मन्त्रमाह । “विष्णोः श्रोणा । पृच्छमानाः परस्ता-
त्यन्या अवस्तात्” [४] इति । अवणनचचं श्रोणा तल्लोकजिज्ञा-
सवः पुरुषाः पृच्छमानाः तल्लोकप्राप्त्युपायः पन्थाः ॥

एकविंशं मन्त्रमाह । “वसूनां अविष्टाः । भूतं परस्ता-
द्वृत्तिरवस्तात्” इति । धनिष्ठानचचं अविष्टाः । पूर्वमनुभूत-
मैश्वर्यं भूतम् । अनुभूयमानमनुभविष्यमाणञ्च भूतिः ॥

द्वाविंशमन्त्रमाह । “इन्द्रस्य शतभिषक् । विश्वव्यषाः पर-
स्ताद्विश्वचितिरवस्तात्” इति । पूर्वं चित्रानचचस्वामी योऽय-
मिन्द्र उक्तः सोऽयं त्वष्टा, परमैश्वर्ययोगादिन्द्र उच्यते । अन्यत्र
त्वष्टा नचचमभ्येति चित्रामिति मन्त्रान्नानात् । यत्त्विन्द्रस्य
रोहिणीत्युक्तं तत्र ज्येष्ठानचचाधिपतिः प्रसिद्ध एवेन्द्रः । इन्द्रो
ज्येष्ठामनुनचचमेतीत्येवास्मान्नानात् । अत्र त्विन्द्रशब्देन परमैश्वर्य-
योगाद्वक्ष्यो गृह्यते । चचस्य राजा वरणोऽधिराजः । नच-
चाणां शतभिषा वसिष्ठ इति मन्त्रान्नानात् । विश्वं व्यचति
व्याप्नोतीति विश्वव्यषाः, वृष्टिर्विश्वेषां शस्यानामाधारभूतः
क्षेत्रविशेषे विश्वचितिः ॥

त्रयोविंशं मन्त्रमाह । “अजस्रैकपदः पूर्वं प्रोष्ठपदाः ।
वैश्वानरं परस्ताद्वैश्रावसवमवस्तात्” इति । अजशब्देनैकपात्
शब्देन च सूर्योऽभिधीयते । तः सूर्यं देवमजमेकपादमिति
मन्त्रान्नानात् । अगदनुपदाय स्वेच्छागृहीतं शरीरमुक्त्वा म-
नुष्यवत् कर्मापारतच्येण जन्माभावादजलम् । एक एव पद्यते
सञ्चरतीति एकपात् सूर्यं एकाकी चरतीति मन्त्रान्तरविशे-
षात् । विशेषां नराणां हितं जगत्प्रकाशनं वैश्वानरं आदि-
त्याज्जायते वृष्टिरिति सूर्यमभिहितवृष्टिद्वारा विशेषां निवा-
सहेतुत्वं वैश्रावसवम् ॥

चतुर्विंशं मन्त्रमाह । “अहेर्बुध्नियस्योत्तरे । अभिषिञ्चन्तः
परस्तादभिष्टण्वन्तोऽवस्तात्” इति । अहिशब्देन बुध्नियशब्देन
च आवसथः पञ्चमोऽग्निरुच्यते । अतएवाधानप्रकरणे, अहे
बुध्नियमन्त्रं मे गोपायेति आन्नातम् । सोऽयमहिंसकत्वाद-
न्येन हिंसितुमशक्यत्वाच्चाहिः, बुध्ने मूले जगदादावुत्पन्नत्वाद्बु-
ध्नियः, उत्तर इत्यत्र प्रोष्ठपदा इत्यनुवर्तते । राजसूयादि-
यागविशेषेष्वभिषेककर्तारः ऋत्विजोऽभिषिञ्चन्तः । सोमयागे-
ष्वभिषुषवं कुर्वन्तोऽभिषुषवन्तः ॥

पञ्चविंशं मन्त्रमाह । “पूष्णे रेवती । गावः परस्ता-
द्वत्सा अवस्तात्” इति । गावः प्रसिद्धाः वत्साः पञ्च-पोष-
णीयाः ॥

षड्विंशं मन्त्रमाह । “अश्विनोरश्वजौ । यामः परस्तात्
सेनावस्तात्” इति । देवभिषगभ्यामश्विभ्यां चिकित्सनीय एक-

स्थाननिवासो जनसङ्घो यामः । परराष्ट्रे गच्छन् जनसङ्घः सेना
साध्यश्चिभ्यां चिकित्सनीयैव ॥

सप्तविंशं मन्त्रमाह । “यमस्यापभरणीः । अपकर्षन्तः पर-
स्तादपवहन्तोऽवस्तात्” इति । पापिजनान् घातयितुं बलादा-
नयन्तो दूता अपकर्षन्तः । आनीतानां यातनां कुर्वन्तोऽप-
वहन्तः । एतेषु सर्वेष्वपि मन्त्रेषु नचत्राधिपतिदेवताया अनु-
कूलौ पार्श्वद्वयवर्त्तिनावर्थौ योजनीयौ ॥

अष्टाविंशैकोनत्रिंशयोर्मन्त्रयोः प्रतीके दर्शयति । “पूर्णा
पश्चाद्यत्ते देवा अरुधुः” [५] इति । पूर्णा पश्चादुत पूर्णा पुरस्तात्
इत्यृगेका । यत्ते देवा अरुधुर्नामधेयमित्यृगन्या । एतच्चोभयं
संहितायां तृतीयकाण्डे व्याख्यातम् । एतैरेकोनत्रिंशन्मन्त्रैः
क्वचिद्विहितविशेषे चयने प्रकृतिमन्त्रान् वाधयित्वा नचत्रेष्टका
उपदध्यात् ॥

इति प्रथमोऽनुवाकः ॥ १ ॥

अथ द्वितीयोऽनुवाकः ।

प्रथमोऽनुवाके वैकृतिनचत्रेष्टका मन्त्रा उक्ताः । अथ द्विती-
यतृतीययोरनुवाकयोः कर्मानुष्ठानाय पुण्यकालो निरूप्यते ।
तस्य चानारभ्याधीतत्वात् कर्षविशेषसम्बन्धापादकस्य वाक्यादे-
रभावाच्च क्लृप्तार्थत्वं नास्ति, किन्तु पुरुषार्थत्वमित्यवगन्तव्यम् ।
तत्रास्मिन्ननुवाके नचत्रमुपजोष्य कालविशेषं विधत्ते । “यत्
पुण्यं नचत्रम् । तद्वष्टकुर्वीतोपयुषम् । यदा वै सूर्य उदेति ।

अथ नक्षत्रं नैति । यावति तत्र सूर्यो गच्छेत् । यत्र जघन्यं पश्येत् । तावति कुर्वीत यत्कारी स्यात् । पुण्याह एव कुरुते । एवम् ह वै यज्ञेषुञ्च शतद्युम्नञ्च मात्स्यो निरवसाययाञ्चकार [१]” इति । ज्योतिःशास्त्रप्रसिद्ध्या कर्तुः स्वस्य क्रियमाणस्य कर्मणश्चानुकूलत्वेन पुण्यं यन्नक्षत्रमस्ति, उपव्युषं उषःकाल-समीपे तन्नक्षत्रं वषट्कुर्वीत वाढं कुर्वीत । आकाशे सूर्योदयदेशादूर्ध्वमेतावति दूरे तं नक्षत्रं तिष्ठतीति बुद्धौ दृढनिश्चयं कुर्यात् । उपव्युषमित्यस्यैवाभिप्रायः स्यष्टीक्रियते । यस्मिन् काले सूर्य उदेति तस्मिन् काले तन्नक्षत्रं मुरुषो नैति न प्राप्नोति । सूर्यप्रकाशेन तिरोहितत्वाद्द्रष्टुं न शक्यते, इत्युदयात् प्रागेव नक्षत्रदर्शनकाले तस्य स्थानविशेषं निश्चिनुयात् । तच्च नक्षत्रं यावदुदयं प्राप्य पश्चिमाभिमुखं गच्छति । तथा सति यस्मिन् देशे नक्षत्रस्थानं स्वेन निश्चितं तत्स्थानात् प्राचीन-समीपदेशस्तन्नक्षत्रापेक्षया जघन्यः । तस्मिन् जघन्यदेशे यावति काले सूर्यो गच्छेत् । तावति काले स्वेन कर्त्तव्यं कर्म कुर्यात् । यत्कर्म करोतीति यत्कारी तादृशस्त्रिकोर्षुः पुरुषस्तस्मिन् काले प्रारभेत् । तथासति सत्स्वपि शास्त्रोक्तेषु कालदोषेषु तेषां दोषाणामुपशमादयं पुरुषः पुण्याहे एव तत् कृतवान् भवति । तदेतत् साम्प्रदायिकम् । यस्मान् मात्स्यो नाम कश्चिद्विषयज्ञेषुनामकं शतद्युम्नञ्च पुरुषमीदृशे मुहूर्त्ते कारयित्वा निःशेषेण श्रेष्ठं प्रापयामास ॥

अथ प्रसङ्गासौकदये श्रेयःसाधनं नक्षत्रसमूहस्थानविशेषं

विधत्ते । “यो वै नक्षत्रियं प्रजापतिं वेद । उभयोरेनं लोक-
योर्विदुः । हस्त एवास्य हस्तः । चित्रा शिरः । निष्ठा हृद-
यम् । ऊरू विशाखे । प्रतिष्ठानूराधाः । एष वै नक्षत्रियः
प्रजापतिः । य एवं वेद । उभयोरेनं लोकयोर्विदुः [२] ।
अस्मिन्श्चामुष्मिन्श्च” इति । नक्षत्राण्येव शरीरं यस्य प्रजापते-
स्तं प्रजापतिं यः पुरुषः वेद उपास्ते तं पुरुषं लोकद्वये देवा
मनुष्याश्च जानन्ति । तथाविधस्यातियुक्तो भवतीत्यर्थः । य-
दिदं हस्तनक्षत्रं तदेव प्रजापतेर्हस्तस्थानीयम् । चित्रानक्षत्रं
शिरस्थानीयम् । स्थातीनक्षत्रं हृदयस्थानीयम् । विशाखा-
नक्षत्रं मूलास्थानीयम् । अनूराधानक्षत्रं पादस्थानीयम् । एव-
मुपास्यमानः प्रजापतिर्नक्षत्रियः । य एवं वेदेत्यादेः पुनरभि-
धानमुपसंहारार्थम् ॥

अथ प्रासङ्गिकं किञ्चिन्नैकिकं काम्यं कर्म विधत्ते । “यां
कामयेत दुहितरं प्रिया स्यादिति । तान्निष्ठ्यायां दद्यात् ।
प्रियैव भवति । नैव तु पुनरागच्छति” इति । निष्ठा स्था-
तीनक्षत्रं तस्मिन्नक्षत्रे दत्ता दुहिता पत्युः प्रियैव भवति ।
किन्त्वस्ति कश्चिदन्यो विशेषः । पितुर्गृहं नागच्छत्येव । आगन्तुं
मनस्तु न कुरुते । नेयं नक्षत्रनिन्दा किन्तु प्रीत्यतिशयप्रदर्शनं
नक्षत्रस्तुतिरेव ॥

अथान्यत् किञ्चिन्नैकिकं कर्म विधत्ते । “अभिजिन्नाम
नक्षत्रम् । उपरिष्ठादषाढानाम् । अवस्ताच्छ्रोणायै । देवा-
सुराः संयत्ता आसन् । ते देवास्तस्मिन्नक्षत्रेऽभ्यजयन् [३] ।

यदभ्यजयन् । तदभिजितोऽभिजित्वम् । यं कामयेतानपजय्यं जयेदिति । तमेतस्मिन्नचत्रे यातयेत् । अनपजय्यमेव जयति । पापपराजितमिव तु” इति । उत्तराषाढानचत्रस्य यस्त्वतुर्थः पादः श्रवणनचत्रस्य यः प्रथमः पादः, तदुभयं मिलित्वा नचत्रसम्बन्धिरूपमभिजिदाख्यं किञ्चिन्नचत्रं देवास्तस्मिन्नचत्रे युद्धं कृत्वाऽभितो जितवन्तः । तस्मादभिजिदिति नाम सम्पन्नम् । एवं सति केनापि जेतुमशक्यं सैन्यमयं राजा जयत्विति कामयमानोऽभिजिन्नचत्रे प्रयत्नं कारयेत्, ततो जयत्येव । किन्त्वस्ति किञ्चिदन्यत् शत्रोः पापेन तदीयं सैन्यं पराजितमिव भवति । अस्य राज्ञो न कश्चित् प्रयासः । इयमपि पूर्ववन्नचत्रप्रशंसैव ॥

अथ औतकर्षाङ्गत्वेन रेवतीं विधत्ते । “प्रजापतिः पशून् सृजत । ते नचत्रं नचत्रमुपातिष्ठन्त । ते समावन्त एवाभवन् । ते रेवतीमुपातिष्ठन्त [४] । ते रेवत्यां प्राभवन् । तस्माद्देवत्यां पशूनां कुर्वीत । यत्किञ्चार्वाचो न सोमात् । प्रैव भवन्ति” इति । प्रजापतिना सृष्टाः पशवः रेवतीव्यतिरिक्ते तस्मिन्नचत्रे स्वकीयस्वामिगृहे समागताः ते च समा एवाभवन् । समशब्दादुत्पन्न आवन्तुप्रत्ययः स्वार्थिकः । यावन्तः समागतास्त्वावन्त एव न तु वृद्धिं गताः । रेवत्यान्तु स्वामिगृहं प्राप्ताः प्रभूता अभवन् । तस्मात् सोमयागादर्वाचो न पशूनां सम्बन्धि यत् कर्म वायव्यं श्वेतमालभेतेत्यादि तद्देवत्यां कुर्वीत तेन पशवः प्रभूता एव भवन्ति ॥

नामनिरुक्त्वा देवसम्बन्धेन च नक्षत्राणि प्रशंसति । “सलिलं वा इदमन्तरासीत् । यदतरन् । तत्तारकाणां तारकत्वम् । यो वा इह यजते । अमुं स लोकं नक्षते । तन्नक्षत्राणां नक्षत्रत्वम् [५] । देवगृहा वै नक्षत्राणि । य एवं वेद । गृह्येव भवति” इति । द्यावापृथिव्योरन्तर्मध्ये यदिदं स्थावरजङ्गमात्मकं जगद्दृश्यते तत् सर्वं पुरा प्रलयकाले सलिलमेवासीत् । तदानीं कृत्तिकाद्याः सलिलं तीर्त्वा लोकान्तरेषु गताः । तस्मात्तरन्तीति व्युत्पत्त्या तारकत्वं सम्पन्नम् । यो यजमान इह नक्षत्रयुक्ते काले यागं करोति स यजमानोऽमुं स्वर्गं लोकं नक्षते प्राप्नोति । नक्षगताविति धातुः । अतो नक्षतेति व्युत्पत्त्या नक्षत्रत्वं सम्पन्नम् । किञ्च देवतागृहसदृशान्तेतानि नक्षत्राणि यथा मनुष्यगृहेषु दीपप्रकाशेन व्यवहरन्ति । एवं देवा नक्षत्रप्रकाशेन व्यवहरन्ति । अतः प्रशस्तानि नक्षत्राणि । एवं वेदिता प्रशस्तगृहो बज्रगृहो वा भवति ॥

अथ प्रसङ्गासौक्यं कश्चिद्भूमिं विधत्ते । “यानि वा इमानि पृथिव्याश्चित्राणि । तानि नक्षत्राणि । तस्मादस्त्रीलनामश्चित्रे । नावस्येन्न यजेत । यथा पापाहे कुरुते । तादृगेव तत्” इति । पृथिव्याःसम्बन्धीनि चित्राणि विविधानि ग्रामनगरादीनि स्थानानि सन्ति तानि नक्षत्रमदृशानि । यथा द्युलोके नक्षत्राणि विविधानि उपकारकानि च दृश्यन्ते, तद्वद्ग्रामादन्यपि । तस्मात् कुसम्बन्धिचित्ररूपनिषिद्धत्वात् स्थानमस्त्रीलनामप्रतिकूलनक्षत्रमदृशं निन्दितं स्थानं स्त्रीच्छजनभू-

यिष्ठं तस्मिन्नस्त्रीलनान्नि ग्रामे निवासं यागाद्यनुष्ठानञ्च न कुर्यात् । यथा पापाहे निषिद्धदिने कृतं नोपकारकं, निषिद्धदेशेऽपि कृतं तादृशमेव ॥

नक्षत्राणामुत्तमाधमविभागं दर्शयितुं देवयमसम्बन्धित्वेन नक्षत्राण्युपन्यस्य तत्सञ्चारं दर्शयति । “देवनक्षत्राणि वा अन्यानि [६] । यमनक्षत्राण्यन्यानि । कृत्तिकाः प्रथमम् । विशाखे उत्तमम् । तानि देवनक्षत्राणि । अनूराधाः प्रथमम् । अथ भरणीरुत्तमम् । तानि यमनक्षत्राणि । यानि देवनक्षत्राणि । तानि दक्षिणेन परिच्यन्ति । यानि यमनक्षत्राणि [७] । तान्युत्तरेण” इति । एवमन्यतरस्यामदूरेऽपञ्चम्या इतिविहितस्य नञ्प्रत्ययस्यादूरार्थवाचित्वाद्देवलोकस्य समीपे दक्षिणपार्श्वे कृत्तिकादीनि परिभ्रमन्ति । अनूराधादीनि तु यमलोकस्य समीपे उत्तरपार्श्वे परिभ्रमन्ति ॥

अथ निर्व्वचनमुखेन यमनक्षत्राणामधमत्वं दर्शयति । “अन्वेषामरात्स्मेति । तदनूराधाः । ज्येष्ठमेषामवधिमेति । तज्ज्येष्ठघ्नी । मूलमेषामवृत्तामेति । तन्मूलवर्हणी । यन्नासहन् । तदषाढाः । यदक्लेणत् [८] । तच्छ्रोणा । यदष्टणेत् । तच्छ्रविष्ठाः । यच्छतमभिषज्यन् । तच्छतभिषक् । प्रोष्ठपदेषूदयच्छन्त । रेवत्यामवरन्त । अश्वयुजोरयुञ्जत । अपभरणीष्वपावहन् । तानि वा एतानि यमनक्षत्राणि” इति । पुरा कदाचिद्युत्सवो देवाः परस्परमेषामसुराणां युद्धार्थं वयमनुकूलया सामय्या अरात्स्म समृद्धा अभूमेति यस्मिन्नक्षत्रे

तदिदं वचनं परस्परमब्रुवन् तस्य नक्षत्रस्थानूराधेति नाम
मस्यन्नम् । तदनुकूलया सामर्थ्या राद्धिः समृद्धिरत्रेति व्युत्प-
त्तेः, एषामसुराणां मध्ये ज्येष्ठपुरुषं मुख्यं अवधिष्मतेति यस्मि-
न्नक्षत्रेऽब्रुवन् तस्य नक्षत्रस्य ज्येष्ठघ्नीति नाम । तत्र नामैकदेशेन
ज्येष्ठेति लौकिको व्यवहारः । भीमसेनो भीम इतिवत् । एव-
मसुराणां मूलं निवासस्थानमवृत्तामविच्छिन्नं कृतवन्तो वय-
मिति यस्मिन्नक्षत्रेऽब्रुवन् तस्य नक्षत्रस्य मूलवर्हणीति नाम ।
मूलस्य वर्हणमुद्यमनं उच्छेदनमत्रेति व्युत्पत्तेः । अत्राप्येक-
देशेन लौकिको मूल इति व्यवहारः । यथोर्नक्षत्रयोर्देवकृत-
मुपद्रवं मोढुमशक्ताः असुरास्तस्य नक्षत्रद्वयस्याषाढा इति नाम,
न सहन्तेऽत्रेति व्युत्पत्तेः । ओणेतिधातुः सङ्गवाची । यस्मि-
न्नक्षत्रे प्रहारसङ्गोऽसुरेष्वभूत् तस्य ओणेति नाम । अवण-
मिति लौकिकव्यवहारः । यस्मिन्नक्षत्रे देवैरुक्तमधिचेपमसुर-
सङ्गोऽगृणोत् । तस्य अविष्टा इति नाम । धनिष्ठेति लौकिक-
व्यवहारः । यस्मिन्नक्षत्रे असुरकृतं प्रहाराणां शतं देवा अभि-
षज्यन् अनायासेन चिकित्सितवन्तः, तस्य शतभिषगिति नाम ।
प्राष्ठपदाख्ये नक्षत्रद्वये देवा स्वकीयान्यायुधायान्यासुरयोध-
नायोद्योतवन्तः । तस्मात् नक्षत्रद्वयस्य प्राष्ठपदेति नामत्वम् ।
यस्मिन्नक्षत्रे देवा अरवन्त असुरभीकरं शब्दमकुर्वन् । तस्य
रेवतीति नाम । यस्मिन्नक्षत्रे देवा रथेष्वश्वान् योजितवन्तस्त-
स्याश्वयुगिति नाम । यस्मिन्नक्षत्रे प्राणानामप्रहारमसुरा अव-
हन्, तस्यापभरणी नाम, प्राणभरणादपगतत्वात् । तान्येता-

न्यनूराधादीनि यमवदसुराणां मरणहेतुत्वाद्यमनञ्चत्राणि ॥

तत्र नामनिर्व्वचनादेव तेषामधमत्वेन वर्ज्जनत्वप्रतीतिरितरनञ्चत्रेषु कृत्तिकादिषु लौकिकवैदिककाम्यानुष्ठानं विधत्ते । “यान्येव देवनञ्चत्राणि । तेषु कुर्व्वीत यत्कारी स्यात् । पुण्याह एव कुरुते [८]” इति । यत्काम्यं कर्म करोतीति यत्कारी स पुरुषः तत्कर्म देवनञ्चत्रेषु कुर्व्वन् इतरेषां कालदोषाणामुपशान्त्या पुण्याह एव तत् कृतवान् भवति ॥

इति द्वितीयोऽनुवाकः ॥ २ ॥

अथ तृतीयोऽनुवाकः ॥

द्वितीयानुवाके नञ्चत्रोपजीवनेन शुभकालो निरूपितः । तृतीये दिवसभागोपजीवनेन शुभकालो निरूप्यते । अङ्गः पञ्चविभागाः, प्रातःसङ्गवमध्याह्नापराह्णसायाह्णशब्दान्निधेयाः । तत्राद्यन्तयोः स्वभावविशेषं दर्शयति । “देवस्य सवितुः प्रातः-सवः प्राणः । वरुणस्य सायमासवोऽपानः” इति । योऽयमुदयानन्तरभावी मुहूर्त्तत्रयात्मकः कालः प्रातःशब्दवाच्यः । स च सवितुः प्रेरकस्य देवस्य प्रसवः प्रेरणयुक्तः सूर्योदये सत्यनुष्ठातारः कृषिकाः सेवका वणिजश्च स्वस्वव्यापारेषु सूर्यप्रकाशेन प्रेर्यन्ते । तस्मात् प्रकर्षणातिचेष्टते सर्व्वे लोको वेत्ययं प्राणरूपः । अङ्गोऽन्तिमो मुहूर्त्तत्रयात्मकः कालः सायंशब्दाभिधेयः । स च वरुणसम्बन्धी तत् ऊर्द्धं तारकेण तमसा जगदावरणात् स च प्राणप्रेरणस्य समन्ताच्छेदकत्वादासव

इत्युच्यते । अस्तमयकाले हि सर्वे प्राणिनः स्वस्वव्यापारेभ्यं
उपरमन्ते । अतोपगतवेष्टत्वात् अपान इत्युच्यते ॥

अथ प्रातःसङ्गवयोः प्रथमद्वितीययोर्भागयोः सन्धिरूपं कालं
हेयतया निरूपयति । “यत्प्रतीचीनं प्रातस्तनात् । प्राचीनं
सङ्गवात् । ततो देवा अग्निष्टोमं निरमिमोत । तत्तदात्तवोर्यं
निर्मार्गः” इति । प्रातःकाले योऽयमन्तिमो मुहूर्त्तः तं पृथ-
क्कृत्य तत्स्वरूपं प्रातःस्तनात् कालात्प्रतीचीनमित्युच्यते । मुहूर्-
त्तत्रयात्मकस्य सङ्गवाख्यस्य द्वितीयभागस्य यः प्रथमो मुहूर्त्तः
तं पृथक्कृत्य तत्स्वरूपं सङ्गवात् प्राचीनमिति व्यपदिश्यते ।
प्रातःकालात् प्रतीचीनं सङ्गवात् प्राचीनञ्च मुहूर्त्तद्वयात्मकं
सन्धिरूपं यत् कालरूपं भवति । ततः सन्धिरूपात् काला-
दग्निष्टोमसंस्काररूपं सोमयागं देवा निर्मितवन्तः । यस्मात्
कारणात् सन्धिरूपमात्तवोर्यं देवैर्गृहीतसारत्वात् निःसारं,
तस्मादयं निर्मार्गः कालः । मार्गो मार्जनं शुद्धिः ततो
निर्गतो निर्मार्गः ॥

प्रातःकालवत् सङ्गवकालं प्रशंसति । “मित्रस्य सङ्गवः ।
तत्पुण्यं तेजस्व्यहः । तस्मात्तर्हि पशवः समायन्ति” इति ।
योऽयं सङ्गवो द्वितीयो भागः तस्य मित्रः स्वामी, मित्रस्य च
सर्वानुयाहकत्वात् तदीयमङ्गः स्वरूपं पुण्यम्, अध्ययनादिपुण्य-
कर्मापेक्षम् । अतएव तेजस्वित्वेन भासते । तस्मात्तेजस्वित्वा-
देव तस्मिन् काले पशवोऽरण्येषु सम्यगाचरन्ति ।

अथ द्वितीयद्वितीयभागयोः सन्धिं पूर्वसन्धिवन्निन्दति ।

“यत्प्रतीचीनः सङ्गवात् [१] । प्राचीनं मध्यन्दिनान् । ततो देवा उक्थं निरमिमीत । तत्तदात्तवीर्यं निर्मार्गः” ॥

तृतीयभागं प्रशंसति । “बृहस्पतेर्मध्यन्दिनः । तत्पुण्यं ते-
जस्यहः । तस्मात्तर्हि तेऽर्चिणष्ठं तपति” इति । माध्यन्दिन-
भागस्य बृहस्पतिः स्वामी तस्यातिशयेन ब्रह्मवर्चसित्वात्तदी-
यमङ्गः स्वरूपं पुण्यम्, अतस्तस्मिन् ते पशवः अर्चिणष्ठं नाशरहि-
तमुद्देगराहित्येनावस्थानरूपं तपः कुर्वन्ति । पशूनां तथाऽव-
स्थानमेव तपः । गावो वा एतत् सत्रमासतेत्यत्र तथा तत्तपः-
प्रतिपादनात् । वस्तुतस्तु तेऽर्चिणष्ठमित्येकमेव पदम् । तथा च
तेऽर्चिणष्ठं अतिशयेन तीक्ष्णं तापं यथा स्यात्तथा तस्मिन्
काले सूर्यस्तपति ब्राह्मणश्च तथा तपेदिति । मध्यन्दिने
प्रबलमधीयीतेति श्रुतेः ॥

तृतीयचतुर्थभागयोः सन्धिं निन्दति । “यत्प्रतीचीनं मध्य-
न्दिनात् । प्राचीनमपराह्णात् । ततो देवाः षोडशिनं निर-
मिमीत । तत्तदात्तवीर्यं निर्मार्गः” [२] इति ॥

चतुर्थभागं प्रशंसति । “भगस्यापराह्णः । तत्पुण्यं तेजस्य-
हः । तस्मादपराह्णे कुमार्या भगमिच्छमानाश्चरन्ति” इति ।
भगं सौभाग्यं शृङ्गारं गृहवर्तिनां सर्वेषां भोजनादिव्या-
पारेषु निष्पन्नेष्वपराह्णकाणे मातरः पुत्रीणां कुमारीणा-
मङ्गप्रक्षालनधम्मिल्लवन्धननयनाञ्जनादिभिः शृङ्गारं कुर्वन्ति ।
सौभाग्यदेवतायाः तत्कालस्वामित्वेन तदेतदुचितम् ॥

अथ चतुर्थपञ्चमभागयोः सन्धिं निन्दति । “यत्प्रतीची-

मनपराह्णात् । प्राचीनः सायाह्णात् । ततो देवा अतिरात्रं
निरमिमीत । तत्तदात्तवीर्यं निर्मागः” इति ॥

पञ्चमभागं प्रशंसति । “वरुणस्य सायम् । तत् पुण्यं तेज-
स्यहः । तस्मात्तर्हि नानृतं वदेत्” [३] इति । वरुणस्योद्यदेवता-
त्वात् तस्मिन् पुण्यकालेऽनृतवादिनं वरुणे बाधते । अतएवा-
न्यत्र श्रूयते, अनृते खलु वै क्रियमाणे वरुणे गृह्णातीति ।
तस्मात्तस्मिन् कालेऽतिप्रयत्नेनानृतं वर्जयेत् ॥

उत्तमाधमकालविभागज्ञानं प्रशंसति । “ब्राह्मणे वा
अष्टाविंशो नक्षत्राणाम् । समानस्याहः पञ्च पुण्यानि नक्ष-
त्राणि । चत्वार्यश्लीलानि । तानि नव । यच्च परस्तान्नक्ष-
त्राणां यच्चावस्तात् । तान्येकादश । ब्राह्मणे द्वादशः । य एवं
विद्वान्त्संवत्सरं व्रतं चरति । संवत्सरेणैवास्य व्रतं गुप्तं भवति”
इति । कृत्तिकादीनि भरण्यन्तानि सप्तविंशतिनक्षत्राणि तद-
पेक्षया ब्राह्मणेऽष्टाविंशं नक्षत्रम् । यथा नक्षत्रयोगात् कालस्य
कर्मयोग्यता । एवं ब्राह्मणवचनादपि कालः कर्मयोग्यो
भवति । अतएव श्रिष्टाः कर्मारम्भेषु पुण्याहं वाचयन्ति ।
एकस्याहः प्राप्ताः प्रातःसङ्गवादयः पञ्चभागाः नक्षत्रांशोपे-
तत्वात्ते नक्षत्राणि तानि च पूर्वोक्तरीत्या प्रशस्तत्वात् पुण्या-
नि । यानि च सन्धिरूपाणि तान्यग्निष्टोमाद्युत्पादनेन नि-
सारत्वादश्लीलानि निन्दितानि । एवं पुण्यान्यश्लीलानि च
मिलित्वा नवसङ्ख्याकानि । यच्च नक्षत्रांशयुक्तेन नक्षत्राणामेतेषां
नवसङ्ख्याकानां परस्तादुपरि प्रदोषकारूपं यच्चाधस्तादुषः-

कालरूपम् । ताभ्यां द्वाभ्यां सह तान्येकादशानि सम्यचन्ते । तदपेक्षया वचनेन पुण्याहत्वसम्पादको ब्राह्मणो द्वादशः । एवमेते कालविशेषाः द्वादशमासत्वेन भाविताः संवत्सरतामापद्यन्ते । एवमनेन प्रकारेण यो विद्वान्संवत्सरत्वसम्पादनेनैकस्मिन् दिने व्रतं कर्षाविशेषमाचरति । तस्य तद्व्रतं प्रसिद्धेनैव संवत्सरेण गुप्तं भवति । संवत्सरानुष्ठानेन यावत् फलं तावदाप्नोतीत्यर्थः । एवमेकेन प्रकारेण द्वादशभागानुसन्धानमुक्तम् ॥

अथ प्रकारान्तरेण तदभिधत्ते । “समानस्याहः पञ्चपुण्यानि नक्षत्राणि । चत्वार्यंशोलानि । तानि नवम् । आग्नेयी रात्रिः । ऐन्द्रमहः । तान्येकादश । आदित्यो द्वादशः । य एवं विद्वान्संवत्सरं व्रतं चरति । संवत्सरेणैवास्य व्रतं गुप्तं भवति” [४] इति । पूर्वं प्रदोषकालोषः कालब्राह्मणैर्द्वादशसंख्या पूरिता इदानीं तत्तयं परित्यज्याग्निदेवताकां रात्रिमिन्द्रदेवताकमहरादित्यञ्च तत्तयस्थाने निवेश्यानुसन्धानमुच्यत इति विशेषः ॥

इति तृतीयोऽनुवाकः ॥ ३ ॥

अथ चतुर्थोऽनुवाकः ।

तृतीये हेयोपादेयकालविभागो निरूपितः । स च क्रतुविशेषसम्बन्धाभावात् पुरुषार्थः । अतः सामान्येऽन्यसर्व्वकर्म्मसु सम्बध्यते । चतुर्थे सोमविषये विशेषोऽभिधीयते । यदुक्तं पूर्व्व-

प्रपाठके, यद्वाहमयाणि पात्राणि भवन्तीति । तदेतत् प्रशंसति । “ब्रह्मवादिनो वदन्ति । कति पात्राणि यज्ञं वहन्तीति । त्रयोदशेति ब्रूयात् । स यद्रूयात् । कस्तानि निरमिमीतेति । प्रजापतिरिति ब्रूयात् । स यद्रूयात् । कुतस्तानि निरमिमीतेति । आत्मन इति । प्राणापानाभ्यामेवोपाङ्गश्रन्तर्थाभौ निरमिमीत [१] । व्यानादुपाङ्गशुसवनम् । वाच ऐन्द्रवायवम् । दक्षक्रतुभ्यां मैत्रावरुणम् । ओत्रादाश्विनम् । चक्षुषः शुक्रामन्यिनौ । आत्मन आग्रयणम् । अङ्गेभ्य उक्थ्यम् । आयुषो ध्रुवम् । प्रतिष्ठाया ऋतुपात्रे” इति । सोमग्रहणसाधनत्वेन यज्ञनिर्व्वाहकानां पात्राणां सङ्ख्याविशेषो निर्माहविशेषो निर्माणसाधनञ्चेति त्रयं ब्रह्मवादिनां प्रश्नेनाभिज्ञपुरुषोत्तरेण च निर्णीतम् । प्रजापतिः स्वशरीरान्निरमिमीतेति सामान्येनोक्तस्य प्राणापानाभ्यामित्यादिना विशेषः कथितः । तत्र प्राणवायोरुपाङ्गशुपात्रं निर्मितम् । अपानवायोरन्तर्थापत्रम् । व्यानवायोरुपाङ्गशुसवनाख्यः पाषाणः । वागिन्द्रयादैन्द्रवायवपात्रम् । दक्ष उत्साहः क्रतुः सङ्कल्पस्ताभ्यां मैत्रावरुणपात्रम् । ओत्रादाश्विनपात्रम् । चक्षुरिन्द्रियाङ्कुक्रामन्यपात्रद्वयम् । आत्मनो मध्यशरीरादाग्रयणपात्रम् । अङ्गेभ्यो हस्तपादादिभ्यः उक्थ्यपात्रम् । स्वकीयादायुष्याङ्गुवपात्रम् । प्रतिष्ठाहेतुभ्यां पादाभ्यां क्रतुपात्रद्वयम् । प्रजापतेः सत्यसङ्कल्पत्वादिक्मेतस्माज्जायतामिति सङ्कल्पमात्रेण तथैव जायते । यस्मादत्र प्राणादिभ्य एतानि निष्पन्नानि । तस्मान्नतन्मन्त्रेष्व-

नेनैव क्रमेण प्राणादय एव दृश्यन्ते । तथा च यद्वाभिवीक्ष-
णमन्त्रा एवमास्त्रायन्ते । प्राणाय मे वर्चोदा वर्चमे पवस्त्रा-
पानय व्याना चेदचक्रतुभ्यामित्याद्याः ॥

सवनीयपुरोडाशान् प्रशंसति । “यज्ञं वाव तं प्रजापति-
निर्मिमीत । स निर्मितो नाध्रियत समह्वीयत । स एतान्
प्रजापतिरपि वापानपश्यत् । तां निरवपत् । तैर्वै स यज्ञम-
प्यवपत् । यदपि वापा भवन्ति । यज्ञस्य धृत्या असंहयाय”
[२] इति । यथोक्तग्रहपात्रसाध्यः प्रजापतिनिर्मितः स सोम-
यज्ञो दृढो नाभवत् । किन्तु विशीर्णोऽभूत् । अतस्तदार्क्यहे-
तूनपि पवनीयान् सवनीयपुरोडाशान् दृष्ट्वा तन्निर्व्वापेण तं
यज्ञमप्यवपत् दृढीचकार । अतोऽन्यस्यापि तन्निर्व्वापे यज्ञस्य
दार्क्याय विशरणाभावाय भवति । सोमप्रकरणे षष्ठकाण्डे
प्राण्याणि पात्राणि युज्यन्त इत्यनुवाके पात्रस्तुतिः । तस्मा-
दनुसवनं पुरोडाशा निरूप्यन्त इति निर्व्वापविधिसाम्नातः ।
अतस्तच्छेषोऽयमनुवाको द्रष्टव्यः ॥

इति चतुर्थोऽनुवाकः ॥ ४ ॥

अथ पञ्चमोऽनुवाकः ।

चतुर्थे सोमशेषभूतपात्रस्तुतिरुक्ता । पञ्चमे चातुर्मास्यशेषा
वपनमन्त्रा उच्यन्ते । तत्र वैश्वदेवस्यानुष्ठानान्ते यद्वपनं तत्राद्यं
मन्त्रैः सूत्रकारो विनियुक्ते । चेष्टाशस्येक्षुकाण्डे इक्षुशलाकया

लौहेन च चुरेणोदुम्बरेण च निकेशान् वर्त्तयते वापयते
 श्मश्रुण्मृतमेव परमेष्ठि । ऋतन्नात्येति किञ्चन । ऋते समुद्र
 आहितः । ऋते भूमिरियमाश्रिता । अग्निस्त्रिगमेन शोचिषा ।
 तप आक्रान्तमुष्णिहा । शिरस्तपस्याहितम् । वैश्वानरस्य तेज-
 सा । ऋतेनास्य निवर्त्तये । सत्येन परिवर्त्तये [१] । तपसा-
 स्थानुवर्त्तये । शिवेनास्योपवर्त्तये । शग्मेनास्याभिवर्त्तये इति
 निवर्त्तयति, “तदृतं तत्सत्यम् । तद्रृतं तच्छक्रेयम् । तेन शक्रेयं
 तेन राध्यासम्” इति । यजमानो जपतीति । सूत्रगतस्तेष्वादि-
 शब्दार्थ उपरितनानुवाके व्याख्यास्यते । ऋतमेवेत्यादिशग्मेनास्या-
 भिवर्त्तय इत्यन्ता मन्त्राः केशनिवर्त्तने विनियुक्ताः । तद्रृतमि-
 त्यादियजमानजपे । ऋतं सत्यवदनं तदेव परमेष्ठि जगत्स्रष्टुः
 प्रजापतिस्वरूपं तस्मात्क्षेत्रे किञ्चन वस्तुमतिक्रमितुं न भवति ।
 तत् कथमिति तदेवोच्यते, योऽयं समुद्रो जलराशिः उन्नतः
 सोऽप्युते समाहितः, प्रजापतिर्विलां कृत्वा तामिमां नातिक्रम-
 स्वेति समुद्रमुवाच । तस्मिन्नेव सत्यवाक्ये तथैव व्यवस्थितः ।
 समुन्नतोऽपि जलराशिर्विलामुल्लङ्घ्य भूमिं नाप्नवयति । तथा
 खेदमन्तरेण सर्वान् प्राणिनो धारयेति प्रजापतिनोक्ते सत्य-
 वाक्ये भूमिरियमाश्रिता वर्त्तते । तथा प्रजापतेः सत्यवाक्येनै-
 वायमाग्निस्त्रिगमेन शोचिषा तीक्ष्णेन रश्मिना युक्तो वर्त्तते । तथा
 प्रजापतिवाक्येन सत्येन महर्षिभिः तथ्यमानं तप उष्णिहा-
 दिच्छन्दोविशेषयुक्तेन मन्त्रेणाक्रान्तं तपस्यमाना हि छन्दो-
 युक्ता मन्त्रा जपन्ति । तथा प्रजापतिसत्यवाक्यादेव यजमानाः

शिरोमुण्डनादिलक्षणे तपसि व्यवस्थिताः, तस्माद्वैश्वानरस्य स्वा-
 मिनः प्रजापतेः तेजसा ऋतेनास्य यजमानस्य केशान्निवर्त्तये
 निवृत्तान् करोमि । सत्येन तदीयेन परिवर्त्तये परितः परि-
 त्यक्तान् करोमि । मानसमृतं वाचिकं सत्यमिति तद्विभेदः ।
 तथास्य यजमानस्य तपसां निमित्तभूतेनानुवर्त्तये । केशान-
 नुकूलान् करोमि । शिवेन शान्तेन प्रजापतिसत्यवाक्येनास्य
 केशानुपवर्त्तये । समीपे केशमूले चुरस्यावर्त्तनं कुर्वे । शरमेन
 सुखप्रापकेन प्रजापतेः सत्यवाक्येनास्य केशानुपवर्त्तये अभितः
 चुरं व्यापारयाति । सोऽयमध्वर्योर्वपनमन्त्रः । अथ यजमा-
 नस्य जपमन्त्रः । तत्प्रजायते ऋतं मानसं तच्च वाचिकं सत्यं
 तदनेनानुष्ठेयं तद्व्रतं कर्मलक्षणं तत्सर्वं सम्पादयितुं शक्यं
 शक्नो भूयासं तेन प्रजापतिसत्येनैव शक्यं शक्नो भूयासं
 व्रतेन कर्मणा राध्यासं समृद्धो भूयासम् । अथ वरुणप्रघास-
 पर्वाणन्तरभाविवपनमन्त्रौ ॥

कल्पः । अत्र पौर्णमासेष्टोदनादिपूर्ववन् निवर्त्तनं सर्व्वं
 वापयेत् । मन्त्रादिर्विक्रियते । “यद्वर्म्मः पर्य्यवर्त्तयत् । अन्नान्
 पृथिव्या दिवः । अग्निरीशान ओजसा । वरुणो धीतिभिः सह
 [१] । इन्द्रो मरुद्भिः सखिभिः सह” इति । अग्निस्त्रिगमेनेति
 समानमिति । घर्म्मो दीप्यमानो य आदित्योऽस्ति सोऽयं पृथि-
 व्या दिवश्चान्नान् प्रजापतिः सत्यवाक्येनैव पर्य्यवर्त्तयत् परितः
 प्रकाशितवान् । अग्निस्त्र्योजसा तेजोबलेनेशानः सर्व्वं दग्धुं
 प्रभुर्भवति । वरुणस्य धीतिभिर्बुद्धिविशेषैः सह स्वव्यापारे

प्रभवति । इन्द्रश्च मरुद्भिः सखीयैः सखिभिः सह प्रजापतिः सत्यवाक्येन स्वव्यापारे प्रभुर्भवति । एतावान् पूर्वस्मान् मन्त्राद्विशेषः । अग्निश्चिष्टस्तु समानः ॥

तस्यावशिष्टस्य पाठस्तु । “अग्निस्तिग्मेन शोचिषा । तप आक्रान्तमुष्णिहा । शिरस्तपस्याहितम् । वैश्वानरस्य तेजसा । ऋतेनास्य निवर्त्तये । सत्येन परिवर्त्तये । तपमास्यानुवर्त्तये । शिवेनास्योपवर्त्तये । श्रमेनास्याभिवर्त्तये [३] । तद्दृतं तत्सत्यम् । तद्भृतं तच्छक्रेयम् । तेन शक्रेयं तेन राध्यासम्” इति । पूर्ववद्वाख्येयम् । पूर्ववद्वैश्वदेवान्ते श्मश्रूणामेव वपनं केशानान्तु कर्त्तनम् । इह तु केशानां वपनकर्त्तने विकल्पिते ॥

अथ साकभेधिपर्वाणन्तरभाविवपनमन्त्रौ । कल्पः । पौर्णमास्याश्चोद्नादिपूर्वकं निवर्त्तनं सर्व्वं वापयेत् । मन्त्रादिवि-क्रियते । “यो अस्याः पृथिव्यास्त्वचि । निवर्त्तयत्योषधीः । अग्निरीशान ओजसा । वरुणो धीतिभिः सह । इन्द्रो मरुद्भिः सखिभिः सह । अग्निस्तिग्मेनेति समानम्” इति । य आदित्योऽस्ति सोऽयं प्रजापतिः सत्यवाक्येनास्याः पृथिव्यास्त्वचि उपरिभागे ओषधीभिर्निवर्त्तयति परिपाचयति । अग्निरीशान इत्यादि पूर्ववद्वाख्येयम् । मन्त्रस्तु । “अग्निस्तिग्मेन शोचिषा । तप आक्रान्तमुष्णिहा [४] । शिरस्तपस्याहितम् । वैश्वानरस्य तेजसा । ऋतेनास्य निवर्त्तये । सत्येन परिवर्त्तये । तपमास्यानुवर्त्तये । शिवेनास्योपवर्त्तये । श्रमेनास्याभिवर्त्तये । तद्दृतं तत्सत्यम् । तद्भृतं तच्छक्रेयम् । तेन शक्रेयं तेन राध्यासम्” [५] इति । पूर्ववद्वाख्येयम् ॥

अथ शुनाशीरायपर्वानन्तरक्षौरं मन्त्रौ । कल्पः । अत्र
 पौर्णमास्येष्टेन्दनादिपूर्ववन्निवर्त्तनं सर्व्वं वा वापयेत् । मन्त्रादि
 निष्क्रियते । “एकं मासमुदसृजत् । परमेष्ठो प्रजाभ्यः । ते-
 नाभ्यो मह आवहत् । अमृतं मर्त्याभ्यः । प्रजामनुप्रजायसे ।
 तदु ते मर्त्यामृतम् । येन मासा अर्द्धमासाः । ऋतवः परि-
 वत्सराः । येन ते ते ते प्रजापते । ईजानस्य न्यवर्त्तयन् [६] ।
 तेनाहमस्य ब्रह्मणा । निवर्त्तयानि * जीवसे । अग्निस्तिग्मेन
 शोचिषेति समानमिति । परमेष्ठो प्रजापतिरेकं मासं मा-
 सोपलक्षितं चातुर्मास्यानुष्ठानयोग्यकालेन महः महदमृतं
 अविनाशिकफलमावहत् सम्पादितवान् । तच्च फलं पूर्व्वप्रपा-
 ठके चातुर्मास्ययाजिनो मरणविचारे निर्णीतम् । सूत्रकारे-
 णायेतदेव प्रयुक्तम्, अक्षय्यं ह वै चातुर्मास्ययाजिनः सुकृतं
 भवतीति । हे मर्त्यं मनुष्यरूपं यजमान प्रजां पुत्रपौत्रादिरूपाम्
 अनुप्रजायसे अनुक्रमेणोत्पादयसि । तदु तदेव पुत्रपौत्रादि-
 रूपेणावस्थानं तेन चामृतम् अविनाशिकफलं मर्त्यत्वादेतस्य
 शरीरस्य नाशेऽपि पुत्रपौत्रादिसन्ततेरविच्छेदनाद्येन मन्त्र-
 सामर्थ्येन मासार्द्धमासर्त्तुसंवत्सरविशेषाः स्थाचितकार्यकारि-
 णः प्रवर्त्तन्ते, प्रजापतेः पुत्रपौत्रादिस्वरूपाणां प्रजानां पा-
 लकः यजमान ईजानस्य यागं कृतवतस्ते तव मासादिकास्ते
 कालविशेषा येन मन्त्रेण न्यवर्त्तयन् निरन्तरं सम्पादिताः ।

तेन ब्राह्मणमन्त्रेणाहमध्वर्युः । अस्य यजमानस्य जीवसे जीव-
नाय निवर्त्तयामि कृन्तनेन केशान्निवृत्तान् करोमि ।
एतावानत्र मन्त्रविशेषः । अवशिष्टस्तु समानः । तत्पाठस्तु ।
“अग्निस्तिग्मेन शोचिषा । तप आक्रान्तमुष्णिहा । शिर-
स्तपस्याहितम् । वैश्वानरस्य तेजसा । ऋतेनास्य निवर्त्तये ।
सत्येन परिवर्त्तये । तपसास्यानुवर्त्तये । शिवेनास्योपवर्त्तये ।
श्रग्मेनास्याभिवर्त्तये । तदृतं तत्सत्यम् । तद्रृतं तच्छकेयम् ।
तेन शकेयं तेन राध्यासम्” [७] इति । पूर्व्वव्याख्येयम् ।
अथवा क्षुरपरत्वेन योजनीयम् । अग्निसमानोऽयं क्षुरः स-
तीक्ष्णेन दीप्तिसमानेन धाराग्रेण सह वर्त्तते । उष्णिहा
कृन्दः समानसामर्थ्ययुक्तेन क्षुरेण वपनरूपं तप आक्रान्तं प्रारब्धं
यजमानस्य शिरः तस्मिन् वपनरूपे तपस्याहितं समर्पितम् ।
वैश्वानरसमानस्य क्षुरस्य तेजःपरिमाणेन ऋतेनावश्यं भावि-
व्यापारेणास्य यजमानस्य केशान्निवर्त्तये निवृत्तान् करोमि ।
निवृत्तिप्रकारविशेषा एव परिवर्त्तनाभिवर्त्तनशब्दैरुच्यते ।
तृतीयान्तैः क्षुर एव विशेयते । यजमानमन्त्रस्त्वेवं व्याख्येयः ।
तदेतत् केशकृन्तनं तदेव वाचिकं मानससत्यरूपमनुष्ठेय-
मानवपनरूपं तत्कृन्तनं सम्पादयितुं शक्नोमि । तेन च कृन्त-
नेन कर्म साङ्गं कर्त्तुं शक्नोमि । फलेन च समृद्धौ भूयास
मिति ॥

इति पञ्चमोऽनुवाकः ॥ ५ ॥

अथ षष्ठोऽनुवाकः ।

पञ्चमे चातुर्मास्ययाजिनः पवनमन्त्रा उक्ताः । षष्ठे तद्वि-
धिरुच्यते । तत्रादावन्वयव्यतिरेकाभ्यां वपनक्रमं विधत्ते । “देवा
वै यद्यज्ञोऽकुर्वन्त । तदसुरा अकुर्वन्त । तेऽसुरा ऊर्द्धं पृष्ठेभ्यो
नापश्यन् । ते केशानग्रेऽवपन्त । अथ ऋश्रूणि । अथोपपक्षौ ।
ततस्तेऽवाञ्च आयन् । पराभवन् । यस्यैवं वपन्ति । अवाङ्मेति
[१] । अथो परैव भवति । अथ देवा ऊर्द्धं पृष्ठेभ्योऽपश्यन् ।
त उपपक्षावग्रेऽवपन्त । अथ ऋश्रूणि । अथ केशान् । ततस्ते-
ऽभवन् । सुवर्गं लोकमायन् । यस्यैवं वपन्ति । भवत्यात्मना ।
अथो सुवर्गं लोकमेति” [२] इति । देवैर्यद्यदङ्गं यज्ञोऽनुष्ठितं
तत्तदङ्गमसुरास्तथैवान्वतिष्ठन् । वपने तु स्वबुद्ध्यैव प्रवृत्ताः ।
पृष्ठशब्देन तत्समीपवर्तिनौ कक्षावपलक्ष्येते । ते सर्वेऽप्यसुराः
स्वकीयान् कक्षानारभ्योर्द्धं वपनं कर्त्तव्यमिति शास्त्रार्थं ना-
ज्ञापयिषुः । अज्ञात्वा च केशश्रुकचक्रमेणाधोमुखप्रवृत्तं वपनं
कृत्वा स्वयमवाञ्चो नीचा भूत्वा लोके समागत्य पराभूताः ।
एवमन्योऽपि नीचो भूत्वा लोके समागत्य पराभवति । देवास्तु
कक्षेभ्य ऊर्द्धक्रमं ज्ञात्वा कचश्रुकेशक्रमेण वपनं कृत्वा लोके
ऽस्मिन्मैश्वर्यं प्राप्ताः ऊर्द्धक्रमेण स्वर्गञ्च प्राप्नुवन् । अन्योऽप्येवं
कृत्वाच स्वयमेव प्रभुर्भवति स्वर्गञ्च प्राप्नोति ॥

ऊर्द्धक्रमेण सह विकल्पार्थं क्रमान्तरं विधत्ते । “अथैतन्मनु-
र्वक्त्रे मिथुनमपश्यत् । स ऋश्रूण्यग्रेऽवपत् । अथोपपक्षौ । अथ
केशान् । ततो वै स प्रजायत प्रजया पशुभिः । यस्यैवं वपन्ति ।

प्र प्रजया पशुभिर्मिथुनैर्जायते” इति । वज्रे यो वज्राऽध्वर्युः
तदर्थं तस्यानुष्ठानार्थं तन्मिथुनमूर्द्धमवाञ्चं चेतिद्विविधं वपन-
प्रकारं मनुरपश्यत् । दृष्ट्वा च मध्यवर्त्तीनि ऋश्रूणादौ वज्रा
ततोऽधोवर्त्तिकचयोः केशानां वपनञ्चकार । ततस्तादृशा-
द्वपनात् स मनुः प्रजया पशुभिश्च प्रभूतोऽभूत् । अन्योऽप्येवं
कृत्वा मनुष्यमिथुनैः पशुमिथुनैश्च प्रभूतो भवति ॥

तदेतद्वनं प्रशंसति । “देवासुराः संयत्ता आसन् । ते
संवत्सरे व्याथच्छन्त । तान्देवाश्चातुर्मास्यैरेवाभिप्रायुञ्जत [३] ।
वैश्वदेवेन चतुरो मासोऽवृञ्जतेन्द्रराजानः । ताञ्छीर्षं निचा-
वर्त्तयन्त परि च । वरुणप्रघासैश्चतुरो मासो वृञ्जत वरुण-
राजानः । ताञ्छीर्षं निचावर्त्तयन्त परि च । साकमेधैश्चतुरो
मासोऽवृञ्जत सोमराजानः । ताञ्छीर्षं निचावर्त्तयन्त परि च ।
या संवत्सर उपजीवासीत् । तामेषामवृञ्जत । ततो देवा
अभवन् । परासुराः [४] । य एवं विद्वाःश्चातुर्मास्यैर्यजते ।
भ्रातृव्यस्यैव मासोऽवृक्ता । शीर्षं निचावर्त्तयते परि च । यैषा
संवत्सर उपजीवा । वृक्ते तां भ्रातृव्यस्य । चुधास्य भ्रातृव्यः
पराभवति” इति । देवाश्चासुराश्च युद्धोद्युक्ताः सन्तः संव-
त्सरानुष्ठानसाधे फले व्याथच्छन्त विरोधमारभन् । अस्मा-
कमेवेदं फलं भवत्विति परस्परकलहं कृतवन्तस्तदानीं तान-
सुरानभिलक्ष्य तेषां फलं वारयितुं चातुर्मास्यैरेवानुष्ठानं
कृतवन्तः । तेषु च देवेषु त्रयो व्यूहाः, इन्द्रस्वामिक एको व्यूहः,
वरुणस्वामिको द्वितीयः, सोमस्वामिकस्तृतीयः । तत्र वरुण-

स्वामिका देवा वैश्वदेवेन पर्वाणा चतुरो मासानसुरसम्बन्धिना
 विनाशितवन्तः । विनाशितानेव तन्मासानभिलक्ष्य तान् शीर्षन्
 स्वकीये शिरसि निवर्त्तनञ्च परिवर्त्तनञ्च कृतवन्तः । पवनीयानां
 केशानां स्थापनीयेभ्यः शिखागतकेशेभ्यः पृथक्करणं निवर्त्तनं
 पृथक्कृतानां वपनं परिवर्त्तनम् । एवमुत्तरव्यूहद्वयेऽपि योज-
 नीयम् । एवं त्रिविधमासचतुष्टयानुष्ठानेनैकस्मिन् संवत्सरे
 तैरसुरैरुपजीवनाय धनादिसम्पत् सम्पादिता । एषामसुराणां
 तां सम्पदं विनाशितवन्तः । ततो देवाः सम्पन्ना अभवन् । असु-
 राश्च पराभूताः । एवं ज्ञात्वा चातुर्मासानुष्ठानेन भ्रातृव्य-
 सम्बन्धिना मामान् विनाश्य तद्विनाशनाथं स्वशिरसि निव-
 र्त्तनपरिवर्त्तने कृत्वा वैरिणः संवत्सरोपजीव्यं सम्पदं सम्यग्-
 विनाशयति । स च शत्रुरन्नाभावेन क्षुत्पीडितो भवति ॥

अथ वपनसाधनं विधत्ते । “लोहितायसेन निवर्त्तयते ।
 यद्वा दमामग्निर्हतावागते निवर्त्तयति । एतदेवैनं रूपं कृत्वा
 निवर्त्तयति । सा ततः श्वश्रो भूयसी भवन्त्येति [५] । प्रजायते ।
 य एवं विद्वांसोहितायसेन निवर्त्तयते । एतदेव रूपं कृत्वा
 निवर्त्तयते । स ततः श्वश्रो भूयान् भवन्त्येति प्रैव जायते” इति ।
 अथसा निर्मितः चुर आयसः, स च लोहितताम्रमिश्रेणायसा
 निर्मितत्वात् तादृशेन चुरेण केशां निवर्त्तयेत् वपनं कुर्या-
 दित्यर्थः । लोके सञ्चरन् दावाग्निः श्वतौ धर्मकालरूपे
 समागते सति यो देवायरूपं धृत्वेमां भूमिं निवर्त्तयति
 शुष्कजलाशयां पातितपलाशपादपां लूनधान्यां मुण्डितानिव

करोति, तदानीमग्निरेतदेव लोहितचुरसमानरूपं कृत्वा इमां निवृत्तजलादियुक्तां करोति । सा च भूमिर्दग्धहणा सती तत ऊर्ध्वमुत्तरोत्तरदिवसे भूयसी भवन्ती प्रजायते वर्द्धमाना सती हृणादिकमुत्पादयति । एवमन्योऽपि लोहितायसेन चुरेण वपनं प्राप्नुवन्नग्निसमानरूपं तस्य कृत्वा वपनं प्राप्नोति । स च तत ऊर्ध्वं धनादिभिः समृद्धोऽभवन् लोके सञ्चरति प्रजास्रोत्पादयति ॥

वपनीयानामितरेषाञ्च केशानां विभागकरणे साधनं विधत्ते । “त्रेण्यां शलल्या निवर्त्तयेत् । त्रीणि त्रीणि वै देवानामृद्धानि । त्रीणि कन्दांसि । त्रीणि सवनानि । त्रय इमे लोकाः [६] । अद्यामेव तदीर्य एषु लोकेषु प्रतितिष्ठति” इति । तिस्र एण्यः श्वेतराजयो यस्याः शलल्याः सा त्रेणी शललीशब्देन शललाख्यस्य जुद्रमृगस्य पुच्छभागवर्त्ती तोत्तणायलोहशल्लाकासदृशा रोमविशेष उच्यते । तथा श्वेतराजित्रययुक्तया शलल्या वपनीयान् केशान् इतरेभ्यः पृथक्कुर्यात् । तच्च श्वेतराजित्रयं प्रशस्तम्, यतो देवानां सम्बन्धीनि समृद्धं वस्त्वनि प्रत्येकं त्रिसङ्ख्यायुक्तानि दृश्यन्ते । गायत्री त्रिष्टुप् जगती इत्येतानि कन्दांसि त्रिसङ्ख्याकानि । प्रातर्माध्यन्दिनहृतीयाख्यानि सर्व्वे तानि च त्रिसङ्ख्याकानि लोकाश्च त्रिसङ्ख्याकाः । अतो राजित्रययोगे सति देवसम्बन्धिन्या समृद्धौ वीर्य्यं लोकत्रये च प्रतितिष्ठति ॥

वपनक्रमं साधनञ्च विधाय वपनं विधत्ते । “यच्चातुर्मास्य

याज्यात्मनो नावद्येत् । देवेभ्य आहृष्येत । षट्षु चट्षु मासेषु निवर्त्तयेत् । परोक्षमेवैतद्देवेभ्य आत्मनोऽवद्यत्यनाम्रस्काय” इति । चातुर्मास्ययाजी स्वशरीरांशं यदि देवेभ्यो नावद्येत् । तदा देवेभ्यो विच्छेद्येत् । अतो विच्छेदाभावाय तदा तदा मासचतुष्टये वपनं कुर्यात् । तथा सति वपनव्यवधानेन स्वशरीरावदानमेव देवार्थं करोति । तच्चाविच्छेदाय भवति ॥

तदेतद्वपनं प्रशंसति । “देवानां वा एष आनीतः । यश्चातुर्मास्ययाजी । य एवं विद्वान्निच वर्त्तयते परि च । देवता एवाप्येति । नास्य रुद्रः प्रजां पशून् अभिमन्यते” [७] इति । योऽयं चातुर्मास्ययाजी स एष देवानां स्वभूतः सन् लोके समानीतः । तस्मादेवं विद्वान् पुरुषः शल्लव्या केशान् पृथक्कुर्यात् । लोहितायसेन वपेच्च । स देवता एव प्राप्नोति । अस्य प्रजां पशून् रुद्रो न हिनस्ति ॥

इति षष्ठोऽनुवाकः ॥ ६ ॥

अथ सप्तमोऽनुवाकः ।

षष्ठे चातुर्मास्यशेषो वपनविधिरुक्तः । सप्तमे तन्निचयनशेषा इष्टकोपधानमन्त्रा उच्यन्ते । प्राचीदिशामित्यादिभिर्मन्त्रैर्या अपानमृतय इष्टका उक्ताः । तदुपधानादूर्द्ध्वं आयुष इत्यादिभिर्मन्त्रैः द्वादशमन्त्राख्या इष्टका उपधेयाः । तन्मन्त्रपाठस्तु । “आयुषः प्राणः सन्तनु । प्राणादपानः सन्तनु । अपानाद्वायुः सन्तनु । वायुनाश्चक्षुः सन्तनु । चक्षुषः श्रोत्रः

सन्तनु । ओत्रान्ननः सन्तनु । मनसो वाचः सन्तनु । वाच
आत्मानः सन्तनु । आत्मनः पृथिवीः सन्तनु । पृथिव्या
अन्तरिक्षः सन्तनु । अन्तरिक्षादिवः सन्तनु । दिवः सुवः
सन्तनु” [१] इति । हे इष्टके आयुःप्राणयोः परस्परं सन्त-
तिमविच्छेदं कुरु । आयुष इति तृतीयार्थं पञ्चमी । आयुषा
प्राणः संयोजय इत्यर्थः । एवमुत्तरत्रापि योज्यम् । आ-
त्मनो मनो जीवो वा द्यौर्लोकः । सुवःशब्देन तत्रत्यो
भोगस्थानविशेष उच्यते ॥

इति सप्तमोऽनुवाकः ॥ ७ ॥

अथाष्टमोऽनुवाकः ।

सप्तमे सन्त्याष्टका मन्त्रा उक्ताः । अष्टमेश्वर्वाग्निरोऽभिधा-
नानामिष्टकानां दशानां मन्त्रा उच्यन्ते । तास्तेष्टकाः प्राच्या
त्वा दिशा सादयामि इत्येतैर्मन्त्रैरुपधेयाभ्य दष्टिकाभ्य ऊर्ध्वं
पञ्चम्याञ्चितायां उपधेयाः । तत्र प्रथमामृचमाह । “इन्द्रे
दधीचो अस्थिभिः । वृत्राण्यप्रतिष्कृतः । जघान नवतीर्नव” ।
इति । अथर्वणः पुत्रः कश्चिद्विषिर्दध्यङ्गामा तस्य यान्यस्थीनि
वज्रसमानि तैरस्थिभिर्वृत्राणि निवारकाणि परबलानि ज-
घान । कीदृश इन्द्रः, अप्रतिष्कृतः प्रतिकूलो भूत्वा कुतो
यमित्येवं निराकर्त्ता वैरी यस्यासौ प्रतिष्कृतः, तथाविध-
श्चतुरादित्यादयमप्रतिष्कृतः । कियन्ति वृत्राणि नवसङ्ख्याकानि
नवतिश्च, दशाऽधिकान्यष्टशतानीत्यर्थः । हे इष्टके तथाविधे-

द्रूपा त्वमसि तादृशमिन्द्रस्वामुपदधात्विति वाऽध्याहर्त्तव्यम् ॥

अथ द्वितीयामाह । “इच्छन्नश्वस्य यच्छिरः । पर्वतेष्वप-
श्रितम् । तद्विदच्छर्याणावति” इति । अग्निः कदाचिदश्वो
भूत्वा देवेभ्योऽपक्रम्य पर्वतेषु निलीनः । तदानीमयमिन्द्रः
तस्याश्वस्य यच्छिरो द्रष्टुमिच्छन् पर्वतेषु चचार । तदानीं
पर्वतेष्वामितं तदश्वस्य शिरः शर्याणावन्नामके कस्मिंश्चित्
पर्वते विदत् लब्धवान् । हे इष्टके त्वं तथाविधाश्वशिरो
रूपासि ॥

अथ तृतीयामाह । “अत्राह गोरमन्वत । नाम त्वष्टुर-
पीच्यम् । इत्या चन्द्रमसो गृहे” इति । त्वष्टुः सूर्यस्य गोश-
ब्दाभिधेयो रश्मिर्योऽस्ति तस्य नामात्राह । अस्मिन्नेवाग्नौ वि-
द्यत इत्येवं यजमाना अमन्वत । अग्निं दीप्तं दृष्ट्वा सूर्यरश्मिरेव
भावितवन्त इत्यर्थः । कीदृशं रश्मिनाम । अपीच्यम्, अप्य-
श्चन्ति पुनः पुनर्गच्छन्तीत्यपीच्यम् । यदा यदा वज्रिज्वाला
तदा तदा सूर्यरश्मिरित्येवं तेषां निश्चयः । एतच्च युक्तम् ।
एतस्यैव तेजसे रात्रावग्निप्रवेशस्य दिवसे सूर्यप्रवेशस्य वाग्नि-
होत्रब्राह्मणे प्रपञ्चयिष्यमाणत्वात् । इत्या चन्द्रमसं गृहे । एव-
मेव चन्द्रमण्डले यो रश्मिः तं नामाग्नस्मिन्नेवाग्नौ मन्य-
न्ते । सूर्यरश्मिरेव चन्द्रगतत्वात् । सुषक्तः सूर्यरश्मिश्चन्द्रमा
इति युत्यन्तरात् । यः सूर्यरश्मिः यश्चन्द्ररश्मिः तदुभयरूपे
यमग्निर्ज्वालेति तात्पर्यार्थः । हे इष्टके तथाविधाग्निरूपा
त्वमसि ॥

अथ चतुर्थीमाह । “इन्द्रमिन्द्राग्निनो वृहत् [१] । इन्द्र-
मर्केभिरर्किणः । इन्द्रं वाणीरनूषत” इति । गाग्निनः सामगाः
इन्द्रमित् इन्द्रमेव वृहत् यथा महद्भवति तथा गायन्तीति
शेषः । अर्किणः शस्त्रिणो होतारः । अर्केभिरर्चनीयैः शस्त्रै-
रिन्द्रं शंसन्तीति शेषः । वाणीरध्वयोर्वाच इन्द्रमनूषतस्तुवन्ति ।
हे इष्टके तथाविधेन्द्ररूपा त्वमसि ॥

अथ पञ्चमीमाह । “इन्द्र इन्द्र्योः सचा । सन्निष्ठा अवचो-
युजा । इन्द्रो वज्री हिरण्यः” इति । इन्द्र्योः सचा इन्द्र इन्द्र्य-
युजा । इन्द्रो वज्री हिरण्यः” इति । इन्द्र्योः सचा इन्द्र इन्द्र्य-
युजा । इन्द्रो वज्री हिरण्यः” इति । इन्द्र एव सचा सक्तः सम्बद्धहरिद्वययुक्ते रथेऽवस्थित इत्यर्थः ।
तथा वचोयुजा नानाविधवाक्यसन्दर्भयुक्तेन स्तोत्रेण आसम-
न्तात् सन्निष्ठाः संयुक्ताः । स एवेन्द्रो वज्री वज्रहस्तः । हिरण्यः
सुवर्णाभरणयुक्तः ॥

अथ षष्ठीमाह । “इन्द्रो दीर्घाय चक्षमे । आ सूर्यः रो-
हद्विवि । वि गोभिरद्रिमैरयत्” इति । अथ इन्द्रो दीर्घाय
चक्षमे दूरवर्त्तिनो दर्शनाय दिवि द्युलोके सूर्यमारोहयत्
आरोहं कृतवान् । स च सूर्यो गोभिरग्निभिरद्रिं पर्वतादि-
युक्तां भूमिविशेषेणैरयत् प्रेरितवान्, प्रकाशितवानित्यर्थः ॥

अथ सप्तमीमाह । “इन्द्र वाजेषु नो अरव । महस्रप्रधनेषु च
[२] । उग्र उग्राभिरुतिभिः” इति । हे इन्द्र त्वमुग्रः प्रति-
कूलनिवारणे तीव्रः सन् वाजेष्वन्त्रेषु महस्रप्रधनेषु महस्र-
सङ्घाकेषु प्रकृष्टधनेषु च निमित्तभूतेषु उग्राभिरुतिभिः प्रति-
बन्धनिवारणाय तीव्रैः रक्षणैः नाऽस्मान् अरव रक्ष ॥

अथाष्टमीमाह । “तमिन्द्रं वाजयामसि । महे वृत्राय हन्तवे । स वृषा वृषभोऽभुवत्” इति । तथाविधगुणयुक्तमिन्द्रं वयं वाजयामसि गमयामः भक्त्या प्रेरयाम इत्यर्थः । किमर्थं महे वृत्राय हन्तवे महान्तं पापरूपं वैरिणं हन्तुम् । स चेन्द्रो वृषा अस्माकं कामानां वर्षयिता सन् वृषभोऽभुवत् श्रेष्ठो भवतु ॥

अथ नवमीमाह । “इन्द्रः स दामने हतः । अजिष्ठः स बले हितः । द्युम्नी श्लोकी स सौम्यः” इति । स तादृश इन्द्रः दामने दामहत्ये बन्धने हतः पाशैर्व्वशीकृत इत्यर्थः । स चेन्द्रः अजिष्ठः अतिबलवान् । अतएव बले हितः बलहत्ये वैरि-विनाशनेऽस्माभिर्भक्त्या प्रेरितः । स चेन्द्रो द्युम्नी धनवान् । श्लोकी कीर्त्तिमान् । सौम्यो रमणीयः ॥

अथ दशमीमाह । “गिरा वज्रो न सम्भृतः । सबलो अनपच्युतः । ववक्षुर्यो अस्तृतः” [३] इति । सोऽयमिन्द्रो गिरा अस्मदीयया स्तुतिरूपया वाचा वज्रो न वज्र इव सम्भृतः । सम्यगस्माभिर्व्वशीकृतः । सबलो बलेन सौम्येन युक्तः । अनप-च्युतः कदाचिदप्यपलायितः । ववक्षुर्युद्धभारं बोधुमिच्छुः । उग्रः शत्रूणां भयङ्करः । अस्तृतः केनाप्यहिंसितः । हे इष्टिके ईदृगिन्द्ररूपा त्वमसि । ईदृगिन्द्रस्त्वामुपदधात्विति सर्व्वत्रशेषो ऽध्याहर्त्तव्यः ॥

इति अष्टमोऽनवाकः ॥ ८ ॥

अथ नवमोऽनुवाकः ।

अष्टमेऽथर्वशिरोऽभिधानानामिष्टकानां मन्त्रा उक्ताः ।
नवमे सोमशेषभूता इष्टयो विधीयन्ते । तत्रादौ शब्दनिर्वच-
नेनेष्टोः प्रशंसति । “देवासुराः संयत्ता आसन् । स प्रजा-
पतिरिन्द्रं ज्येष्ठं पुत्रमपन्यधत्त । नेदेनमसुरा बलीयाः सोऽह-
नन्निति । प्रह्लादो ह वै काथाधवः । विरोचनः स्वं पुत्रमप-
न्यधत्त । नेदेनं देवा अहनन्निति । ते देवाः प्रजापतिमुपसमे-
त्योचुः । नाराजकस्य युद्धमस्ति । इन्द्रमन्विच्छामेति । तं
यज्ञक्रतुभिरन्वैच्छन् [१] । तं यज्ञक्रतुभिर्नान्वविन्दन् । त-
मिष्टिभिरन्वैच्छन् । तमिष्टिभिरन्वविदन् । तदिष्टीनामिष्टि-
त्वम् । एष्टयो ह वै नाम । ता इष्टय इत्याचक्षते परोक्षेण ।
परोक्षप्रिया इव हि देवाः” इति । देवास्वासुराश्च यदा
युद्धार्थे उद्यताः तदानीं प्रजापतिः स्वकीयं ज्येष्ठं पुत्रमिन्द्रं
युद्धभूमेरपनीय कचिद्भूटे स्थाने निहितवान् । तस्याप्ययमभि-
प्रायः । बलीयांसोऽसुराः एनं दुर्बलमिन्द्रं नेदेनं हनं नैव घ्नन् ।
तथा कथाधुसञ्जिताया हिरण्यकशिपुभार्यायाः पुत्रः प्रह्लादः ।
स्वकीयं पुत्रं विरोचनमसुरसैन्यस्वामिनं युद्धभूमेरपनीय
कचिन्निहितवान् । तस्यायमभिप्रायः । एवं विरोचनं देवाः
सर्वथा मा घ्नन्त्विति । एवञ्च राजद्वयरहितयोः सेनयो-
रवस्थितयोः सत्योर्देवाः प्रजापतिसमीपं प्राप्यैवमूचुः । राज-
रहितस्य सैन्यस्य न कचिदपि युद्धमस्ति । युयुत्सवः सर्वेऽपि
राजानमन्तरेण पलायिष्यन्ते । तस्मादिन्द्रं राजानं तत्र

तत्रान्विच्छाम इत्युक्त्वा प्रजापतिनानुज्ञाताः तमिन्द्रं लब्धुं
 ज्योतिष्टोमोक्थ्यादिरूपान् क्रतून्नुष्ठितवन्तः । अङ्गभूतेष्टि-
 रहितैस्तेर्महाक्रतुभिरिन्द्रमलब्ध्वा तत्र कारणमङ्गेष्टिवैकल्यं
 निश्चित्य ता इष्टीरनुष्ठाय ताभिरिष्टिभिरेनं लब्धवन्तः । एवञ्च
 सत्यन्वेषणसाधनत्वादेष्टय इत्येतासां नाम । तथापि मुख्यं नाम
 गोपयित्वा परोक्षेण तिरोहितेन नाम्ना व्यवहर्तुमिष्टय इत्या-
 चक्षते । अन्वेषणसाधनत्वमेष्टित्वं यजनसाधनत्वमिष्टित्वम् ।
 अतस्तेन व्यवहारे सति मुख्यं नाम परोक्षं भवति । देवानाञ्च
 परोक्षं नाम प्रियम् । अतएव लोकेऽपि देवदत्तादिनाम
 परित्यज्याचार्या उपाध्याया मिश्रा इत्यादिनामभिः पूज्याः
 परितुष्यन्ति । यद्यप्यन्वेषणार्थस्वीकारेऽपीच्छतिधातोः क्तिन्प्रत्यये
 सति यजिधातुवदिष्टिरित्येव रूपं सम्यद्यते । तथाप्यौणादिकं
 किञ्चित् ककाररहितं किञ्चित्प्रत्ययमभिप्रेत्य रूपमीदृशं श्रुत्या
 विवक्षितम् ॥

याभिरिष्टिभिरिन्द्रमैच्छन् । तासां मध्ये प्रथमामिष्टिं दर्श-
 यति । “तस्मा एतमाग्ना वैष्णवमेकादशकपालं दीक्षणीयं
 निरवपन् । तदपद्रुत्यातन्वत । तान् पत्नीसंयाजान्त उपानयन्
 [२] । ते तदन्तमेव ह्रत्वादद्रवन्” इति । तस्मादिन्द्रलाभार्थमग्ना
 विष्णुदेवताकमेकादशकपालं पुरोडाशयुक्तं दीक्षणीयाख्यं क-
 र्मानुष्ठितवन्तः । तेषु देवेषु मध्ये यावद्भिर्देवैर्यजमानैर्ह्रत्विगूपैः
 कर्मानुष्ठानं शक्यते । तावन्तो देवाः ह्रत्त्वाद्देवसैन्यसङ्घादपक्रम्य
 कश्चिद्देवयजनदेशे तद्दीक्षणीयाख्यं कर्मा विस्तारितवन्तः ।

तदानीमितरदेवाः तमिन्द्रमन्विष्य तैस्तैर्ऋत्विग्भिः पत्नीसंथा-
जपर्यन्ते कर्माण्यनुष्ठिते सति ताननुष्ठाहन्देवान् प्रति समीपे
समानयन् । ते च ऋत्विगूपा देवाः स्वप्रयोजनस्य निष्पन्नत्वात्
पत्नीसंथाजान्तमेव तत् कर्मा कृत्वा तत्परित्यज्योद्गताः ॥

तावतापीन्द्रस्यैर्याभावे पुनस्त ऋत्विजः प्रायणीयाख्यामिष्टिं
कृतवन्तः । इत्येतद्दर्शयति । “ते प्रायणीयमभिसमारोहन् ।
तदपद्रुत्यातन्वत । ताञ्क्वञ्चन्त उपानयन् । ते तदन्तमेव
कृत्वोदद्रवन्” इति । अभिसमारोहन्, प्रायणीयाख्यं कर्मा-
भिलक्ष्य देवयजनं प्रविष्टाः । अन्यत् पूर्वंवत् ॥

पुनरपीन्द्रस्यैर्यायातिथ्याख्यामिष्टिं दर्शयति । “त आति-
थ्यमभिसमारोहन् । तदपद्रुत्यातन्वत । तानिडान्त उपान-
यन् । ते तदन्तमेव कृत्वोदद्रवन् । तस्मादेता एतदन्ता इष्टयः
सन्तिष्ठन्ते [३] इति । पत्नीसंथाजानामेकविधत्वात्तास्ति तत्र
सन्देहः । शज्ज्विडयोर्द्विविध्यमस्ति । पत्नीसंथाजेभ्यः पूर्वं होत्रा
शंयुवाकेऽनूच्यमाने आहवनीये परिधीननुप्रहरति । सोऽय-
मेकः प्रकारः । आश्रयायनस्तु, पत्नीसंथाजानभिधाय तदूर्ध्वं
शंयुवाकविकल्पमुदाजहार, शंयुवाका भवेन्न वेति । पुरोडा-
शेत्येवमिडापि द्विविधा । तत्र पूर्वमिडान्तत्वं द्रष्टव्यम् ॥

ता एतामिष्टीः प्रशस्य तास्तिष्ठः इष्टीर्विधन्ते । “एवम्
हि देवा अकुर्वन्त । इति देवा अकुर्वन्त । इत्यु वै मनुष्याः कुं-
र्वन्ते” इति । यस्मादेवमुक्तप्रकारेण देवा अकुर्वन्त । तस्मान्म-
नुष्या अप्यनेनैव प्रकारेण इष्टीः कुर्युः । मध्ये पठितमिति

देवा इति वाक्यं मनुष्यवत्कृतोरनुवादः । इति वा इत्यनेन प्रकारेण कृतवन्त इत्यनूद्य तत्सर्वं देवानुष्ठितप्रकारं हृदि निधाय पश्चात्तदनुतिष्ठन्ति ।

अथोपसदनुष्ठानप्रकारं विधातुं स्तौति । “ते देवा ऊचुः । यदा इदमुच्चैर्यज्ञेन चराम । तन्नोऽसुराः पाप्माननुविन्दति । उपाङ्गूपसदा चराम । तथा नोऽसुराः पाप्मानानुवेत्यन्तीति । त उपाङ्गूपसदमतन्वत । तिस्र एव सामिधेनोरनूच्य [४] । सुवेणाधारमाधार्य । तिस्रः पराचीराऊतीऊत्वा । सुवेणोपसदं जुहवाञ्चक्रुः । उग्रं वाचो अपावधीन्त्वेषं वचो अपावधीः स्वाहेति । अशनायापिपामे ह वा उग्रं वचः । एनश्च वैरहत्यश्च त्वेषं वचः । एतः ह वाव तच्चतुर्द्धा विहितं पाप्मानं देवा अपजघ्निरे” इति । असुराः सर्वत्र स्वयं प्रयोगमजानाना देवसमीपे कञ्चिद्गूढपुरुषमवस्थाप्य ततस्तेन ज्ञात्वा स्वयमप्यनुतिष्ठन्ति । एवं वृत्तान्तं विज्ञाय देवाः परस्परमिदमुचूः । यदि वयं उच्चध्वनिना यज्ञमनुतिष्ठामः तर्ह्यस्माननु सर्वं प्रयोगं प्रापिष्ठा असुरा जानन्ति । अतस्तद्भागनिवारणायोपांशु यथा भवति तथा उप सत्कर्मानुष्ठानं निष्पादयामः । तथा सति प्रापिष्ठा असुराः अस्माननुप्रयोगं न ज्ञास्यन्तीत्येवं निश्चित्योच्चध्वनिं परित्याज्योपांश्वेवोपसदमन्वतिष्ठन् । तत्प्रकारस्तेतादृशः, चोदकप्राप्ताः पञ्चदश सामिधेनीः परित्यज्य तिस्र एव सामिधेन्यः, तैरनुक्ताः, तथा सुव्याधारं परित्यज्य सौवाधार एवानुतिष्ठितवन्तः । तदूर्ध्वं तिस्रः प्रधानाऊतीः अग्निं सोमं

विष्णुञ्चोद्दिश्य ह्यमाना पराचीर्जतवन्तः । प्रकृतौ तु प्रति-
 प्रयाजं पृथगेव वेद्या उत्तरतो दक्षिणदेशमागत्य होमः क्रि-
 येत । इह तु सक्तदेवागत्य होमः क्रियते । तदिदं पुनरावृत्ति-
 राहित्यं पराचीशब्देन विवक्षितम् । तदेतदाहुतिचयं ऊत्वा
 चतुर्थीमुपसदास्थां प्रधानाहुतिं या ते अग्ने याशयेति संहिता-
 यामाह्वातमन्त्रा उच्चार्य सुवेण ऊतवन्तः । तस्य मन्त्रस्यो-
 त्तरभागे उग्रं वच इत्यादिवाक्यमस्ति । तत्र क्षुत्पिपासे एवोग्रं
 वच उच्यते । क्षुधिताः स्मः पिपासिताः स्मो नास्माकमन्नपाने
 विद्येते । इत्येतद्वाक्यं घोरं कृपालवः श्रोतुं न सहन्ते । तदे-
 तत् उग्रत्वं यदेतद्गोवधादिरूपमुपपातकं यच्च वीरहत्यादि-
 रूपं महापातकं तदेतत्त्वेषं वच इत्यनेनाभिधीयते । त्वेषशब्देन
 दीप्तिवाचिना चित्तक्लेशरूपा ज्वालोपचर्यते । उपपातकं महा-
 पातकञ्च निष्पन्नमिति श्रुतवत्सिद्धे महान् क्लेशो भवति ।
 क्षुत्पिपासे महापातकोपपातके इत्येव । फलरूपेण तत्साधन-
 रूपेण चावस्थितं चतुर्विधं, पाप्मानं देवा उपसङ्गोमेन विना-
 शितवन्तः । अयं देवैरनुष्ठितप्रकारः । सर्वोऽपि सूत्रकारेण
 सङ्गृहीतः । भौवादष्टौ जुक्तां गृह्णाति । चतुरूपमृति घृतवति-
 शब्दे जुह्वपमृतावादाय दक्षिणा सक्तदभिक्रान्त उपांशूपाज-
 वत् । प्रचरत्यर्द्धेन जौहवस्थाग्निं यजत्यर्द्धेन सोममौपमृतं
 जुह्वामानीय विष्णुमिद्धा प्रत्याक्रम्य या ते अग्ने याशया तनू-
 रिति सुवेणोपसदं जुहोतीति ॥

तमिमं प्रकारं विधत्ते । “तथो एवैतदेवंविद्यजमानः ।

तिष्ठ एव सामिधेनीरनूच्य । सुवेणाघारमाघार्थं [५] । तिष्ठः पराचीराहुतोर्द्धत्वा । सुवेणोपसदं जुहोति । उग्रं वचो अपावधीन्वेषं वचो अपावधीः स्वाहेति । अग्नयपिपासे ह वा उग्रं वचः । एनस्य वैरहत्यस्य त्वेषं वचः । एतमेव तच्चतुर्धा विहितं पाप्मानं यजमानोऽपहते” इति । तदेतद्यजमानवाक्यं पूर्वोक्तदेववाक्यवद्ब्राह्मण्यम् ॥

उपसदनुष्ठानप्रकारं विधाया नन्तरमग्नीषोमीयपञ्चनुष्ठानं विधातुं प्रसूति । “तेऽभिनीयैर्वाहः पशुमालभन्त । अह एव तद्देवा अवर्त्ति पाप्मानं मृत्युमपजघ्निरे । तेनाभिनीयेव रात्रेः प्राचरन् । रात्रिया एव तद्देवा अवर्त्ति पाप्मानं मृत्युमपजघ्निरे” [६] । अनुष्ठितोपसदः ते देवा अहरभिनीयैवास्तमयात् प्रागङ्गो विशिष्टं कालं प्रायैवाग्नीषोमीयं पशुमालभन्ते । योऽयमवर्त्ति जीवनाथं वृत्तिप्रतिबन्धकं पाप्मानं मृत्युसदृशं तेन पञ्चालम्बनेनाङ्गोपनीय देवाः विनाशितवन्तः । अभिनीयैर्वाहनि पशुमपक्रम्यैव तेन पशुना रात्रेः सम्बन्धिनि कालविशेषेऽनुष्ठितवन्तः । तेनानुष्ठानेन देवा रात्र्याः सकाशात् पापमपत्नीय नाशितवन्तः । अत्र प्रयाजपर्यन्तमहन्त्यनुष्ठेयम्, शेषो रात्रावनुष्ठेय इति । एतमर्थं सूत्रकारः स्पष्टमुदाजहार, दिवा प्रयाजैः प्रचर्येति ॥

तमिममनुष्ठानप्रकारं विधत्ते । “तस्मादभिनीयैर्वाहः पशुमालभेत । अह एव तद्यजमानोऽवर्त्ति पाप्मानं ब्राह्मणपण्डते । तेनाभिनीयेव रात्रेः प्रचरेत् । रात्रिया एव तद्य-

जमानोऽवर्त्तिं पाप्मानं भ्रातृव्यामपनुदते” इति । यस्मादेवै-
रनुष्ठितं तस्माद्यजमानोऽपि तथानुतिष्ठेत् । देववाक्यवद्यजमान-
वाक्यं व्याख्येयम् । तत्र मृत्युरूपः पाप्मा, अत्र तु भ्रातृव्य
रूप इति शेषः ॥

उक्तस्य पशोर्देवतासम्बन्धं विधत्ते । “स एष उपवसथीये
हं द्विदेवत्यः पशुरालभ्यते ।” इयं वा अस्मिंल्लोके यजमानः ।
अस्थि च मांससञ्च । अस्थि चैव तेन मांससञ्च यजमानः
संस्कुरुते” इति । यस्मिन्नहनि देवता यजमानस्य समीपे
निवसति तदहंरूपवक्ष्येयम् । अतएवान्यत्रास्मायते, उपास्मिंस्त्वे
यजमाने देवता वसन्तीति । अत्रायग्नीषोमीयानुष्ठानदिना-
दूर्द्धादिने यजमानः सोमेन यज्यते । तस्मादिदमहंरूपवसथीयम् ।
यस्मिन्नहनि पशुरालभ्यः स द्विदेवत्यः । तौ च देवौ अग्नी-
षोमौ, यदग्नीषोमीयं पशुमालभते इत्यन्यत्रास्मान्नात् । यजमा-
नस्य शरीरमप्यस्मिन्ननुव्यलोकेऽस्थिमांसद्वयात्मकं ततो द्वि-
देवत्येन पशुना यजमानः, स्वकीयमस्थिमांसञ्च संस्कुरुते ॥

एतत्पशुदेवताप्रसङ्गेन सवनीयपशुदेवतारूपानुबन्धाख्य-
पशुमग्निदेवतां मित्रावरुणरूपाञ्च मिलित्वा प्रशंसति । “तावा
एताः पञ्चदेवताः । अग्नीषोमावग्निर्मित्रावरुणौ । पञ्चपञ्चो वै
यजमानः । त्वज्मांसं स्थाय्यस्थिं मज्जा । एतमेव तत्पञ्चधा
विहितमात्मानं वरुणपाशान्मुञ्चति । भेषजताये निर्वरुणत्वाय”
इति । ता वा एताः पशुदेवताः पञ्चसङ्ख्याकाः कास्ता इति ता
उच्यन्ते । उपवसथीयेऽङ्गि दावग्नीषोमावस्य पशोर्देवौ, परेषुः

सवनेष्वग्निः, सवनीयपशोर्देवः । अन्ते मित्रावरुणावनूबन्ध्याख्य-
पशोर्देवौ । यजमानोऽप्यवयवपञ्चकोपेतत्वात् पञ्ची । पञ्चभि-
स्त्वगादिभिः पञ्चीति समासे सति पञ्चपञ्ची । अतः पशुत्रये
पञ्चदेवता यजमानः पञ्चावयवोपेतं स्वदेहं वरुणपाशान्मोच-
यति । अतस्तद्भजनमौषधसिद्धये भवति । तस्मादेताः पञ्च-
देवताः भजनीयाः ॥

अथ प्रातरनुवाकाख्यऋक्मूहे छन्दोविशेषान् विधत्ते ।
“तः सप्तभिश्चन्दोभिः प्रातराह्वयन् । तस्मात् सप्तचतुरत्त-
राणि छन्दांसि प्रातरनुवाकेऽनूच्यन्ते” इति । देवास्तमिन्द्रं
प्रातःकाले सप्तभिश्चन्दोभिराहूतवन्तः । तस्मात् कारणात्
प्रातरनुवाके गायत्रीचिष्टुजगत्याख्यानि मुख्यछन्दांसि चतु-
र्भिरुत्तरैरुष्णिगनुष्टुप्बृहतीपङ्क्त्याख्यैः छन्दोभिः सहितानि
प्रथमनुवक्तव्यानि, ताश्चन्दोविशेषयुक्ता ऋचः ऐतरेयब्रा-
ह्मणेऽवगन्तव्याः ॥

अथ बहिष्यवमानाख्यस्य स्तोत्रस्य प्रथमामृचं विधत्ते ।
“तमेतयोपसमेत्योपासीदन् । उपोस्यै गायता नर इति । त-
स्मादेतया बहिष्यवमान उपसद्यः” [७] इति । देवास्त-
मिन्द्रमुपास्मा इत्येतयर्चा समीपे प्रायोपाविशन् । तस्मादेत-
यर्चा बहिष्यवमानाख्यस्तोत्रविशेषः सामगैरारब्धव्यः । अथ
मीमांसा नवमाध्यायस्य प्रथमपादे चिन्तितम् ।

मन्त्रादिक*मपूर्व्याय परायावान्तराय वा ।

फलदायो नो समं तल्लक्षणा तु विशिष्यते ॥

ज्योतिष्टोमे श्रूयते । यावत्या वाचा कामयेत तावत्या दीक्षणीयायामनुब्रूयात् । मन्त्रं* प्रायणीयायां मन्त्रतरा[†]माति-
थ्यायामुपांशुषु सत्सु चैरग्नीषोमीय इति । अत्र ध्वने-
रुच्चावचभावः । परमापूर्वप्रयुक्तः, तस्य फलवत्वादिति चेत् ।
मैवम् । अवान्तरा पूर्वेऽपि समानं फलवत्त्वं परमापूर्वजनन-
द्वारेण फलसम्बन्धात् समाने च फलवत्त्वे मन्त्रिहृष्टलक्षण्या
निर्णयः । तथाहि, दीक्षणीयादिशब्दाः अङ्गकर्मवाचिनः, न
च मन्त्रादिधर्माणां कर्मस्वरूपं प्रयोजकम् । अपूर्वप्रयुक्तेन
निर्णीतत्वात् । ततो दीक्षणीयादिशब्दैरपूर्वं लक्षणीयम् । तत्र
स्वाक्यगतमवान्तरापूर्वं मन्त्रिहृष्टं तद्वारकं परमापूर्वकविप्र-
हृष्टम् । तस्मादवान्तरापूर्वप्रयुक्ता एते धर्माः । अश्वमेधगतत्रैधा-
तवीयायामूहाभावः फलम् । तथाहि अश्वमेधे समान्नायते,
त्रैधातवीया दीक्षणीया भवतीति । यदि परमापूर्वप्रयुक्तः
स्यात् । ततस्तस्योपकारविशेषनिवन्धन इति तत्कार्यापन्नायां
त्रैधातवीयायां भविष्यति । अथात्रावैष्णवापूर्वप्रयुक्तः । तदा
त्रैधातवीयायां तदपूर्वं न भवति किन्त्वन्यदेवेति नास्त्युहः ।
दशमाध्यायस्य सप्तमपादे चिन्तितम् ।

प्रायणीयातिथ्ययोः किं विकल्पः शत्रुविडां ततः ।

नियमो वा विकल्पः स्यात् निषेधपरिसङ्ख्याया ॥

* मन्त्रमिति F चिह्नितपुस्तकपाठः ।

† मन्त्रतरमिति F चिह्नितपुस्तकपाठः

शञ्ज्विडां तत्त्ववाक्याच्च नियमो विधिमाचतः ।

नित्यानुवादो नञ्वाक्यदोषवाङ्मन्यथा ॥

ज्योतिष्टोमे श्रूयते । शञ्चन्ता प्रायणीया सन्तिष्ठते । न पत्नीः संयाजयन्तीति नानुयाजान् यजतीति । प्रकृतौ यदा होता तच्छंयोरिति मन्त्रं जपति तदानोमध्वर्युः परिधीनग्नौ प्रक्षिपति । तदाह कल्पसूत्रकारः, 'अनूच्यमाने शंयुवाके आहवनीये परिधीन् प्रहरतीति । ततो हविःशेषेषु भक्षितेषु पत्नीः संयाजन्तीति क्रमः । तथा प्रधानयागेनारिरिष्टहोमप्राशिचादिभक्षणेडाभक्षणानूयाजसूक्तवाकसंयुवाक इत्यधस्तन-प्रयोगक्रमः । पत्नीसंयाजानामुपरिफलीकरणहोमप्रायश्चित्तहोमकपालोदासनैरिष्टिः समाप्यते । एवं स्थिते विकृतिरूपायाः प्रायणीयेष्टेः संयुवाकान्तत्वमातिथ्येष्टेरिडाभक्षणा-न्तत्वञ्च विकल्पितं स्यात् । कुतः । निषेधवाक्यविधिवाक्याभ्यां प्रकारद्वयप्रतीतेः । तथाहि, शञ्चन्तलेडान्तत्वविधिनैवोपरितन-पत्नीसंयाजानूयाजनिषेधे पुनर्निषेधवचनं परिसङ्ख्यार्थम् । पत्नी-संयाजानूयाजव्यतिरिक्तोऽस्य नास्ति निषेध इति परिसङ्ख्या । तेन प्रकृतिवद्यथाप्राप्तं कपालोदासनान्तत्वमनयोरिष्टोः प्रतीयते । विधिवाक्येन शञ्ज्विडान्तत्वं तेन ग्रीहियववदिकल्प इति प्राप्ते ब्रूमः । विधिमाचक्ष्याच प्रवृत्तेः शञ्ज्विडान्तत्वमिडान्तत्वञ्च तयोः प्रतिनियतं पत्नीसंयाजाद्यभावस्त्वर्थसिद्धः । ततो नञा-दयुक्तमुपरितनं प्रतिषेधवाक्यं नित्यानुवादः । नित्यानुवादः सन्नर्थवादः पत्नीसंयाजाद्यकरणाज्ञाघवं भवतीति । अन्यथा

बहवो दोषाः प्रसज्येरन् । विकल्पे तावदष्टौ दोषाः प्रसिद्धाः ।
परिसङ्ख्यायाञ्च त्रयो दोषाः । विधिपरिसङ्ख्याभ्यां वाक्यभेदोऽपरो
दोषः । ततः शञ्ज्विडान्तत्वं नियतम् । तत्रैवान्यच्चिन्तितम् ।

तत्रैव शञ्ज्विडे पूर्वं परे वा स्वेच्छयाथवा ।

परे एवाथवा पूर्वं एवाद्यो द्विविधः श्रुतेः ॥

निषेधस्यार्थवत्त्वाय परे एवानुवादगीः ।

पूर्वोक्तवाक्यतां याति पूर्वं एवाविरोधतः ॥

प्रायणीयातिथ्ययोरैवान्तत्वेन निर्णीते । शञ्ज्विडे पुनः
संदिश्येते । प्रकृतौ द्विविधे शञ्ज्विडे पत्नीसंयाजेभ्यः पुर-
स्तादुपरिष्ठाच्च विहिते । ते चात्र चोदकप्राप्ते तत्र द्विविध-
श्रुतेरर्थे चोदकेनातिदिष्टे सति विशेषनियामकाभावादिच्छया
स्वीकार्ये इत्येकः पक्षः । यदि प्रायणीयापूर्वशञ्ज्विडान्ता
आतिथ्या च पूर्वशञ्ज्विडान्ता स्यात् । तदानीमन्तत्त्वविधिनैव ताभ्यां
शञ्ज्विडाभ्यामूर्द्धमप्राप्तानां पत्नीसंयाजानामनूयाजानाञ्च
वारितत्वान्तं निषेधो व्यर्थः स्यात् । परयोः शञ्ज्विडयोर-
न्तत्वेन ताभ्यां शञ्ज्विडाभ्यां पूर्वप्राप्तानां तेषामनिवारणात्
तं निवारणाय सार्थको निषेधः । तस्मात् परे एव शञ्ज्विडे
याद्ये इति द्वितीयः पक्षः । निषेधोऽयं नित्यानुवाद इत्युक्तम् । स
च पूर्वयोः शञ्ज्विडयोरन्तत्वेऽपि एकवाक्यतामापास्यार्थवाद-
त्वेनोपपद्यते । असञ्जातविरोधिन्यौ हि पूर्वं शञ्ज्विडे, तस्मात्त
एव याद्ये इति राङ्गान्तः । तत्रैवान्यच्चिन्तितम् ।

उपसत्सु निषिद्धेभ्यः शिष्टं सर्वं किमाचरेत् ।

यावदुक्तमुत्पाद्योस्तु चोदकस्थानिवारणात् ॥

सौवाधारो पुनः श्रुत्या श्रिष्टस्य परिसङ्ख्याया ।

अपूर्वार्थत्वतोवान्त्योऽनुवादोऽत्र निषेधगोः ॥

ज्योतिष्टोमे विहितासृपसत्सु पथ्यते । अत्रयाजास्ता अननू-
याज इति । तत्र निषिद्धान् प्रयाजानूयाजान् वर्जयित्वा
श्रिष्टञ्चोदकप्राप्तमङ्गजातं सर्वमाचरणीयमिति प्राप्ते ब्रूमः ।
प्रकृतौ विहित एव सौवाधारः पुनरिह विधीयते । स चो-
दकप्राप्तान्यत् सर्वमङ्गजातं परिसञ्चष्टे । अन्यथा पुनर्विधान-
वैयर्थ्यत्वात् ननु पुनर्विधानं प्रतिप्रसवार्थम् । अतएव श्रुति-
स्तत्र सौवाधारमभावशङ्कानिराकरणपूर्वकं विदधाति, ना-
न्यामाहुतिं पुरस्ताज्जुहुयाद्यदन्यामाहुतिं पुरस्ताज्जुहुयादन्य-
न्मुखं कुर्यात् सुवेणाधारमाधारयतीति । अयमर्थः, सौवाधारः
सर्वत्र यज्ञस्य मुखं तथा सति यदि कश्चिन्मन्दमुपसत्प्रयो-
गादौ सौवाधारमङ्गत्वा तस्य स्थाने काश्चिदन्यामाहुतिं
जुहुयात् । तदा मुखव्यत्यासेन प्रत्यवायं प्राप्नुयात् । तस्मात्
सौवाधार आदौ कर्त्तव्य इति । नैतद्युक्तम् । चोदकप्राप्तस्याधा-
रस्य कारणमन्तरेणाकस्मादभावशङ्काया अयुक्तत्वात् । तस्मात्
परिसङ्ख्यार्थे एव पुनर्विधिः । आहुत्यन्तरनिन्दा तु तच्छेष-
भूतोऽर्थवादः । यदि परिसङ्ख्या निषिद्धेत्युच्यते तर्हि गृहमेधीय-
वदपूर्वं कर्मास्तु । प्रयाजादिनिषेधो नित्यानूवादः । सर्वथा
यावदुक्तमत्रानुष्ठेयम् ॥

इति नवमोऽनुवाकः ॥ ८ ॥

अथ दशमोऽनुवाकः ।

नवमे दीक्षणीयादीनि वहिष्यवमानोपक्रमान्तानि सोमा-
ङ्गान्युक्तानि । दशमे त्रिवृदादिस्तोमरूपाणि सोमाङ्गान्युच्यन्ते ।
तत्रादौ चात्वालखननं सप्रमाणं विधत्ते । “स समुद्र उत्त-
रतः प्राज्वलद्भूम्यन्तेन । एष वाव स समुद्रः । यच्चात्वालः ।
एष उत्रेव स भूम्यन्तः । यद्वेद्यन्तः । तदेतत्त्रिशलं त्रिपुरुषम् ।
तस्मात्तं त्रिवितस्तं खनन्ति” इति । योऽयं प्रसिद्धो खवण-
समुद्रः सोऽयमुत्तरस्यां दिशि भूमेनान्तिमभागेन सह कदा-
चित् प्रज्वलितोऽभूत् । सोऽयमत्र देवयजनभूमौ सम्याद्यते ।
योऽयं चात्वालाख्यो गर्त्तोऽस्ति स एष एवात्र समुद्रस्यानीयः,
योऽयं वेदेरवसानदेशः सोऽयं भूमेरवसानभागः । एतावती
वै पृथिवी यावती वेदिरिति भूमित्वं वेदेराज्ञातम् । यत्
समुद्रस्य पुरुषत्रयपरिमाणमूर्द्धप्रज्वलनं तदेतदत्र चत्वाले
त्रिशलं शललोमृगसम्बन्धिरोमत्रयपरिमितं भवति । तस्य च
रोमगो वितस्तिपरिमाणं तद्रोमत्रयमत्र पुरुषत्रयरूपेणोपच-
र्यते । तस्मात्तं चात्वालं वितस्तित्रयपरिमितं खनेयुः ॥

तमेतं चात्वालं आदित्यरूपेण प्रशंसति । “स सुवर्णरज-
ताभ्यां कुशीभ्यां परिगृहीत आसीत् । तं यदस्या अध्यजनयन् ।
तस्मादादित्यः [१] । अथ यत् सुवर्णरजताभ्यां कुशीभ्यां परि-
गृहीत आसीत् । सास्य कौशिकता” इति । स चात्वालः परितः
सुवर्णरजतनिर्मिताभ्यां शकलाभ्यां गृहीतोऽभवत् । स्तोत्रं कु-

व्याणाः मामगाः स्तोत्रावृत्तिगणनार्थं यां काष्ठशलाकां प्रादेश-
मात्रपरिमितां भूमौ स्थापयन्ति सेयं कुशीत्युच्यते । तादृशं
सुवर्षरजतनिर्मितं कुशीदयं चात्वालस्थान्तिकं स्थापयित्वा
तस्य चात्वालस्थाहोरात्रनिष्पादकेनादित्येन साम्यं सम्पादित-
वन्तः । यस्मादस्या भूमे वायुःपरिमितं चात्वालमजनयन् ।
तस्मादयमदितेः सम्बन्धित्वाददित्य इत्युच्यते । कुशीदयपरि-
गृहीतत्वाच्च कौशिक इत्यपि नाम ॥

इत्थं चात्वालं विधाय त्रिवृदादिसोमान् विधातुमादौ
त्रिवृत्सोमं प्रशंसति । “तं त्रिवृताऽभिप्रास्तुवत् । तं त्रिवृ-
ताददत् । तं त्रिवृताहरन् । यावती त्रिवृतो मात्रा” इति ।
त्रिवृतस्तृचरूपावयवा यस्य सोमस्यायं सोमः त्रिवृत्, तेन सो-
मेन देवास्तमादित्यं स्तुत्वा तं स्वाधीनत्वेन समादाय स्वापेक्षिते
स्थाने समाहरन् । ततस्त्रिवृत्सोमस्य सम्बन्धिनीमीयते । अव-
गम्यत इति मात्रा धनादिसम्पाद्या यावती विद्यते तावतो
देवैः लभ्येति शेषः ॥

एवमन्यानपि त्रीन् सोमान् प्रशंसति । “तं पञ्चदशेनाभि-
प्रास्तुवत् । तं पञ्चदशेनाददत् । तं पञ्चदशेनाहरन् । यावती
पञ्चदशस्य मात्रा [१] । त५ सप्तदशेनाभिप्रास्तुवत् । त५ सप्त-
दशेनाददत् । त५ सप्तदशेनाहरन् । यावती सप्तदशस्य मात्रा ।
तस्य सप्तदशेन द्वियमाणस्य तेजो हरोऽपतत् । तमेकविंशेना-
भिप्रास्तुवत् । तमेकविंशेनाददत् । तमेकविंशेनाहरन् । या-
वत्येकविंशस्य मात्रा” इति । एकस्मिंस्तृचि वर्त्तमानास्त्रिस्रः

अथो ब्राह्मणोक्तेनावृत्तिविशेषेण पञ्चदशमस्त्राका यस्मिन् स्तोमे
सम्पाद्यन्ते सोऽयं स्तोमः पञ्चदशः । एवं सप्तदशैकविंशत्तत्रापि ।
तत्र सप्तदशस्तोमेन स्तुत्वा यदादित्य आद्वियते तदानीं तस्य
तेजः कियदप्यधोऽपतत् । यद्यपि हरःशब्देनापि तेज एव अभि-
धीयते तथापि पौनरुक्त्यपरिहाराय शेषो लक्ष्यते । अतः
कियदपीति व्याख्यातम् । अन्यत् पूर्ववद्वाख्येयम् ॥

एवं स्तोमान् प्रशस्य त्रिवृत्स्तोमं विधत्ते । “ते यस्मिन् त्रिवृता
स्तुवते [३] । त्रिवृतैव तद्यजमानमाददते । तं त्रिवृतैव हर-
न्ति । यावती त्रिवृतो मात्रा । अग्निर्वै त्रिवृत् । यावदा अग्ने-
र्दहतो धूम उदेत्यानुयेति । तावती त्रिवृतो मात्रा । अग्ने-
रेवैनं तत् । मात्राऽऽयुज्यऽऽसलोकतां गमयन्ति” इति ।
तदुद्गातारो यदि सोमयागे त्रिवृता स्तोमेन स्तुवीरन् । तदानीं
त्रिवृत्स्तोमसामर्थ्येनैव लोकविशेषे हरन्ति । तत्र त्रिवृत्-
स्तोमदेवताया यावती भौमवस्तुसम्पत्तिः तावतीमयं यजमानः
प्राप्नोति । अयमेवार्थः सङ्ग्रहेण पुनरपि स्पष्टीक्रियते ।
अग्निरेव त्रिवृत्स्तोमाभिमानी देवः । तस्य चाग्नेररण्यादिकं
दहतो दहनवेलायां धूम उद्गत्यानुक्रमेण यावन्तं देशं वि-
विधं व्याप्नोति तावती त्रिवृत्सम्बन्धिनी भोगभूमिः । तस्मा-
दुद्गातार एनं यजमानं अग्नेर्मात्राम् अग्निदेवतासम्बन्धिनीं
भोग्यवस्तु प्रापयन्ति, तथैवाग्नेः सायुज्यं सहावस्थानं प्राप-
यन्ति । तथैवाग्नेः सम्बद्धिनीं सलोकतामेकलोकावस्थानं प्राप-
यन्ति । अग्निसमानभोग्यवस्तुप्राप्तिरुत्तमं फलम् । अग्निसमीपे-

ऽवस्थानं मध्यमम् । अग्निलोकं ऽवस्थानमधमम् । एतच्चानुष्ठान-
श्रद्धातारतम्येन व्यवस्थापनीयमिति ॥

चित्रत्सोमं विधायाथ चीनुत्तरात् सोमान् विधत्ते ।
“अथ यत् पञ्चदशेन सुवते । पञ्चदशेनैव तद्यजमानमाददते
[४] । तं पञ्चदशेनैव हरन्ति । यावती पञ्चदशस्य मात्रा ।
चन्द्रमा वै पञ्चदशः । एष हि पञ्चदश्यामपचीयते । पञ्चद-
श्यामापूर्यते । चन्द्रमस एवैनं तत् । मात्राः सायुज्यः सलो-
कतां गमयन्ति । अथ यत् सप्तदशेन सुवते । सप्तदशेनैव
तद्यजमानमाददते । तः सप्तदशेनैव हरन्ति [५] । यावती
सप्तदशस्य मात्रा । प्रजापतिर्वै सप्तदशः । प्रजापतेरेवैनं तत् ।
मात्राः सायुज्यः सलोकतां गमयन्ति । अथ यदेकविंशेन
सुवते । एकविंशेनैव तद्यजमानमाददते । तमेकविंशेनैव
हरन्ति । यावत्येकविंशस्य मात्रा । असौ वा आदित्य एक-
विंशः । आदित्यस्यैवैनं तत् [६] । मात्राः सायुज्यः सलो-
कतां गमयन्ति” इति । यस्मादेष चन्द्रमाः कृष्णपक्षस्य पञ्च-
दशां अमावास्यायामपचीयते । शुक्लपक्षस्य पञ्चदशां पौर्ण-
मास्यामापूर्यते । चन्द्रमाः पञ्चदशसोमाभिमानी देवः । प्रजा-
पतेराश्रावयेदित्यादिसप्तदशाक्षरात्मकत्वात् सप्तदशसोमस्वा-
मित्वम् । यत्तन्न्यत्र द्वादशमासाः पञ्चर्त्तवः त्रय इमे लोकाः
असावादित्य एकविंश इत्येकविंशसोमपूरकत्वेनादित्यस्या-
ज्ञातत्वात् । आदित्य एकविंशसोमस्वामी । अन्यत् सर्व्वं
स्थेयम् ।

पुरा चाभ्यां कुशोभ्यां चालालो देवैः परिगृहीतः । तयोः
कुशोरपनयनं दर्शयति । “ते कुशौ । व्यघ्नन् । ते अहोरात्रे
अभवताम् । अहरेव सुवर्णाभवत् । रजता रात्रिः । स यदादित्य
उदेति । एतामेव तत्सुवर्णां कुशीमनुसमेति । अथ यदस्तमे-
ति । एतामेव तद्रजतां कुशीमनुसंविशति” इति । ते देवाः
चालालसमीपे पूर्वं स्थापिते कुशौ विगुज्य हतवन्तः परि-
त्यक्तवन्त इत्यर्थः । ते च त्यक्ते कुशौ अहोरात्ररूपे अभूताम् ।
तत्सुवर्णां सुवर्णकुश्या अङ्गोरूपत्वादयमादित्य उदयन् तां
कुशीमनु सम्यक् प्रवर्तन्ते । रजतकुश्या रात्रिरूपत्वात् । आदि-
त्योऽस्मिं गच्छन् तां कुशीमनुप्रविशति । तदेवमनया पूर्वोक्तया
च कुशीस्तुत्या स्तुतिकाले स्तोत्रीयाणां गणनाय कुशः स्थाप-
नीयाः पश्चादपनेया इति विधिरुचीयते ॥

अथ चालालप्रसङ्गात् बुद्धिस्ये प्रदरे कश्चिन्निषेद्धुं पुरु-
षार्थं दर्शयति । “प्रह्लादो ह वै कायाधवः । विरोचनः स्वं पुत्र-
मुदास्यत् । स प्रदरोभवत् । तस्मात् प्रदरादुदकं नाचामेत्”
इति । कथाधुसञ्ज्ञायाः स्त्रियः पुत्रः प्रह्लादः, स्वकोयं पुत्रं
विरोचनं केनाऽपि निमित्तेन कुपितो हस्तेनोद्धृत्य कश्चि-
द्धूमावपातयत् । स भूमिप्रदेशः प्रदरः क्षिद्ररूपोऽभूत् ।
तस्य प्रदरस्यासुरत्वान्न च प्रतिष्ठमुदकं पुरुषो नाचामेत् ।
तथा च आपस्तम्बः स्मरति, न वर्षधारास्वाचामेत्तथा न
प्रदरोदक इति ॥

इति दशमोऽनुवाकः ॥ १० ॥

अथैकादशाऽनुवाकः ।

दशमे चिदृदादिस्तोमा विहिताः । एकादशे सवनीच-
पशुपुरोडाशा उच्यन्ते । यदुक्तं संहितायाः षष्ठे काण्डे, तस्मा-
दनुसवनं पुरोडाशा निरूप्यन्ते इति । ते पुरोडाशा अत्र
प्रपद्यन्ते । तत्रादौ तावज्ज्योतिष्टोमे स्तोमानामियत्तां दर्श-
यति । “ये वै चत्वारः स्तोमाः । कृतं तत् । अथ ये पञ्च ।
कलिः सः । तस्माच्चतुष्टोमः । तच्चतुष्टोमस्य चतुष्टोमत्वम्”
इति । पूर्वोक्ताः चिदृत् पञ्चदशः सप्तदश एकविंश इत्येवं
रूपाः स्तोमा ये सन्ति ते कृतयुगस्य स्वरूपभूताः । कृतयुगे हि
धर्मस्य चत्वारः पादा विद्यन्ते । यत्तन्येन केनचित् स्तोमेन सह
पञ्चस्तोमास्तेषां कलियुगरूपत्वम् । तत्र तन्मध्यगतानां चतुर्णां
कृतयुगार्थत्वेन विभागे सति कलेरसाधारणस्तोम एक एव
परिशिष्यते । धर्मस्य कलियुग एकपादेव । ततः कलिस्वरूप-
त्वेन पञ्चस्तोमपञ्चस्य निन्दितत्वाच्चतुष्टोमपञ्चस्य कृतयुगस्वरूप-
त्वेन प्रशस्तत्वाद्यं सोमयागः चतुष्टोम एव कर्त्तव्यः । चत्वारः
स्तोमा अचेति व्युत्पत्त्या सोमयागस्य चतुष्टोमत्वं सम्यक्सम् ॥

अथ प्रश्नोत्तराभ्यां स्तोमानां ज्योतिष्टुं सम्यादयति । “त-
दाहुः । कतमानि तानि ज्योतींषि । य एतस्य स्तोमा इति ।
चिदृत्पञ्चदशः सप्तदश एकविंशः [१] । एतानि वाव तानि
ज्योतींषि । य एतस्य स्तोमाः” इति । ज्योतिष्टोमाज्ञाते
तस्मिन् यागे यानि ज्योतींषि स्तोमाश्च प्रतीयन्ते । सामाना-

धिकरणान्तु सोमानामेव ज्योतिष्टुं भासते । तत्र केचित्
सोमाः पूर्वमुदाहृताः । इतः परं च एतस्य सोमाः ज्योतिष्टुर्धाः
तेषु च सोमेषु ज्योतींषि कानीत्येवं जिज्ञासवः पप्रच्छुः । ये
पूर्वमुक्तास्त्रिवृदाद्याः चत्वारः सोमास्त एवैतस्य यागस्य
ज्योतींषि । एतैर्हि सोमैर्निष्पाद्यत्वेन ज्योतिर्भिरिव यागो
वभास्यते । अतएव सप्तमकाण्डे समास्नातम् । तस्माज्ज्योतिह-
स्यते । द्वा सोमौ प्रातःसवनं बहव इत्यादि ॥

एवं चतुष्टोमत्वं सोमानां ज्योतिष्टोमत्वञ्चाभिधाय चा-
ख्यायिकामुखेन सवनीयपुरोडाशान् प्रपञ्चयति । “सोऽब्रवीत् ।
सप्तदशेन द्वियमाणो व्यलेग्निषि । भिषज्यतमेति । तदग्निनौ
धानाभिरभिषज्यताम् । पूषा करम्भेण । भारती परिवापेण ।
मित्रावरुणौ पयस्यया” इति । पूर्वस्मिन्ननुवाके तस्य सप्तदशेन
द्वियमाणस्य तेजोहरोऽपतदित्यादित्यस्य तेजोहरास्नातम् ।
स आदित्यो देवान् प्रत्येवमब्रवीत्, सप्तदशसोमेन द्वियमाणो
ह तत्तेजो वियोगादलेग्निषि । अग्न्योऽभूत्वं तस्मान्मां भिष-
ज्यत एवमादित्येन प्रार्थिता देवा अग्निपूषादयः स्वपरि-
चितेनौषधेन चिकित्सामकुर्वन् । धाना भ्रष्टयवाः । करम्भो
यवपिष्टमाज्यसंयुतम् । परिवापो लाजाः । पयस्या आमिचा ॥

अथ प्रश्नोत्तराभ्यां धानादीनां चतुर्णां द्रव्याणां हवि-
षामिन्द्रदेवताकत्वं दर्शयति । “तदाहुः [९] । यदग्निभ्यां
धानाः । पूषाः करम्भः । भारत्यौ परिवापः । मित्रावरुणयोः
पयस्याथ । कस्मादेतेषां हविषामिन्द्रमेव यजन्तीति । एता

ह्येनं देवता इति ब्रूयात् । एतैर्हविर्भिरभिषज्यः सस्मात्' इति ।
पूर्वोक्तरीत्या धानादीन्यश्विन्यादिदेवसम्बन्धीनि द्रव्याणि ।
तथा सति होमकाले अश्विन्यादिदेवताः परित्यज्य कस्मात्
कारणादेतेषां हविषामिन्द्रदेवस्वामित्वं कृत्वा यजमानाय
यजन्तीति । एवञ्चोद्यवादिनः पप्रच्छुः । अत्राभिज्ञ उत्तरमेवं
ब्रूयात्. यस्मादेताः सर्वाः देवताः एनमिन्द्रमुपजीवन्तीति
शेषः ; तस्मादिन्द्रस्यैव धानादिहविःस्वामित्वं युक्तम् । एतै-
रेवेन्द्रस्वामिकैर्हविर्भिरश्विपूषादिदेवा आदित्यस्य चिकित्सां
कृतवन्तः । अतएव सूत्रकारः, इन्द्रविषयगोत्रं प्रैषमिन्द्रमुदा-
जहार ॥

सर्वेषां पुरोडाशानां जुक्तां समवपत्युः प्रभृति सौविष्ट-
कृतानि प्रातःसवनेन्द्राय पुरोडाशानामनुब्रूहीति धानादि-
हविस्तुष्टयं प्रशंस्य पञ्चमं पुरोडाशाख्यं हविः प्रशंसति ।
“तं वसवोऽष्टाकपालेन प्रातःसवनेऽभिषज्यन् । रुद्रा एकादश-
कपालेन माथ्यन्दिने सवने । विश्वे देवा द्वादशकपालेन
तृतीयसवने” [३] इति । तमादित्यं न चात्रेन्द्रस्य स्वामित्वे
सति भैषज्येनादित्यस्तुतिरयुक्तेति वाच्यम् । इन्द्रस्यैव मूर्त्यन्तरं
स्वीकृत्यादित्यरूपेणावस्थितवान् । अथवादितेः पुत्र इति व्यु-
त्पत्त्यादित्यशब्देनेन्द्र एव विवक्षित इति गमयितव्यम् ॥

अचोक्तार्थवादानुसारेण सवेनचये विलक्षणपुरोडाशप्राप्ता-
न्वयव्यतिरेकाभ्यां तद्वारयति । “स यदष्टाकपालान् प्रातःस-
वने कुर्यात् । एकादशकपालान् माथ्यन्दिने सवने । द्वादश-

कपालाऽसृतीयसवने । विलोम तद्यज्ञस्य क्रियते । एकादश-
कपालानेव प्रातःसवने कुर्यात् । एकादशकपालान् माध्य-
न्दिने सवने । एकादशकपालाऽसृतीयसवने । यज्ञस्य सलो-
मत्वाद्य” इति । अत्र पुरोडाशार्थानि यानि कपालानि तेषां
वैलक्षण्यं यज्ञस्य विलोमत्वमेकविधत्वं सलोमतत्वं तमिमं पक्षद्वयं
सूत्रकार आह, अष्टौ पुरोडाशकपालानि एकादश माध्य-
न्दिने द्वादशसृतीयसवने सर्वानेकादशकपालाननुसवनमेकं
समामनन्तीति ॥

पूर्ववदत्रापि मन्त्रोत्तराभ्यां पुरोडाशानामिन्द्रदेवताकत्वं
दर्शयति । “तदाहुः । यदसूनां प्रातःसवनम् । रुद्राणां मा-
ध्यन्दिनं सवनम् । विश्वेषां देवानां तृतीयसवनम् । अथ
कस्मादेतेषां हविषामिन्द्रमेव यजन्तीति । एतां ह्येवं देवता
इति ब्रूयात् । एतैर्हविर्भिरभिषज्यऽस्तस्मादिति” [४] । धा-
नादिवाक्यवत् पुरोडाशवाक्यं व्याख्येयम् । यद्यपि धानादयः
न पुरोडाशाः, तथापि पुरोडाशमाहचर्याच्छ्रित्यायेन पुरो-
डाशा इति व्यवहारः । यथैकस्मिन्नेव कृत्रिणि सत्यपि
कृत्रिणो गच्छन्तीति सर्वेषु कृत्रिव्यवहारः, तद्वत् ॥

इत्येकादशोऽनुवाकः ॥ १९ ॥

अथ द्वादशोऽनुवाकः ।

एकादशे सवनीयपुरोडाशाः प्रपञ्चिताः । अथ द्वादशे
सप्तहन्दांसि प्रपञ्चन्ते । तत्रादौ आयन्तीय-वारवन्तीयनाम-

निरुक्तिद्वारा प्रशंसति । “तस्या वाचोऽवपादादविभयुः । तमे-
 तेषु सप्तसु कन्दःस्वअयन् । यदअयन् । तच्छ्रायन्तीयस्य आ-
 यन्तीयत्वम् । यदवारयन् । तद्वारवन्तीयस्य वारवन्तीयत्वम्”
 इति । योऽयमादित्य आकाशमार्गे सञ्चरति । सोऽयमधस्तात्
 पतिय्यतीति । एवं तस्यादित्यस्याधोदेशविषयात् पातात्
 भीता देवास्तत्पातपरिहाराय तमादित्यमेतेषु गायत्र्यादिषु
 सप्तसु कन्दःसु स्थापितवन्तः । यस्माद्देवाश्चक्रेऽन्दांस्तथाश्रितवन्तः ।
 तस्मात्तेषु कन्दःसु गीयमानस्य सामविशेषस्य आयन्तीयं
 नाम सम्यन्नम् । यस्माच्चक्रेऽन्दादित्यं स्थापयित्वा तस्याधः-
 पातं निवारितवन्तः । तस्मात्तेषु कन्दःसु गातव्यस्य साम-
 विशेषस्य वारवन्तीयं नाम सम्यन्नम् । स्तोत्रकर्मासाधनानां
 आयन्तीयादिसामाधारत्वाच्चक्रेऽन्दांसि प्रशस्तानीत्यर्थः ॥

तेषु कन्दःसु दृष्टीं विशेषेण प्रशंसति । “तस्या वाच
 एवावपादादविभयुः । तस्मा एतानि सप्तचतुर्दशराणि
 कन्दाःसुपादधुः । तेषामतित्रीण्यरिच्यन्त । न त्रीण्युदभवन्
 [१] । स दृष्टीमेवासृशत् । दाभ्यामचराभ्याम् । अहोरात्रा-
 भ्यामेव” इति । कन्दःस्वादित्यं स्थापयित्वापि तेषां कन्दसां
 न्यूनाधिकभावेन कार्यक्षमत्वाभावमाशङ्कमाना देवाः पुनरा-
 दित्यपातात् भीताः सन्तस्तैवेव कन्दःसु कार्यक्षममेकं कन्दो
 नियच्छन्तस्तानि सप्तापि कन्दांस्तदादित्यसमीपे स्थापितवन्तः ।
 चत्वार्युष्णिगनुष्टुप्पङ्क्तिदृष्टीत्येतान्युत्तराणि येषां गायत्री त्रि-
 षुक्कगतीत्येषां प्रसिद्धानां मुख्यचक्रेऽन्दांस्तानि मुख्यचक्रेऽन्दांसि

चतुस्ताराणि तानि च मिलित्वा सप्तसङ्ख्याकानि, तेषां सप्तानां मध्ये त्रीणि पङ्क्तित्रिष्टुब्जगतीत्येतान्यतिरिच्यन्त । यदा बृहतीं कृत्वा गानं क्रियते तदानोमेतेष्वयचराण्यधिकानि भवेयुः । तथा त्रीणि गायत्र्युष्णिगनुष्टुबित्येतानि नोद्भवन् नोद्भूतानि बृहतीं पूरयितुं न समर्थानि कैश्चिदचरैर्नूनत्वात् स च न्यूनाधिकभावः श्रुत्यैव दर्शयिष्यते । तदानीं स आदित्यस्तानि षडपि हन्दांसि परित्यज्य बृहतीमेव स्वकार्यक्षमेयमित्येवं स्पृष्टवान् । सा च बृहती स्वकार्येषु षड्त्रिंशदचरेषु द्वे एवाचरे अहोरात्ररूपतामापद्य ताभ्यामादित्यस्योपकरोति । तावताधःपातभीतिर्निवृत्ता ॥

अथ प्रश्नोत्तराभ्यां बृहतीमहिमानं दर्शयति । “तदा-
 ऊः । कतमा सा देवाचरा बृहती । यस्यां तत्प्रत्यतिष्ठत् ।
 द्वादश पौर्णमास्यः । द्वादशाष्टकाः । द्वादशाम्नावास्याः । एषा
 वाव सा देवाचरा बृहती [२] । यस्यां तत्प्रत्यतिष्ठदिति”
 इति । बृहती द्विविधा, शब्दात्मिका देवतात्मिका चेति । तस्या
 अवयवभूतान्यचराणि च द्विविधानि शब्दात्मिकानि देवता-
 त्मिकानि च । न चरत्येभिर्द्विविधैरवयवैरिति व्युत्पत्त्या द्वि-
 विधा अण्ववयवाचरशब्दवाच्याः । तत्र शब्दात्मिकाचरावयवाः
 पुनानः सोमेत्यादिष्वृक्षु प्रसिद्धाः, देवतारूपाचरावयवैर्युक्ता
 देवतारूपा या बृहती तस्यामादित्यमण्डलं प्रतिष्ठितम् । सा
 च बृहती तदवयवाश्च कीदृशीति पप्रच्छुः । तत्राभिज्ञोत्तरं
 ब्रूते । पौर्णमास्यः कृष्णाष्टम्याऽमावास्याः संवत्सरगताः सर्वा

मिलित्वा देवतारूपा अक्षरावयवाः । तत्सङ्घातरूपेण बृहती
देवताऽऽदित्यमण्डलस्थाधारभूता तथा धारितमादित्यमण्डलं
अधो न पततीति स्तोत्रगानकाले भावनार्थमिदं देवतारूपं
निरूप्यते ॥

अथ देवतारूपाणां कन्दसां सम्पादमुखेन सर्वेषां प्रशस्तं
बृहतीरूपत्वं सम्पादयति । “यानि च कन्दाऽस्त्यरिच्यन्त ।
यानि च नोदभवन् । तानि निर्वीर्याणि हीनान्यमन्यन्त ।
माब्रवीद् बृहती । मामेव भूत्वा । मामुपसृश्रयतेति । चतुर्भि-
रक्षरैरनुष्टुब्धहतीं नोदभवत् । चतुर्भिर्क्षरैः पङ्क्तिर्बृहती-
मत्यरिच्यत । तस्यामेतानि चत्वार्यक्षराण्यपच्छिद्यादधात्[३] ।
ते बृहती एव भूत्वा । बृहतीमुपसमश्रयताम्” इति । यानि
पङ्क्त्वादीनि बृहत्या अधिकाक्षराणि यानि चानुष्टुबादीनि
बृहतीं पूरयितुं न पर्याप्तानि तानि द्विविधान्यपि स्वमनस्ये-
वमन्यन्त, वयं निर्वीर्याणि बृहतीकार्यं सम्पादयितुमसम-
र्थानि । अतो हीनानि अधमानोति तेषां खेदं दृष्ट्वा तत्प-
रिहारोपायं सा बृहतीदेवताऽब्रवीत् । हे कन्दांसि यूयं
मामेव भूत्वा प्राप्य मदीयामेवाक्षरसङ्ख्यां धत्वेत्यर्थः । ततो
मामुपेत्य सम्यक् भेदध्वमिति । तत्रानुष्टुभो द्वात्रिंशदक्षरत्वात्
बृहत्या षट्त्रिंशदक्षरत्वात् बृहत्या चतुर्भिर्क्षरैरियं अनु-
ष्टुब्धहतीं पूरयितुं न समर्था । पङ्क्तेः पञ्चभिः पादैरुपेतत्वात् ।
एकैकस्य पादस्याष्टाक्षरत्वे सति चत्वारिंशदक्षरा पङ्क्तिः सम्प-
द्यते । चतुर्भिर्क्षरैः पङ्क्तिर्बृहत्या अधिका । तस्यां पङ्क्तौ

विद्यमानान्येतानि स्वार्थधिकाचराणि अपक्षिद्येयं बृहती
न्यूनायामनुष्टुभि स्थापितवती । ततस्ते पङ्क्त्यनुष्टुभौ बृहत्यावेव
भूत्वा तां बृहतीमुपेत्य सम्यगसेवेताम् । एकस्य न्यूनाधिकयुग्मस्य
बृहतीत्वं सम्पादितम् ॥

अथान्यथोर्युग्मयोरपि तत् सम्पादयति । “अष्टाभिरक्ष-
रैरुष्णिग्बृहतीं नोदभवत् । अष्टाभिरक्षरैस्त्रिष्टुब्हतीमत्यरि-
च्यत । तस्यामेतान्यष्टावक्षराण्यपच्छिद्यादधात् । ते बृहती एक-
भूत्वा बृहतीमुपसमश्रयताम् । द्वादशभिरक्षरैर्गायत्री बृहतीं
नोदभवत् । द्वादशभिरक्षरैर्जंगती बृहतीमत्यरिच्यत । तस्या-
मेतानि द्वादशाक्षराण्यपच्छिद्यादधात् [४] । ते बृहती एव
भूत्वा । बृहतीमुपसमश्रयताम्” इति । उष्णिग्मष्टाविंशत्यक्षरा
प्रसिद्धमन्यत् ॥

अथानुसन्धानार्थं रथरूपकं परिकल्पयति । “मोऽब्रवीत्
प्रजापतिः । कन्दांसि रथो मे भवत । युष्माभिरहमेतमध्वान-
मनुसञ्चराणीति । तस्य गायत्री च जगती च पञ्चावभवताम् ।
उष्णिक् त्रिष्टुप् च प्रक्षौ । अनुष्टुप् च पङ्क्तिश्च धुर्य्यौ । बृहत्ये-
वोद्धिरभवत् । स एतं कन्दोरथमास्थाय । एतमध्वानमनु-
समचरत् । एतं ह वै कन्दोरथमास्थाय । एतमध्वानमनु-
सञ्चरति । येनैष एतत् सञ्चरति । य एवं विद्वान्त्तोमेन
यजते । य उ चैनमेवं वेद” [५] इति । स प्रजापतिरादित्य-
रूपेणाकाशमार्गे गन्तुमेवमुवाच । हे कन्दांसि गायत्र्यादीनि
यूयं मदर्थं रथाकारं प्राप्तुम् । रथाकारैर्युष्माभिरहं एत-

माकाशाध्वानं अनुदिनं सञ्चराणीति । ततस्तस्य प्रजा-
पतेर्गमनार्थं गायत्रीजगत्तौ पक्षौ रथस्य चक्रेऽभवताम् ।
उष्णिगनुष्टुभौ प्रह्यावोषारूपे दीर्घकाष्ठे अभवताम् । अनुष्टु-
प्पङ्क्तौ धुरि योजनीयावश्चावभवताम् । बृहत्येवोद्भिर्बुध्न्या-
पनीया पीठसमाना उपवेशनफलकरूपाऽभूत् । स प्रजापति-
स्तादृशं रथमारुह्यानुदिनमेतन्मार्गं सञ्चरति । यः पुमानेवं
रथमनुसन्धानः सोमेन यजते । यस्यैनं रथमेवं ध्यायति ।
स एष उभयविधोऽपि पुरुषो येनाध्वनैष प्रजापतिरेत-
द्दृश्यमानं स्थानं सञ्चरति । तमेतमेवाध्वानं कुन्दोरथमारु-
ढोऽनुदिनं सञ्चरति । अत्रैवं विद्वान् सोमेन यजत इति वाक्ये
एवंशब्देन देवासुरा इत्याद्यनुवाकचतुष्टयोक्तः साङ्गः सोम-
यागप्रकारः परामृश्यते । अतोऽयं सोमयागस्य प्रयोगविधि-
र्द्रष्टव्यः । अथास्य प्रपाठकस्यानुवाकार्थः सङ्गृह्यते ।

नचत्रेष्टकानां मन्त्राः पञ्चमाद्ये समीरिताः ।

नचत्रद्वारकः पुण्यः काल उक्तो द्वितीयके ॥

हेयाहेयावहर्भागौ तृतीये समुदीरितौ ।

तुर्थे पात्रोक्तिरन्यस्मिन् मन्त्रावपनगाः श्रुताः ॥

षष्ठे तद्वाङ्मणं मन्त्रा इष्टकार्या द्वयोः श्रुताः ।

चतुर्थं नवमाद्येषु साङ्गः सोम उदीरितः ॥

औपानवाक्यरूपस्य पञ्चमोऽयं प्रपाठकः ।

ब्राह्मणं राजसूयस्य प्रोक्तं षष्ठे च सप्तमे ॥

अष्टमे संहितायाम् समया विधयः श्रुताः ।

विधिव्याख्यानरूपत्वादनुब्राह्मणमुच्यते ॥ .
 प्रतिप्रपाठकं तत्रानुवाका दश वर्णिताः ।
 षष्ठ्याद्येऽनुमत्याद्य दृष्टयोऽथ द्वितीयके ।
 वैश्वदेवहवींषि सुस्तदङ्गानि तृतीयके ।
 वरुणस्य प्रघामाः सुस्तुर्य्ये शेषस्तु पञ्चमे ॥
 साकमेधास्तु षष्ठे सुस्तच्छेषः सप्तमे भवेत् ।
 अष्टमे पितृयज्ञः स्यात्तच्छेषो नवमे स्मृतः ॥
 दशमे व्यम्बकानि स्मुरिति षष्ठः समापितः ।
 सप्तमाद्ये शुनासीरीयेन्द्रतुर्य्ये उभे तथा ॥
 पञ्चाश्रियमपामार्गहोमश्चत्वार ईरिताः
 द्वितीये देविकादीनि तृतीये रत्नि
 तुर्य्ये हविर्देवसुवा पञ्चमे तु ज
 षष्ठे स्याज्जलसंस्कारो दिग्जयः
 अभिषेकोऽष्टमे प्रोक्ता रथारोहणमुत्त.
 दशमे सेव्यते सर्व्वैः सप्तमोऽयं प्रपाठकः ॥
 अष्टमाद्ये हवींषि स्तुः संस्तुपां दशमेयकः ।
 द्वितीये वेष्टयोऽन्यस्मिन् चतुर्य्ये प्रयजां हविः ॥
 सौत्रामणिर्दयोः प्रोक्ता पवित्राहस्तु सप्तमे ।
 अभिषेचोऽप्यष्टमे तु विशेषः साममन्त्रयोः ॥
 न शेषोऽभिषेकगोऽन्यस्मिन् दशमे तु द्विराचकः ।
 चत्रस्य धृतिरित्येवमष्टमोऽयं प्रपाठकः ॥
 अचरार्थः संहितायां तन्मन्त्रविधिभिः सह ।

व्याख्यातोऽवेक्ष्यतां तच्च काण्डोतोऽत्र समापितः ॥

वेदार्थस्य प्रकाशेन तमो हार्दं निवर्त्तयन् ।

पुमर्थांश्चतुरो देयाद्विद्यातीर्थमहेश्वरः ॥

इति श्रीसायनाचार्यविरचिते माधवीये वेदार्थप्रकाशे
कृष्णयजुर्ब्राह्मणे प्रथमकाण्डे पञ्चम-षष्ठ-सप्तमाष्टमप्रपाठकाः
समाप्ताः ॥ * ॥

इति श्रीराजाधिराज-परमेश्वर-वैदिकमार्गप्रवर्त्तकश्रीवीर-
राजस्याज्ञापालकेन माधवामात्येन विरचिते वेदार्थप्रकाशे
प्रथमकाण्डः समाप्तः ॥ शुभमस्तु ॥ • ॥

